

ڈرڈائجسٹ کا مقبول ترین سلسلہ اضافہ کے ساتھ

آتشِ مخلوق



ایم ایس قادری

ڈاٹا مجسٹ کا مقبول ترین سلسلہ اضافہ کیساتھ

آتشِ مخلوق

مصنف

انیم ایس قادی

کلیکشن بکس شاہ فیصل کالونی کراچی



ناول ملکیت و بشکریہ

محمد سعید چوہدری

ناول

سکین

بائے

محمد سجاد بھٹّی

0
3
0
4
5
5
0
3
0
8
6

خصوصی تعاون: جاسوسی نشست ایڈمن

محفل احباب:

عزیز ترین قارئین ولا بھر میرین حضرات السلام علیکم۔

تقریباً سولہ برس بعد آپ سے براہ راست مخاطب ہونے کا شرف حاصل ہوا ہے۔
میرے سولہ برس کا ماضی، کیسے اور کن حالات میں گزرا، یہ بذات خود ایک سپنس فل کہانی ہے۔
جسے اگر میں نے یا آپ نے کریدنے کی کوشش کی تو شاید میں کرب و ناویت کے بھور سے نہ نکل پاؤں
اس لئے اس مصرعہ پر بات ختم کئے دیتا ہوں۔

یادِ ماضی عذاب ہے یا رب چھین لے مجھ سے حائفہ میرا۔ اللہ کے احسانات و کرم ہیں کہ
ماہنامہ ڈرڈائجسٹ کے توسط جنات پر مشتمل آتشِ مخلوق لے کر آپ کی خدمت میں حاضر ہو گیا۔
مجموعی طور پر آتشِ مخلوق کو سات ماہانہ اقساط میں مکمل ہونا تھا لیکن شومئی قسمت کہ ساتویں قسط ضائع
ہو گئی اور مہارت سے آتشِ مخلوق کو چھ قسطوں میں ختم کرنا پڑا۔

پھر بھی مہارت چوٹ کھا گئی۔ ماہنامہ ڈرڈائجسٹ کے دفتر پر ٹیلیفون کالز کا تاننا بندھ گیا۔
صرف ایک سوال پوچھا جانے لگا کہ ”ناگن بہن کا کیا ہوا۔“

میرے قابلِ قدر ساتھی، جن کی تصنیف فکرنے نے ایک دھوم سی مچائی ہوئی ہے۔ آپ سمجھ
گئے ہوں گے۔ میں آج کے مقبول مصنف جناب شہاب شیخ کا ذکر کرنے لگا ہوں۔ فون کالز اور خطوط
کے ڈھیر دیکھ کر دل برداشتہ ہو گئے۔

اور جب مجھے ان کے چڑچڑے پن کا علم ہوا تو میں نے جسٹ سے ساتویں قسط کا مسودہ ان کو
تعمادیا۔ اس طرح آتشِ مخلوق نے کتابی صورت اختیار کر لی۔

آتشِ مخلوق کو کتابی صورت میں شائع کرنے کا ایک اور مقصد بھی ہے۔ وہ یہ کہ جو قارئین
کرام ماہنامہ ڈرڈائجسٹ کے مطالعے سے محروم رہے ہیں، ان کی تشنگی بھی دور کر دی جائے۔

پڑجئے اور دورِ حاضرہ کے مقبول ترین ماہنامہ ڈرڈائجسٹ سے تعارف حاصل کریں جو اپنے
خریداروں کو خالصتاً طبعزاد، سچی اور تخلیقی خوفناک کہانیوں سے تسکین پہنچا رہا ہے۔

آتشِ مخلوق کیسی لگی، اپنی آراء سے نوازنا نہ بھولنے گا۔

والسلام

آپ کا اپنا: ایم ایس قادری

قادری منزل، یعقوب شیراروڈ گلی نمبر 6

کھڑہ کراچی۔ رابطہ نمبر: 7513117

جملہ حقوق محفوظ ہیں

نام کتاب	آتش مخلوق
مصنف	ایم ایس قادری
کتابت	اسٹوڈنٹس لیزر کمپوزنگ گلشن اقبال کراچی
بار اول	۲۰۰۰ء ستمبر
ناشر	مسلم اعظمی
پرنٹر	نیو عماد پرنٹنگ پریس ناظم آباد کراچی
قیمت	160/- روپے
اساکٹ:	رشید نیوز ایجنسی شاپ نمبر-29 اخبار مارکیٹ
	فریئر مارکیٹ فون: 7760892

عزیز قارئین، جیسا کہ آتشِ مخلوق کے محرکین اور زمینداران کے نام لیوا آج بھی موجود ہیں اور سماج میں ایک مقام رکھتے ہیں لہذا میں نے صرف کرداروں کے نام بدل دیئے ہیں۔

اس حقیقت سے آپ انکار نہیں کر سکتے کہ بعض لوگ روزمرہ کے معمولات کو ڈائری کرنے کے جنون میں مبتلا ہوتے ہیں۔ لہذا علامہ مرحوم نے مجھے چند ڈائریاں دی تھیں جو سن 1916ء سے سن 1950ء تک کے عرصے پر محیط ہیں۔ ان ہی یادداشتوں کو ترتیب دے کر ”آتشِ مخلوق“ کا عنوان منتخب کیا ہے۔ (ایم۔ ایس قادری) میرا نام وصی الدین ہے میرے ابا جی کا نام رفیع الدین اور دادا ابو کا نام عماد الدین تھا۔ ہمارا تعلق چغتائی فیملی سے ہے۔ ہم اس گاؤں میں رہتے تھے جہاں جاگیردار چوہدری نظام کی رہائش تھی۔ چوہدری چونکہ جاگیردار تھے اس لئے ان کی قلعہ نما حویلی عظمت رفتہ کی ایک مثال تھی۔ دوسرے نمبر پر ہماری حویلی تھی تاہم ان ہر دو حویلیوں میں چند نمایاں اور متضاد روایات تھیں۔ مثلاً چوہدری نظام کی حویلی صرف انگریزوں کی آماجگاہ بنی رہتی جبکہ ہماری حویلی غرباء، شرفاء اور غیور لوگوں کی آماجگاہ تھی۔

چوہدری نظام اور اس کے چاروں بیٹے مذہبی روایات و اطوار سے کوسوں دور تھے جب کہ ہمارے یہاں مذہب اسلام کا نور سا بھرا رہتا تھا۔ میرے دادا مال و دولت، جاہ و حشمت کے لحاظ سے گو کہ چوہدری نظام کے ہم پلہ نہ تھے اس کے باوجود ان کی فکر کے ضرور تھے۔ چکوال، لاہور اور کراچی میں ہماری شوگر ملیں تھیں۔ امپورٹ اور ایکسپورٹ کا کاروبار تھا غرضیکہ اللہ کا دیا ہوا ہمارے پاس سب کچھ تھا۔

میں اپنے گاؤں (جو چودہ سیدن شاہ اور ڈھوک ٹالیاں کے درمیان ہے گاؤں کا نام جان بوجہ کر مخفی رکھا جا رہا ہے۔ مصنف) سے بذریعہ جیپ چکوال کے ایک مڈل اسکول جاتا تھا۔ چوہدری نظام کے بیٹے بھی اسی مڈل اسکول میں پڑھتے تھے اور ہفتے میں دو تین بار ہی گاؤں جاتے۔ چکوال ہی میں اپنے ذاتی بیٹے میں رہتے تھے۔

گو کہ ہم ایک ہی کلاس میں پڑھتے تھے، دادا جان کی وجہ سے ہمارے درمیان ربط و تعلق

بھی تھا مگر میں ہمیشہ چوہدری کے بیٹوں سے دور رہنے کی کوشش کرتا تھا۔ اس دوری کی یوں تو کئی وجوہات تھیں، جن میں چند وجوہات قابل ذکر ہیں۔

پہلی یہ کہ چوہدری کے چاروں بیٹے خود سری کی وجہ سے اساتذہ کرام سے ہتک آمیز برتاؤ کرتے تھے اور جیسا کہ ہمارا اسکول ایجوکیشن تھا، چکوال کے بہت سے شرفاء اور سرمایہ داروں کی لڑکیاں بھی پڑھتی تھیں، چوہدری کے بیٹے ان میں سے حسین و جمیل لڑکیوں کے لیے وبال جان بنے ہوئے تھے۔ ان کے پیرنٹس بھی چوہدری نظام کے اثر و رسوخ کی وجہ سے لب کشائی کرنے سے گھبراتے تھے۔ میں پورے اسکول میں واحد لڑکا تھا جو چوہدری نظام کے بیٹوں کی آنکھوں میں آنکھیں ڈال کر انہیں اوجھی اور قابل حقارت حرکتوں سے باز رکھنے کی کوشش کرتا رہتا تھا۔ ہمارے درمیان بعض مرتبہ ہاتھ پائی کی ٹوٹ بھی آجاتی تھی مگر اساتذہ کرام کی مداخلت کی وجہ سے ہمارے درمیان باقاعدہ لڑائی نہ ہو سکی تھی۔ میں روزانہ ہی لابی سے شکایات کرتا رہتا مگر لابی مجھے بڑے ہی پیار سے نصیحتیں کرتے اور چوہدری نظام کے بیٹوں سے دور رہنے کی تلقین کرتے رہتے تھے۔ انہوں نے میرے دادا جان سے کبھی کوئی تذکرہ نہیں کیا اور مجھے بھی تذکرے کی سختی سے ممانعت کر دی تھی۔ شاید اس کی وجہ یہ تھی کہ میرے دادا جان جب چوہدری نظام کی ڈیوڑھی سے لوٹے، حد درجہ پریشان رہتے۔ ہمارے بے حد اصرار کے باوجود کچھ بھی نہ بتلاتے۔ ان کی وجہ سے بھی ہم الجھن کا شکار رہتے۔

میرے والد صاحب کو سب سے زیادہ پریشانی میری وجہ سے تھی وہ چاہتے تھے کہ میں چوہدری کے بیٹوں سے الگ تھلگ رہ کر تعلیم حاصل کروں۔ چونکہ وہ انٹرکاروباری معاملات کی وجہ سے کراچی بھی جایا کرتے تھے اس لئے ان کی کوششیں بار آور ثابت ہوئیں اور مجھے کراچی کے سندھ مدرستہ الاسلام میں نہ صرف داخلہ مل گیا بلکہ ہاسٹل میں رہائش بھی مل گئی۔

میری والدہ اور چاروں بہنیں میری جدائی کے تصور ہی سے آبدیدہ ہو جایا کرتی تھیں۔ بالخصوص میری دو چھوٹی بہنیں تو مجھ سے لپٹ کر بلک بلک کر رو پڑتیں البتہ

میرے دادا بہت خوش تھے اور جب میں بہوں ماں باپ اور دادا کو چھوڑ کر ہاسٹل پہنچا تو ہفتہ عشرہ تک میں خود بھی جھاجھا سار بنے لگا تھا مگر شفیق اساتذہ اور ہم کلاس ساتھیوں کے پر خلوص تعاون نے مجھے ہر غم سے آزاد کر دیا۔

سولہ برس کی عمر میں یعنی 1932ء میں نمایاں پوزیشن سے میٹرک پاس کر لیا۔ اس دوران میرا میرے عزیزوں سے بذریعہ خط و کتابت رابطہ قائم تھا۔ میرے بابا سے تو ہر ماہ میری ملاقات بھی ہوتی رہی۔

اتفاق سے ایک روز میں نے کمشنر آف کراچی کی جانب سے اخبارات کو دیا گیا ایک اشتہار پڑھ لیا اور لابی کی اجازت لئے بغیر ملازمت کی درخواست جمع کرادی۔ انٹرویو ہوا اور میں کراچی کے کمشنر سر جان ٹیلر کا پی اے منتخب کر لیا گیا۔ یہاں میں تھوڑی سی لفاظی کرنے لگا ہوں حالانکہ جو کچھ میں کہنے لگا ہوں وہ ایک اٹل حقیقت ہے۔

میں نے جب انٹر پاس کیا تو میری عمر اٹھارہ برس تھی۔ دو سال تک میری پوسٹ عارضی رہی تھی۔ میرا قد اس وقت چھ فٹ دو انچ تھا۔ میں سرخ و سفید اور بہت ہی پرکشش شخصیت کا مالک تھا۔ جسم کسرتی، ٹھوس اور سخت تھا بالخصوص جنس مخالف کے لئے میری شخصیت میں بے پناہ کشش تھی۔

سر جان ٹیلر جیسا کہ لااولاد تھے اس لئے انہوں نے مجھے اپنا بیٹا بنا لیا۔ ان کی بیگم لیڈی کیتھرائن نے مجھے حقیقی ماں کی محبت دی تھی۔ دونوں میاں بیوی میرا بہت خیال رکھتے تھے۔ میں ان ہی کے ساتھ سو لجر بازار کے ایک بنگلے میں رہتا تھا۔ حیرت کی بات یہ تھی کہ میرے لابی نے بھی میری ملازمت پر کوئی اعتراض نہیں کیا تھا بلکہ وہ جب بھی کراچی آتے تو میرے پاس ہی ٹھہرا کرتے تھے انہیں بھی سر جان ٹیلر اور لیڈی کیتھرائن سے ایک خاص عقیدت ہو گئی تھی۔

انٹر میں نمایاں کامیابی حاصل کر لینے کے بعد جب میری ملازمت کو استحکام ملنے والا تھا، سر جان ٹیلر کا ریٹائرمنٹ ہو گیا اور وہ مجھے اپنے ساتھ برطانیہ لے جانے پر بھد ہو گئے

اور جب میرے بابا کی آمد پر سر جان ٹیلر نے اپنی خواہش کا اظہار کیا تو میرے بابا خوشی سے اچھل پڑے اور اجازت دے دی۔ میں نے لاکھ چاہا کہ برطانیہ جانے سے پہلے اپنے پیاروں سے ایک ملاقات کر لوں مگر میرے بابا بڑی مہارت سے میری خواہش کو ٹال دیتے تھے۔

کاش مجھے اسی وقت پتہ چل جاتا کہ اباجی مجھے گاؤں جانے سے کیوں روکتے رہے تھے۔ بہر حال میں سر جان ٹیلر کے ہمراہ برطانیہ چلا گیا میں نے وہاں پہنچ کر انجینئرنگ ڈگری کیسے حاصل کی، فوجی تربیت میں کیا کیا کارہائے نمایاں انجام دیئے۔ یہ ایک طویل داستان ہے۔ اسے بیان کر کے میں آپ کا وقت ضائع نہیں کروں گا۔ تاہم کچھ نہ کچھ ذکر کروں گا۔

سن 1939ء سے سن 1945ء تک لڑائی جانے والی جنگ عظیم دوم کے انگارے اس وقت دب گئے جب 23 مئی 1945ء میں ہٹلر کے جانشین امیر البحر کارل ڈوئیٹیز نے جنرل یوڈل اور ڈاکٹر البرٹ اسپیر سے جرمن قوم کی بقاء کے لئے باہم مشورے سے خود کو برطانوی فوج کے سپرد کر دیا۔ اس طرح گرفتاری پیش کرنے کی سینکڑوں وجوہات میں سے دو اہم ترین وجوہات یہ تھیں کہ ہٹلر خود کشی کر چکا تھا۔ اس لئے کہ 25 اپریل 1945ء کو اتحادی فوجوں کا دباؤ میلان پر شدت اختیار کر چکا تھا۔

دوسری اور اہم وجہ یہ تھی کہ موسلیو اپنی داشتہ کلا پیٹاخی سمیت لفٹیننٹ کرنل والیریو کے جنگل میں پھنس چکا تھا اور والیریو نے انہیں جھیل کو مو کے قصبے جیولانوڈی میزجر کے قریب ایک سنان مقام پر لے جا کر پانچ گولیاں مار کر قتل کر دیا تھا اور پھر ان دونوں کی لاشیں پلاز لوریٹو میلان میں تھابج دی تھیں تاکہ عبرت کا نشان بن جائیں۔

یہ حوالے میں نے اس لئے دیئے ہیں کہ آتش مخلوق پڑھنے والے یہ نہ سمجھیں کہ میں دروغ گوئی سے کام لے رہا ہوں۔ میں نے ہیروشیما اور ناگاساکی کو صفحہ ہستی سے مٹے دیکھا ہے فوجوں کے کیمپوں میں ۳۵ لاکھ یہودیوں کو راکھ بٹے دیکھا ہے، کیونکہ میں امریکن ہند یافتہ ہوں اور جنگ عظیم دوم کا زندہ جاوید کردار ہوں۔

میں تو یہ سمجھتا ہوں کہ آگ و بارود کے پہاڑوں کے درمیان میں اس لئے زندہ رہا کہ میرے گرد آتش مخلوق کا احاطہ تھا۔ ویسے بھی دوسری عالمگیر جنگ یورپ ہی کے محاذوں پر لڑی گئی تھی۔

میرے محسن سر جان ٹیلر اور لیڈی کیٹر اسٹن وفات پا چکے تھے اور مرنے سے پہلے انہوں نے مجھے اپنے قابل اعتماد اور قریبی عزیز میڈل اسمتھ کے سپرد کر دیا تھا۔

میڈل اسمتھ امریکی فوج میں جنرل کے عہدے پر فائز تھے، میرے اتالیک بھی تھے اور مجھے ہم جو فطرت کے باعث ہر محاذ پر اپنے ساتھ رکھتے تھے۔ ان ہی کے مشورے پر میں نے اپنے شہر اپنے گاؤں جانے کا ارادہ ملتوی کیا تھا۔ شاید اس لئے کہ اس وقت پورا یورپ جنگ کی ہولناکیوں کی لپیٹ میں تھا۔ امریکہ، روس، برطانیہ اور فرانس وغیرہ کی فوجیں جرمن نازی فوجوں کے گرد تباہ کن حصار ڈالنے میں مصروف تھیں۔ اس کے باوجود جنرل میڈل نے مجھ پر خصوصی توجہ مرکوز رکھی تھی ویسے بھی میں ایک مکمل فوجی تھا اور اعزازی میجر کے عہدے پر فائز تھا۔

ان حالات میں تقریباً چھ برس سے میرے عزیزوں سے میرا رابطہ ٹوٹا ہوا تھا۔ نہ تو انہیں میں اپنے حالات سے آگاہ کر سکا اور نہ ہی ان کے حالات سے آگاہی حاصل کر سکا تھا۔ البتہ جنرل صاحب کے توسط سے مجھے معلوم ہوتا رہا کہ جنوبی ایشیاء میں تحریک آزادی زور پکڑتی جا رہی ہے۔

آپ لوگ خفیہ جانتے ہیں کہ برصغیر میں دو ہی بڑی قومیں تھیں۔ ان میں سے ایک ہندو قوم مہاتما گاندھی کی قیادت میں، تو دوسری جانب مسلم لیگ کے جھنڈے تلے مسلمان قائد اعظم محمد علی جناح کی ولولہ انگیز قیادت میں ایک الگ اور خالصتاً اسلامی ریاست کے لئے متحرک ہو چکے تھے۔

بہر حال امریکہ کے ہٹسویں صدر فرینکلن ڈیلانو روز ویلٹ لٹل وہائٹ ہاؤس میں جو جاریہ جیا کے پائٹن مونسٹین کے اوپر واقع تھا، 12 اپریل 1945ء کو دماغ کی رگ پھٹ جانے سے انتقال کر گئے تھے۔

یوں تو امریکی صدر روز ویلٹ کی موت نے پورے یورپ پر سکتہ طاری کر دیا تھا، مگر میری نظروں میں جنرل بیڈل اسٹھ بہت زیادہ اہمیت اختیار کئے ہوئے تھے۔ انہیں امریکی صدر کی موت کا اس قدر صدمہ تھا کہ نازی جرمنی کی ذلت آمیز شکست بھی ان کی مسکراہٹیں لوٹانہ سکیں۔ پھر 'چند ماہ بعد یعنی 26 دسمبر 1945ء کو سمس تھوار کے دوسرے دن جنرل بیڈل کی طرف سے مجھے اپنے وطن جانے کی اجازت مل گئی۔

میرے ساتھ سامان کی کوئی لمبی چوڑی فہرست نہ تھی۔ ایک بستر، دو بڑے سوٹ کیس اور ایک بڑا سا ہینڈ بیگ شامل تھا۔ میرے پاس ڈالر کی صورت میں نقد رقم اس قدر تھی کہ میں تین چار فیکٹریاں لگا سکتا تھا۔ نقد رقم سے کئی گنا رقم کراچی، لاہور اور راولپنڈی کے یورپین بینکوں میں جمع تھی۔

قیمتی جواہرات سے مزین زیورات کے چند سیٹ بھی تھے جو میں نے اپنی چاروں بہوں کے لئے مخصوص کر رکھے تھے۔ کچھ سونا تھا، پاؤنڈز اور مقامی کرنسی نوٹوں کی گڈیاں بھی تھیں اور یہ سب کچھ مجھے جنرل بیڈل ہی نے دیا تھا۔

زیورات اور سونا ہم نے ہٹلر کی ترتیب دی ہوئی دوزخوں سے بطور مال غنیمت حاصل کیا تھا۔ ان دوزخوں میں برجن لیمسن، لیلین میڈانک گسٹاپو اور نارڈ ہازن وغیرہ کو بڑی اہمیت حاصل تھی۔ میرا حصہ جنرل صاحب نے پوری ایمانداری سے میرے سپرد کر دیا تھا۔ انہوں نے اپنی طرف سے بھی میری بہوں کے لئے چند زیورات دیئے تھے۔

میرے محسن مرحوم سر جان ٹیلر کی تمام منقولہ اور غیر منقولہ جائیداد جو انہوں نے اپنی زندگی ہی میں میرے نام کر دی تھی، ان کی وفات کے بعد اور دوسری عالمگیر جنگ شروع ہونے سے پہلے ہی میں نے اپنے ابا کے نام کراچی شہر کے یورپی بینک میں منتقل کروا دی تھی۔ اس کے تمام تحریری اور مصدقہ ثبوت میرے پاس محفوظ تھے۔

اس کے علاوہ میرے پاس امریکی اور برطانوی حکومتوں کے دیئے ہوئے وسیع اختیارات کے شناختی کارڈ اور دستاویزات بھی موجود تھے۔

آمد مہمہ - 27 جنوری 1946ء کی ایک ٹھٹھرتی شب بذریعہ ملٹری طیارہ میں

مار پور ایئر پورٹ پہنچ گیا۔

گوکہ میں عمدہ اور گرم کپڑے کے تھری پیس سوٹ میں ملبوس تھا اور پر سے گرم اور کوٹ پہنے تھا، سر پر سمور کی ٹوپی اور ہاتھوں پر گرم چرمی دستا نے پہنے تھا اس کے باوجود جب میں بلا روک ٹوک ٹرالی دھکیلتے ہوئے جو نہی ایئر پورٹ کی عمارت سے باہر نکلا، میرے دانت جھنے شروع ہو گئے۔ گوکہ ہواؤں میں تیزی نہ تھی اس کے باوجود ٹھنڈک میرے پورے وجود میں کچھ کے سے لگانے لگی تھی۔

چونکہ ماری پور ایئر پورٹ لب ساحل تھا اس لئے اور اس لئے بھی کہ پورا ماحول کھر کے دیز پردوں میں ڈھکا ہوا تھا، چند فٹ فاصلے کی چیزیں بھی دکھائی نہیں دیتی تھیں۔ ایئر پورٹ کی روشنیاں بھی کھر کے بادلوں میں روپوش ہو چکی تھی۔

ابھی میں کچھ سوچنے بھی نہیں پایا تھا کہ میری سماعت سے کسی کار کے انجن کی مدھم سی آواز ٹکرائی اور دیکھتے ہی دھند کے دیز پردوں کو چیرتی ہوئی روشنی میرے قریب پہنچ گئی۔ میں اس وقت چونکا جب ڈرائیور کی کھر کھراتی مکر مودبانہ آواز میری سماعت سے ٹکرائی۔ ”گڈ نائٹ سر۔ آپ جلدی سے کار میں بیٹھ جائیں میں آپ کا سامان ڈگی میں رکھے دیتا ہوں.....“

میرے جواب کا انتظار کئے بغیر ڈرائیور کار سے نکل کر میرے سامنے کی طرف بڑھ گیا جب کہ میں جلدی سے ہینائزم کے معمول کی طرح شیور لیٹ کار کا پشتی دروازہ کھول کر پشتی سیٹ پر ہی بیٹھ گیا تھا۔

ذرا سی دیر میں کار اشارٹ ہوئی اور لمبا ساراؤنڈ لے کر مین روڈ پر تیرتی چلی گئی۔ میں نے دائیں بائیں کے شیشوں سے باہر کا منظر دیکھنے کی کوشش کی مگر شیشے دھند آلود تھے ان پر شبہم دھاریں بن کر بیہ رہی تھی۔ ایسے میں بیرونی مناظر دکھائی نہیں دیئے تھے۔

سکون کا سانس لے کر میں نرم و گرم ہمشگاہ سے ٹک گیا۔ حقیقتاً مجھے کار میں بہت ہی سکون محسوس ہو رہا تھا۔ سردی کا احساس تک مٹ کر رہ گیا تھا۔

حالانکہ میں نے بڑے سانس یورپ کے ٹھہرتے ہوئے بد فانی شب و روز گزارے تھے مگر کراچی کی سردی نہ جانے کیوں میرے لئے کپ کپی کا باعث بن گئی تھی۔

اچانک ایک خیال جلی کے کوندے کی طرح میرے ذہن کو جھنجھوڑتا ہوا گزر گیا۔ سب سے پہلا سوال جو میرے ذہن پر ابھرا وہ یہ تھا کہ ڈرائیور کون ہے۔ اسے کیونکر معلوم ہوا کہ میں مارپور ایئرپورٹ پر پہنچ چکا ہوں۔ پھر یہ کہ ڈرائیور نے مجھ ہی سے رابطہ کیوں کیا۔ میرے ساتھ چند دوسرے پسنجر بھی تو ایئرپورٹ پر اترے تھے ان میں عورتیں بھی تھیں اور بچے بھی۔

”چغتائی صاحب۔“ اچانک ڈرائیور نے مجھے مخاطب کیا اور میرے ذہن پر بڑی زور کا چھناکہ ہوا۔

”آں.....“ میں چونکا۔

”آپ پریشانی محسوس کر رہے ہوں گے۔ بہتر ہے کہ میں آپ کی ابھن رفع کر دوں۔“

میرا نام دیبجور ہے۔ مجھے دو گھنٹے پہلے ہی جنرل میڈل اسمتھ کا میجمل چکا تھا۔ مجھے افسوس ہے کہ کسی وجہ سے میں تھوڑا سا لیٹ ہو گیا اور نہ آپ کو سامان کی نرالی دھلینے کی زحمت بھی نہ اٹھانی پڑتی۔

یہ دیکھئے آپ کی فوٹو جس سے میں نے آپ کو پہچانا۔ کتے ہوئے ڈرائیور نے کارڈ سائز کی میری اپنی بلیک اینڈ وائٹ فوٹو اپنی جیب سے نکال کر میری طرف بڑھادی۔

بے ساختہ میرے لبوں سے سکون کی سانس نکل گئی فوٹو میری ہی تھی اور سر تا پا میجر کی وردی میں ملبوس تھا۔ میری تمام ابھنیں دو ہو گئیں۔

”شکریہ دیبجور۔ کیا آپ مٹلا سکیں گے کہ اس وقت ہماری کار کہاں سے گزر رہی ہے نور آپ مجھے کہاں اسٹے کروانا چاہتے ہیں....“

”یس میجر سر۔ اس وقت ہماری کار ماہی گیروں کی قدیم بستی کھڈہ کے سرے سے گزر رہی ہے۔ یہ وہ بستی ہے جو ملکہ وکٹوریہ نے مائی کلابی کے نام گفٹ کر دی تھی۔“

(مائی کا اچی بی کے نام سے یہ شہر کا اپنی کھلایا جو آگے چل کر کراچی بن گیا۔)
اب ہم لہار اور کوہ پور کر رہے ہیں اور ہمارا یہ مختصر سفر جمشید روڈ پر آپ کے خاص
ہنگے پر ختم ہو گا

”شکر یہ دیجور“ خالی الذہن سے جواب دے کر میں نے آنکھیں موند لیں اور
ماضی کی یادوں کو سمیٹنے لگا۔

دراصل جمشید روڈ والا ہنگہ مرحوم سر جان ٹیلر کی ذاتی ملکیت تھا۔ جہاں ریٹائرمنٹ
کے بعد سرکاری ہنگہ خالی کر کے ہم شفٹ ہوئے تھے اور اب یہ ہنگہ میرا ذاتی تھا۔

☆☆☆

مضافات کی نسبت جمشید روڈ پر شدید کمر نہ تھی تاہم اسٹریٹ روشنیاں اونگھتی ہوئی
غسوس ہوتیں۔ ہر طرف ایک ہو کا عالم سا چھایا ہوا تھا۔ ہر ہنگے پر اندھیرا اور سناٹا مسلط تھا۔
ویسے بھی شب کا ایک ج چکا تھا اور یہ کہ سن 1945ء سے 1955ء تک کراچی شہر کی
آبادی بہت ہی مختصر تھی۔

بہر حال میرے ہنگے کا پورچ روشن تھا اور دو جوان العمر ملازم اور جوان العمر دو لڑکیاں
پورچ کے سائبان تلے میری منتظر تھیں۔

جیسے ہی شیورلیٹ پورچ تلے پہنچ کر رکی دیجور بڑی تیزی سے ڈرائیونگ ڈور کھول
کر اتر اور میری جانب کا دروازہ کھولتے ہوئے گویا ہوا۔

”میجر سر! آپ مس صابوہ کی رہنمائی میں اپنے کمرے تک جائیں میں آپ کا سامان
آپ کے کمرے تک پہنچا رہا ہوں.....“ دیجور کے الفاظ ختم ہوتے ہی ایک ملازمہ لکھنوی
انداز میں میرے سامنے آداب جالائی۔

”آئیے سر.....“

صابوہ جب بولی تو مجھے یوں محسوس ہوا جیسے مطرب نے نہایت ہی خوشنغمہ چھیڑ
دیا ہو۔ گو کہ وہ زیادہ حسین نہ تھی مگر اس کے نقوش اور جسمانی نشیب و فراز ایسے ہی تھے
کہ میں نے جھرجھری سی لیتے ہوئے اپنی نظریں پھیر لیں۔

وہ پنک کڑکاریشمی لباس پہنے تھی۔ سر کے لمبے اور سیاہ بالوں کو اس نے قبائلی پٹھان عورتوں کی طرح کئی لڑیوں میں گوندھا ہوا تھا۔ جو کچھ بھی تھا میں صابرہ کی رہنمائی میں اپنے کمرے تک پہنچ گیا۔ کمرہ صاف ستھرا اور سجا بایا تھا۔

کمرے میں پہنچ کر میں نے اپنی ٹوپی دستا نے اور کوٹ وغیرہ اتار لئے۔ اس لئے کہ کمرے میں میٹر آن تھا۔ کھڑکیوں اور دروازوں پر دیدہ زیب پردے آویزاں تھے البتہ تین روشنی ان کھلے ہوئے تھے۔

”سر۔ آپ کافی پیٹا پسند فرمائیے یا ڈنر.....“ وہ بولی۔ ”شکریہ صابرہ ڈنر میں نے طیارے میں لے لیا تھا البتہ کافی پلوادو تو مربانی ہوگی.....“

”کیسی مربانی سر۔ آپ ہمارے آقا ہیں۔ آپ کے حکم کی جا آوری ہمارا نصب العین ہے.....“ وہ مسکراتے ہوئے بولی اور چلی گئی۔

ذرا سی دیر میں میرا سامان پہنچ گیا۔

”کافی پی کر آپ آرام کریں۔ بجز سرتاکہ آپ کی تھکان.....“ و بجز یہیں تک کہنے پایا تھا کہ میں نے اس کا جملہ اچک لیا۔

”پہلے مجھے یہ ملاؤ کہ میری غیر موجودگی میں میرے بایاں کتنی بار آئے تھے.....“

”صرف دو مرتبہ سر.....“ و بجز نے خادمانہ انداز میں جواب دیا۔ ”ہوں۔ آخری بار وہ کب آئے تھے.....“

”دوسرے قبل سر اور آپ کے لیے سٹل پیک لفافہ دے گئے تھے.....“

”سٹل پیک.....“ میں بری طرح چونکا۔

”کہاں ہے وہ لفافہ.....“ میں اٹھ کھڑا ہوا۔ تاہم صابرہ کو کافی لاتے دیکھ کر میں دوبارہ بیٹھ گیا۔

”اسٹڈی روم کی الماری میں محفوظ ہے سر۔ بہتر یہی ہے کہ آپ آرام کریں، صبح کو

”اچھا.....“ میں گرما گرم کافی کا پلٹے ہوئے تھکے تھکے لہجے میں بولا۔ ”تم کہتے ہو تو میں صبر کئے لیتا ہوں۔ دینے تم میری اندرونی کیفیات سے ناواقف ہو۔ تم نہیں جانتے کہ میرے دل و دماغ پر میرے پیاروں کے لئے کس قدر طوفان گڈا ہو رہے ہیں۔“

”مجھے احساس ہے سر۔ تاہم میں یہی کہوں گا کہ یکسوئی حاصل کرنے کے لئے آپ کا سوچنا ہی بہتر ہے.....“

دبجور ہی کا مشورہ مجھے مناسب لگا، لہذا کافی پی لینے کے بعد میں نے پیالی صابروہ کے سپرد کر دی پھر جب دبجور اور صابروہ چلے گئے تو میں اپنے سوٹ کیس کی طرف متوجہ ہو گیا۔

پانچ منٹ میں میں نے سلپنگ سوٹ پہنا، دروازے کو لاک کیا اور مین الائنٹ آف کر کے زیر و ولٹ کی نیلگوں روشنی آن کر دی اور بستر پر دراز ہو گیا۔

تنہائی اور یکسوئی حاصل ہوتے ہی میرے ذہن پر میرا ماضی سینما اسکرین کی طرح روشن ہو گیا۔ میری بڑی اور چھوٹی بہنوں کے مسکراتے ہوئے سراپے میرے لہو میں سرور سا طاری کرنے لگے۔ میرے دادا ابو اور والدہ ماجدہ کی شفقتیں دعائیں اور برتاؤ مجھے گدگدانے سے لگے۔

اچانک ایک خیال کے ذہن میں گوجتے ہی میری پیشانی شکن آلود ہو گئی۔ سنا مجھے خیال ہوا کہ ایئر پورٹ پر سردی کی وجہ سے میرے دانت جا رہے تھے، میرا جسم ہید مجتوں کی طرح کپکپا رہا تھا مگر دبجور باوجود عام سے شلوار سوٹ میں ملبوس تھا۔ اسے ٹھنڈک کا احساس تک نہ ہوا تھا۔

دوم یہ کہ بیرونی مناظر دیکھنے کے لئے جب میں نے دائیں بائیں نظریں ڈالیں تو ڈورنگلاسز پر دھند چھائی ہوئی تھی صرف ڈورنگلاسز ہی پر کیا منحصر تھا۔ کار کا ونڈ ہیلڈ بھی اس قدر دھند لایا ہوا تھا جیسے اس پر دودھیا پرتہ ڈال دیا گیا ہو۔

تو..... تو یہ سب کچھ کیا تھا؟ دبجور اس قدر اعتماد سے کار ڈرائیو کر رہا تھا جیسے اسے سب کچھ نظر آ رہا ہو۔

اف میرے خدا! کہیں میں کسی چکر میں تو نہیں پھنس گیا؟ میری یہ سوچ اس قدر بر محل ثابت ہوئی کہ نیند مجھ سے کوسوں دور چلی گئی۔ ابھی میں اسی الجھن میں مبتلا تھا کہ ایک اور عبرت انگیز تصور میرے ذہن میں ابھر آیا۔ وہ یہ کہ دیبجور اور جنرل میڈل میں کیا تعلق ہے؟ جنرل میڈل کے توفرشٹوں کو بھی علم نہیں تھا کہ کراچی میں میرا بھٹکھ بھی ہے۔ بالغرض اگر اسے کسی طرح سے علم ہو بھی گیا تھا تو اس نے دیبجور سے کس طرح رابطہ قائم کیا؟ مجھے ایسے رابطے سے مطلع کیوں نہیں کیا؟

”اوہ..... اوہ.....“ ایک تیسرے تصور کے ذہن میں ابھرتے ہی میں بے چینی سے اٹھ بیٹھا اور وہ تصور یہ تھا کہ بھگے کے ملازمین بھی سادہ سے لباس پہنے ہوئے تھے انہیں بھی تو سردی نہیں لگ رہی تھی۔



ان متواتر خیالات نے مجھے اس قدر بے چین کر دیا کہ میں مسہری سے اٹھ کر نمرے میں ٹہلنے لگا۔ میں جوں جوں سوچتا رہا میرا ذہن الجھتا چلا گیا۔ میری سمجھ ہی میں نہیں آ رہا تھا کہ میں اپنے سوالات یا الجھاؤں کا کیا نتیجہ اخذ کروں۔ کافی دیر تک ٹہلتے رہنے کے بعد میں تھک ہار کر مسہری پر بیٹھ گیا۔ حسب معمول میں نے دس بار درود شریف پڑھا، آیت الکرسی پڑھی اور خود پر دم پھونک کر چت لیٹ گیا۔ میں نے سب کچھ اللہ کے سپرد کر دیا۔ مجھے یقین تھا کہ میرا رب میرے لئے بہتر کرے گا۔

میں لیٹا رہا اور نیند کی دیوی آہستہ آہستہ مجھ پر غالب ہوتی گئی اور پھر میں سو گیا۔ میں نے بہت ہی دلچسپ خواب دیکھا۔ میری امی مجھے اپنے سینے سے چمٹائے فرط مسرت سے روتی رہیں۔ آپا سلیمہ اور چھوٹی آپا نیسہ مجھے اپنے سامنے پا کر شادی مرگ میں جلا تھیں اور میری دونوں چھوٹی بہنیں فوزیہ اور فرحین میری گود میں سر رکھے بہت ہی خوش نگر آ رہی تھیں۔

ہو سکتا میرا یہ خواب طویل ہو جاتا کہ اچانک میرے تحت الشعور کے گوشے روشن

ہو گئے۔ مجھے یوں لگا جیسے کوئی میری خواہگاہ کا دروازہ پیٹ رہا ہو۔ اسی دھب دھب کی آوازوں نے میرے تحت الشعور پر جمپ لیا اور شعور پر جانچیں۔

میں نے آنکھیں کھول دیں۔ پوری طرح بیدار ہونے کے بعد صاف محسوس ہوا کہ واقعی میری خواہگاہ کا دروازہ تھپتھپایا جا رہا ہے۔

میں نے سلیپر پہنا اور دروازے پر پہنچ کر پردہ ہٹایا پھر ایک جھٹکے سے دروازہ کھول دیا۔ راہداری روشن تھی مگر دائیں بائیں کوئی بھی ذی روح نہیں تھا۔ میں نے صرف ایک تبدیلی محسوس کی تھی وہ یہ کہ دروازہ کھولتے ہی ٹھنڈی ہوا کا ایک شدید جھونکا میرے وجود سے ٹکرا کر میرے رگ و پے میں جھرجھری سی پیدا کرتے ہوئے معدوم ہو گیا تھا۔ میری پیشانی شکن آلود ہو گئی۔ میں نے سوچا جب دروازے پر کوئی نہیں ہے تو پھر دروازہ کس نے پیٹا۔ دھب دھب کی آواز میرا وہم بھی نہیں ہو سکتی۔

او نہ۔ سر جھٹک کر میں نے دروازہ بند کر دیا اور پردہ برآمد کر کے دوبارہ مسری پر دراز ہو کر کمر بٹا لیا اور سونے کی بہت کوشش کی مگر نیند مجھ سے کوسوں دور جا چکی تھی۔

میں سو جانے کی کوشش کرتا رہا اور پہلو پر پہلو بدلتا رہا۔ ہر کوشش کے باوجود دروازہ پیٹنے کی آواز کو ذہن سے نہ جھٹک سکا۔

اپنا خیال بانٹنے کے لئے میں نے دوبارہ دیوڑھی کے متعلق سوچنا شروع کر دیا۔ اب تک میرے سامنے پانچ ملازمین آچکے تھے۔ جن میں تین مرد اور دو نوجوان و نوخیز لڑکیاں تھیں۔

کیا مجھے میں بھی ملازم تھے یا ان کے علاوہ دیگر ملازمین بھی ہیں؟ اور یہ کہ ان ملازمین کو ملازمت کس نے اور کیوں دی؟

اگر یہ فرض کر لیا جائے کہ ملازمین کی تعیناتی میرے لبا کی مرضی سے عمل میں ہے تو ان کو کیسے علم ہوا کہ یہ منگے مستقل طور پر میرے نام الاٹ ہو چکا ہے۔

”اوہ.....“ معا میرے ذہن میں ایک نیا خیال ابھر ا وہ یہ کہ ہماری کراچی والی چغتائی

شوگر مل کے میجر دیالہ اس کو تو سب کچھ علم تھا۔ میں نے اسے بذریعہ ٹیلیگرام مطلع کیا تھا کہ میرے بچے پر سب ضرورت ملازمین تعینات کر دیئے جائیں تاکہ ہریالی قائم رہے اور بچے کی دیکھ بھال مؤثر طور پر ہوتی رہے۔

میرے اس خیال نے مجھے اس قدر تقویت بخشی کہ میرے ذہن سے غبار دھل گیا۔
”مہاؤں.....“ کسی ٹیلی یا ہلے کی اچانک ابھر نے والی آواز سن کر میں غیر ارادی طور پر آبل جھٹک کر اٹھ بیٹھا۔

”مہاؤں.....“ آواز ایک بار پھر ابھری اور نہ جانے کیوں میرا دل اچھل کر میرے صحن میں آٹکا۔

میں نے متوحش نظروں سے خواہگاہ کا جائزہ لیا۔ سناٹا، سکوت اور زیر و دولٹ کی مدھم روشنی کے علاوہ کچھ بھی بھائی نہیں دیا۔ میں فوراً ہی اٹھا کمرے کی مین لائٹ آن کی اور سب سے پہلے مسہری کے نیچے کا جائزہ لے لیا۔ پانچ منٹ کے اندر میں نے اٹیچ باٹھ روم اور الماری وغیرہ کا جائزہ لے لیا مگر مجھے کہیں بھی کوئی ٹیلی یا بلا نظر نہ آیا۔

میں بد دل یا ڈرپوک نہیں ہوں۔ دوران جنگ نازی جرمنی کے کیمپوں میں میں نے ہزاروں انسانی ہنجر دیکھے تھے۔ ناگاساکی اور ہیروشیما پر ایٹم بم گرائے جانے کے بعد میں نے بذریعہ دور بین ہزاروں عورتوں، مردوں اور بچوں کو دیکھا تھا جن کے جسموں سے لہاں لکتی اور جھڑ جاتی گوشت سیال بن کر پھیل جاتا۔ یوں لگتا جیسے لاکھوں مہیب صورت بدروحوں کو دیکھ رہا ہوں۔ محض اسی وجہ سے مجھے جنرل ہیڈل اور امریکی حکومت سے نفرت اور مظلوم جاپانیوں سے بے پناہ محبت ہو گئی تھی۔

ہاں تو دوستوں میں آن واحد میں اپنے اوسان پر قابو پا چکا تھا۔ جب مجھے یقین ہو گیا کہ خواب گاہ میں کوئی ٹیلی یا بلا نہیں ہے تو میں مطمئن ہو گیا۔ رست و اچ میں وقت دیکھا تو سحر کے پانچ بج چلے تھے۔

میں ایک بار پھر مسہری پر لیٹ گیا اور ٹیلی کی آواز میں الجھتا رہا۔ اس آواز کو بھی میں واہمہ سمجھنے کو تیار نہ تھا۔ آہستہ آہستہ میری آنکھیں بوجھل ہوتی گئیں اور ذہن پر غنودگی چھانے

نگلی۔ پھاتی گئی پھاتی گئی اور پھر میں ہر طرف سے بے خبر ہو گیا۔

۱۱۰۱۱۰۱۱۰

میری آنکھیں کھلیں تو صبح کے ساڑھے گیارہ بج رہے تھے۔ ہو سکتا ہے میں بے خبر سو رہا ہوں مگر مجھے یاد ہے خوب طرح سے یاد ہے کہ میری مازمہ صابنہ نے مجھے جھنجھوڑ کر بیدار کیا تھا۔

پھر دو تین جمابھیاں لینے کے بعد جب میں پوری طرح چاک و چومد ہو گیا تو سب سے پہلے میری نظریں خواب گاہ کی حالت پر پڑیں۔

خواب گاہ کی ہر چیز پر گرد کی کاندی تھیں جی ہوئی تھیں۔ کھڑکیوں اور دروازوں کے پردے اس قدر میلے اور بوسیدہ تھے جیسے برسوں سے بدلے نہ گئے ہوں اور تو اور میرے بیڈ پر بھی گرد جی ہوئی تھی۔ میرا سلپنگ لباس گرد آلود ہو چکا تھا۔ گرد آلود قالین پر جا جا کر میرے اپنے سلپرز کے نشانات تھے۔ کمرے کے چاروں کونے فرش سے چھت تک مکڑی کے جالوں سے اٹے ہوئے تھے۔

”اف میرے معبود.....“ بے ساختہ میرے لبوں سے آواز نکلی۔ مجھے یوں محسوس ہوا جیسے میرا دماغ بھک نے اڑ گیا۔ چند لمحوں کے لئے گویا میرے دل کی دھڑکنیں رک جئیں تھیں لیکن چونکہ میری قوت ارادی چٹان کی طرح سخت تھی اس لئے میں فوری طور پر اپنی حالت پر قابو پا گیا اور پیش آئندہ حالات سے نمٹنے کے لئے مستعد ہو گیا میں نے عینے کے نیچے سے اپنا امریکن بیس بول کارپو اور اٹھا لیا جو اپنی جگہ موجود تھا پھر میرا تمام سامان بھی گرد آلود قالین پر بالکل اسی طرح رکھا تھا جس طرح رات میں ڈرائیور دیکھنے کے لئے رکھا تھا۔ جو کچھ بھی تھا میرے لئے طلسم ہو شرابا سے کم نہ تھا۔

میں نے ریو الوور کو مضبوطی سے تھاما اور زیرو وولٹ روشنی کا بٹن آف کر کے گدلا اور بوسیدہ پردہ ہٹایا دروازہ کھولا اور برآمدے میں نکل گیا۔

برآمدے میں سورج کی چمک کی وجہ سے اچھی خاصی روشنی تھی دائیں بائیں کا پورا فرش گرد کی موٹی تھوں سے اٹا ہوا تھا۔ سناٹے کا یہ عالم تھا کہ میرے اپنے تنفس کی آواز

مجھے صاف سنائی دے رہی تھی۔ تاہم دبجور یا کسی ملازم یا ملازمہ کا دور تک پتہ نہ تھا۔
 فی الحال میں خالی الذہنی سے جائزہ لے رہا تھا یا پھر یوں سمجھئے کہ موجودہ حالات نے
 میرے سوچنے سمجھنے کی صلاحیتیں دبا کر رکھ دی تھیں ویسے بھی پورے ہنگے کا گہرا جائزہ لینے
 کے بعد ہی میں آئندہ کالائیک عمل مرتب کرنا چاہتا تھا۔ اس سے پہلے میں اسٹڈی روم سے
 باباجی کا سیل پیک لفافہ دیکھ لینا چاہتا تھا۔

اسٹڈی روم تک پہنچنے میں مجھے زیادہ محنت نہ کرنی پڑی تھی، دائیں جانب کے دو
 کمرے چھوڑ کر تیسرا اسٹڈی روم تھا۔

ایسی روم کے دروازے پر پہنچ کر مجھے احساس ہوا کہ برسوں سے دروازہ کھولا نہیں
 گیا اور جب میں نے دروازہ کھولا تو کمڑی کے جالے، کاروچ اور دیگر کیڑے مکوڑے ہی
 نظر آئے۔ میں نے ادھر ادھر تلاش کے بعد ایک تنکوں والا جھاڑو حاصل کر لیا اور جھاڑو
 ہی سے جالے وغیرہ ہٹا کر تینوں کمڑیاں کھول دیں۔

کمڑیاں کھولنے سے ایک فائدہ یہ ہوا کہ کمرہ دن کی طرح روشن ہو گیا اور سیلن و
 کاروچوں کی مخصوص بو تیزی سے گھٹنا شروع ہو گئی۔

حالانکہ کمڑیاں کھلنے سے اسٹڈی روم ضرورت سے زیادہ ہی ٹھنڈا ہو گیا تھا مگر مجھے
 ٹھنڈک کا احساس تک نہیں ہوا۔ میرے دل و دماغ پر ایک ہی دھن سوار تھی کہ باباجی کا دیا
 ہوا لفافہ حاصل کروں۔ پھر تھوڑی سی جدوجہد سے لفافہ حاصل کرنے میں
 کامیاب ہو گیا۔ لفافہ بڑا اور وزنی تھا اور لفافے پر میرا ہی نام لکھا تھا۔ تاریخ اٹھائیس نومبر
 اور سن انیس سو تینتالیس درج تھی۔

لفافہ ملنے ہی میرے دل کی دھڑکنیں تیز ہو گئیں مجھے سردی کے احساس نے اپنی
 گرفت میں لے لیا۔ میری سوچنے سمجھنے کی صلاحیتیں لوٹ آئیں اور مجھے پہلی بار احساس ہوا
 کہ میری پس پشت کوئی غیر ہر کی قوت کار فرما ہے۔ یہ تصور اس لئے بھی پختگی پا رہا تھا کہ
 گزشتہ شب سے تاحال پیش آنے والے تمام واقعات مجھے خواب کی طرح محسوس ہوئے
 تھے۔

لغافہ حاصل کر لینے کے بعد میں نے پانچ دیگر کمرے بھی دیکھ لئے۔ ہر ایک کمرے کی حالت یکساں تھی اور جب میں پورچ میں پہنچا تو پائیں باغ میں چند بڑے درختوں کے علاوہ ہر چیز پر ویرانی خزاں اور اداسی چھائی ہوئی نظر آئی۔ وہ شیور لیٹ کار بھی کہیں نظر نہ آئی جس کے ذریعے میں ایئر پورٹ سے یہاں تک پہنچا تھا۔ نہ جانے یہ کیا اسرار تھا نہ ہی ملازموں کا کوئی نشان تھا۔

ہر مقام کا طائرانہ جائزہ لے کر میں بو جھل بو جھل قدموں سے اپنے ویران اور گرد آلود ہیڈ روم میں پہنچ گیا۔ میرا اندازہ تھا کہ لغافے میں ابو جی کی ڈائری ہوگی۔ وہی ہوا بھی۔ جب میں نے لغافہ چاک کیا تو اس میں چرمی جلد کی موٹی سی کاپی یا نوٹ بک برآمد ہوئی اس کے ساتھ ہی ایک فولڈ کیا ہوا پتھر تھا۔

میری سانس تیز تیز چلنے لگی دل کی دھڑکنیں تیز تر ہو گئیں اور ذہن میں سینکڑوں خدشات جنم لینے لگے۔ صبر کا دامن میرے ہاتھوں سے چھوٹ گیا میں نے دھڑکتے دل سے پرچہ کھولا اور پڑھنا شروع کر دیا۔

میرے بیٹے وصی الدین

اللہ تم پر اپنی برکتیں اور رحمتیں نازل فرمائے۔ تمہیں حیات خضری عطا فرمائے آمین۔ میرے بیٹے۔ مجھے یقین ہے کہ تم ضرور واپس آؤ گے۔ میں نے اور تمہارے دادا نے سیدنا شاہ بابا کے مزار پر عاجزی و انکساری سے التجائیں کی تھیں اللہ کے نام پر تمہارے صدقے میں جانور ذبح کیے تھے۔ سیدنا شاہ بابا کو ضامن میں ٹھہرایا تھا۔ اسی ضمانت کی روشنی سے اللہ کی پاک ذات سے مجھے توقع ہے کہ تم صحیح سلامت لوٹو گے۔ یہ ہو سکتا ہے کہ جب تم میرا یہ خط پڑھ رہے ہو گے تب میں اس دنیا میں شاید نہ ہوں۔ میرے بیٹے جاگیردار چوہدری نظام دقیا نوس بادشاہ اور ہلاکو خان سے کہیں بڑھ کر ظالم و سفاک ہے۔ مکار و منافق ہے۔ اس نے تمہارے دادا کو شاید مردا دیا ہے۔ تمہیں اپنے تہجد کرنے کی اصل وجہ بھی یہ تھی کہ تم ظالم نظام کی دسترس سے محفوظ رہو۔

یہ اور اس قسم کی کئی اندوہناک حقیقتیں میری یادداشت بک سے حاصل ہو جائیں

گی۔ میرے بچے گرمی خون سے بے خود ہو کر کوئی ایسا قدم نہ اٹھانا جو خود تمہارے لئے
مقام افسوس بن جائے۔ ہو سکتا ہے فرعون نظام کے لئے تم ہی ہو سکی بن جاؤ۔

تیرا سپردم خدا

خط صرف خط پڑھنے سے مجھ پر سکتہ ساطاری ہو گیا۔ نظام جاگیردار کے ہاتھوں
میرے دادا کے قتل کی اطلاع نے میرے رگ و پے میں سنسناہٹ سی دوڑا کر رکھ دی۔
چند لمحوں کے لئے تو میں بے جان ہو گیا اور خط ہاتھ میں پکڑے بیڈ روم کی خلاؤں میں
گھور تارہ گیا۔

چند لمحوں بعد جب میرے اوسان حال ہوئے تو میں اٹھ کھڑا ہوا۔ یادداشت بک
مسری پر ہی رکھی اور باتھ روم کی طرف بڑھ گیا مگر باتھ روم کے نلکوں میں پانی نہ پا کر
لوٹ آیا۔

سات بڑے ویران کمروں کے بیچے میں ہوا کے بجولے کی طرح چکراتار ہاتھا۔ بالآخر
حتی فیصلے پر پہنچ کر میں نے سلیپنگ لباس اتار کر اپنا گرم تھری پیس سوٹ پہن لیا کمرہ بند
کر کے چل دیا۔

مجھے تلاش تھی کسی حمام کی جہاں میں شیوہنا تا اور نہا کر چاک و چوبند ہو جانا چاہتا تھا
مجھے کے مین گیٹ سے نکلنے تک میرے دل و دماغ پر صرف میرے پیاروں کا تصور چھایا
رہا۔

چونکہ دن کے بارہ بج چکے تھے اس لئے دھوپ نے پورے ماحول پر قبضہ جمایا ہوا تھا۔
دامیں بائیں اور سامنے کے تمام مگلوں میں زندگی کے آثار صاف محسوس ہوئے۔ کشادہ
صاف ستھری گلی میں دیگر مگلوں کے ملازمین کی اکا دکا آمد و رفت جاری تھی اور جب گلی
سے اٹل کر میں مین روڈ پر پہنچا تو سامنے ہی سڑک پار ایرینین ریستورنٹ کی بڑی اور لمبی
چوڑی نیم پلیٹ نظر آئی اور کارز فینسی میئر کٹنگ ویلون کا ہرڈ نظر آیا۔

میں شاید پہلے ہی متلاچکا ہوں کہ کراچی شہر وسیع و عریض اور بہت ہی صاف ستھرا
ہونے کے باوجود بہت ہی مختصر آبادی کا شہر تھا۔ نہ تو بے تحاشہ ٹریفک تھا اور نہ ہی

انسانوں کا جم غفیر تھا۔ نہ تو فیکٹریاں تھیں اور نہ ہی ماحولیات آلودگی تھی۔

غرضیکہ نصف گھنٹے میں فینسی ہیر کٹنگ سیلون سے فارغ ہو گیا اس کے بعد ایرانیان ریسٹورنٹ میں ناشتہ لیا اور وہیں سے میں نے چغتائی شوگر ملز کو فون کیا۔ سلسلہ فوراً ہی مل گیا۔

”یس۔ نظام شوگر مل.....“

جواب ہی ایسا تھا کہ میرا ذہن بھک سے اڑ گیا۔ ایک لمحہ کے دسویں حصے میں کئی خیالات میرے دماغ میں گڈمڈ ہو گئے۔

”ہوں..... میرا نام وصی الدین ہے۔ کیا آپ بتا سکتے ہیں کہ نظام شوگر مل نام کب

سے ہوا.....“ میں اپنی ذہنی حالت پر قابو پا رہا تھا۔

”تین برس سے زائدہ عرصہ ہوا۔ آپ کیوں پوچھ رہے ہیں کون ہیں آپ.....“

دوسری طرف سے بولنے والے کی آواز میں گہرا ہٹ کو محسوس کر لینے کے باوجود میں نے کوئی توجہ نہ دی۔ میرے لئے یہ دوسری اطلاع بھی ہم کے دھماکے سے کم نہ تھی۔

”میں ٹیکس اینڈ ایکسائز کا ڈائریکٹر ہوں۔ اس لئے پوچھ رہا ہوں کہ مجھے مسٹر دیال داس

کی تلاش ہے۔ کیا آپ بتا سکتے ہیں کہ ان سے کہاں ملاقات ہو سکتی ہے؟“ فوری طور پر میرے حلقوں سے یہی غیر ارادی الفاظ نکلے یا پھر یوں سمجھئے کہ میرا فوجی ذہن جاگ اٹھا تھا۔

”گگ..... گڈ مارننگ سر۔ وہ..... وہ دیال داس صاحب کو مرے ہوئے تقریباً دو

برس ہو چکے ہیں۔ چوہدری نظام نے شوگر مل خریدنے کے چند روز بعد ہی انہیں ملازمت

سے ہٹا دیا تھا.....“

”اوہ۔ اور..... چغتائی شوگر مل کے ڈائریکٹر مسٹر مصور منہاس کا کیا ہوا.....“

”..... وہ تو خود ہی مستعفی ہو گئے تھے۔ انہیں امریکن اتھمپسی میں بہت ہی ذمہ دارانہ

پوسٹ مل گئی تھی.....“

مزید کچھ سنے بغیر میں نے رسیور کریڈل پر رکھ دیا اور ڈائریکٹری میں امریکن اتھمپسی

کے نمبر تلاش کرنے لگا۔ میں نے کاؤنٹر پر بیٹھے ہوئے ادھیڑ عمر سرخ و سفید اور کلین شیو

ایرانی کو بہت ہی مرعوب پایا۔

جلد ہی مجھے نمبر مل گئے اور میں نے رسیور اٹھا کر نمبر مالدیئے، پھر یہ میری خوش نصیبی تھی کہ دوسری جانب سے بولنے والا خود مصور تھا۔ میں اس کی آواز کو پہچان چکا تھا۔

”السلام علیکم سر..... فرمائیے.....“

”اوائے مصور۔ کیسے ہو تم! میں وصی ہوں بھئی.....“ فرط مسرت سے میری آواز رندہ سی گئی۔ مصور میرے لڑکپن کا دوست تھا۔ چکوال شہر میں رہتا تھا اور میرے ساتھ ہی پڑھا بھی تھا اسے میری ہی خواہش پر شوگر مل کا ڈائریکٹر بنایا گیا تھا۔ مصور سے بات ہوتے ہی میں اس کے سلام کا جواب دینا بھی بھول گیا۔

”وصی۔ کک کون وصی.....“ حیرت میں ڈوبی ہوئی آواز تھی۔

”یار بہت ہی گھامڑ ہو۔ بھول گئے مجھے۔ ارے بھئی میں وصی الدین چغتائی ہوں.....“

”کیا.....“ حیرت و مسرت سے بھرپور آواز سن کر میری مسرت بھی بڑھ گئی۔
 ”تم..... تم کب آئے وصی کہاں سے بول رہے ہو.....“ مصور کے لہجے میں بے پناہ مسرت تھی۔

”گزشتہ شب پہنچا ہوں اور جمشید روڈ سے بول رہا ہوں۔ سناؤ بھائی میری امی اور ابا کیسے ہیں۔ میری بہنوں کا کیا حال ہے۔“

”سب کچھ بتا دوں گا۔ فی الحال تو کوئی وکٹوریہ پکڑو اور جس حال میں بھی ہو، جمع سازو سامن کے علوی چیمبر صدر پہنچو۔ سیکنڈ فلور پر فلیٹ نمبر بیس میرا ہے۔ میں تمہاری بھانجی کو مطلع کئے دیتا ہوں۔ ہو سکتا ہے تمہارے پہنچنے سے پہلے ہی میں بھی پہنچ جاؤں.....“

”یار مصور پہلے میرے پیاروں کے متعلق بتاؤ.....“

”پاکل ہوئے ہو۔ گھر پہنچو پھر تفصیل سے بتاؤنگا.....“

”سنو تو مصور۔ اتنا اور بتا دو کہ علوی چیمبر صدر میں کس طرف واقع ہے۔“

”ریگل سینما کے سامنے روڈ پار کیفے ٹیریا ہے۔ مگر تم کیفے ٹیریا سے پہلے ہی دوسرا

تنگل پار کرنے سے پہلے اتر جانا ”دوسری طرف سے سلسلہ منقطع ہو گیا اور میں نے بھی ریسور رکھ دیا۔

۶۱۰ ۶۱۱ ۶۱۲

چونکہ میں نے ناشتہ بہت دیر میں لیا تھا اس لئے مصور کے بے حد اصرار کے باوجود لُنج نہ لے سکا۔ مصور اور اس کی بیوی صائمہ کھانے میں مصروف تھے اور میں ڈائنگ ٹیبل کی ایک خالی کرسی پر بیٹھا ہوا اپنے پیاروں کے متعلق سوچ رہا تھا۔

میں دو بچے علوی جمیر پہنچ لیا تھا۔ مصور فٹ پاتھ پر ہی میرے انتظار میں کھڑا تھا۔ ہم دونوں دوستوں کا ملاپ اس قدر رقت انگیز تھا کہ فٹ پاتھ پر گزرنے والے لوگ بھی رک جاتے تھے۔ مجھے عجیب سی الجھن بھی ہو رہی تھی۔ میں چاہتا تھا کہ مصور جلد ہی کھانے سے فارغ ہو جائے اور مجھے میرے پیاروں کے متعلق بتائے نصف گھنٹے کے اکتادینے والے انتظار کے بعد کہیں جا کر مصور فارغ ہوا۔ ہم دونوں ڈرائنگ روم میں جا بیٹھے۔

”سب سے پہلے تو مجھے یہ بتاؤ کہ میرے ابو کیسے ہیں۔ میری امی اور چاروں بہنوں کا کیا حال ہے۔“ میں نے مسرت و بے چینی کی ملی جلی کیفیت میں پوچھا۔

”..... بتا دوں گا یا راتنی جلدی بھی کیا ہے۔“ مصور سگریٹ سلگاتے ہوئے بولا۔

”پلیز مصور‘ خدارا میرے ضبط کا مزید امتحان نہ لو۔ تم نہیں جان سکتے کہ اس وقت میری کیا کیفیات ہیں۔“ میں گھگھایا۔

مصور نے کوئی جواب نہیں دیا بلکہ عجیب سی نظروں سے چند لمحے مجھے گھورتے رہنے کے بعد بولا۔

”میرے دوست‘ تم ایک فوجی ہو اور جنگ عظیم کا ایک زندہ جاوید کردار ہو۔ یقیناً فولادی اعصاب کے مالک ہو گے۔“

”وہ..... وہ تو میں ہوں ہی پر تم۔ تم کہنا کیا چاہتے ہو۔“

”جو کچھ میں کہنا چاہتا ہوں‘ اسے سننے کے لئے تمہیں بہت ہی ضبط سے کام لینا پڑے

گا۔“

میں نے کوئی جواب نہ دیا۔ عجیب سی کھوئی نظروں نے مصور کو دیکھا تھا۔ یہ علیحدہ بات ہے کہ میرے دل کی دھڑکنیں تیز ہو گئیں تھیں۔ میرے ذہن پر مصور کے الفاظ ہتھوڑے کی ضرب بن کر مرنے لگے تھے۔

”میں تمہیں اندھیرے میں نہیں رکھنا چاہتا“ ”چند لمحوں کی خاموشی کے بعد مصور نے کتا شروع کیا وہ کافی سنبیدہ تھا۔

”سب سے پہلے میں تمہیں یہ بتا دوں کہ تم..... تم اس دنیا میں اب بالکل تنہا ہو۔ نہ تو تمہارے دادا زندہ ہیں اور نہ ہی ماں باپ.....“

”کیا.....“ میں چیخ پڑا۔ میرے سر میں اس شدت سے چکر آیا کہ میری گردن ڈھلک گئی۔ مجھے یوں محسوس ہوا جیسے میرے رگ و پے سے تمام لہو نچوڑ لیا گیا ہو۔

”حوصلہ پکڑو وصی الدین۔ اگر تم نے حوصلہ ہار دیا تو..... تو تمہارے بابا کی آخری خواہش کبھی پوری نہ ہو سکے گی.....“

مصور کی آواز مجھے کوسوں دور سے آتی ہوئی محسوس ہوئی۔ میری آنکھوں کے گرد اندھیرے سے چھائے ہوئے تھے۔ ان اندھیروں میں میری ماں کا شفیق و مسکراتا ہوا چہرہ، میرے لبا جی کا مہربان اور سدا بہار سراپا مجھے صاف نظر آنے لگا تھا اور میری تمام حیات و جذبات سمٹ سمٹ کر میری آنکھوں کی طرف بڑھنے لگے تھے۔

”ان کے آخری الفاظ مجھے آج بھی یاد ہیں۔ وصی وہ کہتے تھے کہ تمہارے دادا مرحوم نے ایک ایک کر کے تینوں شوٹر ملیں چوہدری نظام کے ہاتھوں فروخت کر دی تھیں۔ وصی الدین سن رہے ہو، میں کیا کہہ رہا ہوں.....“

میری چونک گھٹنیں بندھ چکی تھیں۔ میری آنکھوں سے آنسوؤں کا نہ رکنے والا سیلاب ساجاری تھا اس لئے میں منہ سے تو کچھ نہ بول سکا البتہ اقرار میں گردن ہلا دی تھی۔

”لیکن تمہارے والد صاحب محض اس وجہ سے غیر یقینی کیفیت میں مبتلا تھے کہ اگر شوگر ملیں فروخت کر دی گئی تھیں تو آخر کیوں اور یہ کہ وہ رقم کہاں ہے؟

میرے دوست وصی الدین۔ حالانکہ اخبارات میں یہ خبر تمہارے بابا کی فوٹو سمیت

شائع ہوئی تھی کہ رفیع الدین چغتائی نے معاشی حالات سے بھگ آکر خود کشی کر لی ہے، مگر مقتول دیالہ اس کا خیال تھا کہ انہوں نے خود کشی نہیں کی بلکہ انہیں قتل کیا گیا ہے، مگر یہ ثابت کون کر تاکہ انہیں قتل کیا گیا ہے۔“

”کیوں.....“ میں اپنی ہچکیوں کو روکتے ہوئے ہوا۔

مصور کی معلومات نے میرا دوران خون تیز کر دیا تھا۔ میری کھوپڑی میں گویا آوازاں پکینے لگا تھا۔

”کیا پولیس نے تحقیقات نہیں کی! پوسٹ مارٹم نہیں ہوا تھا.....“

”سب کچھ ہوا تھا۔ میرے بھائی۔ پولیس نے تحقیقات بھی کی تھی اور پوسٹ مارٹم بھی ہوا تھا مگر قتل ثابت نہ ہو سکا۔ جانتے ہو کیوں؟“

میں نے پھر انکار میں گردن ہلادی۔ ہر گزرتے لمحے کے ساتھ میرے اعصاب میں ایک تناؤ سا بڑھ رہا تھا۔

”محض اس لئے کہ چوہدری نظام کا بڑا بیٹا چوہدری امام دین چکوال کا کمشنر ہے اس سے چھوٹا چوہدری عبدالسلام سپرنٹنڈنٹ آف پولیس ہے، چوہدری بہرام ڈائریکٹر آف روینو ہے اور سب سے چھوٹا بیٹا چوہدری ارسلان ہے۔ عزتوں کا دشمن ڈاکو زانی اور شرابی۔ نہ جانے اس نے کتنے شریف خاندانوں کو زندہ درگور کر دیا ہے۔“

دن رات چوہدری نظام کی حویلی میں انگریز افسران کی دعوتیں ہوتی رہتی ہیں انگریزوں کو خوش رکھنے کے لئے شراب پانی کی طرح استعمال کروایا جاتا۔ شریف خاندانوں کی بہو بیٹیاں اغوا کر کے انگریزوں کو پیش کر دی جاتی ہیں۔ جو عورتیں یا لڑکیاں بہت ہی غیور اور بے باک ہوتی ہیں انہیں غائب کر دیا جاتا ہے پتہ نہیں انہیں قس کر دیا جاتا ہے یا ملک بدر کر دیا جاتا ہے.....“

”کیا دیالہ اس کو بھی قتل کیا گیا تھا۔“ میں نے رومال سے آنسو پونچھتے ہوئے پوچھا۔

میرے لبوں سے بدقت تمام الفاظ نکل رہے تھے۔

”ہاں وہ اپنے ہی گھر میں مارا گیا۔ اسے بالکل کسی جانور کی طرح ذبح کر دیا گیا تھا۔“

چونکہ اس کے عزیز و اقربا لکھنؤ گئے ہوئے تھے اس لئے قاتل کو تلاش ہی نہیں کیا گیا بلکہ اس قتل کو بھی خود کشی کا رنگ دے کر فائل بند کر دیا گیا.....“

”مگر..... مگر کیوں“ دیالہ اس کو کیوں قتل کیا گیا.....؟

”میرے خیال سے صرف اسی وجہ سے کہ وہ چوہدری نظام اور اس کی حرکتوں کے بارے میں بہت کچھ جانتا تھا۔ اس نے ایک بار مجھ سے کہا بھی تھا کہ چغتائی فیملی چوہدری نظام کے ہاتھوں برباد ہو جائے گی۔ وہ کہتا تھا کہ اس کے پاس کچھ ایسے دستاویزی ثبوت ہیں جو چوہدری نظام اور اس کے چاروں بیٹوں کو مجرم ثابت کر سکتے ہیں.....“

”نک۔ کیا دیالہ اس کی فیملی کا کوئی فرد یہاں کراچی میں موجود نہیں ہے؟“

”اس کی پوری فیملی موجود ہے میرے دوست.....“

”کیا تم مجھے ان کا ایڈریس دے سکتے ہو.....“

”ہاں ایڈریس ہے۔ یہاں سے ٹرام میں بیٹھ جاؤ اور بولٹن مارکیٹ ٹرام اڈے پر اتر جاؤ۔ بولٹن مارکیٹ کی پشت پر پہاڑی پتھروں کی بنی ہوئی تین منزلہ بلڈنگ ہے۔ یہ بلڈنگ مقتول دیالہ اس کی ذاتی ملکیت ہے۔ اس کا بیٹا گوپال بولٹن مارکیٹ ہی میں فروٹ کا کاروبار کرتا ہے۔ مگر..... مجھے بتاؤ تم کرنا کیا چاہتے ہو.....“

”ہو سکتا ہے مجھے وہاں سے کچھ ثبوت مل جائیں.....“ میں بڑی حد تک اپنی حالت پر قابو پا چکا تھا۔

”بیکار ہے میرے دوست تم انکل مرحوم کی یادداشت بک کا مطالعہ کرو ہو سکتا ہے تمہیں اس بک سے کچھ حاصل ہو جائے.....“

”مم میری بہنیں اور میری ماں.....“ سوال کے ساتھ ہی میرے دل کی دھڑکنیں ایک بار پھر تیز ہو گئیں۔

”پہلے ہی بتا چکا ہوں کہ تمہاری امی بھی زندہ نہیں ہیں۔ وہ شوہر کی موت کا سن کر ہی دائی اجل کے ایک کہ گئی تھیں۔ البتہ تمہاری دو چھوٹی بہنیں فوزیہ اور فرحین تمہارے خالو کے پاس بھلا کر یا لہ گاؤں میں ہیں.....“

تک نہ ہوا تھا شاید اس لئے کہ میری رگوں میں خون کے بجائے لاوا دوڑ رہا تھا۔
یہ لفاظی نہیں بلکہ حقیقت ہے کہ میں ایسا خونخوار بھیڑیا بن چکا تھا جس کی پیاس
چوہدری نظام اس کے پیوں اور انہیں تحفظ فراہم کرنے والی شخصیات کے خون ہی سے
ٹھہر سکتی تھی۔

”میرے دوست‘ میرے بھائی۔ مجھے ساتھ نہ لے جانے کی قسم دے کر تم نے
میرے ساتھ زبردست زیادتی کی ہے.....“ مصور مجھ سے بغلگیر ہوتے ہوئے بولا جب کہ
وکتور یہ کا کوچوان میرا سامان گاڑی میں رکھنے میں مصروف تھا۔

”کم از کم اسٹیشن تک جانے کی اجازت تو دیتے۔ بہر حال جاؤ تمہیں اللہ کے سپرد کیا۔
اپنا خیال رکھنا اور ویسے ہی کرنا جیسے میں نے سمجھایا ہے.....“

مصور کی نہ صرف آنکھیں بھر آئی تھیں بلکہ آواز بھی روہانسی تھی۔

”صاحب.....“ کوچوان نے مجھے مخاطب کیا۔

”آپ میرے ساتھ بیٹھیں گے یا.....“

”میں تمہارے ساتھ ہی بیٹھوں گا.....“ کہتے ہوئے میں ایک بار پھر مصور سے بغلگیر

ہوا اور رخصتی مصافحہ کر کے اچک کر کوچوان کے ساتھ والی سیٹ پر بیٹھ گیا۔

پھر جیسے ہی کوچوان نے لگام کھینچی گھوڑا اڑدے کی طرح پھنکارتے ہوئے آگے بڑھ
گیا۔ اب ماحول پر اگر کوئی آواز بھاری پڑ رہی تھی تو وہ صرف اور صرف گھوڑے کے ٹاپوں
کی آواز تھی۔

پیراڈائز سینما کو عبور کر کے جیسے ہی ہماری گاڑی نے فیر سینما کے قریب ہونی

شروع ہوئی، کوچوان نے مجھے مخاطب کیا۔

”چغتائی صاحب اگر آپ کو سردی لگ رہی ہو تو.....؟“

”نہیں بھئی، میں تو خود کو جرمن نازیوں کی بھٹی میں محسوس کر رہا ہوں۔“

کیا نام ہے تمہارا.....“ میں اس کا جملہ اچکتے ہوئے بولا۔

”افراہیم نام ہے خادم کا۔ ایک بات پوچھوں صاحب.....“

”تم۔ تم کچھ چھپا رہے ہو مصور۔ بے دھڑک ہو کر بتاؤ کہ میری دونوں بڑی بہنیں کہاں ہیں.....“ میں نے ٹھوس لہجے میں کہا۔

”وہ..... وہ آپا سلیمہ اور آپا نسیم کی ادھڑی..... ادھڑی ہوئی مم..... مادر زاد برہنہ لاشیں کھینچ..... کھیتوں سے ملی تھیں.....“

ایک بار پھر میرا ذہن تاریک ہو گیا۔ میرے وجود کا تمام خون سمٹ کر میری آنکھوں میں آجما اور میرا دل..... یوں لگا جیسے میرے سینے کی ہڈیاں توڑ کر اہل پڑے گا۔

☆☆☆

اپنے پیاروں کے غم میں روتے روتے میری آنکھیں سوج گئیں۔ اگر مصور اور اس کی بیگم نہ ہوتے تو شاید میں پاگل ہو جاتا۔ وہی مجھے تسلیاں دیتے رہے اور میرے حوصلے بڑھاتے رہے تھے۔ مصور رات کے نو بجے تک مجھے گھماتا رہا۔ ایمپریس مارکیٹ ’فریئر ہال‘ ریس کورس اور کلفٹن جیسے پر فضا مقامات کی سیر بھی میرے دل کا بوجھ ہلکانہ کر سکی۔ رات ہی میں نے کینٹ اسٹیشن پر اپنے لئے جہلم تک کی سیٹ جمع کر لی تھی صبح سات بجے خیبر میل سے مجھے روانہ ہونا تھا۔

رات بھر میں سو نہ سکا ابو اور امی کی موت میری دونوں بڑی بہنوں کا ہیمنہ قتل میرے خریف ضبط کو پارہ پارہ کر چکا تھا۔ میں نے ایک خوفناک فیصلہ کر لیا تھا مگر اس فیصلے پر عمل کرنے سے پہلے مجھے اپنی دونوں چھوٹی بہنوں کو سینے سے لگا کر خوب پیار دینا تھا۔ انہیں یقین دلانا تھا کہ میں ہی ان کا باپ ہوں اور ماں بھی۔

صبح چھ بجے مصور ایمپریس مارکیٹ کے تانگہ اسٹینڈ سے ایک وکٹوریہ گاڑی پکڑ لایا تھا۔ کمر بدستور پورے ماحول پر چھائی ہوئی تھی۔ گو کہ صبح کے چھ بج رہے تھے مگر لگتا یوں تھا کہ نصف شب کا وقت ہو۔ اگر مرغان سحر اور مسجدوں سے آذانوں کی آوازیں نہ ابھر رہی ہوتیں تو صبح کا یقین ہی نہ ہوتا۔

کوچوان ایک دراز قد اور قوی ہیکل جوان تھا۔ ٹھنڈک سے چنے کے لئے اس نے سیاہ رنگ کی بڑی اوننی چادر اپنے جسم کے گرد لپیٹی ہوئی تھی۔ مجھے شدید سردی کا احساس

”پوچھو افرایم بس سو باتیں پوچھو.....“

”شکریہ صائب۔ آپ دلیہ رہے ہیں کہ ماحول پر ظلمت کا اندھیرا اچھایا ہوا ہے۔ کمر کے گمرے بادلوں نے سونے پر ساگے کاکام کر دیا ہے۔ اس کے باوجود آپ کا چہرہ آگ کی طرح دک رہا ہے اور آنکھوں سے شعلے سے ٹپکتے ہوئے محسوس کر رہا ہوں۔ کیا آپ کسی خاص صدمے سے دوچار ہیں

”بہت اچھا کیا مجھ سے ایسا سوال کر کے.....“ میں نے ماحول پر اچھتی سی نظر ڈالتے ہوئے کہا۔ اب ہماری گاڑی جی جی ہاؤس کو عبور کر کے پبلک سینما والے روڈ پر مڑ گئی تھی۔

”میں چاہتا ہوں کہ میرے جذبات شعلہ جوالا بن رہیں۔ افرایم، میں جنگ عظیم کا ایک ایسا اجڑا ہوا خانماں برباد سپاہی ہوں جس کے پاس دنیا کی ہر نعمت ہونے کے باوجود کچھ بھی نہیں ہے.....“

”حوصلہ نہ ہاریں صاحب، اللہ آپ کے ساتھ ہے۔ آپ اپنے مقصد میں ضرور کامیاب ہوں گے.....“

باتیں ہوتی رہیں اور فاصلہ گھٹتا رہا۔ ہماری وکٹوریہ اب فریئر ہال کے پشتی سٹائن اور آسیبی ماحول سے گزر کر کینٹ اسٹیشن روڈ پر بڑھ رہی تھی۔ ”شکریہ افرایم۔ میں تمہیں یاد رکھوں گا.....“

مختصر سا جواب دے کر میں آپا سلیمہ اور آپا نسیمہ کے بیہمانہ قتل میں الجھ گیا اس طرح کینٹ اسٹیشن پہنچنے تک ہمارے درمیان اور کوئی بات نہیں ہوئی۔

وکٹوریہ کے رکتے ہی ایک بھاری بھر کم سرخ و سفید قلی بڑی تیزی سے اتر کر گاڑی کی طرف بڑھا۔

”یہ لو افرایم.....“ میں نے اوور کوٹ کی بھیب سے پانچ کانوٹ کھینچ کر کوچوان کو دیتے ہوئے کہا۔

اس دور میں پانچ روپے بڑی اہمیت رکھتے تھے۔ ایک سرکاری ملازم کی ماہانہ تنخواہ بارہ

روپے ہو ا کرتی تھی۔

”چغتائی صاحب اس رقم کی جائے آپ اپنا جو تا کھینچ کر میرے منہ پر مار دیتے تو بہتر تھا.....“ افرایم غالباً ناراض ہو گیا۔

”کیوں میرے دوست۔ اگر یہ کم ہیں تو اور لے لو.....“

”خدا را خاموش ہو جائیے صاحب۔ دوست بھی کہتے ہیں اور..... جائیے صاحب اللہ آپ کو خوشیاں نصیب کرے۔ شرجیل..... مجھے جواب دے کر افرایم اچانک قلی سے مخاطب ہوا۔

”چغتائی صاحب ہمارے دوست اور خاص مہمان ہیں۔ انہیں کمپارٹمنٹ میں کوئی تکلیف نہ ہونے پائے.....“ جملے کے اختتام تک افرایم و کٹوریہ سے اتر پڑا تھا اور اپنائیت کے بھرپور انداز میں مجھ سے بغلگیر ہو گیا۔

پھر پلیٹ فارم نمبر دو پر خیبر میل کے فرسٹ کلاس کمپارٹمنٹ میں پہنچنے تک پونے سات بج چکے تھے۔ گو کہ سورج طلوع نہیں ہوا تھا تاہم اندھیرا بھی نہ تھا۔ کمر بھی بڑی حد تک چھٹ چکی تھی لیکن ٹھنڈک کا یہ عالم تھا کہ ہر پسینہ خیز تھڑ تھڑ کانپ رہا تھا۔ خوابچہ والے بھی انگلیٹھیوں سے گرمائش حاصل کر رہے تھے۔

”ہاں بھئی۔ کیا تم بھی محتانہ لینے سے انکار کرو گے.....“ میں بر تھ پر بیٹھتے ہوئے

بول۔

کمپارٹمنٹ میں کل چار بر تھ تھے۔ لچھار اور آرام دہ۔ ایک پر تو میرا قبضہ تھا جب کہ تینوں بر تھ ہنوز خالی تھے۔

کس بات کا محتانہ صاحب۔ کیا آپ نے افرایم کے الفاظ نہیں سنے تھے کہ آپ ہمارے دوست اور خاص مہمان ہیں.....“ قلی نے خادمانہ انداز میں جواب دیا اور پھر انجن کی پہلی سیٹی کے اٹھنے تک اس نے کچھ ایسی باتیں کہیں کہ میں اپنا غم بھول کر ہنسنے پر مجبور ہو گیا۔ پھر دوسری اور تیز سیٹی کی آواز کے ساتھ ہی قلی رخصت ہو گیا۔ ٹھیک اسی لمحے خیبر میل کا انجن قدیم زمانے کے ڈائنوسور جانور کی طرح چٹکھاڑا۔

”میرا نام شرجیل ہے چنتا کی صاحب یاد رکھئے گا۔ اللہ تمکبان
 قلی کے آخری الفاظ ختم ہو گئے اور پلیٹ فارم پیچھے ہٹا چلا گیا۔ ذرا سی دیر میں پلیٹ
 فارم پیچھے رہ گیا۔ جیسا کہ خیبر میل کی رفتار ہر گزرتے لمٹے کے ساتھ بڑھتی جا رہی تھی
 اس لئے برف سے کہیں بڑھ کر سرد ہونا قابل برداشت ہونے لگی۔ اس کے علاوہ فواد دی
 پٹریوں اور پیہوں کی رگڑ سے اٹھنے والی آوازیں بھی دماغ کی چولیس ہلائے دے رہی تھیں
 لہذا میں نے روشن کوریٹور پر ایک اچھتی سی نظر ڈالی اور کمپارٹمنٹ کا دروازہ بند کر کے جیت
 ہی گھوما، میرا ذہن بھک سے اڑ کر رہ گیا۔



وجہ بھی معقول تھی میری بیڈ سیٹ کی سامنے والی سیٹ پر سیاہ وریٹیشی پڑے کے
 ایرانی باپ بمقے میں لیٹی ہوئی کوئی عورت بیٹھی ہوئی تھی۔ وہ اپنی سیٹ پر بالکل تنہا تھی
 البتہ اس کے برابر والی سیٹ پر ایک باریش نورانی صورت بزرگ بیٹھے تھے۔ وہ سر تاپا ہنر
 لباس پہنے ہوئے تھے۔ ان کی آنکھیں بند تھیں مگر ان کے ہونٹ مسلسل حرکت کر رہے
 تھے جیسے وہ کسی درد میں مصروف ہوں۔

ان کے سامنے والی بیڈ سیٹ پر ایک جوان العمر تیکھے نقوش رکھنے والا خوب صورت
 سا جوان بیٹھا تھا۔ عمر کے لحاظ سے وہ مجھ سے چار پانچ برس ہی بڑا تھا۔
 ”السلام علیکم ساتھیو.....“ آن واحد میں اپنی ذہنی کیفیت پر قابو پاتے ہوئے میں
 نے سلام کیا۔

”والسلام السلام.....“ بزرگ اور وہ ان شخص نے بیک زبان جواب دیا۔ ہو سکتا ہے
 سیاہ بمقے والی خاتون نے بھی جواب دیا ہو مگر اس کی آواز میں نے نہیں سنی۔
 ”آجاؤ بیٹے بیٹھ جاؤ۔ کیا تمہیں بہت سردی لگ رہی ہے.....“ بزرگ نے نہایت
 شفقتانہ لہجے میں کہا۔

”جی جی..... جی ہاں بابا.....“ مختصر سا جواب دے کر میں اپنی سیٹ پر بیٹھ گیا۔
 میں نے اپنا سر سیٹ کی ہٹنگاہ سے اٹکا دیا اور آنکھیں موند لیں۔ اس بات کا احساس

ہوتے ہی کہ کپار ٹمنٹ میں 'میں تنہا نہیں ہوں' مجھے قدرے سکون ملا۔ سکون حاصل ہوتے ہی سب سے پہلے جو احساس میرے ذہن میں پیدا ہوا وہ یہ تھا کہ یہ برقع پوش خاتون 'یہ بزرگ اور یہ نوجوان کون ہیں۔ کپار ٹمنٹ میں کب اور کہاں سے داخل ہوئے جب کہ میں واحد داخلی و خارجی دروازے پر کھڑا ہوا تھا۔

ابھی میں اس قدر ہی سوچنے پایا تھا کہ اچانک ایک نیا خیال مجھے جھنجھوڑنے لگا وہ یہ کہ نوجوان نے مجھے میری کاسٹ سے مخاطب کیا تھا۔ صرف یہی نہیں بلکہ نوجوان نے قلی سے بھی اس طرح باتیں کی تھیں جیسے ان میں بہت پرانی شناسائی ہو۔ پھر یہ کہ قلی نے بھی تو مجھے میری کاسٹ سے مخاطب کیا تھا۔ ان کے نام بھی تو عجیب تھے افرامیم اور شرجیل۔

"کیا سوچ رہے ہو بیٹے....." بزرگ کی اولاد نے میری سوچ میں دراڑیں ڈال دیں۔ میں نے آنکھیں کھول دیں اور زیر لب مسکرا دیا۔

اس وقت تک خیر میل رفتار پکڑ چکی تھی۔ گو کہ کپار ٹمنٹ ساؤنڈ پروف تھا اس کے باوجود پڑیوں اور پیوں کے ٹکر کی آوازیں میرے ذہن پر ہتھوڑے سے برسا رہی تھیں اور کپار ٹمنٹ کی اونگھتی ہوئی روشنی مجھے نزوس کئے دے رہی تھی۔ ہلکورے مجھے الگ پریشان کئے ہوئے تھے۔

"گگ..... کچھ نہیں باباجی، کچھ بھی تو نہیں....." میری زبان لڑکھرائی۔

"ایک بات بتاؤ بیٹے۔ کیا تم عماد الدین چغتائی کے پوتے اور رفیع الدین چغتائی کے بیٹے وصی الدین ہو.....؟" بزرگ نے پوچھا۔

اور میرے ذہن پر بیک وقت ہزاروں ناقوس بجنے لگے۔ میری آنکھوں کے گرد ہزاروں رنگین ستارے سے لہرانے لگے تھے۔ داداجی اور باباجی کا نام سنتے ہی میری تمام حیات میری آنکھوں میں آئیں۔ میں نے اقرار میں گردن ہلا دی۔

"تم سوچ رہے ہو گے کہ میں نے تمہیں کیسے پہچانا تو اس کی وجہ تمہارا حسن، قد کاٹھ اور شکل و صورت ہے۔ تم عماد الدین مرحوم کے بالکل ہم شکل ہو۔ میں چودہ سیدن شاہ کا رہنے والا ہوں اور بابا سیدن شاہ کی درگاہ کا سجادہ نشین ہوں۔

تمہارے دادا اور والد صاحب مرحوم اکثر درگاہ پر سلامی بھرتے تھے اللہ کے نام پر حلال جانور تمہارے لئے صدقہ کرتے 'غریب اور مساکین کی خفیہ طور پر مدد کرتے اور زائرین کے کھانے پینے اور رہائش کا انتظار کرتے تھے ان کے لبوں پر صرف ایک التجا ہوتی کہ تم شاد و سلامت رہو.....

دور ان گفتگو میری آنکھیں ساون بھادو کی طرح چھلکنے لگی تھیں۔ میری سانس گویا ٹوٹنے لگی تھی۔

”رولو۔ جس قدر رونا ہے رولو میرے بیٹے اس لئے کہ تمہیں بہت ہی صبر آزما حالات سے گزرنا ہے۔ تمہارا مقابلہ تین طرح کے دشمنوں سے ہونا ہے۔ اول چوہدری نظام اور اس کے بیٹے دوم انگریز اور سوئم بدی کی قوتیں۔

سنو بیٹے۔ الحمد للہ کہ ہم مسلمان ہیں۔ ہمارا مذہب ہمیں حکم دیتا ہے کہ اگر کر سکتے ہو تو دشمن کو معاف کر دو اور اگر معاف نہیں کر سکتے تو آنکھ کے بدلے آنکھ اور جان کے بدلے جان.....“

”بابا.....“ میں اپنی کنپٹیاں اپنی ہی ہتھیلیوں سے دبا کر تقریباً چیخ پڑا۔

”مم..... میں کسی کو معاف نہیں کروں گا بابا بلکہ تمام دشمنوں کو خس و خاشاک کی طرح بہالے جاؤنگا.....

”اللہ تمہاری مدد کرے گا بیٹے.....“

یہ تھے بابا کے آخری الفاظ۔ چونکہ میں رومال سے اپنے آنسو خشک کر رہا تھا اس لئے بابا کی طرف توجہ نہ دے سکا تھا اور جب میں نے سر اٹھایا تو بابا اپنی سیٹ سے اور جوان العمر شخص اپنی سیٹ سے حرف غلط کی طرح غائب تھے۔

☆☆☆

برقعہ پوش خاتون گٹھڑی بنسی بدستور میرے سامنے والی سیٹ پر بیٹھی تھی۔ میں پھٹی پھٹی آنکھوں سے کپار ٹمنٹ کا جائزہ لے رہا تھا۔ میرا دل بدروالے کی ڈگڈی کی طرح زھک زھک کر رہا تھا اور میرا پورا وجود شاخ بریدہ کی طرح کانپ رہا تھا۔

”کافی پیسے کے آپ.....“ ایک مترنم اور کالوں میں رس گھولتی آواز سن کر

حیرت انگیز طور پر میرے رگ و پے میں کیف و سرور کی لہریں سی دوڑ گئیں۔

وہ۔ وہی برقعہ پوش خاتون تھی۔ اس نے نقاب الٹ دیا تھا۔ اس کے ہاتھ میں بھاپ

اڑاتی کافی کی پیالی تھی۔

میری آنکھیں اس کے ضیاء پاش حسن سے پتھر اکر رہ گئیں۔ بلاشبہ وہ مصور قدرت کا

شاہکار تھی۔ اگر میں شاعر ہوتا تو اس کے حسن، اس کے ہونٹوں اور اس کی آنکھوں کی

تعریف میں کئی دیوان لکھ دیتا۔ بلا مبالغہ یوں جیسے گہری سیاہ دلیوں سے چاند نکل آیا ہو۔

وہ مسکرا رہی تھی بلکہ یوں کہنا چاہئے کہ وہ میرے خرمن حیات پر برقیں سی گرا رہی

تھی۔ یا قوت کی طرح اس کے سرخ لب مجھے میرے دل میں چپکے ہوئے محسوس ہوئے۔

میں مبسوت سا ہو گیا۔

حالانکہ یورپ میں میں نے ایک سے بڑھ کر ایک چہرہ دیکھا تھا مگر میرے سامنے بیٹھی

ہوئی خاتون ان سب پر سبقت رکھتی تھی۔

”کہاں کھو گئے آپ کافی لیجئے میرے ہاتھ تھک گئے ہیں.....“ اس کے لبوں

سے سرور آور آواز نکلی۔ وہ بدستور مسکرا رہی تھی۔

”اف، فوہ.....“ میرے لبوں سے جھلساؤینے والی سانس نکلی اور میں نے

کپکپاتے ہاتھ سے پیالی پکڑ لی۔ اس طرح کہ میرا ہاتھ اس کی مخروطی انگلیوں سے ٹکرا گیا۔

ایسا ہوتے ہی میرے لہو میں، میرے پورے وجود میں حرارت سی سرایت کر گئی۔

سردی کا احساس تک مٹ کر رہ گیا۔

”شکریہ محترمہ.....“ میں بدقت تمام کہہ سکا۔

”کیا میں آپ کا نام پوچھ سکتا ہوں.....“

”میرا نام گنزا ہے اور کچھ.....“ وہ کھلکھلا اٹھی۔

”جی ہاں۔ میرے لئے یہ حیرت انگیز بات ہے کہ آپ تنہا سفر کر رہی ہیں.....“

”میں تنہا کہاں ہوں چغتائی صاحب۔ آپ جو میرے ساتھ ہیں.....“ گنزا نے بدستور

مسکراتے ہوئے جواب دیا۔

”وہ تو ٹھیک ہے مس گزرا بھر بھی آپ کا تھا ہونا حیرت انگیز ہے۔ میں زیادہ سے زیادہ

جہلم تک آپ کا ساتھ دے سکتا ہوں.....“

”یہ تو آنے والا وقت ہی بتائے گا۔ بہر حال آپ کافی پیسے میں ابھی حاضر

ہوئی.....“ کہتے ہوئے گزرا کسی ناگن کی طرح بل کھاتی ہوئی اٹھی اور تالاب میں

تیرتی ہوئی گولڈ فش کی طرح لہراتی چلی گئی۔ اس کا رخ ٹوائلٹ کی طرف تھا پھر جیسے ہی

گزرا ٹوائلٹ میں داخل ہوئی ایک باوردی ٹکٹ چیکر کمپارٹمنٹ میں داخل ہوا۔

”گڈ مارننگ بابو صاحب..... ٹکٹ دکھائیے.....“

”مارننگ بابو صاحب۔ بابو یا ٹی ٹی تو آپ ہیں.....“ میں نے مسکراتے ہوئے جواب

دیا۔ پھر اوپر کوٹ کی جیب سے ٹکٹ نکال کر ٹی ٹی کو تھما دیا۔

ٹکٹ چیکر کے انداز سے لگتا تھا کہ وہ میری شخصیت اور لباس سے بہت متاثر ہو گیا

ہے۔

”کیا آپ تنہا ہیں صاحب.....“ ٹکٹ چیکر بیچ کیا ہوا ٹکٹ مجھے دیتے ہوئے بولا۔

”کیا آپ کو میرے علاوہ کوئی اور نظر آرہا ہے.....“ میں نے بالکل غیر ارادی طور

پر جواب دیا۔ حالانکہ مجھے گزرا کی طرف سے فکر لاحق ہو گئی تھی۔

”نہیں تو“ پھر بھی ہم امکانی کوشش ضرور کرتے ہیں.....“ جواب کے ساتھ ہی وہ

ٹوائلٹ کی طرف بڑھ گیا اور میرا دل دھک سے ہو کر رہ گیا میں کوشش کے باوجود اسے

روک نہ سکا۔ مجھے یوں لگا جیسے میری زبان تالو سے چپک گئی ہو۔

میں نے بوکھلا کر گزرا کی ہیڈ سیٹ کی طرف دیکھا۔ پہلی بار مجھے احساس ہوا کہ گزرا کی

سیٹ پر نہ تو اس کا کوئی سامان ہے اور نہ ہی پیالی جس میں گزرا نے مجھے کافی دی تھی۔

اچانک ’ٹکٹ چیکر کی چیخ نے مجھے چونکا دیا۔ میں نے دیکھا چیکر کا چہرہ فرط خوف سے

ہلدی کی طرح زرد ہو چکا ہے۔ اس کی آنکھیں پھیل کر بے جان سی ہو گئی ہیں۔

”کک“ کیا ہوا بابو.....“ میں نے دھڑکتے دل سے پوچھا مگر وہ کوئی جواب دیے بغیر

محاورہ نامی نہیں حقیقتاً سر پر پیر رکھ کر بھاگ کھڑا ہوا۔

میں کچھ نہ سمجھنے والے انداز میں سر ہٹکھٹکھٹ کر جیسے ہی ٹوائٹ کی طرف بڑھا اچانک

ہی دروازہ کھلا اور گنز اکا مسکراتا چہرہ نمودار ہوا۔

”کیا بات ہے وحی صاحب آپ پریشان لگ رہے ہیں.....“ گنز اپنی سیٹ کی طرف

بڑھتے ہوئے بولی۔

”مم میرا دماغ پھٹنے لگا ہے گنز.....“ میں دونوں ہاتھوں سے اپنی کن پٹیاں دباتے

ہوئے بولا۔

”اپنی سیٹ پر بیٹھ جائیے اور بتائیے آپ کو کیا پریشانی ہے.....“

”سب سے پہلے مجھے یہ بتاؤ کہ تم کون ہو۔ کہاں رہتی ہو کہاں سے لوٹی ہو اور کہاں

جار ہی ہو.....“

”یا اللہ خیر۔ ایک ہی سانس میں آپ نے اتنے سارے سوالات کر دیئے۔ تاہم میں

آپ کے ہر سوال کا جواب دوں گی۔ اب ذرا ہوشیار ہو جائیے۔ کوٹری جنکشن پر گاڑی رک

جائے گی اور ریلوے پولیس اس کمپارٹمنٹ پر دھاوا بول دے گی۔

”اوہ۔ مم مگر تمہیں کیسے معلوم ہوا.....“

”میں نے کہاں کہاں کہ آپ کی ہر الجھن دور کر دوں گی۔ فی الحال آپ حالات کا سامنا

کریں.....“ گنز اکا جملہ مکمل ہوا ہی تھا کہ انجن کی تیز سیٹی کی آواز میری سماعت سے

ٹکرائی۔ اس کے ساتھ ہی میل ٹرین کی رفتار گھٹنے لگی۔ گھٹتی گئی۔ گھٹتی گئی اور..... پھر ایک

جھٹکے سے ٹرین رک گئی۔

میں ابھی ہوئی نظروں سے گزرا ہی کو گھور رہا تھا۔ اس کے لبوں پر ملکوتی تبسم کھیل رہا

تھا۔

اچانک بھاری جوتوں کی دھمک محسوس کر کے میں دروازے کی طرف مڑا ابھی میں

نے ایک قدم بھی نہیں اٹھایا تھا کہ ایک دم سے دروازہ کھلا اور ایک باوردی پولیس انسپکٹر

آیا۔ اس کے ہمراہ بہت سے پولیس والے بھی تھے اور ٹکٹ چیکر بھی۔

پولیس والے سر پر خاکی کپڑے کی بگڑیاں باندھے ہوئے تھے۔ اس دور میں پینٹ کی جائے پولیس کو (نیکر) سپلائی کی جاتی تھی۔

”کیا بات ہے انسپکٹر؟ آپ مجھے اس طرح کیوں گھور رہے ہیں.....“ میں سر اپا احتجاج بن گیا۔ میرے ذہن سے گزرا کا خیال بالکل اتر گیا تھا۔

”ابھی بتلاتا ہوں.....“ کہتے ہوئے انسپکٹر ٹوائٹ کی طرف بڑھ گیا جب کہ گرم اور کوٹوں میں ملبوس کانشیبل میرے گرد گھیرا ڈال چکے تھے اور ٹکٹ چیئر میری طرف دیکھ کر طنزیہ مسکرا رہا تھا۔

چند لمحے ٹوائٹ کا جائزہ لینے کے بعد انسپکٹر جھلاہٹ میں ٹکٹ چیئر کی طرف متوجہ ہوا۔

”کہاں ہے لاش۔ کہاں ہیں خون کے دھبے.....“

انسپکٹر کے الفاظ سن کر میرا دل دھک سے ہو کر رہ گیا جب کہ ٹکٹ چیئر کے چہرے پر ہوائیاں سی اڑنے لگی تھیں۔

”مب‘ باتھ روم ہی میں تھی۔ کوئی عورت تھی اور اس کا زخروہ کٹا ہوا تھا جس سے خون بہہ رہا تھا.....“

”اسی لئے سیانے کہتے ہیں کہ ڈیوٹی اوقات میں شراب نہیں پینی چاہئے۔“

انسپکٹر کے کچھ کہنے سے پہلے میں نے ٹکٹ چیئر کو مخاطب کیا۔ میں ویسے بھی مطمئن ہو گیا تھا اس لئے کہ گزرا اپنی سیٹ پر نہیں تھی۔ اس کی شخصیت میری نظروں میں بہت ہی پراسرار ہو چکی تھی۔ نہ جانے کیوں مجھے یقین سا ہو چلا تھا کہ کچھ پراسرار شخصیات اللہ کے حکم سے میری مدد کر رہی تھی۔

”مم‘ میں شراب نہیں پیتا.....“ ٹکٹ چیئر غصیلی آواز میں بولا۔

”تو پھر کہاں ہے لاش۔ ٹوائٹ میں خون کا ایک قطرہ بھی نہیں ہے۔ سب سے اہم

یہ کہ ٹوائٹ اس طرح خشک پڑا ہے جیسے کئی گھنٹوں سے استعمال نہ کیا گیا ہو.....“ انسپکٹر ٹی پر برس پڑا۔

”میں جھوٹ نہیں کہہ رہا۔ میں نے جو کچھ دیکھا تھا وہی بتایا ہے۔“

”سوری محترم۔ بلاوجہ آپ کو زحمت دی۔“ انپکٹر مجھ سے مخاطب ہوا اور ماتحتوں

کو اشارہ کرتے ہوئے کپار ٹمنٹ سے اکا چلا گیا۔

چونکہ صبح کے ساڑھے نو بج رہے تھے نیرونی مناظر پر سورج پورے آب و تاب سے

چمک رہا تھا اس لئے ہوگی کوری ڈور اور پھر کپار ٹمنٹ میں اچھی خاصی روشنی تھی۔ اشیائے

خور و نوش پھینے والوں کی آوازیں صاف سنائی دے رہی تھیں۔

جو کچھ بھی تھا میں دروازہ بند کر کے جیسے ہی گھوما گنز ایڈ سیٹ پر بیٹھی ہوئی تھی۔

”تم ہو کون کیا ہو تم۔ کیوں بیٹھے پریشان کر رہی ہو۔“ میری جھلاہٹ عود کر آئی۔

ٹھیک اسی لمحے خیر میل کی سیٹی میری سماعت سے ٹکرائی۔

”دو شیر، ہوں وصی صاحب۔ قوم جنات سے ہوں اور آپ کے والدین کی دعاؤں

کا ثمر ہوں۔“ گنز نے ملکوئی تبسم کے ساتھ جواب دیا اور مسلسل کہتی رہی۔

”جنگ کے میدانوں میں جب آگ، خون اور بارود کے طوفان اٹھ رہے تھے اس

وقت بھی ہم آپ کے ساتھ تھے۔ جنرل بیڈل اسمتھ نے جو کچھ بھی آپ کو دیا ہے وہ اپنی

مرضی یا خوشی سے نہیں دیا بلکہ وہ آپ کو قتل کر کے آپ کی تمام قیمتی اشیاء پر قابض ہونا

چاہتا تھا مگر میں اس کے وجود میں داخل ہو چکی تھی اور میں نے ہی آپ کو سب کچھ دلوا لیا

ہے۔ ایئرپورٹ پر ڈرائیور کے روپ میں کوچوان اور قلی کے روپ میں آپ کی مدد کرنے

والے بھی جن تھے جنہیں آتش مخلوق کہا جاتا ہے۔ آپ کے بیڈ روم کا دروازہ میں نے

تہمت پھیلایا تھا تاکہ آپ بیٹھک سوتے رہیں مگر آپ کا ذہن جاگتا رہا ہے۔

ہم سب ایکلافانی قوت کے زیر اثر آپ کی معاونت پر مامور ہیں۔ ایک بزرگ و

برگزیدہ شخصیت آپ کی اور ہماری پشت پر موجود ہے۔ آپ ان سے مل چکے ہیں۔ محض


آپ کی حوصلہ افزائی ہی کی خاطر ظاہر ہوئے تھے۔“ جملے کے اختتام تک ٹرین نہ صرف

یہ کہ کوٹری جنکشن چھوڑ چکی تھی بلکہ دریائے سندھ کے آہنی برج کو عبور کر رہی تھی۔

میرامنہ فرط حیرت سے کھلے کا کھلا رہ گیا تھا۔ یہ علیحدہ بات ہے کہ میری تمام الجھنیں

مٹ چکی تھیں۔

”وسی الدین صاحب آپ کو بہت محتاط رہنا پڑے گا۔ آپ کے لئے نہ صرف یہ کہ چوہدری نظام اور اس کے بیٹے آزمائشوں کے پہاڑ کھڑے کر دیں گے بلکہ فرنگی، ہندو اور سکھ عملدار بھی آپ کی جان کے دشمن بن جائیں گے سب سے اہم ترین مقابلہ بدروحوں اور دیومالائی قوتوں سے کرنا پڑے گا۔ لہذا پھونک پھونک کر قدم اٹھائیے گا۔ اب آپ حیدر آباد سندھ کا اسٹیشن گزر جانے کے بعد اطمینان سے اپنے والد صاحب کی ڈائری پڑھیں گے۔ مجھے یقین ہے آپ آئندہ لائحہ عمل مرتب کرنے میں آسانی محسوس کریں گے.....“



پانچ منٹ حیدر آباد ریلوے اسٹیشن پر ٹھہرنے کے بعد خیر میل منزل کی طرف چل دی۔ ان پانچ منٹوں میں میرے کمپارٹمنٹ میں دو عورتیں ایک مرد اور تین معصوم بچے سوار ہوئے تھے۔ وہ سب ادنیٰ لباس پہنے اور ادنیٰ شالیں اوڑھے ہوئے تھے۔

مرد جواں سالہ تھا اور میرے سامنے والی بیڈ سیٹ پر بیٹھ گیا تھا۔ گزرا غائب ہو چکی تھی۔ دونوں عورتیں بہت ہی خوبصورت اور زیورات سے آراستہ تھیں ان کی باہم گفتگو سے میں نے اندازہ لگایا کہ وہ پنجابی ہیں اور آزاد و خوش حال گھرانے سے تعلق رکھتی ہیں۔ جواں العمر شخص اور دونوں عورتیں مجھ سے کافی متاثر معلوم ہو رہی ہیں۔ میں چونکہ فلیٹ ہیٹ کا گوشہ پیشانی کی طرف جھکائے یادداشت بک پر بے مقصد نظریں دوڑا رہا تھا اس لئے جواں العمر شخص عورتوں اور بچوں ہی سے مخاطب تھا۔

”فرش صاف ستھرا ہے۔ بہتر ہے کہ چوں کا بستر نیچے ہی لگا دیا جائے۔“

”ابھی نہیں بھیا۔ ابھی تو دن ہے۔ جیسے ہی ہم ڈنر سے فارغ ہونگے۔ چوں کے لئے

بستر لگا دیں گے.....“ ایک خاتون بولیں۔ وہ پنجابی ہی میں باتیں کر رہے تھے۔ انہیں کیا معلوم کہ میں بھی پنجابی ہوں۔

”بھائی صاحب.....“ اچانک جواں آدمی نے مجھے متوجہ کیا۔

”داخلت کی معافی چاہتا ہوں.....“ وہ بہترین انگلش بول رہا تھا۔

”جی نہیں محترم۔ معافی کی کیا بات ہے۔ فرمائیے میں ہمہ تن گوشہ ہوں۔“ میں نے

بھی انگلش میں جواب دیا۔ میرا لہجہ اہل زبان کی طرح تھا۔

”کیا میں آپ کا نام پوچھ سکتا ہوں.....“

”خادم کو دھی الدین کہتے ہیں.....“ میں نے ایک دم سے پنجابی زبان میں جواب دیا۔

میری اس تبدیلی نے دونوں خواتین کو بھی متوجہ کر لیا تھا۔

”اوہ۔ تو آپ اپنے ہی ہیں۔ میں تو آپ کو انگریز سمجھے ہوئے تھا۔“

”میرا نام اختر نواز ہے۔ یہ میری بہن اور میری بھابھی ہیں۔ یہ تینوں بچے میرے

بھائی کے ہیں.....“

تعارف کے ساتھ ہی علیک سلیک کا سلسلہ شروع ہو گیا۔ ذرا سی دیر میں ہم اس قدر بے تکلف ہو گئے کہ اجنبیت کا احساس تک نہ رہا۔ میرے مکمل تعارف کے بعد جنگ عظیم کے چند اہم واقعات مجھے بتلانے پڑ گئے۔ لہجہ ہم نے ایک ساتھ ہی لیا تھا۔ اسی طرح مسافت ہوتی رہی۔ آہستہ آہستہ کپار ٹمنٹ میں اندھیرا ہوتا گیا اور عین مغرب کے وقت روشنیاں جاگ اٹھیں۔

ہم نے آٹھ بجے ڈنر لیا۔ پھر کافی کا دور چلا اور پھر نو بجے شب تک وہ سب گرم کنبلوں میں سمٹ کر سو گئے۔

میں بھی اپنے بیڈ پر دراز ہو گیا اور ابا کی یادداشت بک کے مطالعے میں مصروف ہو گیا۔ ٹمنٹ اس قدر بڑھ چکی تھی کہ مجھے بھی کنبل کا سہارا لینا پڑ گیا۔

گز گڑا نہیں جاری رہیں ہلکورے لگتے رہے اور میں کپار ٹمنٹ کی ملگجی روشنی میں ابا جی کی مرتب کردہ ڈائری کے اوراق پڑھتا رہا۔ دوران مطالعہ میرے سینے پر جوار بھانا سا چھا جاتا، میری سسکیاں نکل جاتیں۔ آنکھوں سے آنسوؤں کی دھاریں بہنے لگتیں۔ کبھی میں مسکرا پڑتا، کبھی فرط غضب سے میرے وجود میں انگارے سے دوڑنے لگتے۔ عجیب کیفیت تھی میری میں خود کو لوق و دق صحرا میں بھٹتا، دوا محسوس کرتا اور کبھی حقیر تنکے کی طرح خود

کو خداؤں میں ڈالتا ہوا محسوس کرتا رہتا رہتا مگر بڑی تیزی سے ابھری ہوئی گھٹیاں سلجھتی چلی جا رہی تھیں۔ مجھ پر واضح ہوتا گیا کہ میرے دادا جی اور ابا جی مجھے میرے گاؤں سے کیوں دور بھیجنا چاہتے تھے۔

اور اچ پلٹتے پلٹتے میری نیند غائب ہو چکی تھی میری رگوں میں خون کی جائے لاوا سا دوڑنے لگا تھا۔ میں اس قدر بے چین ہو گیا کہ کبل جھٹک کر اٹھ بیٹھا میری سانس گویا اکڑ رہی تھی۔ میں امریکی جنرل ہڈل اسمتھ سے زیادہ خونخوار بھیڑیا بن چکا تھا۔

”اوں ہوں.....“ اچانک میری سماعت سے مترنم سی نسوانی آواز نکل رائی۔ میں نے چونک کر باتھ روم کی جانب دیکھا۔ دیکھتے ہی میرے اعصاب کا تناؤ ماند پڑ گیا۔

وہ گزرا تھی میرے گاؤں کی الٹا دوشیزہ کا سال لباس پہنے مسکرا رہی تھی اس کا زیر جامہ زرق برق شرارے پر مشتمل تھا اور کمر سے اوپر ویسا ہی بھڑکدار پٹنی کوٹ پہنے تھی۔ اس کا سر ڈھکا ہوا تھا، دودھیائی پیروں میں گولڈن سلیم شاہی جوتے پہنے تھی اور ٹخنوں کے گرد پازیب پہنے تھی اس کی گوری چٹائیوں میں طلائی کنکشن پڑے تھے۔

”سب سے پہلے میں آپ کو یہ بتانا چاہتی ہوں کہ میرے اور آپ کے درمیان ہونے والی گفتگو سے یہ پسینہ ڈھک نہیں ہوئے بلکہ انہیں خبر تک نہیں ہوگی اس لئے کسی خدشے کو ذہن میں نہ لائیے گا۔“


”وہ وہ تو ٹھیک ہے گزرا ام، مگر تم کہاں چلی گئی تھیں.....“ میں گزرا کے مثالی حسین سراپا سے نکلتے ہوئے بولا۔

”میں کہیں نہیں گئی تھی بلکہ آپ کے قریب ہی بیٹھی ہوئی تھی۔ اب جب کہ آپ شعلہ جوالا بن چکے تھے تو مجھ پر لازم ہو گیا کہ آپ کے سامنے پہنچ جاؤں، آپ کو محتاط کر دوں کہ اپنے جذبات پر قابو پائیں۔ کسی کو بھی معلوم نہ ہونے پائے آپ کے خاندان پر کیا بیپتی اور آپ کیا کرنا چاہتے ہیں۔“

آپ کی منزل قریب ہوتی جا رہی ہے۔ بے شک ڈائری پڑھتے رہیں مگر پیش آئندہ حالات سے نمٹنے کے لئے آپ کو نیند لینی پڑے گی۔ روہڑی جنکشن آنے والا ہے اور وہی

ٹکٹ چیکر پھر آئے گا۔ وہ ہندو ہے، بہت پرست اور توہمات کا قائل ہے۔ میں اسے ٹگنی کا ناچ نچاؤنگی۔ سکون سے بیٹھ جائیے اور فلیٹ ہیٹ سر پر رکھیں۔ شب خیر.....“

گنزا حرف غلط کی طرح غائب ہو گئی اور میں جنات کے متعلق سوچتا رہ گیا۔ جنات جن کا تصور ہی وجود میں خوف کی لہریں دوڑا دیتا ہے۔ کیا جنات ایسے ہی ہوتے ہیں جیسی گنزا ہے۔



جیسے ہی ٹرین کی رفتار ہلکی ہوئی کمپارٹمنٹ کا دروازہ کھول کر وہی ٹی ٹی نمودار ہوا۔ میں جان بوجھ کر ڈائری پڑھنے میں منہمک ہو گیا تھا یہ علیحدہ بات ہے کہ کن اکھیوں سے ٹی ٹی کا جائزہ لے رہا تھا۔ کمپارٹمنٹ میں داخل ہوتے ہی ٹی ٹی کی نظریں مجھ پر پڑیں۔ نظریں پڑتے ہی میں نے صاف محسوس کیا کہ ٹی ٹی ٹھنک کر ری گیا ہے۔ گو کمپارٹمنٹ کی روشنی اونگھتی ہوئی تھی اس کے باوجود میں نے ٹی ٹی کے چہرے پر شدید خوف کے سائے محسوس کر لئے تھے۔ اس کا منہ کھلے کا کھلا رہ گیا، آنکھیں پھیل کر رہ گئی تھیں اور اس کا پورا وجود سردی سے یا پھر ہو سکتا ہے خوف سے تھر تھرانے لگا تھا۔ میرا اندازہ ہے کہ وہ سانس لینا بھی بھول چکا تھا۔

”کیا ہوائی ٹی صاحب.....“ میں ڈائری سے نظریں ہٹاتے ہوئے بولا اسی دوران ٹرین رک چکی تھی اور میری آواز سن کر اختر نواز بیدار ہو چکا تھا۔

ٹکٹ چیکر نے میرے سوال کا کوئی جواب نہیں دیا بلکہ آہستگی سے ہاتھ اٹھا کر انگلی کا اشارہ کیا۔

اب اختر نواز پوری طرح حواس پر قابو پا کر اپنی جیبیں ٹٹولنے لگا تھا۔

”ہاں۔ یہ میرا ہیٹ ہے لندن سے خریدا تھا۔ کیا آپ کو پسند ہے.....“ مگر میرے سوال کا جواب کون دیتا ٹی ٹی محاورہ ہی نہیں حقیقتاً سر پر پیر رکھ کر بھاگ کھڑا ہوا تھا۔

”یہ..... یہ ٹکٹ چیکر کیوں چلا گیا.....“ اختر نواز ٹکٹیں ہاتھ میں تھامے مجھ سے مخاطب ہوا۔

”پتہ نہیں۔ بہت ہی خوف زدہ ہو کر بھاگا ہے۔“ میں نے مسکراتے ہوئے جواب

دیا۔

”خوفزدہ ہو کر۔ بھٹی و صی الدین صاحب۔“ اختر نواز متعجب اور پھر کمپارٹمنٹ میں نظر پیں دوڑاتے ہوئے ہوا۔

”خوف کا سماں تو محسوس ہو رہا ہے۔“ اس نے جملہ مکمل کر دیا۔ پھر اس سے پہلے کہ میں کوئی جواب دیتا، ٹکٹ چیکر ایک بار پھر ریلوے پولیس سمیت پہنچ گیا۔ اس مرتبہ انسپکٹر سکھ تھا۔

”فرمائیے انسپکٹر صاحب پھر کیا ہوا۔“ میں نے مسکرا کر پوچھا۔

قطع نظر اس کے ٹی ٹی میرے ہیٹ ہی کی طرف تک رہا تھا۔

”پھر سے آپ کی مراد کیا ہے۔“ انسپکٹر شائستہ لہجے میں ہوا۔ غائبانہ میری شخصیت

سے متاثر ہو چا تھا۔

”بتا دوں گا۔ انسپکٹر صاحب۔ پہلے یہ بتلائیں کہ آپ صاحبان بار بار اسی کمپارٹمنٹ پر

ریڈ کیوں کر رہے ہیں۔“ میں نے اپنے لہجے میں ترشی پیدا کر لی۔

”ٹی ٹی بابو کہتا ہے کہ اس نے آپ کے عقبی گوشے میں ڈھائی تین انچ کی حسین و جمیل

گڑیا کو رقص کرتے دیکھا ہے۔“

”اوہ۔۔۔۔۔ آپ۔۔۔۔۔ آپ کیا دیکھ رہے ہیں۔“ میں طنزیہ مسکراہٹ سے بولا جب کہ

میرا دل گواہی دے رہا تھا کہ گزرا ہی نے ٹی ٹی کو خوفزدہ کرنے کے لئے مافوق الفطرت

قوت کا مظاہر کیا ہو گا۔

”کچھ بھی نہیں۔ آپ کا ہیٹ صاف و شفاف ہے۔“ انسپکٹر نے جواب دیا۔

”یہ ٹی ٹی کوئی نہ کوئی مملکت نشہ ضرور کرتا ہے انسپکٹر۔ کبھی اسے باتھ روم میں لاش

نظر آتی ہے تو کبھی میرے پیچھے رقص کرتی گڑیا دکھائی دیتی ہے۔“

”لیئو تاج پلیر، میں کسی قسم کا نشہ نہیں کرتا۔ آپ، آپ یقیناً جادوگر ہیں یا۔۔۔۔۔ یا پھر یہ

کمپارٹمنٹ آئیسی ہے۔“ ٹی ٹی اپنے خوف پر قابو پاتے ہوئے ہوا۔

”انسپکٹر.....“ میرے کچھ جواب دینے سے پہلے اختر نواز بول اٹھا۔

”مسٹر وصی الدین صاحب بہت ہی شریف النفس انسان ہیں۔ کئی گھنٹوں سے ہمارے ساتھ ہیں۔ ہاں یہ کپار ٹمنٹ ضرور آجی ہو سکتا ہے۔ پلیز میرے ساتھ عورتیں اور بچے ہیں۔ برائے مہربانی ہمیں دوسرے کپار ٹمنٹ میں شفٹ کروادیں.....“ ایک صحت سی شروع ہو گئی اور اس صحت مباحثہ میں ٹرین کو ایک گھنٹہ رکنا پڑا۔

بلآخر اختر نواز اپنی فیملی سمیت دوسرے فرسٹ کلاس ڈبے میں شفٹ ہو گیا۔ مجھ پر دباؤ ڈالا گیا مگر میں نے شفٹ ہونے سے انکار کر دیا تھا۔

اب میرے کپار ٹمنٹ میں پولیس کے علاوہ کوئی تھا تو وہ صرف میں تھا۔

”یہ دیکھئے انسپکٹر یہ امریکن ملٹری کامیرا ذاتی کارڈ.....“ میں نے کوٹ کی جیب سے تین کارڈ نکال کر ایک انسپکٹر کو دکھایا۔

میرا کارڈ دیکھتے ہی سکھ انسپکٹر کے چہرے پر ہوائیاں سی اڑنے لگیں اس کی وجہ یہ بھی ہو سکتی ہے کہ ہیر و شیا اور ناگاساکی کی مکمل تباہی نے پوری دنیا پر امریکہ کی دھاک بٹھادی تھی۔ کس میں مجال تھی کہ امریکہ کے خلاف ہرزہ سرائی کر سکے۔ پھر یہ کہ میں جس دور کے واقعات اور حالات بتا رہا ہوں وہ دور جنوبی ایشیا پر برطانوی تسلط کا دور تھا۔ لہذا میرا برطانوی آئڈنٹی کارڈ دیکھتے ہی سکھ انسپکٹر کی گھگھی بندھ گئی۔

”مم‘ معافی چاہتا ہوں میجر سر۔ آپ یقین کریں ٹی ٹی کی باتیں سن کر مجھے خود بھی اس کے صحیح الدماغ ہونے پر شبہ ہوا تھا، لیکن ڈیوٹی از ڈیوٹی.....“

انسپکٹر جمع اپنے سپاہیوں کے مجھے فوجی انداز میں سیلوٹ کر کے روانہ ہو گیا۔ میں نے کپار ٹمنٹ کا دروازہ بند کر دیا۔ ویسے بھی خیبر میل کی تیز سیٹی روانگی کا اعلان کر چکی تھی۔ میں جیسے ہی گھوما حسین نسوانیت کا شاہکار گنزا اپنی برتھ پر اس طرح سمٹی سٹائی بیٹھی ہوئی نظر آئی جیسے کوئی نئی نو بلی دلہن جلد عروسی میں منتظر بیٹھی ہو۔

وہ شرمیلی نظروں سے مجھ کو تک رہی تھی۔ اس کے یا قوتی لبوں پر ملکوتی تبسم کھیل رہا تھا۔ وہ بدستور زرق برق لباس میں ملبوس تھی۔

مگر میرے دل و دماغ پر اس کے حسین ضیاء پاش نے کوئی اثر نہیں چھوڑا بلکہ میں نے اس خشمگیں نظروں سے تکتے ہوئے تلخ لہجہ اختیار کر لیا۔

”تم نے اچھا نہیں کیا گزرا.....“ کہتے ہوئے میں اپنی برتھ پر بیٹھ گیا۔

”آدمی کی سوچ ہم سے مختلف ہی ہوتی ہے و صی صاحب۔ جو کچھ میں جانتی ہوں اس

کے لئے سب کچھ ضروری تھا جس کا مظاہرہ میں کر چکی ہوں.....“

”تم کیا جانتی ہو۔ کیوں کیا یہ سب کچھ تم نے.....“ میرے لہجے میں بدستور تلخی تھی۔

”میرے پاس مافوق الفطرت علم ہے۔ اسی علم سے میں نے جانا کہ آپ مجھ پر عاشق

ہو چکے ہیں اور مجھ سے وہ سب کچھ حاصل کرنا چاہتے ہیں جو ایک شوہر اپنی بیوی سے چاہتا

ہے۔ کہہ دیجئے کہ میں غلط کہہ رہی ہوں.....“

گزرا نے بالکل صحیح کہا تھا۔ اصلیت بھی یہی تھی کہ میں گزرا کے حسین ترین سراپا کے

سحر میں ڈوب چکا تھا اور یہ بھی حقیقت ہے کہ میں گزرا کے جسم کا رسیا ہو چکا تھا۔

”نہیں۔ تم صحیح کہہ رہی ہو۔ میں حقیقتاً تم سے محبت کرنے لگا ہوں۔ ایک لمحہ کو

تمہاری جدائی برداشت نہیں کر سکتا.....“ میں نے بے باکی سے اقرار اور اظہار کر دیا۔

آپ کے گرد شیطانی قوتیں اپنا گھیرا انگ کر رہی ہیں اس کی پہلی کڑی یہ ہے کہ آپ

مجھ سے قرب کے خواہش مند ہو چکے ہیں۔ اگر آپ اپنے مقصد میں کامیاب ہو گئے تو اپنے

اصل مقصد سے ہٹ جائینگے اور سب کچھ پالینے کے باوجود تباہ ہو جائینگے۔

آپ کو میرا وجود میری محبت اور میرا جسم ضرور ملے گا مگر اس کے لئے آپ کو انتظار

کرنا پڑے گا۔

میں نے ہی ایسے حالات پیدا کئے ہیں کہ یہ کہا ہر ٹمنٹ دیگر لوگوں سے خالی رہے اور

آپ یکسوئی سے اپنا لائحہ عمل مرتب کر سکیں۔ میں بھی تھوڑی دیر کے بعد چلی جاؤنگی۔

آئندہ جو کچھ کرنا ہے آپ نے کرنا ہے۔۔۔۔۔“

☆☆☆

خیر میل واقعی طوفان میل ہوا تھا ہلکوروں اور گھر گھر اہٹ میں شدت آچکی تھی

میں زراعت کے احساس میں مغرب ہو چکا تھا۔ میں نے ایک بار بھی گنزا کی طرف دیکھنے کی نہ تھی۔ گو کہ ٹھنڈک بہت بڑھ چکی تھی مگر مجھے غروی کا احساس تک نہیں ہو رہا تھا۔

ان ہی خیالات میں غطاں پہچاں مجھے نیند آگئی۔ میں اس وقت جاگا جب گنزا ہی نے اپنے نرم و مہم ہاتھوں سے مجھے بھنبھوڑ کر بیدار کیا۔

رستہ راج میں وقت دیکھا تو صبح کے ساڑھے دس بج رہے تھے۔ ٹرین رکی ہوئی تھی کپار ٹنٹ میں اجاں تھا اور میری سماعت سے بھانت بھانت کی آوازیں ٹکرا رہی تھیں۔ ٹھنڈک کا یہ عالم تھا کہ رگوں میں دوڑتے ہوئے خون کی رفتار نقطہ انجماد کو چھونے لگی تھی۔

”صبح خیر گنزا۔ کون سا اسٹیشن ہے.....“

”لمٹن کینٹ۔ اچھا بس انھیں اور دس منٹ میں ریڈی ہو جائیں۔ خیال رہے باتھ روم کا پانی بہت گرم ہو گا۔ ٹھنڈا پانی ملائے بغیر غسل مت کیجئے گا.....“

مجھے کوئی حیرت نہ ہوئی اور میں اوپر کوٹ اتار کر باتھ روم کی طرف بڑھ گیا میرا اندازہ تھا کہ پانچ گھنٹے بعد میں جہلم پہنچ جاؤں گا۔

میں آٹھویں منٹ پر باتھ روم سے نکل آیا اور اپنی سیٹ پر بیٹھنے کے بعد ناشتے میں مصروف ہو گیا۔

یقیناً ناشتہ گنزا ہی لائی تھی۔ حلوہ پوری اور چھوٹے سمیت دو بائٹل انڈے بھی تھے۔ میں ناشتے میں مصروف ہی تھا کہ ٹرین نے روانگی کا اعلان کر دیا۔ میں نے گنزا کو ناشتے میں ساتھ دینے کو اس لئے نہیں کہا کہ مجھے اس کی پسند کا علم نہ تھا۔

”بہت خاموش خاموش ہیں آپ.....“ مجھے ناشتے سے فارغ ہوتے دیکھ کر گنزا نے لب کشائی کی۔ اتنی سی دیر میں ٹرین رفتار پکڑ چکی تھی۔

”آں.....“ میں چونکا۔

”ہاں گنزا۔ میں بہت سی شرمندگی محسوس کر رہا ہوں.....“

ابھی علامت ہے۔ لیکن 'اب زیادہ شرمندہ ہونے کی ضرورت نہیں ہے اور کچھ پوچھنا ہے؟'

"ہاں 'پوچھنا تو ہے'....."

تو پھر جلدی سے پوچھ لیجئے۔ اس لئے کہ لاہور سے تین یوگیوں کا ایک گروہ اسی کپار ٹمنٹ میں پہنچے گا۔ گو کہ وہ تھرڈ کلاس کا ٹکٹ لئے ہوئے ہوئے مگر انہیں تمہارے کپار ٹمنٹ میں ٹھہرایا جائے گا اور یہ سب کچھ ریلوے پولیس اور ٹی ٹی کے ایما پر ہو رہا ہے....."

"اوہ مگر کیوں....."

"صرف اس لئے کہ ٹی ٹی اور ریلوے پولیس کو آپ پر شبہ ہو چکا ہے۔ بلکہ ان کو یقین ہے کہ آپ واقعی جادوگر ہیں۔ جن تین یوگیوں کا میں نے تذکرہ کیا ہے ان میں سے ایک کچھ نہ کچھ شیطانی قوتیں رکھتا ہے....."

"جنم میں جائیں وہ۔ مجھے صرف اتنا بتا دو کہ سیدن شاہ بابا کو دنیا سے گئے ہوئے کتنے برس گزر چکے ہیں وہ دوبارہ زندہ کیسے ہو گئے۔"

"فرسودہ خیالات میں اپنی انرجی ضائع نہ کریں آپ۔ مت بھولئے کہ ہر مذہب کے اپنے اپنے جداگانہ عقائد ہوتے ہیں مگر مرکزی تصور سبھی کا ایک ہوتا ہے۔ یہ صحت تو علمائے کرام 'پنڈتوں اور فادران کلیسا کے لئے رہنے دیجئے تو بہتر ہے....."

"ہاں گنزا تم صحیح کہہ رہی ہو۔ نہ تو میں بزدل ہوں اور نہ ہی میرے عقائد میں کمزوری ہے۔ اگر میرے عقائد کمزور ہوتے یا ان میں ذرہ برابر بھی فرق ہوتا تو میں اسی وقت خوف میں مبتلا ہو جاتا جب دیہیور شیور لیٹ کار سمیت کر کے دیہیور پر دوں سے اچانک ہی نمودار ہوا تھا۔ میرے بھگے کی بدلتی کیفیات میرے ہوش اڑا دیتی۔ کوچوان افرایم اور قلی شرجیل کا انداز میرا ہارٹ الیک کر دیتا۔ اس کپار ٹمنٹ میں آپ سب کی موجودگی اور اچانک غائب ہو جانا مجھے دیوانہ بنا دیتا۔ میں سب کچھ محسوس کر رہا تھا اور ان تمام واقعات کے لئے تائید پروردگار سمجھتا رہا ہوں۔"

”مجھے بہت خوشی محسوس ہو رہی ہے چغتائی صاحب۔ اگر مشیت میرے آڑے نہ ہوتی تو آپ کے ہونٹ چوم لیتی۔ آپ کے سینے سے جھٹ جاتی میری بے باکی کو بے حیائی نہ سمجھئے گا۔ بلکہ اسے میری عقیدت سمجھیں۔“

ہاں تو میں کہہ رہی تھی اللہ تعالیٰ نے اپنے پاک کلام میں ارشاد فرمایا ہے ولی میرے دوست ہیں، انہیں مردہ نہ سمجھو یہ اپنی قبروں میں زندہ ہیں۔ اللہ ان کی کوئی خواہش رد نہیں کرتا۔ بالکل اسی طرح سیدن شاہ بابا کے خاندان کے ایک ولی اللہ کے حکم سے ہم آپ کی حفاظت اور اعانت پر مامور ہیں۔ وہ اس قدر طاقتور ہیں کہ ہم، یعنی جنات ان کی ڈیوڑھی پر حاضری دیتے ہیں ان کے احکامات کی تکمیل کرتے ہیں.....“

”سوری گنزا۔ میرا سوال واقعی احمقانہ تھا.....“

”نہیں چغتائی صاحب۔ آپ کا سوال عالمانہ ہی تھا۔ ہم دونوں کے درمیان مذہبی باتیں ہوتی رہیں اور خیر میل طوفان کی طرح منزل کی طرف بڑھتی رہی۔“



تقریباً ڈھائی بجے ٹرین لاہور اسٹیشن پہنچ گئی۔ چونکہ میں سیٹ پر بیٹھے بیٹھے اونگھ گیا تھا اس لئے ٹرین کے رکنے سے مجھے جھٹکا لگا اور میں پوری طرح بیدار ہو گیا۔

کمپارٹمنٹ دن ہونے کی وجہ سے روشن تھا۔ گنزا اپنی سیٹ پر نہیں تھی۔ میں لمبی سی سانس کھینچ کر کھڑا ہوا۔ خیال یہی تھا کہ ڈبے سے نکل کر کچھ کھانے کے لئے خریدوں۔ لیکن اچانک ہی گنزا کی سرگوشیاں مگر سرسراتی آواز میری سماعت سے ٹکرائی۔

”آپ باہر نہیں جائینگے۔ آپ کی پسند کا کھانا سامان والی برتھ پر ٹفن میں رکھا ہے۔ چھوٹے گوشت اور لذیذ پائے۔“

آپ کے پاس ڈالرز ہیں، سونا ہے اور جواہرات بھی ہیں۔ یہ امانت ہے آپ کی بدو معصوم بہنوں کی جو آج بھی آپ سے ملنے کی آس لگائے بیٹھی ہیں۔ اچھا بس شیطان آرہے ہیں.....“

گنزا کی سرگوشی ختم ہو گئی اور میں ڈبل شیڈ والی کھڑکی کی طرف بڑھ گیا۔

اچانک کپار ٹمنٹ کا دروازہ کھلا اور ایک دوسرے کے پیچھے تین انسان نظر آئے۔

میں نے اپنا ارادہ ترک کر دیا اور اپنی سیٹ پر بیٹھ گیا۔ سب سے پہلے داخل ہونے والا شخص ایک لمبا ترنگا اور دبلا پتلا بوڑھا تھا۔ گوکہ اس کی داڑھی کے بال نہیں تھے تاہم سر اور مونچھوں کے بال سفیدی مائل مٹیلے تھے۔

اس کی مونچھیں اس قدر گھنی تھیں کہ اس کے ہونٹ ڈھک کر رہ گئے تھے۔ سر کے بال بہت لمبے اور کیچڑ میں لتھڑے ہوئے تھے اس کے گلے میں موٹے موٹے دانوں کی مالائیں پڑی تھیں اور پیشانی پر اوم کا نشان بنا ہوا تھا۔ اس کے لباس پر روشنی اس لئے نہیں ڈال سکتا کہ اس کا پورا وجود بہت ہی موٹے، میلے اور بدبودار کبل میں لپٹا ہوا تھا۔

اس کا چہرہ مکروہ اور جھریوں سے لبریز تھا آنکھیں بڑی بڑی اور خون کی طرح سرخ تھیں۔ اس کے پیچھے اسی کے دوا دیڑ عمر چیلے بھی تھے۔

”وہیں ٹھہرو.....“ میں چیخ سا پڑا۔

بالکل غیر ارادی طور پر میں کھڑا ہو گیا۔ شاید اس کی وجہ یہ تھی کہ گندے اور غلیظ بوڑھے کے کبل سے اٹھنے والی بدبو نے میرے تنفس میں کراہت سی پیدا کر دی تھی۔ بوڑھا ٹھٹک کر ری گیا مکروہ میری طرف متوجہ نہ ہوا بلکہ اس کی خون انگلی آنکھیں پورے کپار ٹمنٹ کا جائزہ لیتی رہی۔

”نکلو باہر۔ یہ ڈبہ غلیظ لوگوں کے لئے نہیں ہے.....“ میں نے جملہ مکمل کر دیا۔

”کیا کہہ رہے ہو بالک.....“ بوڑھا پہلی بار میری طرف متوجہ ہوا۔

اس کا لہجہ کھر کھراتا ہوا تھا۔ مجھے یوں لگا جیسے اس کی آنکھوں سے دوہرتی لہریں سی نکل کر میری آنکھوں سے ٹکرائی ہیں۔

”جو کہا ہے درست کہا ہے۔ نکلو باہر.....“ کہنے کے ساتھ ہی میں نے اوور کوٹ کی

جیب سے اپنا لوڈریو الور نکال لیا۔ یہ علیحدہ بات ہے کہ میرا دل از خود بڑی تیزی سے دھک دھک مارتا تھا۔ فی الفور میں نے آیت الکرسی پڑھنا شروع کر دی تھی۔

شروع کی ہی تھی کہ منہوس بوڑھے نے کراہتے ہوئے اپنی آنکھیں موند لیں اور اوم

اوم کہتا ہوا پلٹ گیا۔ اس کے چیلے بھی اس کے پیچھے چل دیئے تھے۔

میں کمپارٹمنٹ کا دروازہ بند کر کے جیسے ہی گھوما گھزرا کہ اس کی سیٹ پر بیٹھا ہوا پایا۔

وہ حسب معمول مسکرا رہی تھی اور مجھے تمسین بھری نظروں سے تنگ رہی تھی۔

”قصہ یہیں ختم نہیں ہو جاتا چھٹائی صاحبہ.....“ خلاف توقع اس کے لہجے میں

خرخراہٹ سا چلی تھی۔

”یہ یوگی اگھوری ہے۔ معصوم چوہ کو ذبح کر کے ان کا خون پیتا رہا ہے اور گوشت کھاتا

رہا ہے۔ سر لپا شیطان ہے۔ ماورائی قوتیں پا چکا ہے جڑیلیں اور بدروحیں اس کے قبضے میں

ہیں۔ ہندو اور سکھ اسے شکتی مان دیوتا مانتے ہیں۔ فی الحال یہ لوٹ گیا ہے مگر آپ کو زک

پہنچانے کی پوری پوری کوشش کرے گا۔ بڑے بڑے رؤسا زمیندار اور جاگیردار اسے

سننے ہیں اس کی شیطانی شکتی سے خوف زدہ بھی رہتے ہیں اور فائدے بھی اٹھاتے ہیں۔ یہ

دعویٰ کوک بالیاں جارہا ہے جہاں پاتال میں اس کا گروہ رہتا ہے۔

آپ کھانا کھالیں اور ہر لمحہ محتاط رہیں۔ شیطانی قوتوں کا کھیل شروع ہو چکا ہے اور یہ

اگھوری میری موجودگی کو محسوس کر چکا ہے.....“ گھزرا۔ اٹھا موش ہو گئی۔

”اللہ بڑا ہی کارساز ہے گھزرا.....“ لا پڑا ہی سے جواب دے کر میں نے کھانے کا ٹفن

اٹھا لیا۔ ٹھیک اسی لمحے خیر میل کی سیٹی طول وارض میں گونج اٹھی تھی۔



”فہ.....“ خوفناک پھنکار سنتے ہی میرے رگ و پے میں سنسنی سی دوڑ گئی۔

میں اپنے میڈ پر چٹ لیٹا ہوا ڈائری پڑھ رہا تھا۔ میرے دل و دماغ پر غم و فکر کے دیر

سائے چھائے ہوئے تھے۔ پھوٹ پھوٹ کر رونے کو جی چاہتا تھا مگر آنکھوں سے آنسو نہیں

گر رہے تھے۔

وجہ یہ تھی کہ میرے دادا کی موت کے حالات میرے علم میں آچکے تھے۔ مجھے پتہ

چل گیا تھا کہ جاگیردار نظام نے میرے دادا جی سے کس طرح بلیک اسٹامپ پر دستخط

لئے تھے اور گاؤں میں ہماری زمینوں کھیتوں باغات اور مویشیوں کا مالک بن بیٹھا تھا۔ اس

کے ساتھ ہی مجھے یہ بھی معلوم ہو چکا تھا کہ نظام چوہدری 'اس کے بیٹوں امام دین' عبدالسلام، بہرام اور ارسلان نے میرے اباجی سے کس طرح ہماری شوگر ملیں ہتھیا لیں۔ میری آپا سلیمہ اور چھوٹی آپا نسیمہ پر کیا گزری تھی۔ میں سوچ بھی نہیں سکتا تھا کہ چوہدری نظام اور اس کے بیٹے محض مال و دولت کی ہوس میں اس قدر سفاکی بے رحمی اور بے دردی کا مظاہرہ کر چکے۔

میرے لہو میں انگارے سے دوڑ رہے تھے۔ میرا ذہن پھٹک رہا تھا اور میرے دل میں انتقال کے شعلے بجھ چکے تھے۔ ایسے میں ڈبے کی ہولناک خاموشی میں 'فولادی پھیوں اور پڑیوں کی گڑ گڑاہٹ پر حاوی پھنکار نے مجھے بڑی طرح چونکا دیا۔

اف۔ وہ بہت ہی لمبا اور چتکبر اسباب تھا۔ میرا اندازہ تھا کہ اس کی لمبائی پانچ فٹ سے زیادہ ہی تھی۔ وہ میری سیٹ سے بائیس فٹ کی جانب مشکل ڈیڑھ فٹ کے فاصلے پر میرے لانگ چرمی شوز کے درمیان کھڑی مارے بیٹھا تھا۔ یقیناً اس نے میرے پیروں پر ڈنک مارنے کی کوشش کی ہوگی۔

گنزا اپنی سیٹ پر نہیں تھی۔ پورے کمپارٹمنٹ پر عجیب سی وحشت سوار تھی۔ پھن کاڑھے سانپ کی زبان بار بار منہ سے نکل رہی تھی اس کی گول آنکھوں سے گویا دویرتی لہریں سی نکل رہی تھیں ایک لمحہ کے دسویں حصے میں 'میں محتاط ہو گیا اور سورہ مزمل شریف پڑھتے ہوئے میں نے کوٹ کی جیب سے ریوالور نکال لیا۔ دھائیں سے گولی چلی اور سانپ کے پھن کے پرچے اڑ گئے۔ سانپ کا ہتھیہ جسم گڈمڈ ہونے لگا۔

”گنزا.....“ سورہ مبارکہ کا اپنے اوپر دم پھونکنے کے بعد میں نے ڈبے کے پراسرار ماحول میں گنزا کو پکارا۔ کوئی جواب نہ پا کر دوسری اور پھر تیسری بار پکارا۔

”لا حول ولا قوتہ.....“ جھلا کر میں نے لا حول پڑھی اور مردہ سانپ کو ایک نظر دیکھنا

چاہا۔ مگر سانپ اور اس کے لہو کا کوئی وجود نہ پا کر یکبارگی میرا دل دھک سے ہو کر رہ گیا۔

”یا اللہ۔ میری حفاظت و مدد فرما۔ مجھے استقامت اور جرات عطا فرما دے.....“

خشوع و خضوع قلب سے دعائیں مانگتے ہوئے میں نے اپنے جوتے کھینچ کر پہن لئے

اور اپنے پھیلے ہوئے سامان کو سمیٹنے میں مصروف ہو گیا۔

ریوالہور میں نے اوور کوٹ کی جیب میں محفوظ کر لیا تھا۔ سامان سمیٹتے وقت میری چھٹی سن پوری طرح بیدار تھی۔ سانپ کے اس طرح غائب ہو جانے سے مجھے یقین ہو چکا تھا کہ میرے خلاف انتقامی کارروائی غلیظ اگھوری کی جانب سے کی گئی ہے ورنہ ہر طرف سے محفوظ کمپارٹمنٹ میں خوف ناک سانپ کیسے داخل ہو تا جب کہ کسی قسم کا کہیں بھی روزن نہیں ہے۔ پھر یہ کہ مردہ سانپ کا اچانک غائب ہو جانا میرے شبہ کو تقویت دے رہا تھا۔

”وصی الدین۔ میرے بیٹے“ میرے لال.....“ غیر متوقع طور پر اچانک ہی میری امی

کی پکار میری سماعت سے ٹکرائی۔

یکبارگی میرا دل اچھل کر میرے حلق میں آٹکا۔ میرے برگ و پے میں تیز سنسنی سی دوڑ گئی۔ میں بالکل غیر ارادی طور پر مڑا اور کمپارٹمنٹ کی شیشہ چڑھی کھڑکی کے شید پر ایک متحرک سایہ دیکھ کر میرا ذہن بھک سے اڑ گیا۔ میرا وجود میرا سراپا کسی بے جان مت کی طرح اکڑ کر رہ گیا۔ کمپارٹمنٹ کی آبیروشنی نے میرے دل و دماغ پر ’میری سوچ پر اندھیرے کے دبیز پردے حاصل کر دیئے۔

”تو آگیا میرے جگر گوشے۔ دروازہ کھول دے میرے بچے۔ مدتوں پیاسی ماں کے

سینے سے لگ جا.....“

کسی عورت کا متحرک سایہ میں نے دیکھا۔ میری ماں ہی کی آواز تھی۔ ممتا کے کرب میں بھری ہوئی آواز نے میرے دل و دماغ پر چھائے ہوئے اندھیرے یکسر مٹا دیئے۔ میری رگوں کا لہو گرم ہو گیا۔ میری سانس لوہار کی دھونکنی بن گئی۔ میں قطعی بھول گیا کہ میری اماں کو وفات پائے ہوئے دو برس سے زیادہ عرصہ گزر چکا ہے۔

میری آنکھوں سے سیل رواں جاری ہو گیا۔ بے خود ہو کر میں دروازے کی جانب بڑھ ہی رہا تھا کہ اچانک کمپارٹمنٹ کی ہولناک وسعتوں میں روشنی کا انتہائی تیز روشنی کا ایک جھماکہ ہوا۔ بالکل سادوں میں آسمانی چلی کی سی چمک کا جھماکہ۔ یہ سب کچھ چند ہی

لکھوں میں ہو گیا حیرت انگیز طور پر میں نہ صرف نارمل ہو گیا بلکہ میری سوچنے سمجھنے کی تمام قوتیں لوٹ آئیں۔

معامیں نے آنکھیں بھی نہ لیں۔ صرف اس لئے کہ غیر ارادی طور پر کوئی کھڑی
جگہ نکال کر دیکھ لیں۔ آنکھوں پر چوٹ کرنا چاہتا ہو۔
میں نے آنکھیں بھی نہ لیں کہ ایک نقری تمبے کی آواز سنتے ہی بے ساختہ
آنکھیں کھول دیں۔

”چغتائی صاحب۔ دھوکہ لھا گئے۔ آگے ایک چریل کے جمانے میں۔ آپ بھول گئے
کہ آپ کی والدہ دار فانی کو چھوڑ چکی ہیں۔“

یہ مگنزا کے الفاظ تھے۔ سن لینے کے بعد باوجود کڑا کے کی سردی کے میرے ماتھے پر
ندامت کے پسینے عود کر آئے۔

پھر ایک روشن جھماکہ ہوا اور گنزا غائب ہو گئی۔ اس کے غائب ہوتے ہی میری نظریں از خود کھڑکی کی طرف اٹھ گئیں۔ کسی قسم کا سایہ نہ تھا۔

”وہ چڑیل تھی چغتائی صاحب.....“

گنزا کی مدد بھری آواز سن کر میں بڑی تیزی سے پلٹا۔ گنزا اب ستور گاؤں کی البردوشینرہ کے قیمتی لباس میں ملبوس اپنی سیٹ پر بیٹھی ہوئی تھی۔

”تم کہاں چلی گئی تھیں مگر.....“ میں شکایتی لہجے میں کہتے ہوئے اپنی سیٹ پر بچھ گیا۔

”کہیں نہیں۔ آپ کے ہیٹ پر لیشی ہوئی سب تماشا دیکھ رہی تھی۔ یقین جانئے کہ چڑیل نہ آتی تو میں آپ کے سامنے نہ آتی۔“

”مگر کیوں مجھ سے تمہاری جدائی برداشت نہیں ہوتی مگنزا۔“ میرا لہجہ رومانی ہو گیا۔

آپ کو مہری جدائی برداشت کرنا پڑے گی۔ صرف اس لئے کہ آپ کو بہت ہی صبر آزما اور کٹھن مراحل سے گزرنا ہے۔ میں سوائے اہم حالات کے آپ کے سامنے نہیں آؤں گی۔ یقین رکھئے ہر مشکل وقت میں آپ کے وجود کا سایہ بنی رہوں گی۔ جو نہی آپ اپنے جسم میں دماغ و اعصاب میں جھٹکا، تناؤ یا حدت محسوس کریں تو سمجھ جائیں کہ میں آپ کے

وجود میں موجود ہوں۔

میں ہی آپ کی سوچ ہوں، قوت ہوں اور لمحہ عمل ہوں۔ آپ کا شعور اور لا شعور بے شک آپ ہی کا ہو گا لیکن اس پر حکم میرا چلے گا۔ میں آپ کو قانونی، ماورائی اور دیومالائی قوتوں سے چاؤنگی۔ صرف اس لئے کہ آپ کا محاذ حقیقی یہی چاہتا ہے۔۔۔۔۔“

☆☆☆

جہلم اسٹیشن آگیا۔ شام کے سرمئی سائے تیزی سے شب کی سیاہی میں تحلیل ہونے لگے تھے۔ ٹھنڈا کاہ عالم تھا کہ دانوں کا جتنا بھی موقوف ہو چکا تھا۔ جڑے گویا برف کی مانند جم چکے تھے۔ اسٹیشن رنگ و نور میں رہا ہوا تھا۔ روشنیاں جاگ چکی تھیں۔ بھانت بھانت کی آوازوں سے پلیٹ فارم گونج رہا تھا۔ کوئی شخص ایسا نہ تھا جو دیرِ اونی کبل میں لپٹا ہوا نہ ہو۔

کبلوں میں لپٹے ہوئے تین قلی میری طرف بھی دوڑے آگئے۔ میں نے ایک دراز قد اور بھاری بھر کم قلی سے سامان اٹھوایا اور خارجی گیٹ کی طرف بڑھ گیا۔ میں نے صاف محسوس کیا کہ مرد عورتیں اور بچے بھی متاثر کن نظروں سے تکر رہے ہیں، ریلوے پھانک پر کھڑا ٹکٹ کیپر بھی مجھ سے بڑے ہی اخلاق سے پیش آیا تھا۔ چونکہ سامان اٹھوانے سے پہلے ہی میں قلی سے کہہ چکا تھا کہ مجھے چکوال جانا ہے۔ لہذا قلی کا رخ بس اسٹینڈ ہی کی طرف تھا۔ بس اسٹینڈ اتنی ہی دوری پر تھا کہ میں کنڈیکٹر کی آواز صاف سن رہا تھا جو چکوال چکوال کی رٹ لگائے ہوئے تھا۔

ہوٹلوں اور سرائے کے نمائندے الگ شور مچائے ہوئے تھے۔ ریسٹوران کے گراموفون پر پنجابی نغمے گونج رہے تھے۔ گویا بے ہنگم سا شور برپا تھا جو کچھ بھی تھا، میں چکوال جانے والی بس میں سوار ہو گیا۔ میرا سامان بس کی چھت پر محفوظ کر دیا گیا تھا۔ میں نے قلی کو جب دس روپے دیئے تو وہ بھونپکارہ گیا۔ اتنے روپے تو وہ شاید مہینہ بھر میں بھی نہ کما سکتا تھا۔

بہر حال میں نے مسکرا کر قلی کا شانہ تھپ تھپایا اور بس میں داخل ہو گیا۔

بس کی سیٹیں بھری ہوئی تھیں۔ صرف ایک سیٹ ایسی تھی کہ اس پر میں بیٹھ سکتا تھا
بھر طیکہ سانولی سی رنگ کی خانہ بدوش ٹائپ کی لڑکی کو میرے بیٹھنے پر اعتراض نہ ہوتا۔
وہ چھریے جسم والی لڑکی تھی۔ اس نے کانوں میں چاندی کے چوڑے رنگ پہنے
تھے اور ہاتھوں میں کلائی سے کہنی تک چاندی ہی کے کنگن نظر آئے۔

اس کے چہرے کے نقوش انتہائی میٹھے اور پرکشش تھے۔ گو کہ وہ مونے سے اوننی
کبل میں لپٹی ہوئی بیٹھی تھی مگر اس کی ہر اداسے سیکس اپیل ٹھاٹھیں مار رہی تھی۔
میں تذبذب میں مبتلا ہی تھا کہ کنڈیکٹر جو مسلسل پسندیدہ نظروں سے میری طرف
تک رہا تھا میری جھک کو محسوس کر کے چلایا۔

”نی تیارے۔ پرے ہٹ تے باؤ جی نوں بہن دے.....“

”بیٹھ جاؤ باؤ جی۔ میں آپ کے ہاتھ پیر جوڑنے سے تور ہی.....“

خانہ بدوش لڑکی کھڑکی کی طرف کھسکتے ہوئے بولی۔ وہ پنجابی میں ہی بولی میں نے کوئی
جواب نہیں دیا۔ ہینڈ بیگ سیٹ کے ساتھ رکھا اور بیٹھ گیا۔

ان دنوں خانہ بدوش عورتیں کسی بھی مرد کے ساتھ بیٹھنے میں معروض نہ ہوتی تھیں،
بھر طیکہ وہ غیر مسلم ہوں۔

پوری بس کی کھڑکیاں بند تھیں۔ اگر ایسا نہ ہوتا تو لوگوں کی قلفی جم جاتی۔
شام کے پانچ بج کر بیس منٹ کا وقت تھا سورج غروب ہو چکا تھا اور بس کا واحد داخلی و
خارجی گیٹ بند کر کے کنڈیکٹر نے سیٹی جادی تھی۔ بس کا انجن جاگا اور بس کھسکنا شروع ہو
گئی۔

میں شیشے کے شیڈ والی کھڑکی سے بیرونی مناظر دیکھنے لگا تھا۔
غالباً اطراف کے درختوں، باغات اور کھیتوں سے کمر کے بادل اٹھنے شروع ہو چکے
تھے۔

”کیا نام ہے آپ کا جوانا.....“

بس نے رفتار پکڑ لی تھی۔ ہر پہنچر ٹھنڈ میں سکڑا ہوا اپنی ہی دھن میں لگن ہو چکا تھا۔

ایسے میں خانہ بدوش لڑکی نے مجھے اپنی طرف متوجہ کر لیا وہ ٹھٹ مہجالی لب و لہجہ میں بولی تھی۔

”بہ صی..... وصی الدین.....“ بے ساختگی سے میں نے نام بتا دیا۔ اس سے آگے ایک

لفظ بھی اس لئے نہ کہہ سکا کہ میری زبان مملور مائی نہیں جھٹکا تالو سے جا لگی تھی۔

میری آنکھیں پتھر اٹکیں اور دل کی دھڑکن جیسے قلم مچی ہو۔ وجہ بھی معقول تھی۔

خانہ بدوش لڑکی کی آنکھوں سے جیسے ہی میری نظریں چار ہوئیں، میری تمام حسیات مجھد ہو کر رہ گئیں۔ کچھ ایسی ہی مقناطیسیت تھی اس کی آنکھوں میں۔

”بہت خوب صورت نام ہے آپ کا۔ میرا نام راجوڑی ہے۔ کیا میں آپ کے کندھے

سے سر ٹک سکتی ہوں.....“ وہ اپنے چمکتے ہوئے دانتوں کی نمائش کرتے ہوئے بولی۔

گو کہ وہ مسکرائی تھی، مگر مجھے یوں محسوس ہوا جیسے اس نے اپنے دانت میری گردن

میں گاڑ دیئے ہوں۔

بتلا چکا ہوں کہ میری زبان گنگ ہو چکی تھی۔ میں نے لڑکی کے سوال کا جواب نہیں

دیا۔ اس طرح میری خاموشی کو میری رضا مندی سمجھتے ہوئے اس نے اپنا بالیاں گال

میرے دائیں کندھے سے ٹکا دیا۔

نکایا ہی تھا کہ لڑکی ایک جھٹکے سے اذیتناک سسکاری بھرتے ہوئے اچھل پڑی۔ یک

بیک اس کی آنکھیں دھکتے انگارے بن گئیں۔ اس کا جاذب نظر چہرہ کریمہ ترین جھریوں

سے بھر گیا۔ اس کے اوپر کے دودانت کسی خونخوار بھیڑنی کی طرح نمودار ہو گئے اور وہ اس

طرح تیز تیز اور خرخراتی سانسیں لینے لگی جیسے واقعی میں وہ بھیڑنی ہو.....“

خرخراہٹ اس قدر تیز کریمہ اور بھیانک تھی کہ لاری کے انجن کی آواز پر بھی حاوی

ہو گئی۔

بالکل ہی اچانک اور غیر ارادی طور پر لاری ڈرائیور کے پیروں کا دباؤ بیک پر دب

کیا۔

چرچراہٹ کی طویل آواز سے لاری کے ٹائر جھنجھ پڑے چونکہ راجوڑی کی خرخراہٹیں

اعصاب شکن تھیں اس لئے لاری میں بیٹھے ہوئے مرد وزن اور بچے خرخراتوں کی طرف متوجہ ہو چکے تھے۔ ہر آدمی ہڈیانی انداز میں چیخ پڑا، ہر آنکھ فرط خوف سے پتھرا گئی۔

اس پر ستم یہ ہوا کہ لاری کے اچانک رکنے سے شیڈز سے گرنے والے سامان نے پسندوں میں ہیجان ساہمہ پا کر دیا تھا۔ کئی لوگ باہم ٹکرائے۔ بہت سوں کے ماتھے سامنے والی سیٹ کی ہمتگاہ سے ٹکرائے۔ ایک قیامت سی برپا ہو چکی تھی۔ یہ سب کچھ آن واحد میں ہو چکا تھا اور اسی آن واحد میں، میں اس طرح چونک پڑا جیسے کوئی بھیانک خواب دیکھ کر بیدار ہوا ہوں۔

اسی آن واحد میں میری سو جانے والی تمام حیات بیدار ہو گئیں۔ دوسرے لمحے کے شروع ہونے سے پہلے ہی میری حلق سے نعرہ حق بلند ہوا اور میں نے جھلی کی سی تیزی سے جھپٹا مار کر راجوڑی کی چٹیا پکڑ لی۔

ساتھ ہی راجوڑی کے حلق سے ایک خوفناک کریمہ اور لرزہ بر اندام کر دینے والی چیخ نکلی۔ تمام لاری پسندوں پر سکتہ سا سوار ہو گیا۔ ان کے وجود شاخ بریدہ کی طرح تھر تھر کانپ رہے تھے۔ اس وقت تو ہر ایک کی گھٹنگھی بندھ گئی جب راجوڑی کا گردن سے نچلا پورا جسم گیس بھرے غبارے کی طرح بلند ہو گیا اس کا لاپہ الٹ گیا، اس کا پورا جسم مادر زاد ننگا ہو گیا وہ کرب و اذیت سے چلاتی رہی اور اپنے دونوں پیروں سے دھب دھب چھت ٹھونکتی رہی۔ قطع نظر اس کے میں چٹان کی طرح اکڑا رہا، میری گرفت راجوڑی کی چٹیا پر تنگ سے تنگ ہوتی گئی۔

نہ جانے وہ کونسی قوت تھی جس نے میرے چہرے کو شعلہ جوالا بنا کر رکھ دیا تھا۔ مجھے نہ تو خوف محسوس ہوا اور نہ ہی کوئی خدشہ میرے ذہن میں سما سکا۔ برعکس اس کے میں بلند آواز سے تمام پسندوں کے حوصلے بڑھانے والے مکالمے بولنے لگا تھا۔ ”جل جاؤ گی، فنا ہو جاؤ گی، معاف کر دو مجھے۔“ راجوڑی کی التجائیں گونجتی رہیں، گونجتی رہیں اور گونجتی رہیں۔ یہاں تک کہ میں نے راجوڑی کی شدت پا جانے والی جدوجہد کو باند پڑتے ہوئے محسوس کر لیا۔

”ایک شرط پر تجھے چھوڑ سکتا ہوں۔“ میرے لبوں سے بھاری بھر کم اور غیر ارادی آواز نکلی۔

”میں..... میں خیری شرط ماننے کو تیار ہوں مجھے چھوڑ دے،‘ عش دے۔“ ”مجھے یہ بتاؤ تو میرے پیچھے کیوں پڑی ہے،‘ کس نے تجھے میرا دشمن بنایا ہے۔“ میں غیر ارادی طور پر ہلکا ہوا۔

”میں تیرا خون پینا چاہتی تھیں۔ ٹرین میں بھی میں نے ہی تیری ماں کی آواز میں پکارا تھا اور یہ سب کچھ میں پنڈت دھیراج اگھوری کے لئے اسی کے حکم سے کر رہی ہوں۔ وہی اگھوری جسے تو نے کمپارٹمنٹ سے بے عزت کر کے نکالا تھا۔“

”اس بات کی کیا ضمانت ہے کہ رہائی پانے کے بعد تو میرا تعاقب نہیں کریں گی۔“

”کوئی ضمانت نہیں دے سکتی۔ اس لئے میں پنڈت دھیراج اگھوری کے چنگل میں جکڑی ہوئی ہوں۔“

”چغتائی صاحب.....“ اچانک پشتی سیٹ سے کسی مرد کی کھوکھلی آواز سن کر میں نے چونک کر گردن موڑی۔

”اس بدعت کو میرے سپرد کر دیں۔ دروازہ کھول او کنڈیکٹر۔“ وہ ساکت و جامد کھڑے ہوئے کنڈیکٹر سے مخاطب ہو گیا۔ ”آپ فکر مند نہ ہوں چغتائی صاحب، میں گزرا کا ساتھی ہوں۔“ جملے کے اختتام تک، دراز و قوی بیکل گبر و جوان نہ صرف میرے قریب پہنچ گیا تھا بلکہ اس نے راجوڑی کالاچہ ہٹا کر میرے ہاتھ سے راجوڑی کی چٹیا چھڑا کر خود بکڑی تھی۔

”گزرا کہاں ہے دوست.....“ میں نے بے ساختگی میں پوچھ لیا۔

”چند لمحے پہلے وہ آپ ہی کے وجود میں تھی.....“ کہنے کے ساتھ ہی وہ لاری پسندوں سے مخاطب ہوا۔ ”گھبراؤ نہیں لو گواہ خانہ بدوش ضرور ہے مگر انسان نہیں ہے، یہ چڑیل ہے اس نے نہ جانے کتنے گبر و جوانوں اور معصوم بچوں کو مارا ہے، مگر اب اس کا وقت پورا ہوا چکا ہے۔“ وہ پراسرار شخص راجوڑی کی چیخوں خراہٹوں کی پرواہ کئے بغیر اسے کھینچتا ہوا

دروازے کی طرف بڑھتا رہا۔ لوگ باگ بندیانی آوازیں نکال کر پہلو تہی کرتے رہے۔
راجوڑی کا تمام دھڑاب بھی بلند تھا وہ دھڑاہٹ اپنے پیروں سے چھت ٹھونک رہی تھی۔

”میں جیسے ہی لاری سے اتر جاؤں، آپ لوگ بے خوف ہو کر منزل کی طرف بڑھ جائیں.....“ کہتے ہوئے پر اسرار جوان ’راجوڑی کو خارش زدہ کتیا کی طرح کھینچتے ہوئے لاری سے اتر گیا۔

قمر قمر کا نپتے ہوئے کنڈیکٹر نے دروازہ فوراً ہی بند کر دیا اور اپنے اسٹول پر بیٹھ کر پیاسے ہرن کی طرح ہانپتا رہ گیا۔

صرف اسی پر کیا منحصر تھا، تمام پنجر ہانپ رہے تھے۔ ہر چہرے پر خوف تھا۔ چند عورتیں اور بچے تو دم خود ہو چکے تھے، چند ایک کے کپڑے بھیگ چکے تھے۔

میں تھکے ہوئے مسافر کی طرح لیوں سے گہری سانس خارج کرتے ہوئے اپنی سیٹ پر بیٹھ گیا اور کھڑکی کے شیشے سے بیرونی مناظر پر توجہ مرکوز کر لی۔

لاری کے پنجروں کے تاثرات جو ہوں سو ہوں لیکن میری عجیب کیفیت تھی۔ میں آنکھیں بند کرنا تو چڑیل کا بھیانک ترین چہرہ سامنے آ جاتا۔ یوں لگتا جیسے وہ اپنا خوف ناک دہانہ میرے لئے کھولے کھڑی ہے۔ اس کے پیلے، توکیلے اور لمبے دانت میرے زخروں میں پیوست ہونا چاہتے ہوں۔ میں جھرجھرا کے آنکھیں کھول لیتا، میرے خوف زدہ ہونے کی ایک وجہ یہ بھی میری سمجھ میں آرہی تھی کہ شاید آتش مخلوق یعنی گنزا میرے وجود سے نکل چکی تھی۔ دوسری وجہ میری سمجھ میں یوں آئی کہ میرے جسم میں گرمی نہ تھی اور اب مجھے شدت سے سردی لگ رہی تھی۔ لیوں سے آسودہ سی سانس خارج کرتے ہوئے میں نے سیٹ کی پشت گاہ سے اپنا سر ہٹا کر آنکھیں موند لیں۔ فی الفور پر اسرار جوان کا سراپا میرے سامنے آن کھڑا ہوا وہی جوان جس نے گنزا کا ساتھ دیا تھا۔

اور میرے سامنے راجوڑی کو کھینچتے ہوئے لے گیا تھا۔

نوجوان کے تصور سے ہٹ کر مجھے گنزا کے تصور نے گھیر لیا۔ میں نے خود کو پوری

طرح ٹولا۔ کیا میں گنز۔ اکو شریک زندگی ماسکتا ہوں۔ میں جو انسان ہوں اور گنز اجنی ہے۔
آگ سے بنائی ہوئی آتشی مخلوق میں سے ایک ہے۔

وہ میرے اعصاب پر چھا چکی تھی 'اس کا مر مر میں جسم' اس کی دل کو کھینچ لینے والی
مسکراہٹ میرے لئے حصولِ یں چکی تھی۔ عطا کرنے والی قائم و دائم ہستی نے آتشی مخلوق
کو کس قدر شکتی عطا کر دی ہے کہ وہ کسی بھی جاندار کے بالعموم اور انسانی جسم میں بالخصوص
داخل ہو کر اس کے اعصاب پر حرکات و سکنات پر حاوی ہو جائیں۔

”ہوں.....“ میں خود خود ہنکارہ۔ یقیناً گنز ابی نے میرے اعصاب کو جگایا تھا 'اسی کے
ایما پر میں نے چڑیل کو چٹیا سے دیوچ لیا تھا۔ یہ تو میں نے چٹن ہی میں بزرگوں سے سنا ہوا
تھا کہ اگر چڑیل کو اس کی چٹیا سے پکڑ لیا جائے تو وہ بے بس ہو جاتی ہے۔
میں گنز ابی کی سحر انگیز شخصیت میں ڈوبا ہوا نیم بیداری کے عالم میں سو گیا۔



لاری جب چکوال پہنچی تو عشاء کی اذانیں گونج رہی تھیں۔ ریسٹوران اور مسافر
خانے کھلے تھے۔ دیہاتی اور شہری لوگ بہت کم تعداد میں ریسٹوران وغیرہ میں بیٹھے تھے۔
رجگ برنگی کھرائی ہوئی روشنیاں انسانی بیداری کا ثبوت فراہم کر رہی تھیں۔ ٹھنڈک کا یہ
عالم تھا کہ دانتوں سے دانت ٹکرا رہے تھے 'جبرے دکھنے لگے تھے' جسم کپکپا رہا تھا اور باوجود
انسانی بیداری کے ہر سوسنا اور جمود سا طاری تھا۔

چکوال پہنچتے ہی مجھے میرا ماضی یاد آنے لگا۔ میں فرط مسرت سے کھل اٹھا، مگر میری یہ
مسرت عارضی ثابت ہوئی۔ میرے دادا 'ماں باپ اور دونوں بڑی مقتول بہوں کے سراپا
کفن میں لپٹے ہوئے میری نظروں کے سامنے آن کھڑے ہوئے میرے ہاتھوں کی
مٹھیاں اس شدت سے بھج گئیں کہ دستا نے پھٹتے محسوس ہونے لگے۔

جی میں آیا کہ چکوال ہی میں ٹھہر جاؤں اور چوہدری نظام اور اس کے بیٹوں بیٹے
چوہدری امام دین اور چوہدری عبدالسلام سے اپنا حساب کتاب بے باک کر دوں مگر
مصلحتیں آڑے آنے لگیں۔ سب سے اہم یہ کہ میں اپنی دونوں معصوم بہوں سے ملنا چاہتا

تھا! انہیں یہ احساس دلانا چاہتا تھا کہ میں زندہ ہوں ان کا باپ ہوں ماں بھی اور وارث بھی۔ میں نے جوں توں اپنا سامان اٹھایا اور تانگہ اسٹینڈ کی جانب بڑھ گیا۔ یہاں یہ بتلانا ضروری ہے کہ میرے گاؤں تک پہنچنے کے لئے چند درمیانے گاؤں عبور کرنے پڑتے ہیں بھلا کر یا لہ گاؤں میں میری سالہ اپنے شوہر اور بچوں کے ہمراہ رہتی ہیں۔ مجھے میرے کراچی والے دوست مصور منہاس نے بتایا تھا کہ میری دونوں چھوٹی بہنیں میری خالہ کے پاس ہیں۔

بھلا کر یا لہ کے بعد کھرپال گاؤں ہے۔ اس گاؤں کا بڑا زمیندار سکھ ہے۔ اس کے زیادہ تر مزارعے سکھ ہی ہیں۔ کھرپال کے بعد کنگر اور اس کے بعد ڈھوک ٹالیاں نامی گاؤں ہیں جہاں میرے پھوپھا زمینداری کرتے ہیں۔

چند ہی قدموں بعد میں تانگہ اسٹینڈ پہنچ گیا۔ چند تانگے اور ہیل گاڑیاں دکھائی دیں مگر وثوق سے نہیں کہہ سکتا کہ ان میں سے کوئی جانے پر آمادہ ہو گیا یا نہیں۔

میں نے اپنا سامان جھلی نما ریسٹور ان کے باکڑے پر رکھا۔ قریب ہی ایک تانگہ کھڑا تھا۔ گھوڑے کو سردی سے چھانے کے لئے بڑی مہارت سے بوریاں لپیٹ دی گئی تھیں اور کوچوان موٹا سا کھبل لپیٹے تانگے ہی میں گھٹڑ بٹھا تھا۔

”کیوں پہلوان جی۔ چلو گے۔“ میں کوچوان سے مخاطب ہوا۔ میری آواز پر اطراف کے لوگ میری طرف متوجہ ہو چکے تھے۔

”آہو باؤ جی۔ کہاں جانا ہے.....“ وہ مستعدی سے بولا۔

اور بے ساختگی میں، میں نے اپنے گاؤں کا نام لے لیا۔

قارئین کرام۔ میں نے ارادہ کیا اپنے گاؤں کا نام چھپا دیا ہے۔ اس کے لئے معذرت خواہ ہوں۔

جیسے ہی میں نے اپنے گاؤں کا نام لیا، کوچوان کی ساری مستعدی دھری کی دھری زدہ گئی۔

”معاف کرنا باؤ جی۔ میں صرف اندرون شہر کی سواریاں پکڑتا ہوں کسی بھی گاؤں کی

سواری نہیں بٹھاتا۔

کچھ کسے بغیر میں چند قدم دور کھڑے ہوئے تانگے کی طرف بڑھ گیا۔ دوسرا کوچوان لباس و پگڑی کے لحاظ سے سکھ تھا۔

”سردار جی۔ چلو گے.....“

”آہو جی بادشاہو۔ پر کہاں جانا ہے.....“ سردار جی بڑی جی داری سے بولا۔

”چوہدری نظام کے گاؤں تک جانا ہے.....“ میں نے رد عمل جاننے کی غرض سے نام لیا۔

”کس بھیرے کا نام لیا ہے بادشاہو.....“ وہ نفرت سے منہ سکیڑتے ہوئے بولا۔

”ویسے بھی راستہ ناموار ہے۔ میں آپ کی ضرورت کی خاطر چل بھی پڑوں تب بھی پہنچتے، پہنچتے صبح ہو جائے گی۔ درمیان میں بھوت پلید بھی بہت ہیں۔ بھیرے یوں اور سانپ بھوؤں سے الگ واسطہ پڑے گا.....“

”ہوں۔ اچھا ڈھوک ٹالیاں چلو گے.....“

ڈھوک ٹالیاں کی مشہوری کا باعث ٹالی کے درختوں کی بہتات ہے، میرے پھوپھا زمینداری کے ساتھ ٹالیوں کی ٹھیکیداری بھی کرتے تھے۔

”باؤ جی۔ ڈھوک ٹالیاں تو بہت ہی خطرناک جگہ ہے۔ خونخوار بھیرے یوں، خونی چمگاڈوں اور دنیا کے زہریلے ترین سانپوں کا مسکن ہے۔ سورج ڈھلنے سے پہلے ہی وہاں موت ہی موت منڈلانے لگتی ہے۔ بزرگوں سے سنا ہے کہ چڑیلیں بھوت اور دیگر ارواح خبیثہ کی حکمرانی شروع ہو جاتی ہے۔“

میں بزدل نہیں ہوں باؤ جی اور نہ ہی مجھے اپنی زندگی سے کوئی دلچسپی ہے، میں جو کچھ کہہ رہا ہوں صرف آپ کی بھلائی کی خاطر ہے.....“

”اوہ پارا۔ کن الجھاؤں میں ڈال دیا تم نے.....“ میں نے بظاہر لا پرواہی سے جواب دیا

لیکن حقیقت یہ ہے کہ سردار جی کی معلومات نے میرے پورے وجود میں سنسنی سی دوڑا کر رکھ دی تھی۔

”چنگا دوستا بھلا کر پالہ ہی لے چلو.....“ میں نے جملہ مکمل کر دیا۔

”آہو جی بادشاہو۔ ٹٹھ جائیے۔ بھلا کر پالہ زیادہ دور بھی نہیں ہے مکھنہ سوا مکھنہ میں پہنچ جائیگے.....“ وہ خوشی خوشی کبل چھوڑ کر اتر اور میرا سامان بڑی احتیاط سے رکھنے لگا۔

”ایک پنتہ دو کاج۔ بھلا کر پالہ میں میرا جگری یار رند میر سنگھ رہتا ہے۔ آپ کو منزل مل جائے گی اور میری یار سے ملاقات بھی ہو جائے گی.....“ کوچو ان کچھ کچھ باتوں بھی لگ رہا تھا۔

میرے لبوں سے سکون کی سانس نکلی۔ خالہ ماں، خالو اور ان کے دیگر اہل خانہ سے ملنے کی بے انتہا خوشی ہونے لگی۔ بالخصوص اپنی دونوں چھوٹی بہنوں فوزیہ اور فرحین سے ملنے کی شدید آرزو نے میرے دل کی دھڑکنیں بڑھا کر رکھ دیں، میری سانسیں تک وزنی ہو گئیں۔



سناٹا شروع ہو گیا۔ دائیں بائیں آگے پیچھے اندھیرا ہی اندھیرا اورانی ہی ویرانی تھی۔ سر پر اگر ستاروں بھرے آسمان کا احساس نہ ہوتا تو میں خود کو قبر میں نہ سہی اندھے کنویں میں گرتا ہوا محسوس کرتا۔

اندھیرے کنویں میں اس لئے کہ تانگے میں مجھے شدید ہلکورے لگ رہے تھے سناٹے کا یہ عالم تھا کہ گھوڑے کے تنفس کی پھنکاریں صاف سنائی دے رہی تھیں۔

پیچھے مڑ کر دیکھنے سے یوں لگتا جیسے کھر کے ہلکے پردوں پر جگنو سے چمک رہے ہوں۔ چمکادڑوں کی اڑان جاری تھی۔ تانگے کے دونوں جانب چھوٹی لالٹینیں جل رہی تھیں جن کی مدد ہم سی روشنی صرف محسوس کی جاسکتی تھی۔ میں سردار جی کے ساتھ آگے ہی بیٹھا تھا۔

”نام کیا ہے تمہارا سردار جی.....“ ماحول کی ہولناکی سے اپنی توجہ ہٹانے کے لئے میں نے لب کشائی کی۔ ”رسمیر سنگھ ہے میرا نام۔ اگر برا محسوس نہ کریں تو آپ.....“

”ہاں ہاں رسمیر سنگھ.....“ میں اس کا مطلب سمجھ کر جملہ اچکتے ہوئے بولا۔

”میرا نام وصی الدین ہے اور میں چھٹائی ہوں.....“ میں نے نام بتلادیا میرا خیال تھا

کہ رمھیر سنگھ مجھ سے کچھ مزید جانتا چاہے گا مگر دس منٹ کا صبر آزما وقت گزر جانے کے بعد بھی جب وہ خاموش رہا تو مجھ پر جھلاہٹ سوار ہو گئی۔

”کیا ہوا رمھیر سنگھ، تم خاموش کیوں ہو گئے.....“

”کیا بتاؤں باوجی۔ اپنی حماقت پر پچھتا رہا ہوں.....“

”حماقت پر۔“ میرے لہجے میں حیرت تھی۔

”آہوجی بادشاہو۔ دراصل میں دن میں بھی شہر سے باہر کی سواری بٹھاتا ہوں تو اپنے

گھروالوں کو ضرور بتاتا ہوں۔ چہ جائیکہ میں اس ٹھٹھرتی رات میں گھروالوں کو بتانے بغیر

چل پڑا ہوں۔ دراصل آج کل ڈاکے بہت پڑنے لگے ہیں۔ کنواری کڑیوں کے اغواء اور

قتل کا سلسلہ ساجاری ہو گیا ہے۔

شہر ہو یا گاؤں کوئی مقام بھی ڈاکوؤں کی دسترس سے باہر نہیں ہے۔ گو کہ ہر چھوٹے

بڑے گاؤں میں چیک پوسٹیں قائم کر دی گئی ہیں۔ ہتھیار بند پولیس کے جوان گھوڑوں اور

جھپوں پر گشت بھی کرتے رہتے ہیں، مگر آج تک نہ تو کوئی ڈاکو پکڑا جاسکا ہے اور نہ ہی قتل یا

قاتل کا سراغ مل سکا ہے۔

ایسے میں میرے گھروالے بہت پریشان ہو جائینگے۔ تھوڑا سا اطمینان اس لئے ہے کہ

جب میرے بھائی میری تلاش میں تانگہ اسٹینڈ پہنچیں گے تو انہیں میرے متعلق صحیح

اطلاع مل جائے گی.....“

”آں..... ہاں.....“ میں پر سوچ لہجے میں بولا۔

”کہہ تو تم ٹھیک رہے ہو، مگر گھبراؤ نہیں۔ میں جنگ عظیم کا ایک منجھا ہوا فوجی ہوں،

اسلوب جنگ سے بھی پوری طرح واقف ہوں۔ وقت پڑنے پر دیکھ لینا ڈاکوؤں کی لاشوں

کے ڈھیر لگا دوں گا.....“

”اونان جی باؤ۔ میں گھبرا نہیں رہا۔ خنجر اور ترپال میرے پاس بھی ہے فکر صرف اس

بات کی ہے کہ اگر ہم نے دو چار ڈاکو مار بھی دیئے تو پولیس الٹا ہمیں گرفتار کر لے گی۔“

”وہ کیوں۔ پولیس ہمیں کیوں گرفتار کرے گی.....“

”یہ پولیس والے اپنے باپ کو بھی نہیں جانتے باؤ جی۔ کہتے ہیں قانون کو ہاتھ میں لینے والوں کا یہی انجام ہوتا ہے۔“

ابھی کوئی چند روز پہلے چکوال کے ایک بڑے بیو پارے کے گھر پر ڈاکہ پڑا۔ بیو پارے کا نام ملک صفدر حسین ہے۔ اس کے چوکیدار دینو چاکی نے بڑی جوانمردی سے ڈاکوؤں کا مقابلہ کیا اور دو ڈاکوؤں کو کاٹ کر رکھ دیا۔ خود بھی بری طرح زخمی ہوا تھا مگر شاباش دینے کی جائے پولیس نے دینو چاکی کو پکڑ لیا ملک صاحب نے دینو کو چانے کے لئے پانی کی طرح پیسہ بہایا۔ اثرورسوخ استعمال کیا مگر دینو کو پھانسی کے پھندے سے نہیں چا سکے.....“

”پرداہ مت کرو میرے یار ہمارے ساتھ ایسا نہیں ہو گا.....“ میں نے کہا۔

”آپ نہیں جانتے باؤ جی۔ جب تک چوہدری نظام کی حویلی انگریز مسلمانوں کی آماجگاہ بنی رہے گی۔ چوہدری کا بڑا بیٹا چوہدری امام چکوال کا ڈپٹی کمشنر، چوہدری عبدالسلام سپرنٹنڈنٹ آف پولیس اور چوہدری بہرام ڈائریکٹر آف آرڈینر ہیں گے، ظم و نا انصافی، ڈاکہ زنی و اغواء کی وارداتیں ہوتی رہیں گی.....“

”کیا کہہ رہے ہو سردار جی.....“ میں انجان بن کر کوچوان سے مزید معلومات حاصل کرنے کی غرض سے بولا۔

”صحیح کہہ رہا ہوں صاحب۔ ہر عام و خاص کا تاثر یہی ہے کہ ڈاکوؤں کا سردار چوہدری ارسلان ہے، چوہدری نظام کا سب سے چھوٹا بیٹا سب جانتے ہیں کہ وہ شرابی، زانی اور عزتوں کا سوداگر ہے.....“

”اوہ۔ تو پھر لوگ اس کے خلاف بغاوت کیوں نہیں کرتے.....“

”توبہ کریں جی۔ اپنی جان و عزت کسے عزیز نہیں ہوتی۔ کیا تھا احتجاج کسی عماد الدین نامی دیندار بوڑھے نے.....“

اپنے دادا کا نام سنتے ہی میرے رگ و پے میں شعلے سے دوڑتے چلے گئے، جب کہ سردار جی میری کیفیت سے بے خبر کتا ہی رہا۔ ویسے بھی اس قدر اندھیرا تھا کہ ہم ایک دوسرے کے تاثرات کا اندازہ ہی نہیں لگا سکتے تھے۔

”بہت ہی مالدار تھا مگر ‘جان سے گیا‘ مال و دولت ‘عزت و آمد و سب کچھ گنوا دی.....

ہو شیار باؤ جی۔ شاید پولیس جیپ ہو.....“

گو کہ میرے ذہن پر آندھیاں سی چلنے لگی تھیں ‘ذہن میں انتقام کے شعلے رقص کرنے لگے تھے ‘میں اگر یہ کہہ دوں کہ سر اپا قبر میں چکا تھا تو بے باہر ہو گا۔

میں سامنے ہی تک رہا تھا۔ کمر کے بادل زمین سے آسمان تک چھائے ہوئے تھے ‘ٹھنڈک کا یہ عالم تھا کہ پورا جسم برف بن چکا تھا۔ میں دیکھ چکا تھا کہ دھند کے دیہیز پردوں کو دو جگنو سے چیرتے ہوئے قریب ہو رہے ہیں ‘جن کی جسامت بھی بڑھ رہی تھی۔

☆☆☆

جیپ تانگے کے قریب ہی پہنچ کر رک گئی۔ جیپ کا انجن بیدار تھا اور ہیڈ لائٹس روشن تھیں۔ نہ میں تانگے سے اتر اور نہ ہی ریمسٹر سگھ کو اترنے دیا۔

جیپ میں ڈرائیور کے ساتھ گرم اور کوٹ اور موٹے سے اونٹنی کبل میں لپٹا ہوا اے ایس آئی بیٹھا تھا۔ پچھلی نشست پر چار کانشیبل اونٹنی اور گرم کبلوں میں لپٹے ہوئے بیٹھے تھے۔ ان کے سروں پر پگڑیاں بندھی ہوئی تھیں۔

”کون ہے بے تو.....“ انسپکٹر (اے ایس آئی) ریمسٹر سگھ پر ٹارچ کی روشنی ڈالتے ہوئے ہنک آمیز لہجے میں بولا۔ وہ لب و لہجہ اور داڑھی کے لحاظ سے سکھ ہی لگ رہا تھا۔

”ریمسٹر سگھ مائی باپ.....“ کوچوان نے جواب دیا۔

”کہاں سے آرہا ہے اور کہاں جا رہا ہے.....“ اے ایس آئی سابقہ لہجے میں بولا۔

”چکوال سے آرہا ہوں اور بھلا کریالہ گاؤں جا رہا ہوں.....“

”ہوں.....“ کون ہے تیرے ساتھ.....“

اے ایس آئی کے بے جا سوالات نے مجھے الجھن میں مبتلا کر دیا ‘لہذا ریمسٹر سگھ کے جواب دینے سے پہلے ہی میں بول اٹھا۔

”وقت ضائع کر رہے ہو آفسر۔ جس مقصد کے لئے تانگہ رکوا یا ہے وہ پورا کرو.....“

”اوہ وقت ضائع ہو رہا ہے تمہارا.....“ حقیر آمیز لہجے میں کہتے ہوئے اے ایس آئی

بادلِ خواست جیب سے اتر اور سائے کی مانند چلتے ہوئے میرے قریب پہنچا اور ٹارچ کی تیز روشنی میرے چہرے پر ڈالی۔

”بے بھٹی بے.....“ وہ میرے سر اُپا کا جائزہ لیتے ہوئے متاثر کن لہجے میں بولا اور اپنے ماتحتوں کی جانب مڑا۔

”چلو جوانو۔ سامان کی تلاشی لو.....“

”ٹھہرو.....“ میرا لہجہ یک بیک بھیاںک ہو گیا۔ مجھے خود اپنے لہجے کی تبدیلی پر حیرت ہوئی تھی۔ ایک اور تبدیلی بھی میں نے اپنے وجود میں محسوس کی تھی۔ وہ یہ کہ میرا سراپا اچانک ہی گرما گیا تھا۔

”میرے سامان کی تلاشی لینے سے پہلے میرا کارڈ دیکھ لو.....“ کہتے ہوئے میں نے کوٹ کی جیب سے برٹش گورنمنٹ کا کارڈ نکال کر ایسے ایسے آئی کو تھما دیا۔

وہ میری شخصیت سے متاثر تو ہو ہی چکا تھا، لہذا میرا کارڈ لے کر ٹارچ کی روشنی میں دیکھا، پڑھا اور پھر فوراً ہی اٹینشن ہو کر مجھے سیلوٹ کیا۔

”سوری میجر، سر، میں نے آپ کا وقت ضائع کیا۔ دراصل ڈاکوؤں وغیرہ.....“

”ٹھیک ہے ٹھیک ہے.....“ میں اس کا جملہ اچکتے ہوئے بولا۔

”مجھے ریمپر سنگھ بتا چکا ہے، چلو ریمپر.....“ جملے کے آخری الفاظ میں نے کوچوان سے کہے۔

”اوئے ریمپر۔ میجر صاحب کو بڑی احتیاط سے لے جانا۔ اور سر، اگر میرے لائق

کوئی خدمت ہو تو میں بھلا کر یا لہ چو کی پر ہی متعین ہوں.....“

اے ایس آئی کے آخری الفاظ ختم ہونے تک تیز ہن ہناہٹ کے ساتھ گھوڑا آگے

بڑا چکا تھا۔

”مم، معاف کرنا باؤ جی۔ میں آپ کو ایک عام سافوجی سمجھتا ہوں.....“

”اویار۔ کیوں پریشان ہوتے ہو تم مجھے وہی کچھ سمجھتے رہو جو سمجھتے رہے تھے.....“

اس قسم کی باتیں ہوتی رہیں، گھوڑے کی ٹاپیں گونجتی رہیں اور تانگہ آگے بڑھتا رہا۔

ابھی ہم مشکل تین میل کا فاصلہ ہی عبور کرنے پائے تھے کہ اچانک ہی گھوڑے کی ہن ہناہٹ میں پاگل پن سوار ہو گیا اس نے بھیانک ترین ہن ہناہٹ کے ساتھ اگلے دونوں پیر زمین سے اٹھادیئے یہ تو اچھا ہوا کہ پشتی سیٹ پر میرا سامان مضبوطی سے بندھا ہوا تھا ورنہ گر پڑتا۔

پھر اگلے پیر زمین سے ٹکاتے ہی گھوڑا طوفان بن گیا۔ کوچوان نے لگام کھینچ کر گھوڑے کو تار مل رکھنے کی اپنی سی کوشش کر لی مگر گھوڑا تانگے سمیت ہوا سے باتیں کرنے لگا۔

”باؤ جی۔ ہشتنگاہ کو مضبوطی سے تھام لیجئے۔ گھوڑے نے بالیقین کسی شر شیطان چڑیل بھوت یا ارواح خبیثہ کو دیکھ لیا ہے۔“

کوچوان کے لہجے میں عجیب سی کپکپاہٹ اور بھاری پن سما چکا تھا۔ محسوس تو میں بھی کر چکا تھا۔ اسی لئے میں نے اپنی سی کوششیں شروع کر دی تھیں ساتھ ہی ریوالور بھی جیب سے نکال لیا تھا۔

گھوڑا اصل گزرگاہ کو چھوڑ کر دائیں جانب کے ڈھلوانی راستے پر دوڑنے لگا تھا۔ یوں لگا جیسے گاڑی یا اس کے پہیے ٹوٹ جائیں گے۔ تانگہ دائیں بائیں اس قدر جھٹکے لینے لگا کہ سلامتی کی امید ڈوبتی محسوس ہوئی کہیں نشیب تھا تو کہیں فراز۔ گھپ اندھیرا کمر کے دیمز پردے اور ڈراؤنے سناٹے میں کچھ بھی تو سمجھائی نہیں دے رہا تھا۔

چونکہ میں اپنے سامان کی طرف سے فکر مند تھا اس لئے بار بار پشتی جانب گردن موڑ رہا تھا۔

معا میری نظریں ایک وجود پر پڑیں۔ بلکہ یوں کہنا مناسب ہے کہ قد آدم سے چند انچ بڑا ایک وجود جس کا گردن سے نچلا دھڑاگ کی طرح دھک رہا تھا۔ آنکھوں کی جگہ دو پانچ پانچ سو وولٹ کے بلب سے روشن تھا ہمارے تانگے کے پیچھے لپک رہا تھا۔ درمیانی فاصلہ چند گز ہی تھا جو گھٹنا جارہا تھا۔

حیرت انگیز طور پر مجھے کوئی خوف محسوس نہیں ہوا نہ عکس اس کے میں نے نشانہ

لے کر ٹریگر دبا دیا۔

دھائیں کی ہولناک آواز سے سنار یزہ ریزہ ہو گیا، میرے پستول کی نال سے ایک شعلہ اٹکلا اور آتش وجود سے ٹکرا گیا۔ بالکل یوں محسوس ہوا جیسے وہ منہ کے بل زمین پر گر کر آگ کے گولے کی طرح لڑھکنیاں کھانے لگا ہے۔

ایک لمحہ کی تاخیر کے بغیر میں نے دو فائر اور کر دیئے اس دوران ہمارا گھوڑا ایک لمبا چکر کاٹ کر دوبارہ اصل گزرگاہ کی طرف بڑھ چکا تھا اچانک شعلہ جو ادا وجود پھر کھڑا ہو گیا اور..... کھڑا ہی رہا۔ ایک قدم بھی آگے نہیں بڑھا البتہ اس کی شعلہ بار آنکھیں مجھ پر ہی مرکوز رہیں گھوڑا سر پٹ دوڑتا رہا اس کی خوفناک پھنکاریں مار مل ہوتی گئیں یہاں تک کہ تانگہ صحیح گزرگاہ پر پہنچ گیا آتش وجود کا کہیں نشان تک نظر نہیں آیا۔

”کیا حال ہیں رمھیر سنگھ.....“ میں درست زاویے سے تینھتے ہوئے لا پرواہی سے

بولتا۔

رمھیر سنگھ نے کوئی جواب نہیں دیا وہ گھوڑے بچ کو چمکانے اور کنٹرول کرنے میں مصروف رہا۔

”جی باؤ جی۔ آپ نے کس پر گولی چلائی تھی.....“ ہر طرح سے مطمئن ہونے کے

بعد کو چوان گویا ہوا۔

”کیا تم نے نہیں دیکھا.....“ میں متعجب سا ہو گیا۔

”میں..... میں تو گھوڑے کو کنٹرول کرنے میں مصروف تھا باؤ جی۔ اگر ذرا دیر کو بھی

میری توجہ گھوڑے سے ہٹ جاتی تو گرو جانے ہمارا اور تانگے کا کیا حشر ہوتا.....“

ایک طرح سے مجھے خوشی ہوئی کہ رمھیر سنگھ نے وہ کچھ نہیں دیکھا جو میں دیکھ چکا

تھا۔ اگر کو چوان ایک جھلک بھی دیکھ لیتا تو شاید وہ فرط خوف سے پاگل ہو جاتا۔

دوسری طرف مجھے تعجب ہونے لگا کہ مجھے کیوں رتی برابر بھی خوف محسوس نہ ہوا، ابجہ

آتش ہولے کو میں ایک تما شبین کی سرح دیکھتا رہا تھا۔ شاید اس لئے کہ میرے وجود میں

گنہگار اسائی ہوئی تھی۔ یا شاید اس لئے کہ در پردہ وہی برگزیدہ شخصیت میری مسلسل حفاظت

کر رہی تھی۔ جو کچھ بھی تھا، میں اس تبدیلی پر بہت ہی خوش تھا۔

”ارے بھئی وہ تین بھیڑیے تھے۔ میں نے تین فائر کر کے تینوں کو مار ڈالا ہے.....“ میں نے غلط بیانی سے اس لئے کام لیا کہ رمحیر نے بہر حال واپس جانا ہے۔ چاہے رات میں چاہے صبح۔

ہمارا تانگہ اب ہرے ہرے کھیتوں سے نکل کر دائیں بائیں طویل القامت اور گنجان درختوں کے درمیان راہ گزر پکڑ چکا تھا۔ اس طرح اندھیرا کچھ زیادہ ہی گہرا ہو گیا تھا۔ سناٹا اور کھراپنی تمام تر حشر سامانوں سے چھایا تھا۔

”عجیب بات ہے باؤجی۔ میں نے تو بزرگوں سے یہی سنا ہے کہ گھوڑا غیبات کو دیکھ لیتا ہے اور اپنی جان پر کھیل کر مالک کو جانے کی کوشش کرتا ہے، آپ یقین جانے صاحب گھوڑے کے بدکتے ہی میری شئی کم ہو چکی تھی۔ اگر آپ کا ساتھ نہ ہوتا تو شاید میرا ہارٹ فیل ہو جاتا.....“

”ارے نہیں یار! ایسی کوئی بات نہیں تھی۔ بھیڑیے بھی تو ارواح بد ہیں.....“

”ہاں باؤجی۔ آپ ہی کا خیال درست ہے۔ چند برس پہلے ان راستوں اور کھیتوں میں کوئی قابل ذکر واقعہ نہیں ہوتا تھا مگر جب سے ڈاکہ زنی، قتل و غارتگری، چوہدریوں اور انگریزوں کا ملا جلا ظلم و ستم شروع ہوا ہے چکوال سے چوہہ سیدن شاہ تک کا علاقہ ناقابل یقین اور محیر العقول واقعات کا گڑھ بن چکا ہے۔ کہیں بھوت پریت نظر آجاتے ہیں تو کہیں انسانوں اور چوپائے جانوروں کی ادھڑی ہوئی لاشیں پڑی سڑ رہی ہوتی ہیں۔ کہیں چڑیلیں شعلتی نظر آتی ہیں اب تو مزارے بھارے بھی سورج غروب ہونے سے پہلے گھروں کو چل دیتے ہیں اور سورج غروب ہونے کے بعد گاؤں والے اپنے دروازے بند کر کے گھروں میں ہی دبے رہتے ہیں۔ بہت کم لوگ مسجدوں، مندروں اور گردواروں میں عبادت کے لئے جاتے ہیں۔

”رندھیر سنگھ یہ اتنی ساری معلومات کیسے تمہیں حاصل ہوئیں.....“ میں دلچسپی لیتے

”ہو جاتی ہیں باؤ جی۔ میرے شہر چکوال میں ہر ایک گاؤں کے افراد جایا کرتے ہیں۔ وہی لوگ عجیب و غریب واقعات بتلاتے ہیں۔ اور تو اور، سنا ہے ڈھوک ٹالیاں کے جنگل میں پنڈت دھیراج اکھوری اپنے چیلوں سمیت کسی پاتال میں رہتا ہے، انگریز، سکھ، ہندو اور مسلمان اسے بہت ہی پہنچی ہوئی ہستی سمجھ کر ہر منگل کو اس کے آستانے پر جاتے ہیں بالخصوص چوہدری نظام اور اس کے بیٹے تو پنڈت دھیراج اکھوری کے خاص الخاص مرید ہیں۔ صاحب دائیں جانب نشیب میں دیکھئے۔ روشنی نظر آرہی ہے۔ یہی بھلا کریالہ کی چیک پوسٹ ہے.....“

میں نے خالی الذہنی سے مغربی سمت دیکھا۔ واقعی پتھر کی بنی ہوئی عمارت میں جا جا روشنی نظر آرہی تھی۔

یہ تو میرا غیر ارادی جائزہ تھا اور نہ حقیقت یہ تھی کہ پنڈت دھیراج کے تذکرے پر میرا ذہن سینکڑوں فٹ کی بلندیوں پر قلابازیاں کھانے لگا تھا۔ ایک ایک کر کے سارے گزرے ہوئے واقعات میرے شعور پر گڈمڈ ہونے لگے تھے۔



واقعی وہ چیک پوسٹ یا پولیس چوکی تھی۔ قریب ہونے کی وجہ سے پتہ چلا کہ پتھر کی نہیں بلکہ سرخ اینٹوں کی عمارت تھی۔ دس مرلے پر بنی ہوئی اس عمارت کی بالائی منزل کی کھڑکیاں گو کہ بند تھیں مگر روشن تھیں۔

واحد خارجی و داخلی طور پر ایک ہی گیٹ تھا۔ اندرونی جانب صحن میں ایک ٹرک دو جیپیں اور چند گھوڑے بندھے ہوئے کھڑے تھے۔ گھر گھر کی تیز آواز سے ظاہر تھا کہ کسی طرف طاقتور جزیئر چل رہا ہے۔

جو کچھ بھی تھا ہمارے گھوڑے کی ہن ہناہٹ، ٹاپوں اور پھنکاروں کی آواز سن کر کسی طرف سے تین پگڑی والے پولیس مین کمبلوں میں لپیٹے ہوئے ظاہر ہوئے ان میں سے ایک کے پاس ایسی ہندو بھی تھی۔ ”کون ہو جی آپ.....“ ایک کمبل پوش پولیس والا میرے قریب پہنچ کر کھردرے لہجے میں بولا۔ گو کہ وہ ڈبل کمبل لپیٹے ہوئے تھا۔ اس کے

ہاتھوں پر دستانے بھی چڑھے ہوئے تھے۔ اس کے باوجود وہ تھر تھر کانپ رہا تھا۔ اس کی آواز بھی تھر تھر رہی تھی۔

مجھ پر ایک نظر ڈالتے ہی وہ مرعوب ہو چکا تھا۔ ہمارا تانگہ رکوانے والا گارڈ گیٹ کے ساتھ بنے ہوئے کیبن میں دبک چکا تھا۔

”گوشت پوست کا انسان ہوں۔ کیوں رکوایا ہے تانگہ.....“ میں اندرونی جانب نظریں دوڑاتے ہوئے بولا۔ میرے لہجے میں از خود کسختی سا چکی تھی اور اس تبدیلی پر میں خود حیران تھا۔

سوال کے دوران پھانک سے صرف چند قدم اندرونی جانب، نیم تاریک برآمدے میں میں نے ایک انوکھا منظر دیکھا لیا تھا۔ میں نے دیکھا دو گپڑی والے ایک جواں سالہ عورت کو گھسیٹتے ہوئے کسی طرف لے جا رہے تھے۔ مجھے یقین تھا کہ عورت بے ہوش ہے۔

”برانہ منانا صاحب جی۔ یہ ہماری ڈیوٹی ہے کہ ہر آنے جانے والے کو چیک کریں.....“ کمانشیبل کالہجہ مؤدبانہ تھا۔

”تو پھر کر لو چیک۔ میرا نام میجر وصی الدین چغتائی ہے۔ میں برطانیہ سے آیا ہوں اور میں اپنے خالو کمال الدین چغتائی کے گھر جا رہا ہوں.....“

”آپ اصل میں کہاں رہتے ہیں صاحب.....“

میں نے بلا جھجک اپنے گاؤں کا نام بتلادیا اور غور سے مخاطب کا جائزہ لیا، مگر اس کے چہرے کے تاثرات پر کوئی تبدیلی نہ پا کر میں مطمئن ہو گیا۔

”اوہ۔ آپ آپ چوہدری نظام کے عزیز تو نہیں ہیں.....“ وہ گھبرا سا گیا۔

”تمہیں اس سے کیا غرض.....“ میری نظریں مشکلی کلر گھوڑے پر مرکوز تھیں جو اپنی

ناپوں سے زمین کھرچ رہا تھا۔ اس کی چرمی لگام ایک ایسے کھمبے سے بندھی ہوئی تھی جس

کے بلند سرے پر بلب جل رہا تھا۔ ”کوئی غرض نہیں صاحب..... یہ..... یہ گھوڑا جو آپ

دیکھ رہے ہیں چوہدری ارسلان کا ہے۔ کیا آپ ملنا چاہیں گے.....“ مخاطب پر یو کھلا ہٹ

سوار ہو چکی تھی۔ ”کیا وہ اکثر یہاں آتے ہیں.....“ میں اس کے سوال کو نظر انداز کر گیا۔

”جج، جی ہاں صاحب.....“

”ہوں۔ اور وہ عورت کون ہے.....“

”کک، کون سی عورت مص صاحب.....“ وہ مزید بولا کھلا گیا۔

”وہی جسے تمہارے سپاہی ابھی ابھی کھینچتے ہوئے لے گئے ہیں.....“

میرالب دلجہ از خود بھیانک ہوتا گیا۔

”ارے وہ..... وہ کھیتوں میں بے ہوش پڑی تھی صاحب۔ ہم اسے حفظ ماتقدم کے

طور پر اٹھا لائے ہیں یہ سوچ کر کہ صبح اسے شناخت کے لئے گاؤں میں لے جائیں گے.....“

”ویری گڈ، بہت اچھا کام کیا ہے۔ وہ جس حالت میں بھی ہے اسے لے آؤ، میں اسے

تانگے میں لئے جاتا ہوں۔ بے شک رجسٹر میں اندراج کر کے مجھ سے دستخط لے لو۔ صبح میں خود اسے اس کے وارثوں کے سپرد کر دوں گا.....“

”لل، لیکن صاحب، سپرنٹنڈنٹ پولیس اور ڈی سی چکوال مجھے، مجھے سزاوار

ٹھہرا ئینگے۔ ہو سکتا ہے مجھے ملازمت سے علیحدہ کر دیں.....“

”ہوں، اس وقت تھانے میں کتنے لوگ موجود ہیں.....“

”گگ، گیارہ۔ ایک گارڈ ہے، چھ کانسیبل ہیں۔ میں ہوں، چوہدری ارسلان ہے اور

اس کے تین ساتھی ہیں.....“ تعداد بتلانے کے ساتھ ہی وہ اس تیزی سے کانپنے لگا۔

”کیا نام ہے تمہارا.....“

”د، دیدار خان اور میں ہیڈ کانسیبل ہوں.....“

”بے ہوش عورت کو ارسلان کے لئے اغواء کیا ہے.....“

”جی ہاں، جج، جی نہیں صاحب.....“ میرے بے ساختہ سوال پر دیدار خان بھی بری

طرح ہکلا گیا اس نے سنبھالا لینے کی کوشش کی تھی مگر میں نے اسے سنبھلنے کا موقع نہیں دیا

بلکہ عقاب کی طرح جھٹا مار کر دائیں ہاتھ سے اس کی گردن دبوچ لی۔ ایک وقت بائیں

ہاتھ سے ہدوق بردار کی گردن دبوچ لی۔

”سردار جی، تیسرے کو دبوچ لو۔ خبردار کوئی آواز نہ ہونے پائے۔ نہ جانے وہ کون سی قوت تھی جس نے مجھے ایسا سب کچھ کرنے پر اکسایا میری سرسراتی آواز بھی بالکل غیر انسانی ہو چکی تھی۔

جلی کی سی تیزی سے رمھیر سنگھ نے میرے حکم کی تعمیل کی۔ تینوں کانشیلوں کی آوازیں ان کے حلق میں گھٹ گئیں۔ ان کے جسم پھڑپھڑانے لگے، آنکھوں کے ڈھیلے اور زبانیں ابلنے لگیں۔

ذرا سی دیر میں تینوں کانشیل زندگی کی قید سے آزادی ہو گئے۔ انہیں احتیاط سے زمین پر ڈالنے کے بعد میں نے بدستور سفاکانہ سرگوشی میں رمھیر سنگھ کو مخاطب کیا۔

”تینوں لاشوں کو احتیاط سے اٹھاؤ اور پھانک کے بائیں سمت والے تاریک حصے میں ڈال دو.....“

جواب کا انتظار کئے بغیر میں پھانک سے نکل کر گارڈ کیبن میں داخل ہو گیا۔ کیبن میں زیروولٹ بلب کی روشنی تھی اور گارڈ کیبن کی دیوار سے سرٹیکے اونگھ رہا تھا۔ اس کی ہدوق قریب ہی رکھی تھی۔

پھر اس سے پہلے کہ گارڈ آنکھیں کھولتا، میں نے اس کی گردن دبوچ لی۔ ذرا سی دیر میں گارڈ تڑپ تڑپ کر ساکت ہو گیا۔

”طمین ہو کر میں جب رمھیر سنگھ کے قریب پہنچا تو وہ اپنے کام سے فارغ ہو کر پورے اطمینان سے کھڑا ہوا تھا۔

”تانگے میں بیٹھ جاؤ رمھیر اور میری واپسی کا انتظار کرو.....“

کہتے ہوئے میں گھوڑوں پر اچلتی سی نظر ڈالتے ہوئے نیم تاریک برآمدے کی طرف بڑھ گیا۔

گاہے گاہے گھوڑوں کی ہن ہناہٹ اور ٹاپوں سے زمین کھرچنے کی آوازیں آئیں۔ سٹائپ میں ارتعاش سا پیدا لڑدیتیں ورنہ یوں لگتا جیسے میں خود آسیب ہوں۔ ویران و

سنان چیک پوسٹ کا آسیب۔

میرا رخ اسی طرف تھا جہاں میں نے دو کانشیلوں کو دہوش عورت کو لے جاتے ہوئے دیکھا تھا۔

اسی وقت میں نے یہ فیصلہ کر لیا تھا کہ مظلوم عورت کی عصمت اور زندگی کو ضرور بچاؤں گا۔ مجھے یہ بھی یقین تھا کہ اس حرکت کا ذمے دار ارسلان ہے اور پولیس اس کی پشت پناہی کر رہی ہے۔ ایسی چند ظالمانہ حرکات کا ذکر میرے ابا نے اپنی یادداشت بک میں کیا تھا۔

اچانک 'قدموں کی واضح دھمک سن کر مجھے تاریک اوٹ لینی پڑی۔
جی ہاں وہاں سے زینے ہی شروع ہوتے تھے جو ایک موڑ کے بعد بالائی منزل پر ختم ہوتے تھے۔

”یار بابورام۔ لڑکی بہت خوب صورت ہے.....“

میری سماعت سے مردانہ اور سرگوشیانہ آواز ٹکرائی۔ میں کچھ مزید دیوار کی سمت سرک گیا اور احتیاطاً اپنی سانس بھی روک لی تھی۔

”ہاں۔ ہے تو۔ کم سخت کے نقش و نگار بھی غضب کے ہیں لیکن۔ ہماری باری تو تب آئے گی جب چھوٹا چوہدری اور اس کے تینوں ساتھی فارغ ہو جائیں گے.....“

بابورام کا جملہ ختم ہونے تک وہ دونوں آخری زینے پر پہنچ چکے تھے۔ پہنچے ہی تھے کہ میں چھلاوے کی طرح ان کے سامنے پہنچ گیا۔

☆☆☆

چونکہ میں ٹخنوں تک لمبے اور کوٹ میں ملبوس تھا۔ میرا سیاہ فلیٹ ہیٹ سر پر رکھا تھا۔ جس کا گوشہ میں نے اس قدر پیشانی کی طرف جھکایا ہوا تھا کہ میرا چہرہ تقریباً ڈھک گیا تھا۔ دونوں ہاتھوں میں سیاہ جڑی دستانے چڑھے ہوئے تھے۔

لہذا میں جیسے ہی دونوں افراد کے سامنے کسی بدروح کی طرح پہنچا دونوں کے لبوں سے بیک وقت خوف و دہشت میں ڈوبی ہوئی ہلکی سی کراہ نکل گئی وہ دم خود ہو گئے یا یوں

سمجھئے کہ ان پر سکتہ سا سوار ہو چکا تھا۔

پھر اس سے پہلے کہ میں ان کے زخروں میں نہ دبوچتا میں نے دیکھا ان کی پتھرائی ہوئی آنکھیں میرے ہیٹ کے گوشے پر مرکوز ہیں۔ فرط خوف سے ان کی سانس انہی کے سینے میں گھٹ کر رہ گئی تھی۔

بالکل ہی غیر ارادی طور پر میں نے اپنا ہیٹ اتار لیا اور یہ دیکھ کر میرے لبوں سے سکون کی سانس نکل گئی کہ وہ گزرا تھی۔ ڈھائی انچ کی ننھی سی گڑیا۔ اس کی آنکھوں سے دو دھیائی دھاریں سی نکل کر دونوں سپاہیوں کی آنکھوں سے ٹکرا رہی تھیں۔

اب ساری بات میری سمجھ میں آچکی تھی۔ وہ یہ کہ گزرا نے میرا ساتھ نہیں چھوڑا تھا۔ کبھی تو وہ میرے جسم میں داخل ہو جاتی، کبھی میرے وجود کا حصہ بن کر میری جسمانی روحانی اور ذہنی قوت کا باعث بن جاتی اور کبھی میرے ہیٹ پر پہنچ کر اپنی مافوق الفطرت قوتوں کا مظاہر کرتی۔

”چغتائی صاحب..... گزرا کی منمناتی سرگوشی نے مجھے چونکا دیا۔

”بالائی منزل کے پہلے کمرے میں دو شیرہ بیہوش پڑی ہے۔ دے قد موں جائیے اور اسے اٹھا کر فوراً روانہ ہو جائیں۔

آخری کمرے میں اوباش لوگ شراب پینے میں مصروف ہیں.....“

ایک ہلکی سی چکاچوند ہوئی اور گزرا میرے ہیٹ سے غائب ہو گئی۔ قطع نظر اس کے دونوں کانشیبل ہوائے غبارے کی طرح پچک کر ڈھیر ہو چکے تھے۔

ایک لمحہ کی تاخیر کے بغیر میں بے آواز طور پر اوپر چڑھتا چلا گیا۔ زینے کے اختتام پر ہی مجھے روشن کھڑکی نظر آگئی جب کہ چند قدم جنوب کی طرف کے کمرے کی دونوں کھڑکیاں نظر آرہی تھیں۔ کوئی آواز تو سنائی نہیں دی البتہ شراب کی بو پارے بالائی ماحول میں رچی بسی ہوئی تھی۔

میں انتہائی احتیاط سے دے قد موں ملحقہ کمرے میں داخل ہو گیا۔

سامنے ہی زمین پر جھٹے ہوئے قالین پر ایک حسین و جمیل دو شیرہ بے سدھ پڑی ہوئی

تھی۔ اس کا چہرہ ہی دکھائی دیا۔ ہدیہ جسم مونے سے کبل سے ڈھکا ہوا تھا۔

فی الفور آگے بڑھ کر میں نے دو شیزہ کو اٹھا کر اپنے کندھے پر لا دیا۔ اس سے پہلے کبل کھینچ کر میں نے اپنے ہاتھ میں پکڑ لیا تھا۔ محض اس لئے کہ کبل ہی سے اپنے قدموں کے نشانات مٹاتے ہوئے جاؤں گا۔

تھوڑی سی دقت کے بعد میں نے وہی کچھ کیا جو سوچ رہا تھا۔

رمہیر سنگھ مجھے دیکھے ہی مستعد ہو گیا۔ میں نے ہر ممکن احتیاط سے لڑکی کو تانگے کے پشتی حصے پر ڈالا۔ رمہیر سنگھ سے اس کا کبل لے کر لڑکی کو پوری طرح ڈھک دیا۔ پہلے والا کبل میں نے پھانک پر پہنچ کر پوری قوت سے ٹرک اور جیپ کے درمیان اچھال دیا تھا۔

ہمارا گھوڑا بڑے زور سے ہن ہنایا اور پھر کچی زمین پر تانگہ آگے کی طرف بڑھ گیا۔ دائیں بائیں کچھ کچھ فاصلے پر درخت تھے لہلہاتے کھیت تھے اور درمیان میں اس قدر راستہ تھا کہ دو ہیل گاڑیاں بغیر ٹکرائے ہوئے آمنے سامنے سے گزر جائیں۔

کچھ ہی فاصلے پر بہت سے چھوٹے بڑے دھبے محسوس ہو رہے تھے جو یقیناً گاؤں کے مکانات کے ہونگے مگر کہہ کی وجہ سے واضح نہیں تھے۔

”رمہیر سنگھ۔ تم خوفزدہ تو نہیں ہو.....“ چیک پوسٹ سے کافی دور پہنچنے کے بعد میں نے کوچوان کو مخاطب کیا۔

”نہیں باؤ جی۔ بلکہ مجھے خوشی ہے کہ آپ کی وجہ سے ایک نیک کام میں میرا حصہ بھی

شامل ہو گیا

”اس کے باوجود میں تمہیں یقین دلاتا ہوں کہ تم پر کوئی آنچ نہیں آنے دوں گا.....“

لگتے ہوئے میں اسے انتہائی اہم ہدایات دیتا رہا۔ میں نے محسوس کر لیا تھا کہ ایک انسان کو موت کے گھاٹ اتارنے کے بعد وہ مستقبل سے مایوس سا ہو گیا تھا۔

”بس رمہیر تانگہ روک دو.....“ پکی اینٹوں کے بنے ہوئے حویلی نما مکان کے پھانک

کے قریب پہنچ کر میں نے ہاتھ اٹھا دیا۔

کچھ بھی نہیں بدلاتا تھا۔ سب کچھ ویسے کا ویسا تھا۔ حالانکہ میں بڑی سوں بعد خالو کے
تکمر آیا تھا۔ دروازے کے سامنے کچھ فاصلے پر وہی پتیل اور نیم کے گنجان درخت تھے۔
کنویں کے قریب مویشیوں کے پینے کے پانی کا حوض بنا ہوا تھا۔ حوض کے قریب چند
گائے بھینسیں بدھ می تھیں جو ہمارے گھوڑے کی خوفناک ہنہناہٹ سن کر گردنیں گھما رہی
تھیں۔ ان کی گردنوں میں بدھ می ہوئی گھنٹیاں پر اسرار سنائے میں جلت رنگ سی جانے لگی
تھیں۔ ابھی میں تانگے سے اترنے بھی نہیں پایا تھا کہ.....


”خبردار کوئی حرکت نہ کرنا۔ تم میرے نشانے پر ہو.....“

اچانک ہی گیٹ کے قریب ایک اونچے درخت سے کرخٹ اور تھکمانہ مردانہ آواز
سن کر پہچان کر میری تمام حسیات سمٹ کر میرے چہرے پر آجھیں۔ میری آواز بھاری ہو
گئی، سانسوں میں تیزی آگئی۔ میں فرط مسرت سے چلا سا پڑا۔

”مم..... میں ہوں لالا..... میں، وصی الدین۔ رفیع الدین کا بیٹا اور عماد الدین کا
پوتا.....“ میں درخت کی جانب تک رہا تھا مگر مجھے کچھ بھی بھائی نہیں دیا۔ میری آواز
قرب و جوار کے کچے پکے مکینوں نے بھی سن لی ہوگی بھر طیکہ وہ جاگ رہے ہوں۔ ویسے
بھی شب کے دس بج چکے تھے۔

میری آواز گو کہ رند می ہوئی تھی اس کے باوجود میرا جملہ مکمل ہونے تک ایک زور
دار دھماکہ ہوا اور ایک دراز قد و قوی ہیکل گبر و جوان عالم دیوانگی میں وصی الدین، میرے
بھائی، میرے جگر تو آگیا پکارتا ہوا قریب آیا اور نہ صرف یہ کہ مجھ سے بغلگیر ہو گیا بلکہ
مجھے اپنے مضبوط بازوؤں میں دبوچ کر پھر کی کی طرح گھمانے لگا۔ ساتھ ہی اس کے لبوں
سے روتی ہوئی آواز بھی نکل رہی تھی۔

بابا جی اماں جی دوڑو۔ زمان خان، فرحان خان۔ دوڑو۔ دیکھو تو کون آیا ہے ارے فوزیہ
اور فرحین کہ جگاؤ۔ وصی الدین آگیا میرا چاند بھائی آگیا۔



رمیمیر سنگھ میرے اور سلطان خان لالا کے بے حد اصرار کے باوجود ہمارے ساتھ

رہنے پر آمادہ نہ ہوا۔ پھر میں نے اسے پچاس روپے کرایہ ادا کیا۔ وہ صرف پانچ روپے لینے پر آمادہ تھا مگر میرے بے حد اصرار پر پچاس روپے لے کر اپنے دوست رند غیر سنگھ کے گھر کی طرف بڑھ گیا۔

میرے خالو کمال الدین 'خالہ ماں' خالہ زاد بھائی 'زمان خان اور فرحان خان عالم بے خودی میں حویلی سے باہر آگئے تھے اور باری باری مجھ سے لپیٹ کر فرط مسرت سے ہنسنے لگے۔ مجھے بھی گویا ہنگامی بندھ گئی تھی اور جب رند غیر سنگھ کے جانے کے بعد ہم حویلی کے صحن میں پہنچے تو سامنے ہی میری دونوں معصوم و یتیم بہنیں مجسم پتھر بنی کھڑی نظر آئیں۔ میری دونوں خالہ زاد بہنیں حسینہ اور ثمنہ لالین تھامے ان ہی کے ساتھ کھڑی تھیں۔

”نوزیہ اور فرحین میرے سینے سے لگ جاؤ۔ اری خاموش کیوں ہو کیا اپنے لالا کو بھول گئیں.....“ میں بائیں پھیلا کر ہچکیاں بھرتے ہوئے ان کی جانب بڑھا۔

میری دونوں بہنوں کا سکتہ ٹوٹا اور پھر..... مجھے یقین ہے ہم محضروں کا ملاپ دیکھ کر فرشتے بھی رو پڑے ہونگے۔ میں نے حسینہ اور ثمنہ کو بھی نظر انداز نہیں کیا تھا۔ میرے خالہ زاد بھائی لالا سلطان نے بہت پہلے بیہوش لڑکی کو تانگے سے اٹھا کر اندر کمرے کے گرم گرم بستر پر ڈال دیا تھا چاروں بہنیں مجھ سے چٹی ہوئی تھیں۔ ملاپ کے اس وقت آمیز منظر میں پندرہ منٹ صرف ہو گئے۔

اس کے بعد ہم بڑے کمرے میں پہنچ کر چار پائیوں پر بیٹھ گئے۔ کمرے کو گرم رکھنے کے لئے درمیان میں دو انگلیٹھیاں اوپلوں سے سلگ رہی تھیں۔

”ماں جی.....“ سلطان لالا اپنا بازو میرے کندھے میں حائل کرتے ہوئے بولا۔

”بہت رو لئے۔ خبردار جواب کسی کی آنکھوں میں آنسو آئے۔ اب اٹھو اور میرے

وصی کے لئے کھانے کا انتظام کرو.....“

”ماں صدقے۔ میں ابھی انتظام کئے دیتی ہوں اپنے پتر کے لئے۔ نی حسینہ چل

اٹھ.....“

ایک تانہ کھڑی رہا۔ کے دوڑا۔ میرے خانو میں جھپکائے بغیر میری طرف ہی تک رہے تھے۔ ان کے چہرے اور آنکھوں سے ایک عجیب سی یاسیت ایک ایسا گرا غم چھلک رہا تھا جسے میں کوئی معنی نہیں پہناسکا۔

”وصی الدین.....“ سلطان لالا مجھ سے مخاطب ہوا۔ ”یہ کلپنا کیسے مہوش ہوئی۔ کہاں ملی تمہیں.....“

”کلپنا.....“ میں چونکا۔

”کس کلپنا کی بات کر رہے ہیں آپ.....“

”ارے بھئی وہی جسے تم ٹانگے میں لائے ہو.....“

”اوہ۔ تو کیا آپ اسے جانتے ہیں.....“

”لو بھئی اور سنو.....“ سلطان لالا اپنے بھائیوں کی طرف ہنکتے ہوئے بولا۔

”ارے بھئی کلپنا رند حیر سنگھ کی بہن اور نمبردار رستم سنگھ کی دھی ہے۔ حسینہ اور

شبینہ کی بچی دوست ہے.....“

”اوہ..... مگر لالا میں نے تو اسے بھید یوں کے چنگل سے چھڑایا ہے...“

”بھید یوں کے چنگل سے.....“ لالا سلطان حیرت سے بولا۔

”ہاں لالا.....“ کہتے ہوئے میں نے ساری روداد مفصل سنا دی۔

”اوشاوا بھئی۔ غیرت والا کام کیا ہے.....“ لالا سلطان میرا شانہ تھپکتے ہوئے

بولا۔ جب کہ کمال الدین خالو بڑی پیتابی سے پہلو بد لئے لگے تھے۔

اتفاق سے کلپنا نے ساری باتیں دروازے کی اوٹ سے سن لی تھیں۔ نہ جانے وہ کب

ہوش میں آگئی تھی۔ ویرا ویرا کہتی ہوئی دوڑی اور میرے قدموں سے لپٹ گئی۔

میں بوکھلا گیا۔ فوراً ہی اسے بازوؤں سے پکڑ کر کھڑا کر دیا۔ اس کے سر پر ہاتھ رکھتے

ہوئے کہا۔

”میری بہنا۔ روؤ ناں۔ میں میں بھائی ہوں ناں تمہارا۔ بہن کی عزت چاہنا مجھ پر فرض

تھا.....“

”م‘ مجھے فخر ہے دیر‘ مجھے آپ پر فخر ہے.....“ وہ میرے سینے سے لگ گئی اور روتی

رہی۔

”اس کے ساتھ ہی مجھے دکھ بھی ہے۔ پولیس آپ کو ہمیں چھوڑے گی ڈاکو‘ آپ سے

انتقام ضرور لیں گے.....“

”کلپنا بہن‘ میرا رب بہت زبردست ہے۔ تم فکر ہی نہ کرو۔ نا‘ تو پولیس میرا کچھ بگاڑ

سکتی ہے اور ناڈاکو مجھے کوئی گزند پہنچا سکتے ہیں۔ صرف اتنا بتا دو کہ تمہیں کس نے اور کب

اغواء کیا.....“

”پپ‘ پتہ نہیں وہ کون تھا اور مجھے صرف اتنا یاد ہے کہ میں رسوئی میں دودھ پکا رہی

تھی کہ اچانک مجھے پیچھے سے کسی نے دیوچ لیا اور میری ناک پر رومال رکھ دیا۔

اب جب میں جاگی تو خود کو چچا کمال کی حویلی میں پایا۔ اگر میں نے آپ کی پوری بات نہ

سن لی ہوتی تو میرا کلیجہ پھٹ جاتا۔ یہ سوچ کر کہ چچا کمال کے پیٹوں نے‘ جنہیں میں اپنے

سگے بھائی کی طرح پیار کرتی ہوں مجھے اغواء.....“ آخری الفاظ کلپنا کے حلق ہی میں اٹک کر

رہ گئے۔

”سلطان پترا۔ دیکھنا باہر کون ہے۔ آواز تو رند ہیر ہی کی ہے.....“ میری خالہ نے

کمرے میں آتے ہی کہا۔ ”ہاں خالہ ماں رند ہیر سنگھ ہی ہوگا۔ یقیناً اسے رسمیر سنگھ نے ہی

کچھ بتلایا ہوگا.....“ میں نے مسکراتے ہوئے کہا۔

☆☆☆

صبح نو بجے مجھے جگادیا گیا۔ جگانے والی میری دونوں بہنیں فوزیہ اور فرحین تھیں۔

”اٹھیں نالالا۔ ہم رات بھر سے آپ کے سرہانے بیٹھی ہیں.....“ فوزیہ نے کچھ ایسی

معصومیت سے کہا کہ فرط محبت۔ سے میرا دل اچھل کر میرے حلق میں آٹکا۔ بے ساختہ میں

نے دونوں بہنوں کو لپٹا لیا اور بے تحاشہ ان کی پیشانی چومنے لگا۔

”کیوں میری بہنوں‘ تم کیوں نہیں سوئیں.....“ میں بدقت تمام اپنے آنسو روکتے

ہوئے بولا۔

”کیسے غیند آتی ہمیں لالا۔ ذرا سوچئے تو کتنے برسوں بعد آپ کو دیکھا ہے۔“
 ”میں..... میں تو آپ کے سینے پر ہی سر رکھے بیٹھی رہی.....“ فرحین مجھ سے لپٹتے ہوئے بولی۔

”میں‘ میں آگیا ہوں میری چو۔ اللہ نے مجھے تم دونوں کے لئے زندہ رکھا ہے.....“
 میری آواز بھرا گئی تھی۔

حقیقت بھی یہ تھی کہ جب اپنی بہوں سے رخصت ہوا تھا تو..... یہ دونوں نابالغ اور معصوم تھیں۔ معصوم تو اب بھی تھیں مگر نابالغ نہ تھیں۔ ان کا قد بھی ساڑھے پانچ فٹ سے نکل گیا تھا۔

”وصی الدین پترا.....“ معا میرے خالو کمرے میں داخل ہوتے ہوئے بولے۔
 ”ناشتہ داشتہ تو کر لو.....“ انہوں نے جملہ مکمل کر دیا۔

”السلام علیکم خالو بابا.....“ میں فوراً ہی کھڑا ہو گیا۔

گو کہ میرے خالو پچاس برس کی عمر پا چکے تھے تاہم تیس پینتیس برس سے زائد کے نہ لگتے تھے..... سر داڑھی اور مونچھ کے بالوں میں کچھ کچھ سفیدی نہ ہوتی تو بالکل ہی ہماری طرح ہوتے۔

دراز قد و قوی ہیکل بھی تھے۔ دراز قد و قوی ہیکل میرے تینوں خالہ زاد بھائی بھی تھے‘ مگر میرے خالو کے سرخ و سفید چہرے پر ایک خاص جلال اور ٹھیراؤ تھا۔ بارعب مونچھ و داڑھی نے انہیں نمایاں کر رکھا تھا۔ ان کی بڑی بڑی آنکھوں میں کچھ ایسی کشش‘ جیداری اور چمک تھی کہ میں بھی ان سے نظریں ملانے سے کتراتا تھا۔

گزشتہ شب وہ جس قدر پریشان محسوس ہوئے تھے‘ کلپنا اس کے بھائی رندھیر سنگھ اور نمبردار رستم سنگھ سے جو اور جس قسم کی باتیں میں نے کی تھیں‘ اس کے بعد ہی وہ مطمئن ہو گئے تھے۔

”چل پترا۔ دسترخوان پر سب ہی تمہارا انتظار کر رہے ہیں۔ غسل خانے میں گرم پانی کاٹب رکھا ہے۔ فارغ ہو کر آ جاؤ۔“ انتہائی شفقت سے کہتے ہوئے خالو بابا کمرے سے

چلے گئے۔

”چلو بہوں، مجھے غسل خانہ دکھلا دو.....“

پندرہ منٹ بعد میں غسل وغیرہ سے فارغ ہو گیا۔ مجھے گاؤں والا ہی لباس پہننا پڑا، یعنی یہ کہ زیر جامہ کے طور پریشمی اور موٹے کپڑے کی تہہ اس پریشمی ہی کپڑے کا کڑہائی دار کرتہ اور سردی سے محفوظ رہنے کے لئے موٹا ساونی کمبل لپیٹ لیا تھا، صرف سر پر شملہ دار پگڑی کی جگہ اوئی ٹوپی ڈال رکھی تھی اور یہ لباس میرے خالہ زاد بھائی ہی کا تھا۔ مبرا اپنا سوٹ وغیرہ صحن میں دتوپ دکھانے کے لئے رکھ دیا گیا تھا۔ دسترخوان پر سب لوگ موجود تھے، صرف سلطان بھائی نہ تھے۔ گرم گرم پراٹھے، مکھن اور انڈا آلیٹ سے میں نے جی بھر کر ناشتہ کیا۔

”خالو بابا.....“ ناشتے سے فارغ ہو کر میں نے مقصد کی بات شروع کر دی۔

”ہاں پترا۔ کیا کہنا چاہتے ہو.....“

”رات جب میں گاؤں پہنچا تو پورے گاؤں پر ایک جمود سا طاری تھا۔ میرا اندازہ ہے ہر شخص لحاف میں دبکا سو رہا تھا۔ ٹھنڈک بھی بڑے غضب کی تھی اس پر کمر نے تسلط جمایا ہوا تھا۔

مگر، تعجب ہے ایسی بر فانی شب میں سلطان بھائی درخت پر کیوں بیٹھے ہوئے تھے.....“

”محض حفاظت کی خاطر پترا.....“ خالو تو لیے سے اپنے ہاتھ صاف کرتے ہوئے بولے۔

”میں سمجھا نہیں خالو بابا.....“

”او پترا، جس علاقے میں چوری ڈاکہ اور اغواء کی وارداتیں ہوتی ہوں، وہاں غیرت مند جوان سکھ کی نیند نہیں سوتے۔ انہیں اپنے مال و اسباب سے بڑھ کر جوان بہوں کی حفاظت کے لئے جاگنا ہی پڑتا ہے.....“

”لیکن خالو بابا۔ گاؤں کے سرے پر پولیس چوکی جو ہے.....“

”مت نام لو ان کتوں کا۔ وہ تب پہنچتے ہیں جب ڈاکو واردات کر کے، اور کسی نہ کسی

جوان لڑکی کو اغواء کر کے جا چکے ہوتے ہیں۔ تین مرتبہ تو تمہارے بھائیوں نے ڈاکوؤں کو ذلیل کر کے بھاگنے پر مجبور کر دیا.....“

”اوہ۔ سلطان بھائی ہیں کہاں.....“ میں نے چونکتے ہوئے پوچھا۔

”سورے سورے دو پولیس والے آئے تھے۔ انہی کے ساتھ رمیمیر کے تانگے میں

بیٹھ کر گیا ہے۔ رند ہیر سنگھ اور نمبردار سلطان بھی ساتھ گئے ہیں.....“

”اوہ.....“ میرا ماتھا ٹھنکا۔ میں فوراً ہی اٹھ کھڑا ہوا۔ ”فرحین‘ میرا لباس صحن سے

لے آؤ.....“ میں نے اپنی بہن سے کہا۔ وہ فوراً ہی اٹھ کر کمرے سے نکل گئی۔

”کیا ہوا بیٹے کہاں جا رہے ہو.....“ خالہ ماں نے فکر مندی سے پوچھا۔

”کچھ نہیں خالہ ماں‘ میرا اتھانے پہنچنا ضروری ہے.....“



میں جب چیک پوسٹ پہنچا تو بڑے پھانک پر متعین چند نیکر اور پگڑی والے کانشیل بدوقیس کندھے سے نکائے اٹینشن ہو گئے۔ وہ یقیناً مجھ سے متاثر ہو چکے تھے یا پھر ہو سکتا ہے مجھے کوئی بڑا آفیسر سمجھ رہے ہوں۔

جو کچھ بھی تھا‘ میں فوراً وگیں سے ہٹ کر پھانک کی طرف بڑھ گیا۔ یہ واکس وگیں میرے خالو ہی کی تھیں۔ عموماً اس پر دودھ کے بڑے بڑے ٹب رکھ کر چکوال لے جائے جاتے تھے۔

جیسے ہی میں پھانک سے اندر داخل ہوا‘ مجھے چھ چار پائیوں پر چھ لاشیں نظر آئیں۔ ہر لاش پر سفید چادر ڈالی گئی تھی لاشوں کے قریب ہی چند کرسیوں پر پولیس افسران‘ سلطان بھائی‘ رند ہیر سنگھ اور نمبردار بیٹھے ہوئے تھے۔ ایک طرف وہی گزشتہ شب نظر آنے والا ٹرک اور قریب میں تین جیپیں پارک کی ہوئی تھیں۔ کچھ کانشیل اٹینشن کھڑے ہوئے تھے۔ حالانکہ پورے صحن پر دھوپ مسلط تھی‘ اس کے باوجود لوگ اوور کوٹوں اور کمبلوں میں لپٹے ہوئے تھے۔ اب بھی اس قدر ٹھنڈ تھی کہ باوجود گرم لباس کے جسم ٹھنڈ رہے تھے۔

میرے قدموں کی دھمک پر سب ہی لوگ میری طرف متوجہ ہو گئے اور غیر ارادی طور پر اٹھ کھڑے ہوئے۔ ان کے اس طرح کھڑے ہو جانے پر سلطان لالا کا سینہ فخر سے اکڑ چکا تھا۔

”السلام علیکم ایوری باڈی.....“ میں نے قریب پہنچ کر باوقار لہجے میں سلام کیا۔ یوں تو سب ہی نے ایک زبان سلام کا جواب دیا، مگر ایک شخص دایع کہنے کے بعد ہی سنائے میں آگیا۔ وہ پلکیں جھپکائے بغیر میری طرف ہنسنے لگا۔ اس کے چہرے پر ایک سے ایک رنگ آکر گزر رہا تھا۔

میں اسے پہچان چکا تھا۔ یہ چوہدری نظام کا بیٹا عبد السلام تھا جو ایس پی کی وردی میں ملبوس تھا۔

”ارے۔ سلام ماتم.....“

گو کہ اس پر نظریں پڑتے ہی میرے رگ و پے میں بدلے کی آگ بھڑک اٹھی تھی، مگر میں نے اپنے اعصاب پر قابو پایا ہوا تھا اور پوری اپنائیت سے عبد السلام کو مخاطب کیا۔

”اوائے وصی الدین۔ تم..... تم کب آئے۔“ عبد السلام بھی حیرت انگیز طور پر خود پر قابو پا گیا اور بڑی گرم جوشی سے مجھ سے بغلکھیر ہو گیا۔

چار پانچ منٹ اسی طرح رسمی علیک سلیک میں گزر گئے وہ اے ایس آئی، جس نے گزشتہ شب تانگہ رکوا کر میرے سامان کی تلاشی لینی چاہی تھی؟ بغلیں جھانکنے لگا تھا۔

”سناؤ بھئی۔ تم کب آئے.....“ رسمی تعارف ہوتے ہی عبد السلام نے مجھ سے پوچھا۔

”یہ رات ہی میں آگیا تھا۔ رمحید سنگھ تانگے والا جس پسنجر کی بات کر رہا تھا وہ یہی میرا بھائی وصی الدین تھا.....“

میرے جواب دینے سے پہلے ہی سلطان بھائی نے جواب دیا۔ ”واہ بھئی سلطان۔ تم نے پہلے کیوں نہیں بتلایا.....“ عبد السلام شکایتی لہجے میں بولا۔

”آپ نے مجھے بولنے کا موقع ہی کب دیا۔ آپ تو نمبر دار اور اس کے بیٹے ہی سے

مخاطب رہے.....“

”بات کیا ہے سلام۔ باہر چارپائیوں پر غالباً لاشیں پڑی ہیں اور صبح ہی صبح سلطان لالا کو آپ لوگوں نے بلوایا ہے.....“ میں قطعی انجان بن گیا۔ ویسے میں نے صاف محسوس کر لیا تھا کہ عبد السلام چھپتی نظروں سے میرا جائزہ لے رہا ہے۔

”ہاں وصی الدین۔ سب انسپکٹر ڈیوڈ اور میں صبح ساڑھے سات بجے چکوال سے یہاں پہنچے ہیں تو گارڈ کیبن میں مردہ پڑا تھا۔ ہم بو کھلا کر اندر آئے تو دیوار کے سائے میں تین لاشیں پڑی تھیں مزید اندر گئے تو دو لاشیں اور ملیں۔“

پورے تھانے میں صرف ایک ہی کانشیبل زندہ ملا ہے۔ شاید وہ اس لئے زندہ بچ گیا ہے کہ بالائی منزل پر تھا۔“

”اوہ۔ کچھ پتہ چلا کہ مرنے والے طبعی موت مرے ہیں یا انہیں قتل کیا گیا ہے.....“

”اندازہ ہے کہ انہیں قتل کیا گیا ہے.....“

”ہوں۔ ہو سکتا ہے انہیں ڈاکوؤں نے قتل کیا ہو.....“

”نہیں ایسا ہو ہی نہیں سکتا.....“ عبد السلام نے پورے وثوق سے کہا اور پھر خود ہی

بو کھلا بھی گیا۔

”تو پھر میرے بھائی کو کیوں بلوایا گیا ہے۔ میرے بھائی سلطان کا اس واردات سے کیا

تعلق ہے.....“ میں عبد السلام کی بو کھلاہٹ کو نظر انداز کرتے ہوئے بولا۔

”آں.....“ وہ چونکا۔

”نہیں وصی الدین۔ سلطان کو تو ہم نے اس لئے بلوایا ہے کہ نمبردار کے بعد سلطان

خان ہی بھلا کریالہ کی مقبول شخصیت ہے۔ شاید ان سے ہی کچھ معلوم ہو جائے۔“

خیر جی ہٹاؤ اس فضول بحث کو۔ اپنی سناؤ کہاں رہے اتنے برسوں.....“

”جنگ عظیم کی ہولناکیوں میں امریکہ اور برٹش فوج کے شانہ بھانہ جرمینوں سے لڑتا

رہا۔ نہ صرف امریکی حکومت نے بلکہ برٹش گورنمنٹ نے بھی مجھے اس قدر اہم اختیار

ناے دیئے ہیں کہ اگر پنجاب کے وائسرائے کو بھی پتہ چل جائے تو سر کے بل دوڑا آئے

”کا.....“

”ویری گڈ..... کیا میں دیکھ سکتا ہوں.....“

”نہیں۔ آپ صرف میرا ایک کارڈ دیکھ سکتے ہیں.....“ کہتے ہوئے میں نے کوٹ کی جیب سے جنرل بیڈل اسمتھ کے دستخط والا فوجی کارڈ نکال کر عبدالسلام کو تھما دیا۔
”میں آگیا ہوں سلاما.....“

عبدالسلام کے چہرے کی اڑتی ہوئی رنگت کو نظر انداز کرتے ہوئے میں نے مزید کہا۔

”میرے دادا، میرے ابا اور میری دو بہنوں کے قتل کی تحقیقات کرونگا۔ اپنی جائیداد کی چھان بین کرونگا اور ظلم کرنے والوں کا صفحہ ہستی سے نام و نشان مٹا دوں گا.....“
میرا لہجہ اس قدر بھیانک ہو گیا کہ ہر شخص پر سکتہ سا طاری ہو گیا۔
”تم..... تم ایک پولیس آفیسر کے سامنے.....“

وہ یہیں تک کہنے پایا تھا کہ میں بھوکے شیر کی طرح دھاڑا اٹھا۔

”اپنی پولیس افسری کا رعب ان شریف دیہاتیوں پر جمانا سلائے میں وسیع اختیارات رکھنے والا میجر ہوں۔ میجر وصی الدین چغتائی، تمہاری حیثیت میری نظروں میں ایک اردلی سے زیادہ نہیں ہے۔ چلو لالا.....“ کہنے کے ساتھ ہی میں اپنا کارڈ جھپٹ کر اٹھ کھڑا ہوا.....

☆☆☆

میں ڈرائیونگ سیٹ پر بیٹھ گیا اور سلطان لالا میرے ساتھ والی سیٹ پر اور نمبردار رستم سنگھ اپنے بچے رند ہیر سنگھ سمیت ہماری پشتی سیٹ پر بیٹھ گئے۔ ”نمبردار جی، آپ کو پولیس نے روکنے کی کوشش تو نہیں کی.....“

میں واکس و یگن اشارت کرتے ہوئے بولا۔

”نہیں پترا۔ وہ ہمارا منہ تکتے رہ گئے تھے.....“

چونکہ ہنوز زمین پوری طرح خشک نہیں ہوئی تھی اس لئے مٹی معمولی سی اڑنے لگی

تھی۔ دائیں بائیں ہرے بھرے کھیت تھے عورتیں مرد اور بچے اپنے اپنے کام میں لگن تھے۔ فضاؤں میں مختلف پرندوں کی اڑان جاری تھی اور پورا علاقہ دھوپ میں نہایا ہوا تھا۔
 ”انہوں نے رمبھیر سنگھ کو چوان کو تو تنگ نہیں کیا.....“

”نہیں۔ اس سے صرف اتنا پوچھا کہ سواری کہاں سے اٹھائی اور کہاں اتاری۔ دوم یہ کہ چیک پوسٹ تانگہ روکا گیا تھا کہ نہیں۔
 رمبھیر سنگھ نے پورے اعتماد سے وہی جواب دیئے جو گزشتہ شب آپ نے سمجھائے تھے.....“

”ہوں۔ آپ لوگوں سے کیا پوچھا۔“ میں ونڈھیلڈ پر نظریں جمائے ہوئے بولا۔
 ”بہت سے سوال کئے ہم سے مگر مقصد ایک ہی تھا کہ ہماری کوئی چیز کم تو نہیں ہوئی۔
 جب ہم ان کے سوالیہ چکروں میں نہ آئے تو عبدالسلام اور ڈیوڈ نے ہماری گمریلو خیریت پوچھنی شروع کر دی تھی۔ میں نے مسکراتے ہوئے حتی جواب دیا کہ ایک بیوی اور دو جوان چوں کے علاوہ ہمارے گھر میں ہے ہی کون۔
 ویسے دمی پترا میرے اس جواب پر کم از کم چوکی انچارج ڈیوڈ مطمئن نظر نہیں آ رہا تھا.....“

”وہ مطمئن ہو ہی نہیں سکتا چاہا۔ اس لئے کہ کلپنا کو اغواء کرنے والے اسی کے ماتحت تھے جن میں سے ایک زندہ بچ بھی گیا ہے۔“
 اسی طرح گفتگو کرتے ہوئے ہم گھر پہنچ گئے۔

نمبردار اور اس کے بیٹے کے جانے کے بعد ہم گمریلو خوش گپیوں میں کھو گئے نہ تو خالو اور خالہ نے میرے پیاروں کی موت کا ذکر چھیڑا اور نہ ہی میں نے ان سے کچھ دریافت کرنے کی کوشش کی۔

اس کی سب سے اہم وجہ میری چھوٹی بہنیں تھیں جن کے چہرے گلاب کی طرح کھل اٹھے تھے۔ وہ ایک لمحہ کے لئے بھی مجھ سے الگ نہیں ہو رہی تھیں۔ میں نے اپنے سوٹ کیس سے قیمتی جواہرات کے سیٹ نکال لئے تھے۔

جو چیزیں میں نے اپنی دونوں بڑی بہنوں کے لئے خریدی تھیں وہ میں نے حسینہ اور
 ثمنہ کو دے دیں۔ اس طرح میرے خالو کے گھر میں میری موجودگی سے گویا عید کا سماں
 بدھ گیا تھا۔

دوپہر کا کھانا کھانے کے بعد میں سلطان بھائی کے ہمراہ گاؤں کی سیر کو نکل گیا۔
 میں گاؤں کے تمام نشیب و فراز سے واقف ہونا چاہتا تھا۔ میری چھٹی حس کہہ رہی
 تھی کہ آج رات کچھ نہ کچھ ضرور ہوگا۔ نمبردار کی بیٹی کلپنا کو اغواء کرنے کی اور مجھے
 قتل کرنے کی کوشش ضرور کی جائے گی۔

دور ان گشت میں نے تین راستے ایسے جان لئے جہاں سے میری ونی لوگ یا حملہ آور
 باسانی داخل ہو سکتے تھے۔

چار بجے تک ہم گھر لوٹ آئے۔ چونکہ مجھے رات میں بہت کچھ کرنا تھا اس لئے میں
 نے نیند لینی ضروری سمجھی اور بدقت تمام فوزیہ اور فرحین کو سمجھا کر اپنے کمرے میں داخل
 ہو گیا۔

داخل ہوا ہی تھا کہ میری چارپائی پر کبیل اوڑھے کوئی سویا ہوا نظر آیا۔
 ”کون ہو بھئی.....“ میں ذرا سا آگے بڑھ کر بولا۔ حالانکہ میں خولی جانتا تھا کہ
 کبھی افراد بڑے کمرے میں موجود ہیں۔

کوئی جواب نہ پا کر میں نے کبیل کھینچنے کے لئے ہاتھ بڑھایا تھا کہ اچانک میرا جسم ایک
 جھٹکے سے اکڑ گیا۔ میرے پورے وجود میں آگ سی سلگ اٹھی۔ میرا اندازہ تھا کہ میرا چہرہ
 بھی تپے ہوئے تانبے کی طرح سلگ اٹھا ہے۔

معا میں نے ہاتھ بڑھا کر ایک جھٹکے سے کبیل کھینچ لیا۔



بے ساختہ میرے حلق سے کراہ نکل گئی، آنکھوں کے گرد اندھیرا سا چھا گیا۔ مجھے
 یوں لگا جیسے پورا کمرہ گھومنے لگا ہے۔ لیکن میری یہ کیفیت ایک لمحہ کے نصف حصے میں
 سنبھل گئی۔

چونکہ دونوں کمڑکیاں بند تھیں ان پر پردے چڑھے ہوئے تھے اور دروازہ بھی بند تھا اس لئے کمرے میں اندھیرا تھا اور اس اندھیرے میں میری چارپائی پر کسی عورت کا مادر زاد ہنہ اور آگ کی طرح دکھتا ہوا وجود پڑا تھا۔

وہ عورت نہیں بلکہ نوجوان لڑکی تھی۔ بہت ہی پرکشش نقوش رکھنے والی۔ اس کے سر کے گھنے اور سنہرے بال اس قدر لمبے تھے کہ سرہانے کی جانب سنہرے ناگوں کی طرح زمین کو چھو رہے تھے۔ اس کے چہرے پر مسکراہٹ اور انار کی پھانکوں کی طرح تراشے ہوئے ہونٹوں پر بے پناہ اپیل چھائی ہوئی تھی۔

اس کا سینہ آہستگی سے پھول پھول کر پچک رہا تھا۔ ایک نظر ڈالتے ہی میرے جسم میں چیونٹیاں سی ریگ گئیں۔ جوان تھا میں بد ہنہ جسم دیکھتے ہی میرے لبو میں انگارے سے دوڑ گئے۔ میں نے بے ساختہ بڑھنے کی کوشش کی مگر میرا جسم منہوں وزنی ہو گیا۔ پوری قوت صرف کرنے کے باوجود قدم نہ اٹھا سکا یوں لگا جیسے میرے پیر زمین نے جکڑ دیئے ہوں۔

بے ساختہ میرے لبوں سے لاجول نکل گئی۔ لاجول پڑھنا ہی تھا کہ مادر زاد بد ہنہ سوئی ہوئی لڑکی کے حلق سے ایک کریمہ اور زمین و زمان کو لرزادینے والی چیخ نکلی۔ اسکے ساتھ ہی وہ ایک جھٹکے سے اٹھ بیٹھی۔ آن واحد میں اس کی آنکھیں انگارہ بن گئیں اس کا جبر ادا نہیں بائیں کھینچ گیا اس کے دانت آہنی میخوں کی طرح کررٹ کررٹ کرنے لگے اور اس کے چہرے پر سینکڑوں بھیاںک جھریاں پڑ گئیں۔

وہ کونٹے پر چلنے والے انجن کی طرح اس قدر خوفناک سانسیں لینے لگی کہ پورا کمرہ لرز کر رہ گیا۔ وہ اب بھی مادر زاد بد ہنہ تھی اور اس کا سینہ لوہار کی دھونکنی کی طرح پھول پھول کر پچکنے لگا تھا۔ ٹھیک اسی لمحے میری زبان سے غیر ارادی طور پر نظر نہ آنے والی ہستی کا نام نکل گیا ویسے میں حیرت انگیز طور پر پلکیں جھپکائے بغیر بد روح نما عورت کی آنکھوں میں ٹکنے لگا۔ میرے دل و دماغ سے شہوانی شدت حرف غلط کی طرح مٹ گئی تھی۔

اسی بے ساختگی میں اچانک ہی میری نظریں اس کے پیروں کی طرف گھوم گئیں۔

وہ..... وہ بھٹل پیری تھی۔ اس کی ایڑیاں سامنے کی جانب اور پنجہ پشتی جانب تھا۔
 ا۔ وہ کیس بھرے غبارے کی طرح اڑتی ہوئی مجھ پر جھپٹی وہ کسی جو تک کی طرح
 میرے وجود سے چٹ جانا چاہتی تھی کہ میں نے جھٹا مار کر اس کے دونوں پیر اپنے پنجوں
 میں جکڑ لئے۔

جیسے ہی میں نے بھٹل پیری کو پیروں سے دوچا اس کے حلق سے طویل اور لرزہ خیز
 چیخ خارج ہو گئی وہ انتہائی بھیانک انداز میں میرے زخروں پر اپنے بھیانک ترین دانت گاڑا
 چاہتی تھی کہ میں نے اس کے چہرے پر سر کی بھر پور ٹکڑ سید کر دی۔ اف وہ اس شدت
 سے چلائی کہ کمرے کے در و دیوار لرز اٹھے۔ ساتھ ہی اس نے دونوں ہاتھوں سے اپنا چہرہ
 ڈھانپ لیا۔ میں نے اس کے پیر چھوڑ دیئے اور وہ دھب سے فرش پر گر گئی۔ گرنے سے
 اس کے دونوں ہاتھ اس کے چہرے سے ہٹ چکے تھے۔

اف خدا یاد۔ اس کا چہرہ بری طرح بگڑ چکا تھا اور اس کے بگڑے ہوئے چہرے سے اس
 قدر کریمہ بواٹھنے لگی تھی کہ مجھے سانس لینا دو بھر محسوس ہوا۔ معا میرے پورے وجود
 سے قوس و قزح کی طرح رنگ بکھیرتی ہوئی باریک باریک لہریں سی نکلیں اور بھٹل پیری
 کے وجود سے لپٹ گئیں۔ اس کی چیخیں میرے کانوں اور دماغ پر کچوکے سے لگاتی رہیں۔ وہ
 ذبح کئے ہوئے مرغ کی طرح تڑپتی پھڑکتی رہی۔ اس کے جسم کا گوشت از خود ادھڑتا گرتا
 اور غائب ہو جاتا رہا۔ یہاں تک کہ ایک روشن جھماکے سے اس کا ڈھانچہ بھی غائب ہو گیا۔

میں بے حس و حرکت کھڑا ہوا پتھرائی ہوئی نظروں سے سب کچھ تکتا رہا۔ یوں لگ رہا
 تھا جیسے میں ایک بے جان مجسمہ ہوں۔

قوس و قزح کی طرح رنگ بکھیرتی لہریں بڑی تیزی سے باہم گڈمڈ ہونے لگیں اور
 میرے دیکھتے ہی دیکھتے روشن لہریں انسانی جسامت پانے لگیں۔ صرف چند لمحوں میں
 میرے سامنے ایک ایسا روشن مجسمہ کھڑا تھا جو ہفت رنگی شعائیں بکھیر رہا تھا۔

پھر اچانک ہی اندھیرا چھا گیا۔ پورے کمرے کے ماحول پر ابدی سکوت طاری ہو گیا
 اور میرے سامنے مسکراتی ہوئی گنزا کھڑی نظر آئی۔

”ہوش میں تو ہیں چغتائی صاحب.....“

گنزا کی رس گھولتی ہوئی آواز نے آن واحد میں مجھے مد ہوشی سے کھینچ لیا، میں اس طرح چونکا جیسے بھیاںک خواب دیکھ کر بیدار ہوا ہوں۔ بے ساختہ میری نظریں دروازے کی طرف گھوم گئیں۔

”اس کمرے میں جو کچھ بھی ہوا ہے وصی صاحب اس کی باہر والوں کو بھٹک بھی نہیں لگی ہے.....“

گنزا یقیناً میری نظروں کا مقصد سمجھتے ہوئے بول اٹھی۔
بے ساختہ میرے لبوں سے آسودہ سی سانس نکلی اور اسی بے ساختگی میں، میں گنزا کو بازو سے پکڑنے کے لئے بڑھا ہی تھا کہ.....
”نہیں وصی الدین صاحب مجھے مت چھوٹا میں آتشی ہوں، آپ کا ہاتھ جل جائے گا.....“

”ب‘ بیٹھو گنزا اور مجھے بتاؤ کہ تم کہاں تھیں.....“ میں ٹھٹک کر رکتے ہوئے بولا۔
”آپ کے وجود میں تھی، آپ میں سمائی ہوئی تھی۔ اگر ایک لمحہ کو بھی آپ سے الگ ہوئی ہوتی تو محل پر بی بی بڑے مزے لے لے کر اس وقت آپ کے جسم سے گوشت نوج رہی ہوتی اور آپ کے خون سے اپنی پیاس ٹھار ہی ہوتی.....“
الفاظ ہی ایسے تھے کہ میں جھرجھرا کر رہ گیا۔ شدت ٹھنڈک سے نہیں بلکہ فرط خوف سے.....

☆☆☆

آٹھ بجے تک ہم سب کھانے سے فارغ ہو کر بڑے کمرے میں پہنچ گئے میرے ساتھ میری دونوں بہنیں چکی بیٹھی تھیں۔ خالو اور خالہ الگ الگ چارپائیوں پر بیٹھے تھے۔ خالو حقہ پھونکنے میں مصروف تھے۔ سلطان بھائی زمان اور فرحان ایک ہی چارپائی پر بیٹھے تھے۔ اور میری دونوں خالہ زاد بہنیں حسینہ اور شمیمہ انگیٹھی کے قریب بیٹھی ہوئی ہاتھ سینک رہی تھیں۔

چونکہ سردی پورے عروج پر تھی اس لئے کمرے میں دو انگلیٹھیاں سلگ رہی تھیں۔ روشندان چاروں ہی کھلے ہوئے تھے۔ ہر چہرے پر مسرتیں ٹھاٹھیں مار رہی تھی۔
 ”وصی الدین پترا.....“ میرے خالو نے مجھے متوجہ کیا۔

”تیری پھوپھی سائرہ اور پھوپھا ریشم خان اپنے دونوں بیٹوں علاؤ الدین اور امیر جان کے لئے حسینہ اور ثمینہ کا رشتہ لے چکے ہیں۔ ایک برس سے زیادہ عرصہ ہو گیا مگنی کو۔ تو آگیا ہے ناں کیوں نہ شادی کی تاریخ مقرر کر دی جائے.....“
 ”یہ تو بڑی خوشی کی بات ہے خالو بابا۔ ویسے پھوپھا کے دونوں بچے آج کل کیا کر رہے ہیں.....“

”ٹھیکیداری کرتے ہیں پترا۔ ڈھوک ٹالیاں کے جنگل کا بہت بڑا علاقہ ان کی ملکیت ہے۔ ان کا مال پورے ہندوستان کے بڑے بڑے شہروں تک جاتا تھا.....“
 ”تھا۔ کیا اب نہیں جاتا.....“ میں چونک پڑا۔
 ”جاتا ہے۔ اب بھی جاتا ہے مگر آٹے میں نمک کے برابر.....“
 ”وہ کیوں خالو بابا.....“

”او پترا مزدور جنگل میں کام کرنے سے کترانے لگے ہیں.....“
 ”اس کی کوئی وجہ تو ہوگی.....“ میں اپنے خدشات کو دباتے ہوئے بولا۔ ریشم خان ہی نے بتلایا کہ تقریباً آٹھ مزدور لاہتا ہو چکے ہیں۔ پتہ نہیں انہیں آسمان کھا گیا یا زمین نے نگل لیا۔ اکثر مزدوروں کو سانپ ڈس لیتے ہیں۔ چند ایک مزدور کسی کھوہ یا کھڈ میں پائے گئے تھے ان کی لاشیں اس قدر ادھڑی ہوئی تھیں کہ ہڈیاں نظر آتی تھیں۔ ریشم خان ہی نے بتلایا کہ جب سے پنڈت دھیراج اکھوری نامی کسی راکھش نے جنگل میں ڈیرہ جمایا ہے ہر ہفتے دو تین المناک واقعات ہو جاتے ہیں۔ پولیس نے بھی بہت چھان بین کی مگر کسی قسم کا کوئی سراغ نہیں مل سکا.....“

”تو پھر پھوپھا آج کل کیا کر رہے ہیں.....“ میں خود کو مار مل رکھتے ہوئے بولا۔ یہ علیحدہ بات ہے کہ میرے رگ و پے میں سنسنی سی دوڑنے لگی تھی۔ ”ابھی خاصی زمین

ہے ان کی۔ زمینداری بھی کر رہے ہیں اور کونلے کا کاروبار بھی شروع کر رکھا ہے.....“

”میں جاؤنگا ان سے ملنے۔ شاید دو چار روز ہی میں فوزیہ اور فرحین کو ساتھ لے کر

اپنے گاؤں جاؤنگا ہٹر طیکہ آپ لوگوں کو اعتراض نہ ہو.....“

”اعتراض کی کیا بات ہے، مگر تم وہاں جا کر کرو گے کیا۔ ایک حویلی ہی تو باقی رہ گئی ہے

وہاں۔ وہ بھی دو ڈھائی برسوں سے بند پڑی ہے.....“

”اسی کو تو آباد کرنا ہے خالو ابا اور چوہدری نظام سے اپنا تمام حساب بھی تو بے باک کرنا

ہے.....“

”اوہ۔ اگر یہ بات ہے تو پھر سلطان کو بھی اپنے ساتھ لے جانا ویسے بھی اس جھلے کا جسم

تو یہاں ہے، روح تمہارے گاؤں میں ہے۔ یہ جھلیا نظام کی بڑی بیٹی شازیہ سے شادی

رچانے کے خواب دیکھ رہا ہے.....“

”اللہ نے چاہا تو ایسا ہی ہو گا خالو ابا.....“

باتیں ہوتی رہیں اور رات گہری ہوتی گئی۔ تقریباً سبھی کو اونگھ آنے لگی۔ آہستہ آہستہ

ایک ایک کر کے سبھی اجازت لے کر سونے چلے گئے۔ صرف میں اور میرے تینوں خالہ

زاد بھائی بیٹھے رہے۔

”کی پروگرام ہے وصی الدین سوؤ گے نہیں.....“

سلطان بھائی ایک طویل جمائی لیتے ہوئے بولے۔

”نہیں لالا، تساں تنوں بے فکر ہو کر سو جاؤ۔ آج کی رات پہرہ میں دوں گا.....“ میں

فیصلہ کن لہجے میں بولا۔

اس کی وجہ یہ تھی کہ گنزا نے پھل پیری کو مٹانے کے بعد مجھے ایک طویل ڈکٹیشن دی

تھی۔ اس نے بتایا تھا کہ پھل پیری کو بھی پنڈت دھیراج اکھوری ہی نے بھیجا تھا۔ اسے اس

کے شیطانی علم سے پتہ چل گیا ہے کہ اگر میں زندہ رہا تو وہ زندہ نہیں رہے گا۔ اس کا پاتال

اور پاتال میں بسنے والی تمام دیومالائی قوتیں میرے ہی ہاتھوں دار فنا پذیر ہو گئی اس لئے اس

نے بہت سی شیطانی قوتوں کو میری موت کا حکم دے دیا ہے۔

گنزاہی نے کہا تھا مجھے جو کچھ بھی کرنا ہے اکیلے سر کرنا ہے۔ اگر میں نے کسی اور انسان کو ساتھ رکھا تو اس کی زندگی کی ضمانت نہیں ہوگی اور مجھے بھی ناقابل تلافی نقصان پہنچ سکتا ہے۔

میں نے جب گنزاہی سے جرح کی کہ آخر وہ کیا کر سکتی ہے تو اس نے یہ جواب دے کر مجھے خاموش کر دیا کہ وہ میرے وجود میں سائی رہے گی اس لئے کہ پنڈت دھیراج کو علم ہو چکا ہے کہ میں کچھ بھی نہیں ہوں۔ میں گوشت پوست رکھنے والے انسانوں اور حیوانوں کا مقابلہ تو کر سکتا ہوں مگر شیطانی قوتیں رکھنے والی بدروحوں کا مقابلہ یقیناً کوئی مافوق الفطرت ہستی ہی کر سکتی ہے۔

اس لئے گنزاہی اب عالم وجود میں میرے سامنے نہیں آئے گی ورنہ ناممکن نہیں کہ پنڈت دھیراج گنزاہی کو بھی اپنا غلام بنالے۔ اس کے علاوہ بھی گنزاہی نے مجھے بہت کچھ سمجھایا اور بتلایا تھا۔

”او نہیں او جھلیا۔ تو آرام کر، پہرہ میں ہی دوں گا.....“

سلطان لالا سرزنش کرتے انداز میں مجھ سے بولا۔

”نہیں لالا۔ میں جنگ عظیم کا سپاہی ہوں، شاطر ترین فوجیوں کے ساتھ شب و روز

گزارے ہیں میں نے، لہذا میں ہر قسم کے حالات سے نمٹنے کا فن جانتا ہوں.....“

میں نے کچھ ایسے پیرائے میں تفصیل بیان کی کہ میرے تینوں خالہ زاد بھائی قائل ہو

گئے۔



ہر طرح سے تیاری کے بعد جب میں حویلی کے گیٹ سے نکلا تو باوجود اس کے کہ میں

سر سے پیروں تک ڈھکا ہوا تھا، سردی کے ایک تھپڑے نے مجھے ملیریا کے

طرح کپکپا کر رکھ دیا۔

میرا صرف چہرہ ہی کھلا تھا جو شدت ٹھنڈ سے بے جان سا ہو گیا تھا۔

حد تک چاروں طرف اندھیرے اور سناسلے کی جگہ انی تھی۔ اگر سر پر ستاروں

بھر آسمان نہ نظر آتا تو قطعی یقین نہ ہوتا کہ میں زندہ انسانوں کی بستی میں ہوں۔
 پرندوں کی خواہاک آوازیں، حشرات الارض کی سیٹیاں اور گاہے گاہے قرب و جوار
 سے ابھر نے والی کتوں کی بھونک، انسانی حواس کو خط کرنے کے لئے کافی تھیں لیکن میں نہ
 تو ہراساں ہو اور نہ ہی میرے ذہن نے اس بھیاںک پن کو قبول کیا۔

ابھرائی کپکپاہٹ کے بعد آن واحد میں سردی کا احساس میرے تصور سے نکل گیا۔ میں
 نے ماحول پر ایک طائرانہ نظر ڈالی اور بے آواز مگر تیز تیز قدموں سے رستم سنگھ کے نیم
 پر سب سے عریض مکان کی طرف بڑھ گیا۔

رستم سنگھ کے مکان کا رہائشی حصہ اندازاً پانچ مرلے سے کچھ زائد زمین پر مشتمل تھا
 اور اس کا ہی حصہ اوپن ایئر مکن پر مشتمل تھا۔ اسی اوپن ایئر حصے کی حد بندی دیوار کے ساتھ
 ساتھ طویل و گنجان درخت بھی تھے، خود رو بیلین تھیں جن سے اٹھنے والی بھینسی
 بھینسی خوشبودل و دماغ کو تقویت دے رہی تھی۔ درمیانی فاصلہ عبور کر کے میں حد
 بندی دیوار سے کوئی دو فرلانگ کے فاصلے پر ایک کھڈ میں دبک کر بیٹھ گیا۔

بیٹھنے سے پہلے میں نے ٹارچ کی روشنی میں کھڈ کا جائزہ پہلے ہی لے لیا تھا۔ کھڈ میں کچھ
 سوکھے اور کچھ ہرے پتے بکھرے ہوئے تھے۔ کھڈ میں دبک کر بیٹھ جانے کے بعد میں نے
 فوجی نوعیت کی اپنی کٹ بیگ سے دور بین نکال لی تھی۔

چونکہ موسم بہت ہی خشک تھا اور نظروں کے سامنے وہ تینوں کچے راستے تھے، جن
 سے بددنی طہور پر آنے والوں پر نظر رکھی جاسکتی تھی۔ کہ نہ ہونے کی وجہ سے تینوں رہ
 گزروں کا میں ذرا اسی توجہ مرکوز رکھنے پر جائزہ لے سکتا تھا۔

ہوا میں بھی تیزی تھی۔ ہلکی ہلکی گرد کے ساتھ سوکھے سوکھے پتے اور تنکے وغیرہ اڑاڑ
 کر مجھ پر اور کھڈ میں گر رہے تھے۔

ممسکل دس منٹ گزرے ہوئے تھے کہ میں نے ستاروں کی روشنی میں ہیولہ دور بین کی
 ریش میں دیکھ لیا۔ ہیولہ چونکہ بڑی تیزی سے قریب ہو رہا تھا اس لئے صاف محسوس ہوا کہ
 وہ گھوڑے پر سوار ہے۔ گو کہ بے پناہ سناٹا تھا۔ اس کے باوجود گھوڑے کے ٹاپوں کی آواز

نرم زمین کی وجہ سے سنائی نہیں دی۔ میں محتاط ہو گیا، میرے اعصاب پر تناؤ سا طاری ہو گیا۔ اچانک 'اجنبی گھوڑ سوار' رک گیا، رکا ہی تھا کہ دائیں بائیں قد آدم کھیتوں سے بیک وقت چار انسانی ہیولے نمودار ہوئے اور گھوڑے سوار کے قریب پہنچ گئے۔

بالکل واضح تو نہیں، تاہم میں نے صاف محسوس کیا کہ ان چار میں سے ایک نے گھوڑے کی لگام پکڑ لی ہے اور گھوڑ سوار گھوڑے سے اتر پڑا ہے۔

وہ پانچوں انسان گھوڑے سمیت ایک ہی رنگ میں رنگے ہوئے تھے۔ بعض متحرک سیاہ ہیولے تھے۔ میرا اندازہ تھا کہ گھوڑے سوار ان سب میں اہمیت رکھتا ہے اور یقیناً یہ گروپ ڈاکوؤں کا ہے۔

بے ساختہ میرے لبوں پر کشت و خون سے بھر پور مسکراہٹ چھا گئی۔ میں نے سامان کی کٹ، دو رہین اور نارچ بستی زمین پر رکھ دی اور اس پر کسبل ڈال دیا۔

پھر 'لائٹ چرمی شوز' سے اڑسا ہوا خنجر نکال کر ایکشن کے لئے تیار ہو گیا۔

اتنی سی دیر میں چاروں انسانی ہیولے گھوڑے سمیت قد آدم کھیت میں روپوش ہو گئے اور گھوڑ سوار ہیولہ بڑے تیزی سے جھکی نما مکانوں کی طرف بڑھتا چلا گیا۔ ایک ہلکی سی چمک سے میں نے محسوس کیا کہ اس کے ہاتھ میں چمکدار ارانی والا نیزہ بھی ہے۔

کچھ سوچ کر میں نے کھڈ سے نکلنے کا فیصلہ کر لیا۔ صرف اس لئے کہ سیاہ پوش نے میری توقع کے خلاف راستہ اختیار کیا تھا جو کچھ بھی تھا میں نے بڑی تیزی سے اپنا اور کوٹ بھی اتار لیا اور خنجر کو دانٹوں میں دبا کر، کھڈ سے نکلا اور کسی تیز رفتار سانپ کی طرح گھٹنوں اور کہنیوں کے بل رینگتا ہوا نمبردار کے گھر کی طرف بڑھا۔

بہت جلد میں نمبردار کے مکان کے مین دروازے کے قریب پہنچ گیا۔ پہنچا ہی تھا کہ میں نے پراسرار سیاہ پوش کو نمبردار کے مکان کی مغربی سمت والی حد بندی دیوار سے صرف چند قدموں کے فاصلے والے نیم پختہ مکان کے سائے میں رکتے دیکھا۔

میرا ماتھا ٹھنکا۔ میری سمجھ میں نہیں آیا کہ پراسرار انسان نیم پختہ مکان کے قریب کیوں رکا ہے۔

جیسا کہ میرے اور پراسرار انسان کے درمیان صرف چند قدموں کا فاصلہ تھا اس لئے میں نے دروازہ کھٹکھٹانے کی آواز صاف طور پر سن لی۔ مجھے اپنے دیکھ لئے جانے کا کوئی اندیشہ اس لئے نہ تھا کہ میں گنجان درخت کی سیاہ ترین چھاؤں میں تھا اس کے علاوہ میرے سامنے لکڑی کے وہ ب رکھے ہوئے تھے جن میں گائے بھیسوں کو چارہ دیا جاتا ہے۔

☆☆☆

”مجھے بہت ڈر لگ رہا ہے چھوٹے سرکار.....“

میں نے کسی مرد کی کپکپاتی سرگوشی سنی۔ یہاں یہ بتلانا ضروری ہے کہ پراسرار سیاہ پوش کے اندر داخل ہوتے ہی میں اٹھ کھڑا ہوا تھا اور آندھی کی طرح درمیانی فاصلہ عبور کر کے مخصوص مکان کے دروازے پر پہنچ چکا تھا۔ دروازہ صرف بھڑا ہوا تھا اس لئے سرگوشیانہ آواز بھی میں خولی سن سکتا تھا۔ ویسے میں اپنے گرد و پیش سے بے خبر بھی نہ تھا۔

”کیوں۔ کس لئے ڈر لگ رہا ہے.....“ دوسری غراہٹ بھری آواز میں نے سنی۔

گفتگو پنجابی زبان میں ہو رہی تھی۔

”وہ..... وہ چھوٹے سرکار مجھے اس اجنبی سے ڈر لگ رہا ہے جو..... جو سلطان کے گھر مہمان بن کر آیا ہے.....“

”بحومت اس کا انتظام بھی میں نے کر دیا ہے۔ بتائیری گھر والی کہاں ہے.....“

”اسے میں نے آپ کا پیغام ملتے ہی پنڈ کھرپال میں اس کے باپ کے گھر بھیج دیا ہے.....“

”بہت اچھا کیا زانیاں راز فاش کر دیا کرتی ہیں۔ اچھا اب تم باہر جاؤ میں سرنگ میں داخل ہوتا ہوں.....“

”چھوٹے سرکار۔ یہ جو ٹوکرار کھا ہے‘ یہیں سے سرنگ لگائی تھی۔ اس کا اختتام نمبردار کے گھر کے باورچی خانے کے قریب ہوتا ہے جہاں اختتام ہوتا ہے وہاں کاٹھ کباڑ پڑا ہوتا ہے۔ اس لئے تین دن گزر جانے کے باوجود کسی کو علم نہیں ہو سکا.....“

”میرے جانے کے بعد صبح تک سرنگ پاٹ دینا اچھا جاؤ.....“

آواز بند ہو گئی اور میں ہوا کے جھولے کی طرح دروازے سے ہٹ کر موڑ کی آڑ میں ہو گیا۔

مشکل چند سیکنڈ گزرنے پائے تھے کہ ہلکی سی چرچاہٹ کی آواز سن کر میں مستعد ہو گیا۔

حالانکہ بر فانی ہوائیں چل رہی تھیں مگر مجھے رتی برابر بھی سردی کا احساس نہیں ہو رہا تھا۔

کچھ کچھ فاصلے پر اور بھی بہت سے کچے پکے مکان تھے۔ میلوں گائے بھیسوں کی گاہے گاہے ڈکاریں ماحول کو مزید خوفناک بنائے ہوئے تھیں اس پر ستم یہ کہ چگادڑوں کی اڑان روٹنے کھڑے کئے دے رہی تھی۔

بہر حال، میں ایکشن لینے کے لئے تیار ہو گیا۔ انتہائی احتیاط سے میں نے جھانکا، مکین اپنے دروازے سے چند قدم آگے بڑھ کر کھڑا ہو گیا تھا۔ وہ بھی ایک سیاہ بیولے کی مانند ہی نظر آ رہا تھا۔ اس لئے بھی کہ وہ پیروں تک جھولتے ہوئے سیاہ کمبل میں لپٹا ہوا تھا اور میرا اندازہ تھا کہ اس کی پیٹھ میری جانب تھی۔ میں نے بڑی تیزی سے ایک فیصلہ کیا اور آڑ سے نکل کر دبے قدموں مکین کے قریب پہنچ گیا۔

یقیناً مکین نے میری موجودگی کو محسوس کر لیا تھا۔ وہ ایک ہلکی سی کراہ کے ساتھ بڑی تیزی سے گھوما۔ گھوما ہی تھا کہ میں نے بھوکے شیر کی طرح اسے اپنے بازو میں دوچ لیا اور خنجر کی دھار اس کے زخموں پر رکھ دی۔

”خبردار۔ کوئی آواز نکالی تو گردن دھڑ سے الگ کر دوں گا.....“

میری سرگوشیاں دانتوں سے اس قدر خوفناک تھیں کہ قوی ہیکل و گراؤڈیل مکین خشک پتے کی طرح تھر تھرانے لگا تھا۔ اس کی گھگھی بندھ چکی تھی۔ وہ کچھ بھی نہ بول سکا اور میں اسے بڑی آسانی سے کھینچتا ہوا موڑوا لے اندھیرے میں لے گیا۔

”تاؤ وہ کون تھا جسے تو نے سرنگ میں داخل کیا ہے.....“ میں کو براناگ کی طرح پھنکارا، مگر وہ کوئی جواب دیئے بغیر میرے بازو پر جھول گیا۔ پتہ نہیں وہ دیہوش ہو گیا تھا یا

ہارٹ اٹیک کا شکار ہو گیا تھا۔

آن واحد میں ایک فیصلہ کر کے میں نے اسے زمین پر ڈال دیا اور اس کا کبل کھینچ لیا۔ پھر یہ اطمینان کر لینے کے بعد کہ وہ واقعی ساکت و جامد ہے اس کا کبل اسی کے سے انداز میں اوڑھ کر بڑی تیزی سے وہاں پہنچ گیا جہاں وہ خود کھڑا تھا۔

وقت گزرتا گیا ماحول خوفناک سے خوفناک تر ہوتا گیا۔ میرا اندازہ ہے کہ نصف گھنٹے تک میں کھڑا رہا تھا چونکہ اس وقت جب سیاہ پوش کی بھرائی ہوئی سرگوشی میری سماعت سے ٹکرائی۔

”و کرم سنگھ میں میں کلپنا کو لئے جا رہا ہوں“ سرنگ پاٹ دینا کہ میرے نیزے نے رستم سنگھ کا.....“

وہ جملہ کھل نہ کر سکا۔ اس لئے کہ میں کبل پھینک کر آہنی چٹان کی طرح اس کے سامنے رکاوٹ بن کر کھڑا ہو گیا۔

”مک کون ہو تم“ فرط خوف سے وہ ہکلا گیا۔

اس کے ہاتھ میں نیزہ نہ تھا بلکہ اس کے کندھے پر کبل میں لپٹی ہوئی بالیقین کلپنا تھی اس نے اپنے دونوں بازو کلپنا کی کمر کے گرد حائل کر دیئے تھے۔ ”وصی الدین چغتائی۔ سلیمہ اور نسیمہ کا بھائی.....“ میری آواز میں خون پینے والے وسمپائر کی سی خراہٹ تھی اور یہ تبدیلی یقیناً میرے وجود میں سمائی ہوئی گزرجانی کے باعث ہوئی تھی۔

جملے کے اختتام تک میں نے نیچے تلے انداز میں خنجر اس کے زخموں پر چلا دیا۔ پھر اس سے پہلے کہ کلپنا اس کے کندھے سے گرتی میں نے اسے اپنے بازوؤں میں سہا لیا۔

برعکس اس کے سیاہ پوش کے حلق سے کریمہ ترین خراہٹ نکلی اس کا جسم بید مجنوں کی طرح کپکپایا۔ میں اگر فوراً ہی اس کے سامنے سے نہ ہٹ جاتا تو اس کے حلق سے خراہٹ کے باعث نکلنے والے خون کی فوار میرا لباس آلودہ کر دیتی۔

وہ لہرا کر گر اور ایڑیاں رگڑنے لگا۔ بن جل مچھلی کی طرح تڑپنے لگا۔ میں اس پر ایک اچھتی سی نظر ڈال کر پوری لا پرواہی سے چلتا ہوا اسی گھر میں داخل ہو گیا جہاں سے مقتول

برآمد ہوا تھا۔

چونکہ میری آنکھیں اندھیرے کی عادی ہو چکی تھیں اس لئے ذرا سی کو غفل سے چھوٹے سے صحن میں زمین پر پڑا ہوا ٹوکرا مجھے نظر آگیا۔ ٹوکرے کے قریب ہی زمین میں ایک چوکور گڑھا بھی دیکھ لیا۔ گڑھے سے صرف چار قدموں کے فاصلے پر ایک ٹوٹی ہوئی چارپائی پڑی تھی۔ میں نے کلپنا کو اس چارپائی پر ڈال دیا۔

چند ہی لمحوں میں مکان سے باہر زمین پر پڑا ہوا کبل اٹھا کر کلپنا پر ڈال دیا اور جیسے ہی باہر جانے کے لئے مڑا، ایک وقت سیاہ پوشوں کو اندر داخل ہوتے دیکھ کر ہوا کے بجولے کی طرح اکڑوں بیٹھ گیا۔

”یہاں..... یہاں تو کوئی بھی نہیں.....“ خوف سے کانپتی ہوئی آواز سن کر میرا ذہن بھک سے اڑ گیا۔

وجہ یہ تھی کہ یہ آواز چپک پوسٹ کے انچارج ڈیوڈ کی تھی۔
 ”وکر م سنگھ.....“ دوسرے سیاہ پوش کی بھرائی ہوئی آواز ابھری۔ لمحہ میں نے صرف ایک لمحہ کے لئے سوچا دوسرے لمحے کے شروع ہونے سے پہلے ہی میرا خنجر والا ہاتھ جلی کی سی تیزی سے حرکت میں آیا اور کھچ سے سب انسپکٹر ڈیوڈ کے حلق میں ڈوب گیا۔

وہ خرخرابھی نہ سکا، صرف یہ ہوا کہ اس کے جسم کو ایک زبردست جھٹکا لگا اور وہ لہرانے لگا۔

”کیا ہوا سر، کیا ہوا آپ کو.....“ دوسرا بوکھلا گیا۔ اس مرتبہ اس کی آواز کچھ تیز ہو گئی تھی۔

کوئی لمحہ ضائع کئے بغیر ڈیوڈ کے گرنے سے پہلے ہی میں اپنی جگہ سے اٹھ کر دوسرے شخص کی طرف بڑھ گیا۔

کلک، کون ہو..... کون ہو تم.....“ دوسرا سیاہ پوش کپ کپاتی آواز میں بولا، ”ساتھ وہ کبل پھینک کر کمر سے لٹکی ہوئی تلوار کی طرف ہاتھ بڑھانا ہی چاہتا تھا کہ قریب پہنچ کر میں

نے دائیں ہاتھ سے اس کا زخروہ دبوچ لیا۔

دو ہی منٹ میں اس کی آنکھیں ابل پڑیں 'منہ کھل کر رہ گیا۔ اور اس کے کھلے ہوئے منہ سے بالشت بھر زبان ابل پڑی تھی۔ وہ شدید جھٹکے لیتے ہوئے سرد پڑ گیا۔ میں نے اسے چھوڑ دیا اور اس کا مردہ جسم زوردار دھماکے سے گر پڑا۔

دور بین اور مارچ میں نے کٹ ہیگ میں محفوظ کر لی اور کوٹ تو میں پہلے ہی پہن چکا تھا۔ کبل اٹھا کر کندھے پر رکھا اور کھڈ سے نکل کر خالو کے گھر کی راہ لی۔

مجھے بے انتہا سکون مل چکا تھا۔ میری بے گناہ بہوں سمیت کئی دیگر دوشیزاؤں کی عصمت اور زندگی کا قاتل میرے ہاتھوں اپنے انجام کو پہنچ چکا تھا۔ بھلا کر یا لہ گاؤں کا محافظ 'چوہدری نظام کا پالتمہ کتاب انسپکٹر ڈیوڈ عبرتناک موت مر چکا تھا۔ وہ اور اس کا کانشیل دونوں ہی پولیس کی وردی میں تھے۔ وردی کو چھپانے کے لئے انہوں نے کبل اوڑھ رکھے تھے۔ سب ہی لاشیں اپنی اپنی جگہ چھوڑ دی تھیں میں نے صرف کلپنا کو اٹھا کر بذریعہ سرنگ انتہائی دقتوں کے بعد اس کے کمرے میں پہنچا کر لوٹ آیا۔

کلپنا کی چارپائی کے قریب ہی رستم سنگھ کی چارپائی تھی اور وہ اپنی چارپائی پر مردہ پڑا ہوا تھا۔ ارسلان نے اس کے سینے پر اس شدت سے نیزہ مارا تھا کہ انی پیٹھ سے جھانکنے لگی تھی۔ اس کا لباس اور بستر خون سے لت پت تھا 'خون جم چکا تھا۔
لاٹین چھت سے لٹکی ہوئی تھی البتہ انگیٹھی میں شعلے باقی نہیں رہے تھے۔

مجھے علم تھا کہ کلپنا کا بھائی رند میر سنگھ کاروباری ضرورت کے تحت دوپہر ہی چکوال چلا گیا تھا۔ مجھے رستم سنگھ کی موت پر بہت ہی دکھ ہوا تھا۔

کھڈ سے اپنی اشیاء اٹھانے سے پہلے میں نے دور بین سے دو طرفہ کھیتوں کے درمیان کا جائزہ لے لیا تھا۔ میرا اندازہ تھا کہ دو ڈھائی گھنٹے انتظار کرنے کے بعد بقیہ چھ رہنے والے دونوں سیاہ پوش ارسلان کے گھوڑے سمیت لوٹ گئے ہوں گے اسی لئے میں نے فیصلہ کر لیا کہ گھر پہنچ کر آرام کروں۔

ہوا کی تیزی کے ساتھ ساتھ گرد و غبار کے مرغولے بھی اٹھنے لگے تھے۔ نہ جانے

کہاں سے نکل کر فضاؤں میں سینکڑوں نہیں ہزاروں چمکادڑیں غوطے لگانے لگی تھیں۔
قرب و جوار سے چند کتوں کے رونے کی آوازیں بھی ماحول کو بہت ہی خوفناک بنا دے
ہوئے تھیں۔ یوں لگ رہا تھا جیسے ہر طرف بدروحیں رقصاں ہیں۔

اور میں 'ماحول کی تمام حشر سامانوں سے لا پرواہ ایک روح کی طرح گھر کی طرف
بڑھ رہا تھا۔ سرد ترین اور ہولناک شب کے ساڑھے بارہ بج چکے تھے۔

میں بے خبر بڑھتا رہا کہ اچانک ٹھٹھک کر رہ گیا۔ میرے رکنے کی وجہ دو طرف سے
اٹھنے والی وہ غیر انسانی آوازیں تھیں جو میرے پورے وجود میں سرسراہٹ سی پیدا کر
گئیں۔

مگر 'صرف ایک لمحے کے دسویں حصے میں نارمل ہو گیا۔ بالکل غیر ارادی طور پر مڑا
مڑتے ہی میری نظریں چھوٹے چوہداری ارسلان پر پڑیں۔

اس کا پورا جسم بھشنی روشنی سے دمک رہا تھا۔ اس کی گردن حلق کی جانب سے کٹی ہوئی
تھی اور کٹے ہوئے حصے سے آتش فشاں کے لاوے کی طرح خون بیہ بیہ کر اس کے لباس
اور زمین پر گر رہا تھا اس کے پیچھے پیچھے ہارٹ اٹیک سے مر جانے والا وکرم سگھ بھی تھا۔ ان
دونوں کی آنکھیں انکاروں کی طرح دھک رہی تھیں۔ وہ مسکرا رہے تھے 'اپنی تمام تر حشر
سامانوں کے ساتھ۔

بے ساختہ میرا دل اچھل کر میرے حلق میں آٹکا۔ صرف میرا ذہن ہی متحرک رہا
تھا بقیہ جسم بے جان ہو کر رہ گیا تھا۔ میں نے سوچا 'ارسلان کو میں نے خود زح کیا تھا۔ وکرم
سگھ اور ارسلان کی موت کا یقین ہو جانے کے بعد ہی میں نے دوسری کارروائی کی تھی پھر
یہ دونوں زندہ کیسے ہو گئے۔

ابھی میں کسی فیصلے پر پہنچنے بھی نہیں پایا تھا کہ میرے بائیں جانب سے اچانک ہی کسی
کتے کے رونے کی روح لرزا دینے والی آواز ابھری۔ میں اس طرح اچھل پڑا جیسے میرے
پیروں پر سانپ نے ڈنک مار دیا ہو جیسے ہی گردن موڑی 'سب الپیکٹر ڈیوڈ اور اس کے
ساتھی کو اپنی جانب بڑھتے دیکھا۔

ڈیوڈ کے حلق کا سوراخ اور اس سے بہنے والا سرخ لاوے کی طرح کا خون صاف نظر آیا۔

معا میرے پورے وجود میں گرمی ساگئی، دل کی دھڑکنیں جاری ہو گئیں اور خطرے کا احساس جاگ اٹھا۔ میں پھر مڑا، مڑا ہی تھا کہ میں نے زبانیں لٹکائے، سلگتی آنکھوں والے دو بھیڑیوں کو دیکھا جو مجھ پر حملہ آور ہونے کے لئے زمین سے پنچر گزر رہے تھے۔

فی الفور مجھے یقین ہو گیا کہ ارواح خبیثہ نے مجھے گھیر لیا ہے۔ حیرت انگیز طور پر میں نے وہی خنجر لانگ شوز سے کھینچ لیا جو میں نے ڈیوڈ کے حلق سے کھینچا تھا۔

”آؤ..... آؤ شیطانوں مجھ پر حملہ کرو.....“ میں خنجر دیوچ کر دونوں خوانخوار بھیڑیوں کی طرف لپکا مجھے ارسلان، وکرم سنگھ اور ڈیوڈ وغیرہ کی ذرہ برابر تشویش نہ ہوئی۔

اچانک بھیڑیے غرائے ان کی غراہٹ ہر چار سمت سے گونجتی محسوس ہوئی۔ میں یہ سمجھا کہ بیک وقت سینکڑوں بھیڑیوں نے مجھے گھیر لیا ہے۔

ہوا کی تیزی، آندھی کا رخ اختیار کر چکی تھی، گرد و غبار کے مرغولوں نے مجھے پوری طرح اپنی لپیٹ میں لے لیا تھا۔ سیاہ چمگادڑوں کے غول کے غول سیاہ بدلیوں کی طرح مجھے اپنے حصار میں لے چکے تھے ماحول پر اس قدر دہشت طاری ہو چکی تھی کہ جنگ عظیم کی ہولناکیاں بھی اس کے سامنے پھینکی پڑ چکی تھیں۔

غراہٹ کے ساتھ ہی بیک وقت دونوں بھیڑیے ہوا میں اڑتے ہوئے مجھ پر حملہ آور ہو گئے۔ وہ اس تیزی سے مجھ پر حملہ آور ہوئے کہ میں ان پر کوئی ضرب نہ لگا سکا بلکہ ان کے حملے سے چنے کے لئے فوراً ہی ایک مشاق غوطہ خور کی طرح خود کو سینے کے بل زمین پر گرا دیا۔

دونوں غراتے ہوئے بھیڑیے ہوا کے بجولے کی طرح میرے اوپر سے گزر گئے۔ گزرے ہی تھے کہ میں نے بیک وقت پھٹی ہوئی مردانہ کرباک آوازیں سنیں۔ جیسے کسی گہرے کنویں سے کوئی ڈوبتا انسان مدد کے لئے چلا پڑا ہو۔

یہ آواز سنتے ہی میں گیس بھرے غبارے کی طرح اچھل کر کھڑا ہو گیا۔ مڑا اور یہ

دیکھ کر میرے لبوں پر کشت و خون سے بھری ہوئی مسکراہٹ عود کر آئی کہ 'دونوں بھیزے مقتول ارسلان اور وکرم سنگھ سے لپٹے ہوئے ہیں۔

وہ دونوں پیٹھ کے بل زمین پر پڑے تھے اور دونوں بھیزے ان کے زخروں سے ادھیڑ رہے تھے۔ ساتھ ہی ایسی لرزہ بر اندام کر دینے والی آوازیں بھی ابھر رہی تھیں جیسے بیسیوں بد رو حیل چلا رہی ہوں۔

اب چگادڑوں کے غول بھیزیوں کے جسوں کی بلند یوں پر جمع ہو چکے تھے آندھی اب طوفان کا روپ دھار چکی تھی۔ باوجود قبر کے سے اندھیرے کے مجھے ہر چیز واضح نظر آنے لگی تھی۔ میں محویت کے عالم میں اس قدر گمن ہو گیا تھا کہ ڈیوڈ اور اس کے ساتھ مردے کو نظر انداز کر دیا تھا ہوش تو مجھے اس وقت آیا جب اچانک ہی آنکھوں میں خیرگی پیدا کرنے والی قوس و قزح کے رنگ بکھیرتی باریک ترین لہروں نے مجھے حصار میں لے لیا۔ ڈیوڈ اور اس کا ساتھی مردہ میرے اس قدر قریب ہو چکے تھے کہ ہاتھ بڑھا کر مجھے با آسانی دو بوج لیں۔

مگر ان کے ہاتھ اٹھے رہ گئے۔ میرے گرد طواف کرنے والی باریک اور ہفت رنگی لہریں دونوں مردوں کے جسم سے بھی ٹکراتی رہیں۔ ہر ٹکراؤ کے وقت دونوں مردوں کے حلق سے ایسی بھیاں ترین آوازیں نکلتیں جیسے بھیزیوں کے حلق میں ہڈیاں پھنس گئی ہوں۔

اس کے ساتھ ہی دونوں مردوں کی گردنیں بازو اور جسم کا کوئی نہ کوئی حصہ کٹ کٹ کر زمین پر گرنا رہا۔ گرتے ہی حرف غلط کی طرح غائب بھی ہو جاتا نہ جانے کیوں مطمئن ہو کر میں نے بھیزیوں کی جانب نظریں گھمائیں۔ دونوں بھیزے اپنے شغل میں مصروف تھے۔ ان کی چہرہ چہرہ کی آوازیں ایک قیامت سی مچائے ہوئے تھیں۔

گو کہ تمام واقعات ناقابل یقین سے لگے تھے، مگر حقیقت میری نظروں کے سامنے تھی۔ میں خود کو طلسم ہو شرابا کی وادی میں محسوس کر رہا تھا۔ مجھے یقین کر لینا پڑا کہ نیکی اور بدی دونوں قوتیں دنیا میں موجود ہیں۔ مسلسل پندرہ منٹ تک موت و زیست کا خونی منظر

قائم رہا اور پھر 'اچانک ہی طوفان ٹھم گیا۔ چمگادڑوں کے غول، دونوں بھیڑیے اور چاروں مردے حرف غلط کی طرح غائب ہو گئے۔ قوس و قزح کی لکیروں کا رقص موقوف ہو گیا اور وہ لہریں میرے ہی وجود میں غائب ہوتی رہیں۔

ذرا سی دیر میں ماحول سازگار ہو گیا۔ روتے کتے خاموش ہو گئے اور مجھے گاؤں کے کچے کچے مکانات و بلند بالا درختوں کے جھومتے ہوئے ہیولے نظر آنے لگے۔ مویشیوں کی ڈکاریں، پرندوں کی خواہناک آوازیں اور حشرات الارض کی سیٹیاں سنائی دینے لگیں۔

بے ساختہ گمز کا تصور میرے ذہن پر ابھر آیا۔ میں جھرجھرا کر رہ گیا۔ خوف سے نہیں بلکہ کڑا کے دار سردی سے۔ میں نے لپک کر اپنی کٹ بیگ اٹھائی، خنجر کو شوز میں اڑسا اور کبل اٹھا کر تیز قدموں سے خالو کی حویلی کی طرف بڑھ گیا۔

پراسرار، سرد ترین اور ہولناک شب کے ڈھائی بجنے والے تھے۔ میں نیم میدانی علاقہ عبور کر کے گاؤں کے کچے کچے مکانات کی تنگ و تاریک اور متعفن گلیوں کو عبور کرتا چلا گیا۔

چند موڑ مڑنے کے بعد میں ایک ایسے راستے پر پہنچ گیا جہاں میرے دائیں جانب پکی اینٹوں کی بنی ہوئی مسجد تھی اور بائیں جانب چھوٹے سے میدانی حصے میں مندر تھا۔

چمگادڑیں اب بھی غوطہ زن تھیں، مگر تعداد حسب معمول تھی۔ کبھی کبھار کتوں کے بھونکنے کی آواز بھی سنائی دے رہی تھی۔

چونکہ مسجد کا موڑ مڑنے کے بعد میں خالو کی حویلی تک پہنچ سکتا تھا اس لئے میری رفتار میں اچانک ہی تیزی آگئی۔ آئی ہی تھی کہ..... "وصی الدین....." اچانک ایک مشفقانہ مردانہ آواز سن کر میں ٹھٹک کر رک گیا۔

فورا ہی آواز کی طرف مڑا۔ دیکھا تو ایک دراز قد بزرگ کھڑے ہیں سر سے لے کر پاؤں تک سفید لباس میں ملبوس میری ہی طرف تک رہے تھے۔ باوجود سیاہ رات کے ان کا

سرپا دودھ کی طرح چمک رہا تھا۔ ”اے اٹھالو.....“ سفید پوش بزرگ نے زمین کی طرف اشارہ کرتے ہوئے کہا اور غائب ہو گئے۔

میں گوٹگو میں مبتلا ہو گیا۔ ذہن کہتا کہ یہ سب کچھ میرا وہم ہے اور دل کہتا کہ جو کچھ میں نے دیکھا یا سنا وہ ایک حقیقت ہے۔ بلا آخر دل کی بات مان کر میں اسی طرف بڑھ گیا جہاں سفید پوش بزرگ کھڑے تھے۔ قریب پہنچ کر دیکھا تو زمین پر پلٹا پلٹایا ایک سنہرا ہنٹر پڑا ہے۔ کوئی تغافل کئے بغیر میں نے ہنٹر اٹھالیا اور یہ فیصلہ بھی کر لیا کہ گھر پہنچ کر ہنٹر کا جائزہ لوں گا۔

بہر حال مسجد عبور کر کے جیسے ہی میں ایک تنگ و تاریک گلی میں پہنچا ایک شیر خوار بچے کی بلبلائی آواز میری سماعت سے ٹکرائی۔ اگر میدانی علاقہ ہوتا تو شاید میں سمت کا تعین نہ کر سکتا۔ مجھے یقین کر لینا پڑا کہ بلبلا تا بچہ گلی ہی میں کہیں ہے جو اندھیرے کے باعث نظر نہیں آ رہا گلی بھی کوئی خاص لمبی نہیں تھی دائیں بائیں مشکل پانچ پانچ جھگیاں بنی ہوئی تھیں۔ جن کے صحن میں بندھے ہوئے بلی بچریوں کی آوازیں با آسانی میں سن رہا تھا۔ میں مشکل چار پانچ قدم آگے بڑھا ہی تھا کہ وسط گلی میں ایک معصوم شیر خوار بچہ اواں..... اواں کی آواز سے رو رہا ہے۔

فرط محبت سے ہٹو دھوکہ میں اکڑوں بیٹھ گیا۔ بچہ صرف چڈی پہنے تھا۔ بچے کے دونوں بازو اٹھے ہوئے تھے جیسے وہ کہہ رہا ہو کہ مجھے اٹھالو۔

رحم کے جذبات میرے دل و دماغ پر مسلط ہو گئے۔ میں نے فوراً ہی بچے کو اٹھالیا اور بچہ ایک دم سے خاموش ہو گیا۔

”ارے بھئی گاؤں والو.....“ میں اونچی آواز میں پکارا۔

”کس کلبے یہ بچہ.....“ میں نے جملہ مکمل کر دیا۔

کوئی جواب نہ ملا۔ کسی جھونپڑے کا دروازہ نہ کھلا۔ سناٹا اور اندھیرا میرا منہ چڑاتا رہا۔ تین آوازیں لگانے کے باوجود جب کوئی عورت یا مرد دروازے سے نہ نکلا تو میں سر جھٹک کر آگے بڑھ گیا۔ یہ سوچ کر کہ بچہ کو خالہ ماں کے سپرد کر دوں گا۔ اور صبح کو اعلان

کروادوں گا۔

گلی میں نے عبور کر لی، سامنے ہی میں پچیس قدموں کے بعد خالو کی حویلی تھی۔ میں تیز تیز قدموں سے بڑھنے لگا۔ میں جوں جوں آگے بڑھتا گیا، بچے کا وزن بھی بڑھتا گیا اور اس قدر بڑھ گیا کہ میں قدم نہ اٹھا سکا۔ میری سانس پھول گئی اور میں درخت کے نیچے رک گیا۔

اب جو میں نے مڑ کر دیکھا تو..... یکبارگی میرا دل اچھل کر میرے حلق میں آٹکا۔ میرا سر اس شدت سے چکرایا کہ میرا کمر سے اوپری جسم جھومنے لگا۔ وجہ بھی معقول تھی، میں نے دیکھا کہ جس اندھیری گلی کے مقام سے بچے کو گود لیا تھا، بچے کے پیرو ہیں چپکے ہوئے تھے اس کی ٹانگیں لبوتری ہو چکی تھیں۔ فرط حیرت سے میری آنکھیں پتھر اکر رہ گئیں، لیکن ایک لمحہ کے دسویں حصے میں میرے اوسان حال ہو گئے۔

میں نے خوف، وحشت اور دہشت کے عالم میں دیکھا، وہ بلبلا تا ہوا معصوم صورت چہ آن واحد میں عفریت بن چکا تھا۔ اس کی آنکھیں کٹوروں کی طرح پھیل چکی تھیں اور آنکھوں میں انگارے سے بھڑکنے لگے تھے۔

اس کا دہانہ بھیڑیے کے دہانے سے مختلف نہ تھا۔ اس کی بالشت بھر زبان باؤلے کتے کی زبان کی طرح لٹکی ہوئی تھی، اور اس نے اپنے دونوں ہاتھوں سے میری ٹھوڑی اور کنپٹی کو اس شدت سے دبا دیا کہ سیدھا نہ کر سکا اور میں نے اندازہ لگایا کہ وہ میری گردن والی شہہ رگ میں اپنے خونخوار دانت گاڑ دینا چاہتا ہے۔

اچانک میں نے اپنا وہ بازو گرا دیا جس پر بچے کو اٹھایا ہوا تھا۔ وہ میرے ہاتھ سے چھوٹ کر زمین پر گر پڑا۔ مگر اتو میں بھی اس لئے میری کنپٹی اور ٹھوڑی سے عفریت بچے کی گرفت ختم نہ ہو سکی تھی۔

اگر میں فوری طور پر اپنے دونوں ہاتھ زمین سے نہ ٹیک دیتا تو میرا چہرہ بالضرور زخمی

ہو جاتا اس کے باوجود مجھے اس قدر شدید چوٹ لگی کہ میرا جوڑ جوڑ مواد بھرے پھوڑے کی طرح دکھنے لگا۔

مگر یہ وقت درد سہلانے کا نہیں بلکہ جان چالنے کا تھا۔ پھر اس سے پہلے کہ عفریت چہ میری گردن والی شہہ رگ پر منہ مارتا میں نے آن واحد میں اپنے لانگ چرمی شوز سے خنجر کھینچ کر بھر پور قوت سے خنجر اس کے پیٹ میں گھسیڑ دیا۔

”اف..... اف۔“ عفریت چہ کے منہ سے ایک ہولناک مگر غیر انسانی آواز نکلی۔ میرا اندازہ تھا کہ اس کی ڈراؤنی آواز پورے گاؤں کے طول وارض میں گونج کر رہ گئی ہوگی۔

خنجر سے حملے کا ایک فائدہ یہ ہوا کہ عفریت چہ کے دونوں ہاتھ جو میری کنپٹی اور ٹھوڑی پر جمے ہوئے تھے جھک گئے اور میں گیند کی طرح اچھل کر کھڑا ہو گیا۔

اچانک میرے ذہن پر ایک خیال جلی کے کوندے کی طرح ابھرا اور معدوم ہو گیا۔ وہ یہ کہ میں کیوں نہ وہ ہنر استعمال کروں جو تھوڑی دیر پہلے ایک سفید پوش بزرگ نے مجھے دیا تھا جو میرے گرنے کے باعث میرے ہاتھ سے چھوٹ گیا تھا۔

پلک جھپکتے کی دیر میں فی الوقت میں نے کوڑا اٹھالیا۔ میں جانتا تھا کہ خنجر کی کاری سرب پڑنے سے میں عفریت چہ کی گرفت سے آزاد تو ہو گیا ہوں مگر آنا فانا میں اس کا زخم بھر جائے گا اور وہ اپنی شیطانی قوتوں کے استعمال سے مجھے بالیقین نقصان پہنچائے گا۔

لہذا میں نے کوڑے کو دبستے سے پکڑا کر کھول دیا۔ اندازہ تھا کوڑے کی لمبائی تین گز ضرور ہوگی۔ جیسے ہی میں نے کوڑا لہرایا کوڑے کا پورا جسم آگ کی طرح سرخ ہو گیا۔ مڑاپ سے میرا لہرایا ہوا کوڑا آگ بن کر عفریت چہ کی گردن سے لپٹ گیا۔ ایسا ہوتے ہی عفریت چہ کے حلق سے نکلنے والی خرخراتی اور کھوکھلی آواز نے زمین و زمان پر ہیبت طاری کر دی۔ ”چنچ..... چنچ“ کی ایک کریمہ آواز بھی ابھری جیسے میں نے زندہ مچھلی کو کھولتے ہوئے تیل میں ڈال دیا ہو۔

چمڑی و گوشت جلنے کی ناقابل برداشت بدبو بھی اٹھی۔ اس کے ساتھ ہی چاروں

طرف سے سینکڑوں روتی آوازیں گونجنے لگی تھیں۔ عفریت ہے کی دونوں ٹانگیں سٹ چکی تھیں۔

ایک لمحہ کی تاخیر کے بغیر میں نے کوڑا کھینچ لیا۔ جس تیزی سے کھینچا اس سے کہیں زیادہ تیزی سے دوبارہ عفریت ہے کے نیچے جسم پر رسید کر دیا۔

مجھ پر گویا جنون سا سوار ہو چکا تھا۔ فڑا پ فڑا پ سے میں اس پر کوڑے برساتا رہا۔ اس کی دلدوز چیخیں گونجنی رہیں، جسم جلتا رہا اور اس کے تڑپنے سے زمین میں گڑھے پڑتے رہے۔

صرف دو منٹ کے اندر پورے ماحول پر ابدی سناٹا چھا گیا۔ عفریت ہے کا نام و نشان تک مٹ گیا۔ پتہ نہیں اسے زمین نکل گئی یا وہ آسمان کی ہولناکیوں میں تحلیل ہو گیا۔ بے ساختہ میرے لبوں سے اطمینان کی طویل سانس نکل گئی۔ میں نے بے انتہا مسرت کا مظاہرہ کرتے ہوئے ہنٹر کو پیٹ لیا اور فرط عقیدت سے اسے چوم بھی لیا۔ ہر طرح سے مطمئن ہو جانے کے بعد مجھے اپنی بے وقوفی پر شدید ندامت محسوس ہوئی۔ اس لئے کہ ہر طرف ہر ذرہ برف بنا ہوا تھا۔ اس قدر گرم لباس ہونے کے باوجود سردی مجھے کچھ کے سے لگا رہی تھی، میرے ہونٹ کھٹکتے محسوس ہو رہے تھے۔ ایسے میں ایک ایسا چہ جو صرف چڈی پنہ ہوئے تھا، کیسے زندہ رہ سکتا ہے۔

ہے ناں حماقت کہ بن سوچے سمجھے میں نے اسے گود میں اٹھالیا اور اس کے نیچے جسم پر کبل تک نہ ڈالا تھا۔ اپنی حماقت پر افسوس کرتے ہوئے میں حویلی کے بوے گیٹ پر پہنچ گیا۔

گیٹ کے ساتھ والے گنجان درخت پر ایک نظر ڈالتے ہوئے میں نے آہستہ سے سلطان لالا کو آواز دی۔ مجھے شبہ ہوا کہ سلطان بھائی کہیں درخت پر ہی نہ دبکا بیٹھا ہو۔

مگر کوئی جواب نہ پا کر میں نے ذیلی دروازے کا تالا کھولا اور ہر ممکن احتیاط کا مظاہرہ کرتے ہوئے اندر داخل ہو گیا۔

”شکر ہے رب داکہ توں آ گیا.....“

جانی پہچانی آواز سن کر میں گہری سانس خارج کرتا رہ گیا۔ یہ سلطان ہی تھا جو صحن کے کسی حصے سے اٹھ کر میری طرف بڑھا چلا آ رہا تھا۔



”وصی پترا بہت تھکے ہوئے لگتے ہو.....“ میرے خالو نے مشفقانہ لہجے میں کہا۔
خالو ابا میرے ہی کمرے میں آگئے تھے۔ سلطان بھائی لائین کو ٹیبل پر رکھنے کے بعد دونوں بھائیوں سمیت ایک طرف کھڑے ہو گئے تھے۔ میری دونوں بہنیں میری چارپائی سے قریب ایک پلنگ پر لٹائوں میں لپٹی ہوئی گہری نیند سو رہی تھیں۔
”اباجی.....“ سلطان بھائی میرے خالو سے مخاطب ہوئے۔ ”وصی نوں سونے دو۔ سویرے گلاں کراں گے.....“
جملہ مکمل ہوا اور میرے خالو سر پر پدرانہ شفقت سے ہاتھ پھیر کر بیٹوں سمیت کمرے سے نکل گئے۔

میرے عزیزوں کی مجھ سے بے پناہ محبت کا یہ ایک اور ثبوت تھا کہ چاروں مرد میری واپسی تک جاگتے رہے تھے۔ ویسے سلطان بھائی کو مختصر طور پر میں نے بہت کچھ سمجھا دیا تھا۔

چونکہ لائین کی لونچھی تھی اس لئے کمرے میں بہت ہی مدہم روشنی تھی۔ میں نے دونوں سوتی بہنوں پر اچھلتی نظر ڈالی اور لباس بدلنے کی غرض سے ملحقہ باتھ روم میں داخل ہو گیا۔

یوں محسوس ہوا جیسے میں کسی تاریک اور بھیاںک غار میں داخل ہو گیا ہوں۔ تاہم میں نے اندھے کی طرح ٹٹول ٹٹول کر شب پر سے ماحس اٹھالی اور تیلی جلا کر موم بتی جلائی۔
پانچ منٹ میں میں نے نہ صرف یہ کہ سلیپنگ لباس پہن لیا تھا بلکہ سوٹ وغیرہ کو تولیے سے اس قدر صاف کر دیا کہ جیسے میں نے استعمال ہی نہیں کیا ہو۔

ابھی میں نے دروازہ کھولا بھی نہ تھا کہ موم بتی کے بہت قریب مجھے گزرا کھڑی ہوئی نظر آئی۔ اس کے سر کے بال بری طرح بکھرے ہوئے تھے۔ وہ اپنے دوپٹے سے

اپنے گلاب کے پھول کی طرح دھکتے ہوئے چہرے سے پسینہ پونچھ رہی تھی۔ اس کی سانس بھی تیز تیز چل رہی تھی۔

گزنہ کو دیکھتے ہی میرا ذہن سینکڑوں فٹ کی بلندیوں پر قلابازیاں سی لگاتا محسوس ہوا۔
 ”پیاری گزنہ!.....“ میں انتہائی سرگوشیانہ لہجے میں بولا۔ ”کک کیا ہوا تمہیں.....؟“
 ”مرتے مرتے مچی ہوں وحشی صاحبہ.....“ اس کے معصوم سے لہجے میں تھکاوٹ تھی۔

”کیوں بھئی۔ تم تو آتش مخلوق سے ہو۔ تمہاری پشت پر بہت ہی زبردست قوت ہے.....“

”ہے۔ بے شک ہے مگر جس عفریت چنے نے آپ کو دبوچا تھا، وہ بھی جنات ہی کی اولاد تھا۔ اس نے دوال پاکی طرح سب سے پہلے تمہارے وجود میں مجھ ہی کو دبوچا تھا۔ وہ مجھ ہی کو بے بس کرنے میں مصروف تھا ورنہ آپ کی گردن کو فوراً ہی ادھیڑ لیتا۔ میں نے ہی اسے آپ کی شبہ رگ سے الگ رکھا تھا۔

وحشی الدین صاحب اس قدر چوٹیں کھانے کے باوجود آپ کی عقل ٹھکانے نہیں آئی۔ کیا ضرورت تھی چنے کو گود میں اٹھانے کی؟ آپ اتنا بھی نہ سوچ پائے کہ اس غضب کی سردی میں ننگا انسانی چہ کیسے زندہ رہ سکتا ہے؟.....“

”مم، مجھ سے واقعی حماقت ہو گئی تھی گزنہ!.....“ میں بدقت تمام کہہ پایا تھا کہ.....
 ”ہوشیار۔ کوڑا اٹھاؤ اور جلدی سے باہر نکلو.....“ نہ جانے گزنہ کے جملے میں کیسی مقناطیسیت تھی کہ میں نے فی الفور ہاتھ بڑھا کر کھونٹی سے ہنٹر اٹھا لیا۔ جب کہ گزنہ کا وجود قوس قزح کے باریک شعلے کا روپ دھار کر میرے جسم میں غائب ہو چکا تھا۔

آن واحد میں دروازہ کھول کر میں جیسے ہی باتھ روم سے نکلا ایک انوکھا اور عقل خط نہ کرنے والا منظر دیکھتے ہی میرا دل دھک سے ہو کر رہ گیا۔

میں نے دیکھا جس پلنگ پر فوزیہ اور فرحین سوئی ہوئی تھیں وہ چھت اور فرش کے درمیان معلق ہے اور پلنگ کے سرہانے جانب ایک قد آدم آگ دھک رہی ہے۔ آگ کی

ہاٹ یا عکس بالکل انسانی عکس کی طرح تھا۔ شکل و صورت اور جسم قطعی نظر نہیں آیا۔ پورا کمرہ آگ کی طرح سرخ روشنی میں نہایا ہوا تھا اور ایسی بھیاںک آوازیں۔ نشہ زور ہی تھیں جیسے کئی بھڑیئے مل کر اپنے کسی مرغوب شکار کو دبوچ رہے ہوں۔ آن واحد میں میرے سر تپا چلیاں سی کوند گئیں۔ میری آنکھیں شعلے بن گئیں اور وجود شعلہ جو الاسانن گیا۔ نہ جانے میرے لبوں سے کیسی آواز نکلی میں اس لئے سمجھ نہیں پایا کہ میرے اسان میرا ضبط اور میرا صبر ساتھ چھوڑ چکے تھے جو پہلے بھی تھا آسانی چلی کی طرح میرا کوزے والا ہاتھ حرکت میں آگیا۔

اف میرے خدا جیسے ہی میرا کوزا سلگتے وجود سے نکلایا ایک ہیبت ناک ترین آواز پیدا ہوئی۔ بالکل یوں لگا جیسے کوئی آتش فشاں پھٹ پڑا ہو۔ کھٹاک سے معلق پلنگ فرش سے نکل آگیا اور سلگتا وجود مرغولے کی طرح گھومتا ہوا آن واحد میں چھت والے ہوا دان میں غائب ہو گیا۔

”لا لا جی.....“ میری دونوں بہنیں شدید گھبراہٹ میں مبتلا لحاف جھٹک کر اٹھ بیٹھیں۔ ان کے چہرے فرط خوف سے زرد پڑ چکے تھے اور آنکھیں پتھرائی تھیں۔ قطع نظر ان کے کمرے پر وہی لبدی سکوت چھا گیا تھا جو باتھ روم میں جانے سے پہلے میں نے دیکھا تھا۔ لائین کی بہت ہی مدہم روشنی بجھری ہوئی تھی۔ ٹھیک اسی لمحے میں نے دوڑتے قدموں کی آوازیں سنیں، بالیقین سلطان بھائی وغیرہ انہونی آوازیں سن کر دوڑ پڑے ہوں گے۔

یہ سب کچھ چند لمحوں میں ہو چکا تھا۔ پھر اس سے پہلے کہ میں اپنی دونوں بہنوں کو مطمئن کرتا..... ”وصی الدین..... وصی الدین۔ کی ہویا دروازہ تے کھول.....“ میرے خالو اور بھائیوں کی آوازیں میری سماعت سے نکل آئیں۔

میں نے تشفی آمیز انداز میں دونوں بہنوں کو ہاتھ اٹھا کر اشارہ کیا اور آگے بڑھ کر دروازے کی چٹنی گرا دی۔

پورا گھر جاگ چکا تھا خالہ ماں اور خالہ زاد بہنیں بھی میرے خالو اور بھائیوں سمیت

کمرے میں داخل ہو چکے تھے اور متوحش نظروں سے کمرے کا جائزہ لے رہے تھے۔
 ”کچھ وی نہیں ہو یا خالہ ماں.....“ میں مسکراتے ہوئے بولا۔ اصلیت بھی یہ تھی کہ آنا
 فائیس میں نہ صرف یہ کہ مار مل ہو چکا تھا بلکہ کمرے کی ہر چیز اپنی جگہ بے حس و حرکت
 موجود تھی۔ ”میں ڈگ پیاسی گرتے گرتے پلنگ تھام لیا تھا اس لئے پلنگ کو تیز جھٹکا لگا اور
 اے دووئیں گھبرا کر اٹھ بیٹھی ہیں.....“
 غرضیکہ میں نے انہیں ہر طرح مطمئن کر دیا۔ میری بہنیں تو دوبارہ لحافوں میں دبک
 نہیں باقی سب لوگ بھی اپنے اپنے کمروں میں چلے گئے مگر میں نے صاف محسوس کیا کہ
 سلطان بھائی غیر مطمئن ہو کر گئے ہیں۔



صبح سورج طلوع ہونے سے پہلے ہی بھلا کر یا لہ گاؤں میں کھرام سا مچ گیا۔
 ابتداء نمبر دار رستم سنگھ کے مکان سے ہوئی جب کہ کلپنا روتی چلاتی ہوئی باہر نکل آئی
 تھی۔ لوگ جیسے ہی اپنے گھروں سے گھبرائے ہوئے باہر نکلے انہیں گلی میں منشی کی لاش
 منشی کے گھر کے باہر ایک سیاہ پوش کی لاش اور اندر صحن میں دو مزید سیاہ پوشوں کی لاشیں
 نظر آئیں۔

پورے گاؤں پر گویا موت کا سکوت چھا گیا۔ عورتیں، مرد، بچے بوڑھے، ہندو مسلم اور
 سکھ عیسائی سب ہی جوق در جوق گلیوں میں جمع ہو گئے تھے۔
 کلپنا اپنے بالوں پر خاک اڑاتی، روتی اور چلاتی ہوئی خالو بابا کی حویلی میں آگئی اور میری
 خالہ سے چٹ کر پھوٹ پھوٹ کر روتی رہی اور اپنے مقتول باپ رستم سنگھ کی لاش کا تذکرہ
 کرتی رہی۔ میں نے اور سلطان بھائی نے اسے لاکھ تسلیاں دیں مگر کوئی تسلی اس کے لئے
 کارگر ثابت نہ ہو سکی اور وہ روتے روتے بے ہوش ہو گئی۔

دوپہر کے دو بجے تک چکوال کے ایس پی سمیت پولیس کی بھاری نفری بھی پہنچ گئی اور
 جب لاشوں کے چہروں پر سے ان کی سیاہ پگڑیوں کے پلو جیسے ہی ہٹائے گئے تو سب سے
 پہلے ایس پی عبدالسلام کا چہرہ سفید پڑ گیا، کیونکہ اس کے سامنے اس کے سگے بھائی ارسلان

کی 'بھلا کر یا لہ گاؤں کی چمک پوسٹ کے! پنچارج ڈیوڈ اور دو کانشیلوں کی لاشیں پڑی تھیں۔

نمبردار کے سینے میں جو نیزہ پیوست تھا، وہ ارسلان کا تھا، البتہ اس کے منشی و کرم سنگھ کے جسم پر زخم کا کوئی نشان تک نہ تھا۔

گو کہ میں ساری کارروائی کے دوران عبدالسلام کے ساتھ ساتھ تھا۔ وہ بھی ہر بار مجھ سے مخاطب ہونا چاہتا تھا مگر 'منہ سے کچھ کہے بغیر پھر لاشوں کے معائنے میں مصروف ہو جاتا۔

وہ یقیناً قوی اعصاب کا مالک تھا۔ اس نے اپنے آنسوؤں کو اپنی آنکھوں تک نہیں آنے دیا۔ میں نے یہی وقت مناسب سمجھ کر عبدالسلام کے زخموں پر نمک پاشی کی۔

”چوہدری صاحب، پنڈواون خان سے یگوالی تک جو ڈاکہ زنی اغواء اور قتل کی وارداتیں ہوتی رہی ہیں، میرے خیال میں ان سب کا ذمہ دار آپ کا بھائی ارسلان ہی تھا.....“

”کیا بک رہے ہو؟.....“ یک بیک عبدالسلام کا پارہ چڑھ گیا۔

”لیکچو تچ پلیر لیکچو تچ“ میں آپ کا ملازم یا مزارعہ نہیں ہوں.....“ میرا لہجہ بھی اچانک ہی بدل گیا۔

”اوہ۔ سوری یا راسوری۔ دراصل ارسلان کی عبرتاک موت نے مجھے..... مجھے

دیوانہ سا بنا دیا ہے.....“

اطراف میں جتنے بھی لوگ کھڑے تھے، میری جی دارانہ باتیں سن کر ان کے چہرے فق پڑ چکے تھے۔ وہ سب ہی چوہدری نظام اور اس کے بیٹوں کے ظلم و ستم سے واقف تھے، خوفزدہ تھے اور عاجز بھی۔

قطع نظر ہر ایک کے میرے خالو بابا اور تینوں بھائی ایسے کھڑے تھے جیسے بحریوں کے ریوڑ میں شیر۔

”صرف ارسلان کی موت نے.....“ میرے لہجے میں شدید طنز محسوس کر کے وہ اپنی

ہتھیلیاں ملتا رہ گیا۔

”کلپنا یتیم ہو گئی، ڈیوڈ اور دیگر لوگ قتل ہو گئے، ان کا آپ کو کوئی غم نہیں۔

سوچیں، جب کلپنا کا بھائی رند ہیر سنگھ چکوال سے آئے گا اور اپنے باپ کی خون میں

نت پت لاش دیکھے گا تو اس پر کیا گزرے گی؟.....“

”میں الجھ گیا ہوں وحی الدین۔ میری سمجھ میں نہیں آرہا کہ رستم سنگھ کو کس نے

قتل کیا اور کیوں کیا؟.....“ عبدالسلام بات کا رخ بدلتے ہوئے بولا۔

”آپ کے ساتھ آنے والے پولیس افسران بے ساختگی میں کہہ چکے ہیں کہ رستم

سنگھ کے سینے میں ڈوبا ہوا نیزہ مقتول ارسلان کا ہے.....“

”میں بھی کہتا ہوں کہ نیزہ ارسلان ہی کا ہے، مگر سوال یہ اٹھتا ہے کہ ارسلان رستم

سنگھ کو کیوں قتل کرے گا؟ دوم یہ کہ رستم سنگھ کا مکان منشی کے گھر سے پیس پچیس قدم

دور ہے اگر ارسلان نے ہی نمبردار کو قتل کیا ہے تو پھر ارسلان کو منشی کو اور ڈیوڈ وغیرہ کو

کس نے قتل کیا اور سب سے اہم یہ کہ منشی ہی کے گھر کو قتل گاہ کیوں بنایا گیا؟.....“

ہمارے درمیان گفتگو ہو رہی تھی کہ میری نظریں رند ہیر سنگھ پر پڑیں۔

نہ جانے وہ کب سے آچکا تھا۔ اس کی ہچکیاں بندھی ہوئی تھیں سلطان لالا سے اپنے

بازوؤں میں لے کر تسلی دے رہا تھا۔

”میں دسانگا تمانوں.....“ رند ہیر سنگھ بھرائی ہوئی جذباتی آواز میں دھاڑا اور سلطان

لالا سے الگ ہو کر ہمارے قریب پہنچ گیا۔

”میں دسانگا تمانوں ایس پی صاحب۔ گزشتہ روز ارسلان نے میری بہن کلپنا کو کنویں

پر روک دیا تھا بدتمیزی کی تھی میری بہن کے ساتھ اغواء کر لینے کی دھمکی دی تھی اس

نے، میرا باتے میں محض بدنامی کی وجہ سے خاموش رہ گئے تھے وہ..... وہ یقیناً رات میں

میری بہن کو اغواء کرنے پہنچا ہو گا.....“ رند ہیر سنگھ پر ایک طرح کا جنون سا سوار ہو رہا

تھا۔ ”اور یہ کتا.....“ رند ہیر سنگھ منشی کی لاش کی طرف اشارہ کرتے ہوئے دھاڑا۔ ”ملا

ہوا تھا ارسلان کے ساتھ.....“ اس نے جملہ مکمل کر دیا۔

”اوائے رند ہیر‘ تم میت کی بے حرمتی کر رہے ہو‘ میرے بھائی پر بھی الزام لگا رہے ہو‘ جانتے ہو اس کا انجام.....“ عبدالسلام نکلتی آواز میں بولا۔ پھر اس سے پہلے کہ رند ہیر

سنگھ مزید کچھ کہنا چاہتا تھا کہ میں نے ہاتھ اٹھا کر اسے خاموش رہنے کا اشارہ کیا۔
”آپ کو طیش میں آنے کی ضرورت نہیں ہے آفیسر۔ رند ہیر سنگھ جو کچھ کہہ رہا ہے بالکل سچ ہے۔ میں خود گزشتہ شب اس کے گھر گیا تھا۔ کلپنا نے مجھے وہ سب کچھ بتلایا تھا جو آپ رند ہیر سنگھ سے سن چکے ہیں۔

مقتول رستم سنگھ نے پورے وثوق سے کہا تھا کہ منشی ارسلان سے ملا ہوا ہے۔ اب آپ خود دیکھ لیں ارسلان اور ڈیوڈ وغیرہ کی لاشیں منشی ہی کے گھر کے اندر اور باہر سے ملی ہیں۔

میرے خیال میں سوالات جوابات سے بہتر ہے کہ آپ منشی کے گھر کی تلاشی لیں مقتول رستم سنگھ کے کمرے سے نشانات وغیرہ حاصل کریں۔ کوئی نہ کوئی کلیو مل ہی جائے گا.....“

وہی ہوا جو میں چاہتا تھا۔ منشی کے گھر سے نمبردار کے گھر تک سرنگ تلاش کر لی گئی۔ رستم سنگھ کی خواب گاہ سے ارسلان کے قدموں کے نشانات بھی حاصل کر لئے گئے اور نیزے کے دستے پر بھی ارسلان کی انگلیوں کے نشانات حاصل ہوئے۔

میرے الفاظ اور زوردار جملوں کا یہ اثر ہوا کہ دس بارہ عزت دار ضعیف العمر لوگ لاوے کی طرح پھٹ پڑے۔ ہر ایک نے شور مچانا شروع کر دیا کہ ان کی بیٹیوں کو اغواء کرنے‘ ان کی عزت لوٹنے اور انہیں قتل کرنے والے ارسلان اور اس کے ساتھی تھے اور تھانہ انچارج ڈیوڈ اور اس کے ماتحت ارسلان کی بھرپور مدد کرتے رہے تھے۔

وہ سب اپنی زبانیں اس لئے مدد رکھے ہوئے تھے کہ انہیں اپنی دوسری بیٹیوں اور جوان بیٹیوں کی عزت و زندگی پیاری تھی‘ چوہدری نظام اس کے بیٹوں کے قلم و اثر رسوخ کا خوف تھا۔

غرضیکہ ایسے ایسے راز ہائے سرستہ کھلے کہ چوہدری عبدالسلام دم دبا کر پولیس

فوس اور لاشوں سمیت بھاگ نکلا۔ صرف نمبردار رستم سنگھ ہی کی لاش چھوڑ دی گئی۔ اس لئے کہ رند ہیر سنگھ نے پوسٹ مارٹم کروانے سے صاف انکار کر دیا تھا۔ میں نے اور سارے گاؤں والوں نے اس کی بھرپور حمایت بھی کی تھی۔

بقیہ پورا دن اور نصف رات رستم سنگھ کی آخری رسومات کی نذر ہو گئے۔ کلپنا خالو کے گھر پر ہی رہی اور میں رند ہیر سنگھ کے ساتھ اس کے گھر پر رہا۔

اس رات کوئی قابل ذکر واقعہ بھی رونما نہیں ہوا بلکہ مزید تین دن اور راتیں طیر و عافیت گزر گئیں۔ لوگوں کا خوف بھی بڑی حد تک ختم ہو گیا تھا اور لوگ مغرب سے تھوڑی دیر پہلے کام کاج سے فارغ ہو کر گاؤں میں جگہ جگہ آگ کے الاؤ سلگا کر خوش گپیوں میں مصروف ہونا شروع ہو گئے۔ ان کے درمیان اب کھلے بندھوں چوہدری نظام کے تذکرے ہونے لگے تھے۔

چوتھے روز صبح کے ناشتے سے فارغ ہو کر جب ہم بیٹھک میں جمع ہوئے تو.....
 ”خالو بابا‘ میں آج اپنے گاؤں جانا چاہتا ہوں۔ میں چاہتا ہوں کہ حویلی کو صاف ستھرا کرواؤں جو حصے مرمت طلب ہیں ان کی مرمت کرواؤں اس کے بعد اپنی بہوں کو ساتھ لے جاؤں گا.....“ میرے انکشاف پر گاؤں کے چند معززین کے چہرے لٹک گئے تھے۔
 میرا وجود ان کی نظروں میں کچھ اس قدر اہمیت اختیار کر گیا تھا کہ وہ غمزدہ ہو گئے تھے۔
 ”آہو پترا‘ شوق سے جاؤ‘ سلطان کو بھی ساتھ لے جاؤ اور اپنے باپ دادا کی حویلی کو بارونق بنادو۔ پر پترا‘ دشمنوں سے ہوشیار رہنا۔ چوہدری نظام اور اس کے بیٹے تیرے خون کے پیاسے ہو گئے ہوں گے.....“ خالو بابا پوری چاہت سے بولے۔

”سلطان لالا کافی الحال میرے ساتھ جانا مناسب نہیں ہے خالو بابا اگر میں نے ضرورت محسوس کی تو ضرور لالا کو بلوالوں گا.....“

میری رائے سے کسی نے بھی اختلاف نہیں کیا۔ اس لئے بھی کہ ان کی نظروں میں میں ایک بہت بڑا اور ذہین آفیسر تھا۔

جو کچھ بھی تھا‘ میں بہوں بھائیوں سے رخصت حاصل کرنے کے بعد‘ ضرورت کا

سامان جیپ میں لاد کر صبح دس بجے بھلا کر یا لہ گاؤں سے روانہ ہو گیا۔ جیپ میرے خالو ہی کی تھی۔ میری جیپ جہاں سے بھی گزری، لوگ مجھے سلام کرتے، مجھے دعاؤں سے نوازتے رہے۔

چیک پوسٹ پر ڈیوڈ کی جگہ کوئی دوسرا انچارج آگیا تھا۔ نفری میں بھی کچھ اضافہ ہو چکا تھا۔ مجھے بہت سے پولیس والوں نے دیکھا مگر روکنے کی حماقت نہیں کی ورنہ ہر آنے جانے والی سواری کا اندراج کیا جاتا، وقت روانگی اور آمد کا وقت وغیرہ درج رجسٹر کیا جاتا تھا۔

مین راستے پر پہنچ کر میں نے جیپ کی رفتار بڑھا دی۔ سورج اپنی پوری آب و تاب سے چمک رہا تھا۔ سردی تھی، بہت ہی شدید مگر دھوپ اور خشک موسم ہونے کی وجہ سے سردی میں بڑی حد تک فرق آچکا تھا۔

ہیل گاڑیوں، گھوڑے سواروں اور پیدل جانے آنے والوں کا سلسلہ بھی جاری تھا۔ ہزاروں پرندے فضاؤں میں تیر رہے تھے۔ چونکہ ہوا کے جھکڑ چل رہے تھے اس لئے لہماتے ہوئے کھیت اور ہرے بھرے درخت آنکھوں میں سرور سا طاری کئے ہوئے تھے۔

ابھی میں نے تھوڑا ہی فاصلہ طے کیا تھا کہ اچانک میرے وجود کو ایک ہلکا سا جھٹکا لگا اور گنز اکا سدا بہار سر اپا نمودار ہو گیا۔ ”السلام علیکم چغتائی صاحب.....“ وہ ادائے جاناں سے لکھنوی انداز میں بولی۔

وہ اب بھی بھڑکدار لباس زیب تن کئے ہوئے تھی۔ اس کی جسامت چھ انچ سے نکلتی ہوئی تھی۔

”وعلیکم السلام جان من۔ کیسی ہو؟.....“ میں نے شرارت بھرے لہجے میں کہا۔ ”دیکھ لیں، جیسی تھی ویسی ہی ہوں۔ آپ کی پہلی عظیم کامیابی پر آپ کو مبارکباد کہنے آئی ہوں.....“

”شکر یہ گزرا۔ ویسے یہ سب کچھ تمہاری وجہ سے ہوا ہے۔ کیا ایسا نہیں ہو سکتا کہ تم

میرے قریب پوری جسامت سے آن بیٹھو.....“

”نہیں صاحب جی۔ میں نہیں چاہتی کہ کوئی راہ گزر مجھے آپ کے ساتھ بیٹھا ہوا دیکھ

لے.....“

”کوئی راہ گزر تمہیں تب دیکھ سکتا ہے جب تم چاہو.....“

”آپ غلط سمجھے صاحب جی۔ راہ گزر سے مراد صرف انسان ہی نہیں ہیں۔ آپ نہیں

جانتے جو کچھ میں جانتی ہوں۔ مشکل دس منٹ بعد آپ کے کھرپال گاؤں کے قریب سے گزریں گے اس کے بعد کنگر گاؤں کی حد شروع ہوگی اور وہیں سے ڈھوک ٹالیاں کی بدروحوں اور شریر جنات کی حد بھی شروع ہو جائے گی۔ میں آپ کے جسم سے نکل کر انسانی نظروں سے تو خود کو محفوظ رکھ سکتی ہوں مگر بدروحوں چڑیلوں اور جنات سے نہیں رکھ سکتی۔

آپ کھرپال اور کنگر گاؤں کی آبادی میں داخل نہیں ہوں گے بلکہ ڈھوک ٹالیاں کی جانب بڑھتے رہئے گا یہ مت سمجھئے گا کہ دن ہے اور آپ بدروحوں کو چکمہ دے کر نکل جائیں گے۔ آپ کا آئندہ کا ہر لمحہ نازک ہے ہوش سے کام لیجئے گا۔ خدا حافظ.....“ مجھ سے کچھ بھی سنے بغیر گزرا میری نظروں سے غائب ہو گئی۔

چالیس منٹ بعد میں کنگر گاؤں کے کھیتوں اور کھلیانوں پر اچھتی سی نظر ڈالتا ہوا ڈھوک ٹالیاں کی طرف بڑھتا رہا۔ نیم گنجان اور لمبے درختوں کا دو طرفہ سلسلہ شروع ہو گیا۔

گزرگاہ پر اب کوئی پیدل چلنے والا انسان نظر نہیں آیا۔ کبھی کبھار کوئی تانگہ یا ہیل گاڑی نظر آجاتے۔ میری جیب جو نہی ان کے قریب سے گزرتی سادہ لوح دیہاتی ہاتھ اٹھاٹھا کر مجھے سلام کرتے اور میں مسکرا مسکرا کر ان کے سلام کا جواب دیتا رہتا۔

مزید پندرہ منٹ کی تیز رفتاری کے بعد مجھے جیب کی رفتار گھٹانی پڑی۔

اس کی وجہ یہ تھی کہ میں نے بائیں جانب یعنی مشرقی سمت دور ہی سے دو خواتین کو راہ گزر سے چند فٹ نیچے کچے میں ایک بڑے سے پتھر پر بیٹھے دیکھ لیا تھا۔

پھر جوں جوں میری جیب ان سے قریب ہوتی گئی، دونوں عورتوں کی جسامت بھی واضح ہوتی گئی۔ ایک عورت تو ادھیڑ عمر ہی تھی جب کہ دوسری جوان تھی۔

”کتنے جاڑاں اے تمہاں نوں ماں جی؟.....“ میں نے ان کے قریب جیب روکتے ہوئے پوچھا۔

”چلی جاؤں گی پترا، تیری وڈی مہربانی.....“ بڑھیا نے شفقت بھرا لہجہ استعمال کیا مگر اس کے لہجے میں دلی ہوئی خراہٹ مجھ سے پوشیدہ نہ رہ سکی میں محتاط ہو گیا۔ میرے محتاط ہونے کی دوسری وجہ جوان لڑکی تھی۔ میں نے صاف محسوس کیا کہ وہ مسلسل مجھے تک رہی ہے اس کی پلک تک نہیں جھپکتی اور بار بار اس کی زبان منہ سے نکلتی اور منہ ہی میں غائب ہو جاتی۔

گزر گاہ کے دائیں بائیں بالکل سناٹا تھا۔ تیز ہواؤں کے جھکڑ سے چل رہے تھے۔ کانٹے دار جھاڑیاں اور چھوٹے بڑے نیم کے ہرے درخت کسی بیوہ کے اجڑے ہوئے بالوں کی طرح جھوم رہے تھے۔

چونکہ میں نے انجن بند نہیں کیا تھا اس لئے اچانک ہی ایکسیلیٹر پر پیر کا دباؤ بڑھا دیا۔ میری جیب کمان سے نکلے ہوئے تیر کی طرح بڑھی۔ گرد کا بہت بڑا امر غول بھی اٹھا تھا اسی کے ساتھ میں نے بڑھیا کی آواز بھی سنی۔

”کتنے نسدا جانا میں چھو کرے، کڑی نوں تے لے جا.....“

میرے لبوں پر از خود مسکراہٹ کی سفاک ترین لکیر کھینچ گئی۔

”بہت اچھے صاحب جی.....“ میرے ہی لبوں سے گزرا کی آواز نکلی۔ ”بہت اچھا ہوا

بڑھیا کی بات نہ مانی آپ نے۔ بڑھیا اصل میں چڑیل ہے اور اس کی حد وہیں تک ہے جہاں وہ بیٹھی تھی.....“

”پیارے گزرا.....“ میرے لبوں سے جیسے ہی گزرا کی آواز معدوم ہوئی میں فوراً بول

اٹھا۔

”مجھے میری بہوں کی بڑی فکر ہے، گزشتہ شب ان پر اٹیک ہو چکا ہے.....“

”کوئی فکر نہ کریں صاحب جی.....“ میرے ہی لبوں سے گزرا کی آواز نکلی اور میں غریق حیرت ہوتا گیا کیونکہ اس سے پہلے ایسا کبھی نہیں ہوا تھا۔

”شر جیل کو“ افرایم اور دیجور کو تو آپ جانتے ہی ہیں۔ دیجور وہ جس نے ایئر پورٹ پر آپ کے لئے شیور لیٹ کار کا انتظام کیا تھا۔ افرایم نے کوچوان بن کر آپ کو اسٹیشن پہنچایا تھا اور شر جیل وہ جو قلی کے روپ میں تھا۔

بڑی طاقت کے حکم سے شر جیل آپ کے خالو کے گھر پہنچ چکا ہے۔ دیجور اور افرایم سے بہت جلد آپ کی ملاقات ہوگی۔ اس کے علاوہ ایک جینی یعنی صابروہ بھی انسانی روپ میں آپ کی بہوں سے ملنے والی ہے۔ آپ کو بتا دوں کہ آپ کی بہوں پر عفریت بچے کے باپ نے حملہ کیا تھا۔ اگر آپ سے ذرا اسی چوک ہو جاتی تو وہ فوزیہ کے وجود میں داخل ہو جاتا۔

بہر حال، ہوشیار ہو جائیں۔ بڑھیا کے ساتھ والی لڑکی ناگن تھی اور وہ آپ کو مٹانے کی پوری پوری کوشش کرے گی اس لئے کہ آپ نے ٹرین میں اس کے شوہر کو مار ڈالا تھا.....“

فی الفور میں نے منہ بند کر دیا اور جیسے ہی مڑ کر دیکھا، میری جیب سے کچھ فاسے پر ایک لمبی سی ناگن بہت تیزی سے رینگتی ہوئی میرا تعاقب کر رہی ہے.....



ڈھوک ٹالیاں آگیا۔ میں نے جیب کی رفتار اس لئے بھی ہلکی کر دی تھی کہ ناگن جیب کے تعاقب میں نہ تھی۔ ہو سکتا ہے کسی مناسب وقت کے انتظار میں وہ ادھر ادھر ہو گئی ہو۔ ظاہر ہے، گزرگاہ سے صرف چند قدموں کے فاصلے پر سینکڑوں عورتیں مرد اور بچے کھیتوں میں کام کر رہے تھے۔ اکثر میری جیب کی طرف متوجہ ہو گئے تھے اور کافی بچے اونچی سوئٹروں میں ملبوس گزرگاہ پر مختلف کھیلوں میں مصروف تھے، ایسے میں ناگن کو کون زندہ چھوڑتا۔

جو کچھ بھی تھا، میں نے جیب کو مخصوص زاویے پر گھما کر گاؤں کے اندرونی حصے میں

جانے والی گزرگاہ پر ڈال دیا۔ سامنے سے پکی اینٹوں کی بنی ہوئی پولیس چیک پوسٹ تھی۔ چند ڈنڈے بردار پولیس مین دھوپ میں کرسیاں ڈالے بیٹھے ہوئے دھوپ سینک رہے تھے۔ میری جیپ کی آواز پر متوجہ ہو گئے اور میری وضع قطع دیکھ کر اٹھ کھڑے ہوئے۔

”سلام صاحب جی.....“ ایک کانشیل قریب پہنچ گیا۔ میں نے جیپ روک دی تھی۔

”سلام بھئی کون ہے انچارج آپ لوگوں کا؟.....“

”سر۔ گورا ہے البرٹ ہیکل نام ہے اس کا.....“ کانشیل نے مؤدبانہ جواب دیا۔ اس دور ان بقیہ تین کانشیل بھی قریب پہنچ گئے تھے۔ میں نے ہاتھ کے اشارے سے ان کے سلام کا جواب دے دیا۔

”ہوں۔ کہاں ہے وہ؟.....“ میں نے ہنکارتے ہوئے پوچھا۔

”لوپر کمرے میں ہے۔ چوہدری نظام نے ان کے لئے لنج بھیجا تھا۔ شاید کھانے میں مصروف ہو.....“

”کون لایا تھا لنج؟.....“

”وہ..... وہ صاحب کوئی جوان سی عورت ہے.....“

”ہوں۔ کیا وہ چلی گئی؟.....“

”نہیں سر.....“ مخاطب اپنے ساتھیوں کو عجیب سی نظروں سے تکتے ہوئے بولا۔ ”جو

عورت بھی لنج لاتی ہے وہ چارپانچ بجے سے پہلے جا ہی نہیں سکتی.....“

میں کانشیل کی پرسرار گفتگو کا مطلب سمجھ چکا تھا مگر ان سنی اس لئے کر گیا کہ جب قوم کے بڑے ہی بے غیرت ہوں تو احتجاج کون کر سکتا ہے۔

”مجھ سے کیا پوچھنا ہے؟.....“ میں مقصد پر آگیا۔

”یہی کہ آپ کون ہیں کہاں سے آئے اور کیوں آئے ہیں اور یہ کہ گاؤں میں کس

سے ملنا ہے قیام کتنا ہو گا آپ کا؟.....“

میں نے پوری تفصیل بتا دی۔ محرر نے کتابچے پر لکھ کر میرے دستخط بھی لے لئے لیکن مجھے یقین تھا کہ محرر اپنی لکھائی خود بھی نہیں پڑھ سکے گا۔

مزید وقت ضائع کئے بغیر میں کھیتوں کے درمیان جیپ دوڑاتا، گرد و غبار کے بادل اڑاتا ہوا اپنے پھوپھار یثیم خان کی حویلی تک پہنچ گیا۔ میرے پھوپھازاد بھائی علاؤ الدین اور امیر جان بیٹھک ہی میں موجود تھے اور چند دیگر لوگ لٹچ لینے میں مصروف تھے۔



شام پانچ بجے تک ڈھوک ٹالیاں کے تقریباً ہر شخص کو میری آمد کی اطلاع ہو گئی۔ لوگ پوری محبت و شفقت سے مجھ سے ملتے رہے اگر میں یہ کہہ دوں کہ میری آمد سے ڈھوک ٹالیاں کی رونقیں لوٹ آئی تھیں تو بے جا نہ ہوگا۔

چونکہ بھلا کر یا لہ کے واقعات چودہ سیدن شاہ تک پھیل چکے تھے اس لئے ہر شخص میرے نام سے نہ سہی میرے کام سے واقف ہو چکا تھا۔

”میری پھوپھی تو مجھ پر داری گھوری ہو رہی تھیں کیونکہ میری شکل، قد کاٹھ میرے دادا کی ٹرو کاپی تھا۔

قارئین کرام، میں نے مجھڑوں کے ملاپ کے مناظر محض اس لئے حذف کر دیئے ہیں کہ آتش مخلوق طویل نہ ہونے پائے۔ اس کے لئے میں قارئین سے معذرت خواہ ہوں

(ایم۔ ایس قادری)

شام پانچ بجے اس لئے ملاقاتوں کا سلسلہ موقوف ہوا کہ ڈھوک کا تھانہ انچارج چار کانسٹیبلوں سمیت پہنچ گیا تھا۔ اس کی جیپ عین بیٹھک کے دروازے پر پہنچ کر رک گئی تھی۔ وہ دراز قد قوی ہیكل تھا۔ سرخ و سفید بھی تھا اور بہترین تراش کی وردی میں ملبوس تھا۔ اس کے چہرے پر غرور و خشونت سوار تھی۔ لیکن وہ جیسے ہی بیٹھک میں داخل ہوا، مجھ پر نظریں پڑتے ہی اس کے چہرے کی خشونت غائب ہو گئی۔ مجھ سمیت میرے پھوپھار یثیم خان اور دونوں علاؤ الدین و امیر جان اخلاقاٹھ کھڑے ہوئے۔ وہ دیہاتی لباسوں میں تھے اور میں فل جنٹلمین بنا ہوا تھا۔

”آپ مسٹر وصی الدین؟.....“ وہ میری طرف مصافحے کے لیے ہاتھ بڑھاتے ہوئے بولا۔ زبان خاص برطانوی تھی۔

”لیس آفیسر اور میرے خیال سے آپ البرٹ ہیکل ہیں.....“ میں نے خوش دلی کا مظاہرہ کیا۔

رسمی سی علیک سلیک کے بعد میں نے ہی گفتگو آگے بڑھائی۔

”کیسے آنا ہوا مسٹر البرٹ؟.....“

”صرف آپ سے ملاقات کرنے.....“ وہ جھینپتی آواز میں بولا۔

”شکریہ مسٹر البرٹ، میرا آئڈنٹی کارڈ.....“ کہتے ہوئے میں نے وہ کارڈ جیب سے نکالا جسے اب تک محفوظ رکھا تھا۔ اب بھی ظاہر نہ کرتا اگر میرے سامنے کوئی غیر ملکی آفیسر نہ ہوتا۔

میرے کارڈ کو پڑھتے ہی البرٹ ہیکل کے چہرے پر ہوائیاں سی اڑنے لگیں وہ ایک جھٹکے سے اٹھ کھڑا ہوا اور فوجی انداز میں مجھے سیلوٹ کیا۔

”او کے او کے مسٹر البرٹ، آپ تشریف رکھیں.....“ میں نے البرٹ کے کندھے پر ہاتھ جما کر اسے بیٹھنے کو کہا۔

”مسٹر البرٹ چودہ سیدن سے چکوال تک چوہدری نظام اور اس کے بیٹوں کے ظلم کی داستانیں گونج رہی ہیں۔ آپ کو معلوم ہو گا کہ جنوبی ایشیاء میں آزادی کی تحریکیں زور پکڑتی جا رہی ہیں۔ کوئی ایسا کام نہ کرنا کہ یہاں وہاں کے لوگ تمہیں گھسیٹ گھسیٹ کر ماریں.....“

میں نے البرٹ سے اونٹنی بھی بہت کچھ کہا۔ ایک انگریز پولیس افسر کو میرے سامنے بھیجی ملی بنے دیکھ کر میرے عزیز و ہم وطن سر تو فخر سے بلند ہوئے ہی تھے گاؤں والوں میں بھی اعتماد کی فضا دوڑ گئی۔

البرٹ چلا گیا۔ اندھیرا بڑھتا رہا، بیٹھک میں پیڑ و میکس لیمپ روشن کر دیا گیا تھا۔ جیسا کہ سردی بہت بڑھ چکی تھی اس لئے لوگوں کی اکثریت اپنے اپنے گھروں کو چل دی

تھی۔

کچھ دیر کے بعد ہم بھی حویلی کے اندرونی حصے کی طرف بڑھ گئے میری پھوپھی نے اپنی تینوں ملازماؤں کے ساتھ مل کر میرے لئے عمدہ قسم کی ڈشیں تیار کر لی تھیں۔ گوکہ میرا فوراً روانہ ہو جانے کا ارادہ تھا مگر میرے عزیزوں کے بے حد اصرار پر مجھے ٹھہرنا پڑ گیا۔

آٹھ بڑے اور سب سے سجائے کمروں میں فانوس روشن کر دیئے گئے تھے۔ شب کے نو بجے تک ہم کھانے وغیرہ سے فارغ ہو گئے۔ مجھے پھوپھا ریشم خان اور ان کے دونوں بیٹوں سے تالیاں کے جنگل پنڈت دھیراج اگھوری اور دیگر خوفناک کارروائیوں کے متعلق بہت کچھ معلومات حاصل ہوئیں۔

میں نے جب انہیں ٹرین میں اپنے ساتھ پیش آنے والے واقعات بتلائے تو وہ بھونچکاں رہ گئے اور مجھے پنڈت دھیراج سے دور رہنے کی تاکید کی گئی۔ دور ان گفتگو مجھے یہ بھی پتہ چلا کہ پنڈت دھیراج ہر پیر کو گاؤں میں آتا ہے اور منگل والے دن چلا جاتا ہے۔ گاؤں کے جنوب کی طرف تالاب کے کنارے اس کا ڈیرہ ہے وہ برگد کے بوڑھے درخت کے سائے میں سورج ڈھلے تک اپنی چوکی پر بیٹھا رہتا ہے۔ کیا عورتیں کیا مرد اس کے گرد عقیدت مندوں کا جم غفیر رہتا ہے۔ ان میں ہندو سکھ عیسائی اور خانہ بدوشوں کی اکثریت ہوتی ہے۔ مسلمان بھی ہوتے ہیں اور جو اس کی مخالفت کرتا ہے اس پر پاگل پن کے دورے پڑتے ہیں بلا آخر وہ ہلاک ہو جاتا ہے۔ دوسری اہم اطلاع یہ تھی کہ پنڈت دھیراج جس گاؤں میں جاتا ہے وہاں سے دو تین صحت مند بچے ضرور غائب ہو جاتے ہیں اور پھر ان کا کوئی پتہ نہیں چلتا۔

غرضیکہ معلومات کا بہت بڑا ذخیرہ لئے شب کے گیارہ بجے تک میں اپنے کمرے میں داخل ہو گیا۔ دروازے کے چٹخی لگا کر میں جیسے ہی گھوما لیمپ ٹیبل کے ساتھ کھڑی ہوئی جو اس سالہ لڑکی کو کھڑے پا کر میرا ذہن بھک سے اڑ گیا لیکن صرف ایک لمحہ کے لئے دوسرے لمحے میں نہ صرف نارمل ہو گیا بلکہ فوراً ہی اپنے کندھے سے لپٹا ہوا کوڑا بھی میں

نے کھینچ لیا۔

وہ زیادہ خوبصورت تو نہ تھی، تاہم سینکڑوں میں ایک تھی۔ اس کے سر کے بال گھنے، کھلے ہوئے اور کافی نیچے تک جھولتے ہوئے تھے۔ اس کے چہرے کے نقوش اس قدر پرکشش تھے کہ اس کے وصال کی خواہش ٹھاٹھیں مارنے لگی۔

اس کے جسم پر صرف چست ریشمی پانچامہ اور چست ہاف آستین اسکرٹ تھا۔ وہ گردن سے پیروں تک زیورات سے لدی پھندی تھی اور اس قدر آتش جسم رکھتی تھی کہ میں نے اپنے پورے وجود میں چیونٹیاں سی رہی تھیں محسوس کیں۔ اس کی بڑی بڑی کجلے دار آنکھیں مجھ پر ہی جمی ہوئی تھیں۔ ”کون ہو تم، کیا چاہتی ہو؟.....“ میں نے سرگوشیانہ انداز اختیار کر لیا۔ میں نہیں چاہتا تھا کہ میری آواز مکینوں تک پہنچے۔

”انسان نہیں ہوں۔ انسان ہوتی تو برف کی طرح اکڑ گئی ہوتی۔ میں وہی ہوں جو تمہاری جیب کا تعاقب کر رہی تھی.....“

”آہم.....“ میں ہنکارا..... ”کیا چاہتی ہو تم؟.....“

”انتقام.....“ میں نے تمہاری ساری گفتگو سن لی ہے، اس کی صداقت کا یقین ہو جانے کے بعد میں تمہاری غلام بن جاؤں گی۔ اگر تمہاری کہانی جھوٹ ثابت ہوئی تو دنیا کی کوئی طاقت تمہیں میرے بدلے سے نہیں چا سکے گی.....“

حقیقتاً دوشیزہ کی آواز میں ایک خونخوار ناگن کی سی پھنکار تھی۔

”کیا نام ہے تمہارا؟.....“ میں نے شانے اچکاتے ہوئے پوچھا۔

”ناگن۔ ویسے تم جو چاہو تو مجھے کوئی نام دے سکتے ہو.....“

”میں..... میں تمہیں سلیمہ نام دیتا ہوں۔ یہ میری آپا کا نام ہے جس کی اذیتاں موت

کا انتقام لینے آیا ہوں۔ سنو سلیمہ، تمہارے ناگ کو میں نے ہی گولی ماری تھی، صرف اس لئے کہ وہ مجھے ڈسنے آیا تھا، پنڈت دھیراج اگھوری کے حکم سے۔ تم میری بے گناہی جانتے چاہتی ہو ناں..... تو پھر ایک دو گھنٹے مزید انتظار کرو۔ پنڈت دھیراج اسی گاؤں میں اپنے ڈیرے پر پہنچ گیا ہو گا۔ آج میرے اور میں اس کے ڈیرے پر جاؤں گا۔ اپنی آنکھوں سے

دیکھ لینا اپنے کانوں سے سن لینا۔

اس کے بعد بھی تمہیں یقین نہ آئے تو اس خیال خام میں مت رہنا کہ تم مجھے ڈس لو گی۔ میرے ایمان کی پختگی کا تم نے غلط اندازہ لگایا ہے۔ مارنے والے سے چانے والا بہت ہی زبردست ہے.....“ میرے ان الفاظ ختم ہو گئے اور ناگن یعنی سلیمہ کسی مومی مجسمے کی طرح پکھلتی ہوئی اپنے اصلی روپ میں آگئی۔

وہ ناگن بن چکی تھی اور میرے دیکھتے ہی دیکھتے رنگتے ہوئی الماری کے ذیلی خلاء میں داخل ہو گئی۔ میں بالکل مطمئن تھا۔ میرے دل و دماغ پر کوئی خوف نہ تھا، کوئی پریشانی نہ تھی۔ میں نے کوڑا پیٹ لیا اور ہیٹ سر سے اتار کر اپنے بستر پر دراز ہو گیا۔ میں نے اوور کوش اور اس کے نیچے پہنا ہوا دبیز اونی سوئٹر نہیں اتارا تھا۔ اس لئے کہ میں اپنے لائنہ کسٹ کا جائزہ لے کر اپنے مشن پر روانہ ہونے والا تھا۔

نہ جانے کتنی دیر تک میں آنکھیں بند کئے پڑا رہا اور جب مجھے یقین ہو گیا کہ میرا پلان جامع ہے تو میں نے آنکھیں کھول دیں، رست و اچ میں وقت دیکھا۔ شب کے سوا بارہ بج رہے تھے۔

میں آہستگی سے اٹھا اور فانوس کی روشنی ایک دم سے مدھم کر دی اور ہر ممکن احتیاط سے دبے قدموں دروازے سے نکل گیا۔ تاریک ترین برآمدے میں دبے قدموں چلتے ہوئے میں ٹھٹھک کر رک گیا۔ رکنے کی وجہ یہ تھی کہ میری چھٹی حس کسی دوسرے وجود کی موجودگی کا احساس دلا رہی تھی۔ میں فوراً ہی گھوما مگر اندھیرے میں ابدی سکوت کے علاوہ مجھے کچھ بھی محسوس نہیں ہوا۔ میں لا پرواہی سے سر جھٹک کر برآمدہ عبور کر کے اس ٹرک کی طرف بڑھ گیا جو صحن میں دیوار کے قریب پارک کیا ہوا تھا۔

زمین سے آسمان تک ایک محسوساتی سکوت چھایا ہوا تھا۔ چاند کی بالکل آخری تاریکیاں ہونے کی وجہ سے اس قدر تاریکی مسلط تھی کہ میں خود کو بھی محض ایک سایہ سمجھنے لگا۔ حشرات الارض کی آوازیں ہی احساس دلا رہی تھیں کہ میں زندوں کی آبادی میں ہوں۔

پانچویں منٹ پر میں ٹرک پر چڑھ کر حد بندی دیوار پھلانگ کر کھلی مگر ہولناک

فضاؤں میں پہنچ چکا تھا۔ میں نے وہ رسہ بھی لٹکتا چھوڑ دیا جس کا دوسرا سر اٹرک سے بندھا موسم بہت ہی سرد اور خشک تھا۔ سر سے پیروں تک دبیز گرم لباس میں ملبس ہونے کے باوجود میرا جسم کپکپا رہا تھا دانٹوں سے دانت لکڑا رہے تھے۔

پھر میں نے جنوبی سمت بڑھنا شروع کر دیا۔ چونکہ چٹن ہی سے یہ گاؤں میرا دیکھنا بھالا تھا میں یہ بھی جانتا تھا کہ تالاب کہاں اور کتنے فاصلے پر ہے اس لئے مجھے کسی رہبر کی ضرورت نہ تھی۔

پانچویں منٹ پر ہی میں کچے پکے مکانات سے نکل کر نیم میدانی حصے میں پہنچ گیا۔ یہ وہ میدان تھا جہاں گاؤں کے بچے اور جوان والی بال اور کبڈی سمیت مختلف کھیل کھیلتے تھے۔ میدانی حصے میں سردی مزید شدت اختیار کر گئی تھی۔ احتیاطاً میں نے کوڑا ہاتھ میں پکڑ لیا تھا۔ اس کی وجہ یہ بھی تھی کہ مجھے کسی دوسرے ان دیکھے وجود کی موجودگی کا احساس کچھو کے سے لگا رہا تھا۔

ابھی میں نے نصف فاصلہ ہی عبور کیا تھا کہ زمین پر دھماکے سے محسوس کر کے میں ٹھنک کر رک گیا۔

ہوا میں تیزی نہ تھی تاہم ہوا چل رہی تھی اور چمگادڑوں کے غوطے جاری تھے۔ دھماکوں کی آواز ایسی ہی تھی جیسے کوئی بھاری بھر کم وجود دوڑ رہا ہو۔ میں پھر کی کی طرح گھوما اور یہ دیکھ کر میرے لہو میں انگارے سے دوڑ گئے کہ ایک انسانی سایہ دوڑتے ہوئے میرے قریب ہو رہا تھا۔ قریب اور قریب اور پھر اس قدر قریب کہ میں اسے پہچان گیا۔ وہ علاؤ الدین تھا۔ میرا ہم عمر چھوٹا بھائی علاؤ الدین۔

”او بھرتو تے تھکا دتا ہے میں نوں.....“ قریب پہنچ کر وہ ہانپتی آواز میں بولا۔

میرا ماتھا ٹھنکا اس لئے کہ وہ صرف ریشمی کپڑے کی تہہ اور کرتا پہنے تھا۔ یہ کیسے ممکن ہے کہ گوشت پوست رکھنے والا کوئی انسان اس کچھو کے ڈالتی سردی میں صرف کرتا اور تہہ پہنے جب کہ میں گرم اور دبیز کپڑوں میں بھی کانپ رہا تھا۔

شبہ یقین میں بدلتے ہی میں نے کوڑے کی لمبی زبان زمین پر چھوڑ دی تھی اور قبضے پر

گرفت مضبوط کر دی تھی۔

”کی ضرورت سی میرے پیچھے آؤں دی؟.....“ جملہ مکمل ہونے تک میں نہ صرف ایک دم پیچھے ہٹ گیا تھا بلکہ جلی لی سی تیزی سے کوڑا بھی لہرا دیا۔ شپاک کی آواز سے آگ کی مانند سلگتا ہوا کوڑا علاؤ الدین کی پیٹھ پر پڑا۔ پڑا ہی تھا کہ علاؤ الدین کے لبوں سے نکلنے والی چیخ نے ویران میدان کو ہیبت ناک بنا کر رکھ دیا۔ وہ ماہی بے آپ کی طرح تھپ کر دونوں ہاتھوں سے اپنی کمر تھام کر گھوما اور جب اس کا رخ میری طرف ہوا تو میرے لبوں پر کشت و خون سے بھر پور مسکراہٹ عود کر آئی۔

وہ کوتاہ کی طرح سیاہ رنگت والا کوئی عفریت تھا۔ اس کی سیاہ رنگت کوتاہ ہی کی طرح چمکدار تھی۔ اس کے نتھنے سور کے نتھنوں سے مختلف نہ تھے اور آنکھیں انگاروں کی طرح دکھتی ہوئی تھیں۔ وہ بہت ہی موٹا تھا اور اس کا قد دس فٹ سے بھی نکل گیا تھا۔ ایک لمحے کی تاخیر کے بغیر میں نے اس پر دوسرا وار کیا۔ گو کہ وہ مجھے اپنی بانہوں میں دبو چنے کی پوری کوشش کرنے لگا تھا مگر میں حیرت انگیز طور پر چھلا وہ بنا ہوا تھا۔ زاویے بدل بدل کر اس پر کوڑے برساتا رہا۔ میرے کوڑے کی ضرب اس کے جسم پر جہاں بھی پڑتی وہاں سے آتش فشاں کے سرخ لاوے کی طرح سیال سا نکل نکل کر زمین پر گرتا رہا۔

بلا آخر وہ دسویں کوڑے کی ضرب پر دھب سے زمین پر گر پڑا۔ اس کے بھیاںک ترین منہ سے نکلنے والی مسلسل چیخیں ہر طرف سے گونجتی ہوئی محسوس ہوئیں۔

زمین پر گرنے کے بعد وہ بسمل کی طرح تڑپنے لگا۔ اس کے پیر جہاں بھی پڑتے زمین میں گڑھے سے پڑ جاتے۔ دو ہی منٹ گزرنے پائے تھے کہ اس کا سیاہ ترین جسم یک بیک آگ کا لاؤن گیا اور یہ لاؤ اس تیزی سے ابھر کر تاریک فضاء میں بلند ہوتا چلا گیا کہ میں گنگ ہو کر رہ گیا۔

پھر سینکڑوں فٹ کی بلندی پر پہنچنے کے بعد وہ حرف غلط کی طرح مٹ گیا۔ بے ساختہ میرے لبوں سے اطمینان کی سانس نکل گئی اور میں تیزی سے تالاب کی طرف بڑھتا چلا گیا۔

مزید دو تین منٹ بعد میں تالاب کے قریب بنے ہوئے بڑے سے جھونپڑے کے قریب پہنچ گیا۔

تالاب کی جانب سے مینڈلوں کے ٹرٹرانے کی آوازیں ماحول پر اک خوف ساطاری کئے ہوئے تھیں۔ یہاں چمگادڑوں کی تعداد کچھ زیادہ ہی تھی۔ جھونپڑے کی دیوار سے قریب ہو کر میں نے چند لمحے اندرونی سن گن لی۔ مکمل سکوت طاری تھا۔ ویسے صاف محسوس ہوا کہ اندرونی جانب کچھ نہ کچھ روشنی ہے۔

ہر طرح کا اطمینان کر لینے کے بعد میں گھوم کر دروازے کے قریب پہنچ گیا۔ دروازے کے کواڑ نہیں تھے بلکہ کسی موٹے ٹاٹ کا پردہ پڑا ہوا تھا۔ پردہ اس قدر وزنی تھا کہ ہوا کے ہلکے جھکڑ اسے ہلانے میں ناکام لگ رہے تھے۔

میں نے اطراف کا بغور جائزہ لینے کے بعد آہستگی سے پردہ ذرا سا ہٹایا اور اندرونی جائزہ لیا۔

سامنے انگیٹھی کی دوسری سمت وہی ٹرین والا مدقوق، مکروہ صورت غلیظ بوڑھا ننگا جسم آلتی پالتی مارے بیٹھا تھا۔ اس کی آنکھیں بند تھیں۔ یقیناً وہ گیان دھیان کی دنیا میں ڈوبا ہوا تھا۔ اس کے گلے میں موٹے دانوں کی مالا پڑی تھی اور وہ اپنی دونوں کہنیاں اپنے گٹھوں سے نکائے بیٹھا تھا۔ اس کے دائیں بائیں چار موٹے موٹے آدمی بوریوں کے لحاف اوڑھے سوئے ہوئے تھے۔

”آجاؤ نوجوان باہر بہت سردی ہے.....“ غلیظ بوڑھے کی آواز گونج اٹھی اور میرا دل ایک لمحہ کے لئے اچھل کر میرے حلق میں آٹکا۔ ”چو کی پر بیٹھ جاؤ نوجوان.....“ وہ بدستور آنکھیں بند کئے ہوئے تھا اس کے چاروں چیلے بے خبر سوئے ہوئے تھے یا پھر یہ کہ سونے کی ایکٹنگ کئے ہوئے تھے۔

میں غلیظ پنڈت کے تیسرے بلاوے پر پردہ ہٹا کر اندر داخل ہو گیا تھا۔

”تم نے مجھے اپنے ڈبے سے ذلیل کر کے نکالا تھا مگر میں نے تمہیں عزت دے کر اندر بلایا ہے.....“

میں بے خوف سا ہو کر تختے کی چوکی پر بیٹھ چکا تھا اور پلکیں جھپکائے بغیر پنڈت اکھوتا تھا کو تک رہا تھا۔ ”جو جس سلوک کے لائق ہوتا ہے اسے وہی مرتبہ ملتا ہے۔“ میں نے بلا خوف کہا ویسے میں اپنے کرد و پیش سے پوری طرح باخبر تھا۔

”مجھے صرف اتنا بتا دو کہ تم کسی پیر فقیر اولیاء یا پیغمبر کے نظر کردہ ہو، جادوگر ہو یا میری طرح کوئی پہنچے ہوئے پنڈت ہو.....“ پنڈت دھیراج صرف بول رہا تھا۔ اس کے صرف ہونٹ ہل رہے تھے۔

”بتا دوں گا پنڈت جی۔ پہلے مجھے میرے ایک سوال کا جواب دو.....“

”پوچھو، میں تمہیں مایوس نہیں کروں گا.....“

”تم نے ٹرین میں مجھ پر شیش ناگ ہی کو کیوں چھوڑا تھا جب کہ تم دیگر شیطانی قوتوں سے بھی کام لے سکتے تھے؟.....“

”بہت اہم سوال کیا ہے تم نے..... سنو میں کالی مائی کا پجاری ہوں، سینکڑوں بدروحوں، چڑیلوں اور عفریت جنات پر حکومت کرتا ہوں۔ وہ سب مل کر بھی مجھے اس مدفن خزانے کا پتہ نہیں بتا سکے جو شیش ناگ بتا سکتا تھا۔ وہی ناگ مجھے اس خزانے کا مالک بھی بنا سکتا تھا اس میں کچھ ایسی شکتیاں بھی تھیں جو میری تمام شکتیوں پر بھاری تھیں۔

خزانے کا راز جاننے کے لئے ہی میں نے اسے اس کی پاتالی سے اغواء کیا اور جب میری تمام شکتیاں بے کار ہو گئیں تو میں نے اسے مردادینے کا فیصلہ کر لیا۔ میں نے ناگ سے کہا کہ اگر وہ تمہیں ختم کر دے گا تو میں اسے آزاد کر دوں گا۔ مجھے پہلے سے معلوم تھا کہ تمہارے پاس بھرا ہوا پستول ہے۔ وہی ہوا بھی۔ تم نے اسے مار ڈالا۔ اب اگر میں اس خزانے کو نہیں پاسکتا تو دوسرا کوئی بھی نہ پاسکے گا.....“

”بالفرض اس کی کوئی مادہ بھی ہوگی، تو کیا وہ تم سے انتقام نہیں لے گی؟.....“ میں نے سناکانہ مسکراہٹ سے پوچھا۔ قطع نظر اس کے میں نے محسوس کیا کہ بوریوں میں دبے ہوئے پنڈت کے چاروں چیلوں کو حرکت ہونے لگی ہے۔

”نہیں۔ میں نے ایک تیر سے دو شکار کئے ہیں۔ ایک تو یہ کہ شیش ناگ سے میرا پیچھا

چھوٹ گیا۔ دوسرے یہ کہ اس کی مادہ تمہارے پیچھے پڑ گئی۔ میری ہی خادمہ نے ناگن کو تمہاری..... امی..... امی.....“ جملے کے آخری الفاظ اس کی کریمہ چیخ میں بدل گئے۔ ایک جھٹکے سے اس کی آنکھیں کھل گئیں اس کا پورا وجود شاخ بریدہ کی طرح تھر تھرا نے لگا اور وہ الٹ کر گر پڑا۔

آن واحد میں اس کے ہونٹوں کے گوشے جھاگ اٹکنے لگے تھے۔ وہ تڑپ رہا تھا کہ اس کی چوکی کے نیچے سے وہی ناگن لہراتی ہوئی نکلی جو مجھے کمرے میں وارننگ کر چکی تھی۔ دیکھتے ہی دیکھتے وہ ناگن سے عورت بن گئی۔ پیروں سے سر تک شکل و صورت کچھ دیر پہلے کی سی تھی، صرف لباس بدلا ہوا تھا۔ وہ جواہرات سے مرصع لاجہ پہنے تھی۔ اس کے پیروں میں گولڈن اٹلے کے سلیم شاہی جوتے تھے۔

”میں..... آپ سے معافی کی طلبگار ہوں.....“ وہ ہندوؤں کے سے انداز میں ہاتھ جوڑ کر بولی اور بڑی تیزی سے میرے پیر چھونا چاہتی تھی کہ.....

”کیا کر رہی ہیں آپ.....“ میں لرز سا گیا اس کے بازو پکڑ کر سیدھا کر دیا۔ میں بھی ناگن کے الفاظ کی طرح مؤدبانہ الفاظ ادا کرنے لگا۔

”میں نے..... میں نے آپ کو اپنی بڑی بہن سلیمہ کا نام دیا تھا جسے میں..... میرا آپا کہتا تھا..... جس کی گود میں سر رکھے بغیر مجھے نیند..... نہیں..... آتی تھی.....“ میری آواز رندھ گئی۔ آج پھر میری آنکھوں میں آنسو اُڈ آئے تھے۔ میرا رواں رواں سسک کر رہ گیا تھا۔

”تو..... کیا آپ کی بہن زندہ نہیں ہے؟.....“ اب ناگن نے میرے شانوں پر اپنا بازو حائل کر کے مجھے گویا بھینچ لیا۔ محبت کا یہ انداز ملتے ہی میرا بند ٹوٹ گیا، میں ہچکیاں بھر کر رو پڑا۔

”نہیں..... سلیمہ آپا کے ساتھ میری دوسری بہن نسیم بھی اس دنیا میں نہیں ہے۔ وہ..... وہ طبعی موت نہیں مریں بلکہ..... بلکہ انہیں قتل کر دیا گیا تا..... کھیتوں سے ان کی ادھڑی ہوئی لاشیں ملی تھیں.....“ میں دھاڑیں مار مار کر رونے لگا۔

”کس نے قتل کیا تھا انہیں؟.....“ ناگن کی آواز میں حد درجہ بھیاںک پھنکاریں شامل ہو گئیں؟.....

”ان ہی لوگوں نے جنہوں نے میرے دادا اور میرے ابا کو قتل کیا تھا۔ میری تمام موروثی جائیداد ہتھیالی تھی.....“

”ناں..... نال رو میرے ویرا۔ میں..... میں ہوں نال آپ کے ساتھ میں سلیمہ ہوں نال میرے بھائی۔ آپ کے سب ہی دکھ سمیٹ لوں گی۔ اپنے بھائی کے سر پر اپنے ہاتھوں سے سہرا سجاؤں گی.....“



”چچاجی۔ ایسا نہیں ہو سکتا کہ آپ مجھے نالیاں جنگلات کا جائزہ لینے کی اجازت دے دیں؟.....“ میں نے پھوپھا کو مخاطب کیا۔

ہم سب ناشتے سے فارغ ہو کر بیٹھک میں آن بیٹھے تھے۔ میں صوفے پر بیٹھ گیا تھا اور میرے بھائی ایک ہی چارپائی پر بیٹھے تھے جب کہ پھوپھا الگ چارپائی پر گاؤ تکیے سے ٹیک لگائے حقہ پھونکنے میں مشغول تھے۔ میں انہیں چچا اس لئے کہہ رہا تھا کہ وہ میرے ابا کے چچا زاد بھائی تھے۔

”ہاں ہاں۔ شوق سے جاؤ مگر دو چار مزدوروں کو بھی ساتھ لے جاؤ.....“ میرے چچا نے دھواں اگلتے ہوئے جواب دیا۔

”نہیں چچاجی۔ میں تفریح کے لئے بغرض معائنہ کرنے نہیں جا رہا۔ میں اصل میں مزدوروں کے قتل اور غائب ہو جانے کا راز جاننے کے لئے جانا چاہتا ہوں۔ اگر مزدور میرے ساتھ ہوں گے تو میرا خیال دو طرف مٹ جائے گا.....“

”اوئے پترا۔ کیا تم تحقیقاتی آفیسر لگے ہوئے ہو؟ اوئے جھلیا، پولیس بھی بہت کوشش کر چکی ہے۔ اگر آٹھ پولیسے جنگل میں جاتے تھے تو مشکل چار ہی زندہ واپس آتے تھے۔ وہ بھی پاگل بن کر۔ نہیں پترا تم اکیلے نہیں جاؤ گے.....“

”میں اکیلا نہیں ہوں چچاجی۔ میرے ساتھ دو ایسی طاقتور ہستیاں بھی ہیں کہ ان سے

انسان تو کجا جن بھوت بھی پناہ مانگتے ہیں۔ پلیز مجھے اجازت دیجئے.....“

میں نے کچھ ایسی گول مٹول باتیں کیں 'ایسے ایسے پینترے بدلے کہ میرے سادہ لوح چچا نے اجازت دے ہی دی۔

لہذا ٹھیک ساڑھے نو بجے 'جب سورج نے پوری طرح اپنی حکمرانی قائم کر دی تھی ' میں بیپ میں سوار ہو کر منزل کی طرف بڑھ گیا۔ پنڈت دھیراج اور اس کے چاروں چیلوں کا تصور میرے ذہن سے نکل چکا تھا۔

میری ناگن بہن ہی نے مجھے بتلایا تھا کہ پنڈت جب آنکھیں بند کئے پوری طرح میرے ساتھ محو گفتگو تھا تو سب سے پہلے اس نے پنڈت کے چیلوں کو ڈسا تھا۔

میری ناگن بہن نے یہ بھی بتلایا تھا کہ پنڈت دھیراج کے ڈیرے کی کھدائی کرنے سے چند معصوم بچوں کے پنجر بھی دستیاب ہوں گے۔

میں نے اس انکشاف کو بھی اس لئے نظر انداز کر دیا کہ 'دو تین روز بعد جب پنڈت اور اس کے چیلوں کی لاشوں سے تعفن اٹھے گا تو گاؤں میں رہنے والے اس کے عقیدت مند از خود متوجہ ہو جائیں گے۔ مجھے معلوم تھا کہ جب تک پنڈت دھیراج اگھوری برگد کے بوڑھے درخت کے سائے میں اپنی چوکی پر نہیں بیٹھے گا ' کوئی عقیدت مند اس کے جھونپڑے کے قریب بھی نہیں جائے گا۔

یہی کچھ سوچ کر میں نے فیصلہ کر لیا تھا کہ ٹالیاں کے جنگل میں بسنے والی بلاؤں کا حتی المقدور خاتمہ کر دوں تاکہ پھوپھا کا کاروبار چل نکلے اور سینکڑوں مزدوروں کے گھروں کے چولہے بھی روشن ہو جائیں۔

میں پنڈت دھیراج کا پاتال بھی تلاش کرنا چاہتا تھا جہاں بیٹھ کر وہ سانپوں 'بھیز یوں' چڑیلوں اور بدروحوں پر حکمرانی کرتا تھا۔

انہی خیالات میں غلطیاں پیچاں میں ڈھوک ٹالیاں کی چیک پوسٹ پر پہنچ گیا۔

البرٹ ہیکل اپنے چند کانشیلوں کے ساتھ تھانے سے باہر ہی بیٹھا ہوا دھوپ سینک رہا تھا۔ مجھ پر نظر پڑتے ہی اٹھ کھڑا ہوا اور تیز تیز قدم اٹھاتا ہوا میری طرف بڑھا۔ میں

نے اس کے قریب ہی جیب روک دی۔ رسمی علیک سلیک کے بعد البرٹ کے پوچھنے پر میں نے واضح الفاظ میں بتا دیا کہ میں ٹالیوں کے جنگل میں کیوں جانا چاہتا ہوں۔

”ویل میجر سر۔ ویسے میرا خیال ہے کہ آپ پنڈت دھیراج سے اسی گاؤں میں مل سکتے ہیں.....“ البرٹ نے مسکراتے ہوئے کہا۔

”نہیں مسٹر البرٹ مجھے پنڈت سے ملنے کا کوئی شوق نہیں ہے میں تو صرف اس کی پر اسرار حرکتوں کا راز جانا چاہتا ہوں.....“

”اوہ..... تو کیا پنڈت دھیراج مشکوک آدمی ہے؟.....“ البرٹ نے چہرہ سنجیدہ

ہماتے ہوئے پوچھا۔

”تو کیا آپ کو معلوم نہیں ہے.....“ میں نے اس کے چہرے کا بغور جائزہ لیتے ہوئے

جواب دیا۔ مجھے یقین کر لینا پڑا کہ البرٹ واقعی کچھ نہیں جانتا۔ ”نو میجر مجھے تو واسرائے پنجاب نے سارے گاؤں کا خود مختار آفیسر بنا کے بھیجا ہے۔ مجھے صرف یہ ہدایات دی گئی

ہیں کہ کسی بھی صورت حال میں زمیندار چوہدری نظام کی دل شکنی نہ کروں.....“

”مسٹر البرٹ اگر ایسا وقت پڑ جائے جب آپ کو واسرائے کے زبانی احکامات کی

خلاف ورزی کرنی پڑے تو.....؟“

”اگر آپ میرا ساتھ دینے کا وعدہ کریں تو میں واسرائے کے کسی ناجائز حکم کو ماننے

سے صاف انکار کر دوں گا.....“

”ویل مسٹر البرٹ وعدہ رہا.....“ کہتے ہوئے میں نے پوری گرمجوشی سے البرٹ کا

بڑھا ہوا ہاتھ تھام لیا۔

اس کے بعد چوہدری نظام سے متعلق اسے چند ضروری ہدایات دے کر میں نے جیب

آگے بڑھا دی۔

گزر گاہ پر پہنچ کر میں نے چار فرلانگ کا فاصلہ ہی عبور کیا تھا کہ ایکسیلیٹر کی جانب سے

خوفناک پھنکار سن کر میں بری طرح چونک پڑا۔ ممکن ہے اس طرح چونک پڑنے سے

میری جیب صرف چند گز آگے جاتی ہوئی ہیل گاڑی سے ٹکرا جاتی، پوری حاضر دماغی سے

میں نے اسٹیرنگ کنٹرول کرتے ہوئے بریک دبا دیئے، جیپ رک گئی اور میری نظریں پھن کاڑھے ناگن پر پڑیں جو میرے برابر والی سیٹ پر پھن نکلے سر سراتی رہی۔
چند ہی لمحوں بعد وہ دودھیا کی دھواں بن کر انسانی روپ میں آگئی۔

”السلام علیکم آپا.....“

”وعلیکم السلام ویرا کیسے ہو؟“

”ٹھیک ہوں آپا۔ آپ کو کوئی تکلیف تو نہیں ہوئی؟.....“ میں نے جیپ آگے

بڑھاتے ہوئے بولا۔

”نہیں میرے بھائی مجھے کیا تکلیف ہو سکتی ہے؟.....“

ہمارے درمیان باتیں ہوتی رہیں اور فاصلہ گھٹتا گیا۔ بہت جلد میری جیپ ٹالیوں کے جنگل میں داخل ہو گئی۔ یہ جنگل قدرتی اور گنجان تھا اور چھوٹے بڑے پرندوں سے بھرا ہوا تھا۔ کہیں نشیب تھے تو کہیں فراز۔ گڑھے بھی تھے اور ہموار زمین بھی۔ یقیناً یہاں بے تحاشہ سانپ بھی ہوں گے۔

کافی دیر تک مختلف موڑ مڑتے رہنے کے بعد ایک نیم میدانی حصے میں پہنچ کر مجھے جیپ روک دینی پڑی اور ایسا کرنے کو مجھے میری ناگن بہن ہی نے کہا تھا۔

”کیا اندازہ لگایا تم نے؟.....“ سلیمہ نے جیپ سے اترتے ہوئے پوچھا۔

”بہت کچھ آپا۔ جگہ جگہ درخت کٹے ہوئے تھے۔ زمین پر سینکڑوں پیروں کے نشانات بھی نظر آئے۔ بڑے چھوٹے آرے اور کلہاڑے بھی پڑے تھے جو گرد آلود بھی نہ تھے۔ اس سے اندازہ ہوتا ہے کہ جنگل میں درخت کاٹنے کا سلسلہ باقاعدہ جاری ہے جب کہ میرے پھوپھا کے مطابق گزشتہ چار ماہ سے کام بند ہے، ڈھوک ٹالیاں کے مزدور جنگل میں جانے سے ڈرتے ہیں.....“

”دیکھو دیرا، ہم اس وقت سطح زمین سے اس قدر ترائی میں کھڑے ہیں کہ یہاں سے

ہمیں درختوں کے اختتامی حصے ہی نظر آرہے ہیں یا پھر پھڑپھڑاتے ہوئے پرندے۔

یہ ایک وسیع و عریض کھڈ ہے اور تم دیکھ رہے ہو کہ یہاں کی زمین اس قدر گیلی ہے

کہ مٹی کے لو تھڑے ہمارے جو توں کے تلووں سے چپکے ہوئے ہیں.....“
 ”آپ کہنا کیا چاہتی ہیں آپا؟.....“ میں الجھ کر رہ گیا۔

”یہی کہ درختوں کی کٹائی کا سلسلہ جاری ہے۔ جگہ جگہ ہم نے درخت کاٹنے کے اوزار بھی دیکھے ہیں۔ میں ارادہ تھا میں اس مقام تک لائی ہوں کہ یہاں تم جنگل میں کام کرنے والوں کی نظروں سے محفوظ ہو۔“

کوئی ہے جو تمہارے پھوپھا کے مزدوروں کو خوفزدہ کرنے کے بعد اس جنگل کی قیمتی لکڑی حاصل کر رہا ہے۔ ٹائم ہٹاؤ؟.....“
 میں نے پر تشویش نظروں سے ناگن بہن کو ہٹکتے ہوئے رسٹ وایچ میں وقت دیکھا۔
 ”دس بج کر دس منٹ ہوئے ہیں.....“

”ٹھیک ہے، اہم ضرورت کے بغیر یہاں سے نہ نکلنا۔ میں ناگن ہوں، سارے راز جان کر ہی لوٹوں گی.....“
 اس سے پہلے کہ میں ناگن بہن کو روکتا یا اس سے کوئی سوال کرتا، اس کا جسم یک بیک ہی دودھیا بن گیا۔

☆☆☆

”اوئے پتر اتوں.....“

غیر متوقع آواز سن کر میں چونکے بغیر آواز کی سمت گھوما، وہ وہی ادھیڑ عمر عورت تھی جس نے میری ناگن بہن کو میرے تعاقب میں لگایا تھا۔
 وہ مجھ سے صرف چند گز دور کی بلندی پر جھاڑیوں کے درمیان کھڑی تھی۔ اس کا لباس سیاہ، گھیر دار اور زمین کو چھوتا ہوا تھا۔ اس کے سر کے بال کھلے اور بکھرے ہوئے تھے۔

’جیوندائیں.....‘ اس نے جملہ مکمل کر دیا۔

”آہو مائی ویکھ لے.....“

”تے پھر چیل.....“ کہنے کے ساتھ ہی وہ اپنے دونوں بازو پھیلا کر کسی بہت بڑے

پہندے کی طرح اڑتی ہوئی سی مجھ پر حملہ آور ہو گئی۔

کوئی لمحہ ضائع کئے بغیر میں نے جیب کی سیٹ سے کوڑا اٹھا کر زائیں سے لہرا دیا۔

کوڑے کی لمبی زبان حملہ آور کی پیٹ سے لپٹ گئی۔

حملہ آور عورت کی کریمہ طویل اور کرہناک چیخ سے کھڑ نما اطراف اور اس کا طول و

ارض گونج اٹھا۔ بلند یوں پر پرواز کرتے ہوئے بے شمار پہندے اپنی اپنی زبان میں چیخ پڑے

ہوا میں ایک ایک کی تیزی آگئی اور حملہ آور عورت ایک دھماکے سے زمین پر آن گری۔

گرتے ہی اس کا اصل روپ ظاہر ہو گیا۔ وہ اس قدر بھیانک تھی کہ ایک نظر دیکھتے ہی

رگوں میں دوڑنے والا خون جم کر رہ جائے۔

وہ کوتاہ کی طرح سیاہ تھی اس کا سرد چہرہ محض ایک ڈھانچہ تھا۔ آنکھ ناک اور منہ کی

جگہ لرزہ خیز گڑھے تھے جن سے بل کھاتے سیاہ ترین دھوئیں کے مرغولے سے نکلنے لگے

تھے۔

اس کے دھانے سے ایسی آوازیں نکل رہی تھیں جیسے کئی بلایاں باہم الجھ گئی ہوں۔

چونکہ وہ میرے کوڑے میں پھنسی ہوئی تھی زمین پر کسی زخمی یا دم توڑتی کتیا کی

طرح تڑپ رہی تھی اس طرح اس کے تڑپنے سے مجھے بھی شدید جھٹکے لگنے لگے تھے۔

وہ بلبلا کر مجھے پیروں سے پکڑنے کے لئے بار بار لپک رہی تھی مگر اچھل اچھل کر میں

ہر بار خود کو چاٹتا رہا۔

”چھوڑ دو“ چھوڑ دو مجھے تمہیں لات و منات کا واسطہ دیتی ہوں مجھے چھوڑ دو.....“

کافی دیر تک تڑپنے کے بعد وہ چپت پڑی ہوئی گز گرائی اس کے بھیانک منہ سے

دھوئیں کے سیاہ مرغولوں کے ساتھ جو آواز نکل رہی تھی وہ کسی طرح ریلوے انجن کی

چھک چھک سے کم نہ تھی۔ ”چھوڑ دوں تجھے“ حیرت انگیز طور پر میرے لبوں سے غیر

ارادی جملے نکلنے لگے۔ ”تاکہ تو بے گناہ انسانوں کے خون سے اپنی پیاس بجھاتی رہے۔

بھولے بھی مسافروں کی زندگی سے کھیلتی رہے.....“

”مجھے چھوڑ دو میں اس علاقے سے چلی جاؤں گی۔ تم نے..... تم نے میرے گرد و کومار

ڈالا ہے، وہی مجھے صحرائے تھر سے غلام بنا کر لایا تھا۔ اب وہ نہیں ہے اس کا حصار بھی ٹوٹ چکا ہے اس لئے..... میں..... میں یہاں سے چلی جاؤں گی.....“

وہ میرے سوال کو نظر انداز کر کے اپنی ہی ہانکتی رہی اور اس کا جواب مکمل ہونے تک میں نے جیب سے وہ ٹین اٹھالیا تھا جس میں پیٹرول بھرا ہوا تھا۔ پھر میں نے ہر ممکن احتیاط کا مظاہرہ کرتے ہوئے چڑیل پر کافی سارا پیٹرول اچھال دیا۔

”یہ..... یہ تم کیا کرنے لگے ہو؟.....“ وہ چلاتے ہوئے لوٹیں لگانے لگی۔

”تمہیں ملتی کر رہا ہوں جان من۔ تم رہائی چاہتی ہو نا.....“ پر اسرار لہجے میں کہتے ہوئے میں نے اوور کوٹ کی جیب سے چھوٹا سا گن ٹائپ لائٹر نکال لیا اور پھر جیسے ہی وہ میری رینج میں آئی میں نے اسے شعلہ دکھا دیا۔

ماجس بھی میری جیب میں تھا لیکن چونکہ ماورائی ہوائیں مرغولے بنی ہوئی تھیں اس لئے تیلی کا استعمال بیکار ثابت ہوتا۔

اچانک بہت ہی کریمہ آواز ہوئی، جیسے کھولتے ہوئے تیل کے کڑا ہے پر پانی کا گھڑا انڈیل دیا گیا ہو۔ اس کے ساتھ ہی آگ کا بڑا سا لاؤ روشن ہوا اور میں ہنٹر کھینچ کر فوراً ہی جیب کی طرف ہٹا چلا گیا، پھر اتفاقاً ہی میری نظر جیب کی سیٹ کی طرف اٹھ گئی۔ میری ناگن بہن گھٹنے سے اپنی کہنی ٹیکے اور ہتھیلی سے ٹھوڑی ٹکائے بیٹھی ہوئی مسکرا رہی تھی۔

☆☆☆

بغیر کسی تشویش کے میں جیب کی رفتار بڑھاتا اور گھٹاتا رہا۔ میرے ذہن پر ہنوز چڑیل کی عبرتناک موت کا تصور چھایا ہوا تھا۔ وہ چیختی چلاتی جل کر بالکل راکھ بن چکی تھی۔

بُجے خاموش پا کر ناگن بہن بھی تھوڑی دیر کے لئے خاموش ہو گئی تھی وہ صرف مجھے راستہ بتاتی رہی۔

”کیا سوچ رہے ہو دیر؟.....“

”آں..... ہاں کچھ نہیں بہنا.....“ میں نے چونکتے ہوئے جواب دیا۔

”ہوں۔ تم پوچھ نہیں رہے مجھ سے.....“

”مم میں یہ سمجھا کہ آپ خود بتلائیں گی۔ چلئے اب بتلا دیجئے۔ آپ نے کیا کچھ معلوم کیا.....“

”اس جنگل میں تین چار روز سے کام بند ہے.....“ ناگن بہن نے بتلانا شروع کیا۔
 ”اور شاید مزید چند روز کام بند رہے گا۔ لوگ کہہ رہے تھے کہ جنگل کی کٹائی کا کام کسی چوہدری ارسلان کی سربراہی میں ہوتا تھا۔ اسے کسی نے قتل کر دیا ہے‘ شاید اس کے دسویں کے بعد کام پھر شروع ہو جائے گا۔“

کچھ لوگوں کا خیال ہے کہ اب کام بالکل بھی نہیں ہوگا۔ جنگل کی کٹائی کا کام باہر کے لوگ کرتے رہے ہیں۔ اب ایسے ہی لوگ باقی رہ گئے ہیں جو مجرمانہ زندگی گزارنے کے عادی ہیں۔ شراب کشید کرتے ہیں، ڈاکے ڈالتے ہیں اور عورتوں کو اغواء کرتے ہیں.....“
 ”وہ وہ کہاں ہیں بہنا؟.....“ میں نے طمینان سے پوچھا۔

”دریا کے کنارے چند اونچے اونچے ٹیلے ہیں۔ وہ سب انہی ٹیلوں کے غار میں رہتے ہیں۔ ان کی تعداد بیس سے زیادہ اور بچپس سے کم ہے۔ چند جوان و خوبصورت عورتیں بھی ان کی قید میں ہیں اور یہ عورتیں اطراف کے پنڈوں سے اغواء کی گئی تھیں۔ کئی ایسی عورتوں کو ارسلان کے حکم سے قتل بھی کر دیا گیا ہے جو ان زانی مردوں کی ناجائز اولاد کے قابل ہو گئی تھیں.....“

”اوہ.....“ میرے ہاتھوں کی گرفت اسٹیرنگ پر بہت سخت ہو چکی تھی۔

”مگر میں تمہیں پنڈت دھیراج کے پاتال کی طرف لئے جا رہی ہوں.....“

”اوہ۔ تو آپ نے گویا.....“ میں یہیں تک کہنے پایا تھا کہ میری ناگن بہن میرا مقصد

سمجھتے ہوئے بول اٹھی۔

”ہاں۔ میں پنڈت دھیراج کے پاتال کا پتہ لگا چکی ہوں۔ اس کے ہند چیلے پاتال میں

موجود ہیں مگر ان میں سے کسی ایک کو بھی پنڈت کی موت کا علم نہیں ہے۔

ایک بات کا خیال رکھنا ویرا، پنڈت کے پاتال کے گرد اور پاتال میں کچھ شیطانی قوتیں

بھی موجود ہیں، میں ہزار دقتوں کے بعد پاتال میں اترنے میں کامیاب ہوئی تھی.....“

میری ناگن بہن یہیں تک کہنے پائی تھی کہ اچانک جیپ کے انجن میں خرابی پیدا ہو گئی اور جیپ جھٹکے لینے لگی۔

”شاید پانی ختم ہو گیا ہے.....“ ناگن بہن سے کہتے ہوئے میں جیپ روک کر اتر پڑا۔ پھر جب انجن کا ڈھکن اٹھایا بھی نہ تھا کہ دیکھا ناگن بہن سیٹ پر نہیں تھی۔

میرا ماتھا ٹھنکا۔ میرے پورے وجود میں ٹھنڈی لہریں سی دوڑنے لگیں اور چھٹی حس نے کسی انجانے خطرے کا احساس بڑھا دیا۔ میں نے دونوں ہتھیلیاں بونٹ پر ٹیک دیں اور اطراف کا جائزہ لینے لگا۔

جس مقام پر میری جیپ از خود رک گئی تھی وہ گنجان اور لمبے لمبے درختوں سے اس طرح گمراہو تھا کہ بلندی سے دھوپ زمین کو نہیں چھو سکتی تھی البتہ تنوں کے درمیان سے دھوپ ماحول کو روشن رکھے ہوئے تھی۔

اصولاً یہاں پر ندوں کی بہتات ہونی چاہئے تھی لیکن کسی قسم کے کسی ایک پرندے کی آواز بھی سنائی نہ دی البتہ اتنا محسوس ہوا جیسے موٹے موٹے تنوں کی اوٹ سے کراہیں سی اٹھ رہی ہوں۔ مکمل جائزہ لینے کے بعد میں بونٹ سے ہتھیلیاں ہٹا کر تن کر کھڑا ہو گیا اور کندھے سے پلٹا ہوا ہینٹر کھینچ کر دستے کو مضبوطی سے پکڑ لیا۔

مسلل دو منٹ تک ساکت و جامد کھڑے رہنے کے بعد بھی جب کوئی قابل ذکر واقعہ رونما نہ ہوا تو میں نے بالکل غیر ارادی طور پر بائیں جانب قدم بڑھا دیئے یا پھر یوں سمجھئے کہ میرے وجود سے کسی پوشیدہ قوت نے مجھے بائیں سمت دھکیلنا شروع کر دیا تھا۔ چند ہی قدم بڑھنے پایا تھا کہ سر کندھے کی جھاڑیوں کے پیچھے سے کسی عورت کے کراہنے کی آوازیں ابھر نے لگیں۔ میں ٹھٹک کر رک گیا۔ رکاہی تھا کہ میرے پورے جسم میں تھر تھراہٹ اٹھی۔ ساتھ ہی مجھے ایک شدید جھٹکا بھی اگا اور..... میری ناک کے نتھنوں سے قوس و قزح کے رنگ بھیرتی باریک لہریں نکل کر انسانی روپ پا گئیں۔

یہ گمراہ تھی حسین نسوانیت کا شاہکار گمراہ۔ میری خفیہ مددگار گمراہ۔ وہ مجھے دیکھ کر ہی مسکرا رہی تھی اور اس کی مسکراہٹ میرے لئے آبِ حیات کا درجہ رکھتی تھی۔

قدر پر کشش تھی کہ میری سانس اکڑنے سی لگی۔

پھر اس سے پہلے کہ میرے جذبات مزید براہمختہ ہوں، اچانک میرے ذہن نے پلٹا کھایا۔ مجھے یہ دیکھ کر انتہائی تعجب ہوا کہ لا تعداد چوٹے اس کے جسم سے چمٹے ہوئے ہیں مگر نہ تو کہیں زخم نظر آیا تھا اور نہ خون۔

پھر یہ کہ وہ بہت ہی خنجر سے زین پر پڑی تھی مگر اس کے فٹنڈک نہیں پکڑ رہی تھی۔ کچھ بھی تھا، مجھ پر نظریں پڑتے ہی وہ گڑ گڑائی۔ ”بابو جی مجھے اس اذیت سے نجات دلاؤ۔ میری ہڈیاں کھول دو بابو جی.....“

”..... اچھا مائی۔ ذرا ٹھہرو.....“ میں لبوں پر مسکراہٹ لئے اس کی طرف بڑھا اور قریب پہنچ کر رک گیا۔

”بھئی واہ۔ کس قدر حسین ہو تم۔ تمہارا جسم کس قدر پرکشش ہے۔ کہاں کی رہنے والی ہو؟.....“ میرے لب و لہجے میں عیاشی چھلکنے لگی تھی۔

”پہلے مجھے آزاد تو کرو بابو جی، پھر تعریف کرتے رہنا.....“

”لوہاں.....“ کہتے ہوئے میں نے جھک کر زمین پر بکھرے ہوئے اس کے سیاہ بال مٹھی میں جکڑ لئے۔ جکڑے ہی تھے کہ اس کے حلق سے ایک طویل اور کریہہ چیخ بیک ہی اس کا چہرہ بھیانک ہو گیا اس کی آنکھیں سلگ اٹھیں اور کررٹ کررٹ کی ہولناک آواز سے اس کے دانت باہم ٹکرانے لگے۔

پک جھپکتے کی یہ میں اس کا پورا جسم چتکبرے، موٹے اور لمبے اڑدے کا جسم بن گیا۔ صرف یہی نہیں بلکہ اس کا اڑدے نما جسم فر فراہٹ کی تیز آواز میں گیس بھرے غبارے کی طرح بلند ہو اور میری کمر کے گرد لپٹنا ہی چاہتا تھا کہ محض چمک بنی ہوئی گزرنے اسے اپنی گرفت میں لے لیا۔

شوں لوں کی کریہہ ترین آواز ابھری، جیسے توے کے کھولتے ہوئے تیل میں مچلی ڈال دی گئی ہو..... بہت ہی بھیانک بدبو بھی اٹھی، ہواؤں میں اس قدر تیزی آگئی، اس قدر گرد کے مرغولے اٹھے کہ مجھے آنکھیں کھلی رکھنا دو بھر محسوس ہوا۔

”اس کے بال چھوڑ دیں وصی الدین اور پیچھے دیکھیں.....“ گنزا کی آواز سنائی دی۔

اس کا جملہ مکمل ہونے سے پہلے ہی میں نے چڑیل کے بال چھوڑ دیئے اور ’جیسے ہی مڑا‘ یکبارگی میرا دل اچھل کر میرے حلق میں آٹکا۔

وجہ بھی معقول تھی۔ بیک وقت چھپے جن کی عمریں مشکل تین تین برس رہی ہوں گی، مگر ان کے سر بڑے بڑے مشکوں کی طرح پھیلے ہوئے تھے۔ ان کی آنکھوں کی جگہ دو گہرے گول اور سیاہ گڑھے سے پڑے ہوئے تھے اور ان گڑھوں سے سنہرے دھویں کی لمبی لمبی اور چوڑی دھاریں سی نکل کر میرے سینے سے ٹکرانے ہی والی تھیں۔

چھ کے چھ چوں کے منہ مگر مجھ کے دھانے کی طرح کھلے ہوئے تھے اور نوکیلے دانت بھی مگر مجھ کے دانتوں کی طرح تھے۔

ایک لمحے کے دسویں حصے میں میرے ذہن اور آنکھوں سے اندھیرے چھٹ گئے اور میں جلی کے کوندے کی طرف جھپ لگا کر دوسری طرف ہٹ گیا۔ ہتے ہتے میں نے بائیں ہاتھ میں دو چاہوا ہنر بھی گھما دیا نتیجتاً ان کی آنکھوں سے نکلنے والی سنہری لپٹیں اس اژدھے نما چڑیل سے لپٹ گئیں جو زمین سے معلق اور گنزا کی گرفت میں تھی۔

اف..... اف ’جنگل میں گویا بھونچال سا آگیا۔ اژدھے نما چڑیل کے پورے وجود سے شعلے لپٹ گئے۔ اس کی بھیاںک ترین چیخوں سے پورا جنگل گونج اٹھا۔

بیک وقت میرا گھمایا ہوا کوڑا چھ چوں کی تنگی ٹانگوں سے چمٹتا ہوا گزر گیا تھا ایسا ہوتے ہی چھ کے چھ منہ کے بل زمین پر گر پڑے۔ گرتے ہی ان کے دہانوں سے خوفناک ترین خراہٹیں نکلیں جو آن واعد میں معدوم بھی ہو گئیں۔ معدوم اس لئے کہ ان کے منکے نما سر زمین سے ٹکراتے ہی پاش پاش ہو گئے تھے اور وہ پاشے لا تعداد سیاہ مچھوین کر میری طرف لپکے یہ سب کچھ چند لمحوں میں ہو گیا۔ قطعی نہیں لگتا تھا کہ میں انسانوں سے بسی ہوئی دنیا میں ہوں۔

”پیٹرول صاحب جی پیٹرول.....“ سراب کی سی چمک رکھنے والی گنزا کی آواز سنتے ہی میرے گویا پر نکل آئے۔ میں کوڑے کو اپنے سر کے اوپر گھماتا ہوا ہوا کے بجولے کی طرح

درمیانی فاصلہ عبور کر کے جیپ کے قریب پہنچ گیا۔ فی الفور پیٹرول کا ٹین اٹھا کر مڑا۔ مڑا ہی تھا کہ میرے دل کی دھڑکن رک گئی۔ وجہ وہی بڑے بڑے لا تعداد سیاہ مچھو تھے جو سرکنڈے کی جھاڑیوں سے نکل نکل کر میری طرف بڑی تیزی سے لپک رہے تھے۔ ان کے اٹھے ہوئے ڈنگ گویا میں اپنے جسم میں چبھتے ہوئے محسوس کر رہا تھا۔

”جلدی کرو صاحب جی.....“ گنزا کی آواز مجھے بہت دور سے آتی محسوس ہوئی۔ بالانکہ وہ میری نظروں کے سامنے فضاء میں معلق کھڑی ہوئی تھی۔ لیکن یہ حقیقت تھی کہ خوف کی زیادتی نے مجھے مجسم پتھر بنا دیا تھا۔ میں ایک ہاتھ میں کوڑا اور دوسرے ہاتھ میں پیٹرول کا ٹین لئے کم صم کھڑا تھا۔ سیاہ مچھوؤں کے روپ میں اذیتناک موت اور میرے درمیان صرف چھ انچ کا فاصلہ رہ گیا تھا۔ اچانک پھنکار گونجی۔ پھنکار کے ساتھ ہی آنکھوں کو خیرہ کر دینے والی آگ کا بہت بڑا لاوا نکل کر مچھوؤں سے جا ٹکرایا۔

ٹھیک اسی لمحے مجھے یوں محسوس ہوا جیسے کسی نے میرے بازو پکڑ کر مجھے زمین سے اٹھا کر جیپ کی ڈرائیونگ سیٹ پر کھڑا کر دیا تھا۔

آج..... آج جب میں سوچتا ہوں کہ سراب کی چمک رکھنے والی گنزا جتنی مجھے اٹھانہ لیتی اور میری ناگن بہن شعلے نہ اگلتی تو میرا کیا حشر ہوتا؟ سوچ کر آج بھی میں بید مجنوں کی طرح کپکپا جاتا ہوں۔

بہر حال جیپ کے نیچے سے پھنکاریں ابھرتی رہیں، آگ کے لاوا سیاہ مچھوؤں سے چمٹتے رہے اور شوں اوں کی دلدوز آوازوں سے مچھو راکھ بنتے رہے۔ یہ کھیل اس وقت تک جاری رہا جب تک آخری مچھوؤں کی قطار پھنک نہ گئی۔



”بھائی۔ میرے پیارے بھائی۔ کیا ہوا تمہیں، تم بولتے کیوں نہیں؟.....“ ناگن بہن کی آواز مجھے کوسوں دور سے آتی محسوس ہوئی لیکن میں بس سے مس نہ ہوا۔ معا میرے وجود کو ایک جھٹکا لگا۔ یقیناً گنزا میرے وجود میں داخل ہو گئی تھی۔

”وصی الدین.....“ یک بیک ناگن بہن نے مجھے اوور کوٹ کے کالرز سے پکڑ کر

جھنجھوڑ کر رکھ دیا۔

”آں.....“ میں ایسے چوڑکا جیسے گہری غیند میں ڈراؤنا خواب دیکھ کر بیدار ہوا ہوں۔
 سلیمہ، یعنی میری ناگن بہن اپنی سیٹ پر کھڑی ہوئی تھی اس کے چہرے پر پسینے کے
 مولے مولے قطروں کے ساتھ فکر و تشویش کے آثار چھائے ہوئے تھے۔

”تم۔ تم بولتے کیوں نہیں ہو۔ بتاؤ مجھے بتاؤ تمہیں کیا ہو گیا ہے؟ کیا محسوس کر رہے ہو
 تم؟.....“ مجھے اپنی طرف متوجہ پا کر ناگن بہن شدید الجھے ہوئے لہجے میں بولی۔
 ”آپا.....“ میں گویا چلا سا پڑا۔ ناگن بہن کی بے پناہ محبت نے میرے سینے میں بھی
 محبت کا ٹھاٹھیں مارنا سمندر بھر دیا تھا۔ میں نے بے خود ہو کر ناگن بہن کو اپنی بانہوں میں
 سمیٹ لیا۔

سارا محیر العقول ماحول اپنے قدرتی رنگ میں بدل چکا تھا۔
 ”میری پیاری آپا۔ میں ٹھیک ہوں۔ ٹھیک ہوں آپا۔ بس نہ جانے کیوں بھھوؤں کو
 دیکھ کر میرا ذہن ماؤف ہو گیا تھا.....“

”ناں ویراناں۔ میں ہوں ناں تیرے ساتھ، جان دے دوں گی مگر اپنے دیر پر آنچ
 نہیں آنے دوں گی۔ مت گھبرا ئیں ویرا۔ بہن تیرے صدقے۔ مجھ سے تیری تکلیف نہیں
 دیکھی جاسکتی.....“

”چنگا میری ماں ورگی بہڑاں۔ اب بیٹھ جاؤ.....“ میں نے روہانسی آواز میں کہتے ہوئے
 ناگن بہن کو سیٹ پر بٹھلادیا اور اپنا کوڑا کندھے سے ٹکا کر اپنی دونوں ٹانگوں کے درمیان
 سیٹ پر رکھا ہوا پیٹرول کا ٹین اٹھا کر پشتی جانب رکھ دیا۔

”کھانا کھا لو بھائی۔ دن کے تین بج چکے ہیں۔ ابھی تمہیں بہت کچھ کرنا ہے.....“ ناگن
 بہن بڑے ہی پیار سے بولی۔

”کھانا.....“ میں چوڑکا اور بے ارادہ جیپ کی پشتی جانب دیکھا۔ بڑی سی ٹرے کسی
 ریشمی کپڑے سے ڈھکی ہوئی پڑی تھی۔ ٹرے کے برابر ہی مٹی کا کوزہ اس پر قلعی شدہ
 تانبے کا گلاس بھی پڑا تھا۔

فی الفور مجھے خیال ہوا کہ میرے کھانے پینے کا انتظام گنز اہی نے کیا ہوگا۔
میں نے کوزہ اٹھایا ہاتھ دھوئے اور پشتی سیٹ پر بیٹھ کر ٹرے سے کپڑا ہٹا دیا۔ مرغی
کی بھولی ہوئی دورانیں تھیں۔ سادہ تھی راستہ بھی تھا اور خالص گھی میں پکائے پرائے
تھے۔

”ایک بات بتاؤ وصی؟“ ناگن بہن پر اسرار مسکراہٹ سے بولی۔ ”پوچھئے
آپ“ میں کھاتے ہوئے بولا۔

”بہن! بڑا بڑا چوک ٹالیاں چیک پوسٹ سے چلے تھے بلکہ یوں کہنا چاہئے کہ ہم جب
ہوئی کے سامنے ہوئے تھے سیٹ پر کچھ بھی نہ تھا۔ نہ کھانا اور نہ پانی بھرا کوزہ۔ پھر یہ سب
پتہ کس سے آگیا؟“

”آپ! شل مشہور ہے کہ اللہ بھوکا اٹھاتا ہے بھوکا سلاتا نہیں ہے۔۔۔۔۔“
”بھوکا مس مت کرو۔۔۔“ آپ نے پیار سے ڈانٹا۔ ”تم کیا سمجھتے ہو کہ مجھے کچھ پتا نہیں

”پتہ کیا ہے؟“ نہیں ہے آپ؟ پسلیاں کیوں مجھار ہی ہیں آپ؟۔۔۔۔۔“
”سن پترا۔ میں ناگن ہوں میں نے زبردست طاقتیں رکھنے والے بزرگوں سے بہت
چتا سنا ہے۔ کیا یہ غلط ہے کہ ایک جتنی تمہاری درپردہ مدد کر رہی ہے؟۔۔۔۔۔“
”نہیں آپ! آپ بالکل صحیح کہہ رہی ہیں۔ جتنی کے ساتھ ساتھ چند جن بھی میری مدد
پر مامور ہیں۔ میں نے کچھ بھی نہ چھپایا۔ ویسے بھی میں کب تک چھپاتا۔ مجھے شبہ ہی
نہیں بلکہ یقین تھا کہ جون بد لئے والی میری ناگن بہن بھی شکتی رکھتی ہے۔

”پتہ ہے، یا میں نے یہ سب کچھ کیوں پوچھا ہے؟۔۔۔۔۔“

”نہتے بھلا کیا پتہ آپ؟ آپ بتلائیں گی تو پتہ چلے گا ناں۔۔۔۔۔“

”تو سنو۔ تم جب پنڈت دھیراج کے گاؤں والے ڈیرے پر جا رہے تھے جہاں
تمہارے بھائی کے روپ میں ایک خوفناک جن سے تمہارا واسطہ پڑا تھا اس وقت میں نے
تمہارے وجود سے قوس و قزح کی لہریں پھونتی ہوئی دیکھی تھیں۔

دوسری بار جب تم جیب ڈرائیو کرتے ہو نیچے ملے گا لے لے لے

تیسری بار جب میں یہاں تم سے جدا ہوئی تو میں ہلے ہلے ہلے ہلے ہلے

دیکھا گو کہ میں اسے محض ایک چمکتے سراپا ہی کی صورت میں دیکھ سکی تھی، مجھے یہ اعتراف کرنے میں کوئی ندامت محسوس نہیں ہو رہی کہ اپنی پوری ماورائی قوت استعمال کرنے کے باوجود اسے نہیں دیکھ سکی۔ شاید اس لئے کہ اس کے پیچھے بھی کوئی لافانی قوت کا ہاتھ ہے۔ جو تھی بار تب دیکھا جب چیل اڑدہا بن کر تم سے لپٹنے والی تھی اور میرا شبہ یقین میں تب بدلاجب تم زمین سے اٹھا کر جیب پر کھڑے کر دیئے گئے۔ تم پر چھوڑوں کا خوف اسی لئے اعصاب شکن ثابت ہوا کہ وہ جسے تم آتش مخلوق میں سے سمجھ رہے ہو تمہارے وجود میں نہ تھی۔ تمہارا سکتہ اسی وقت ٹوٹا جب وہ تمہارے وجود میں داخل ہو کر تمہارے دل و دماغ پر چھا گئی۔ اور اب گو کہ ہنوز سرج موجود ہے تمہارے لئے گرم کھانا اسی کا لایا ہوا ہے.....“ ”آپا.....“ میں کھانے سے فارغ ہوتے ہوئے بولا۔ ”اب تو مجھے بھی یقین ہو گیا کہ میری ناگن بہن بھی بہت ہی طاقتور ہے۔ خیر ہٹائیے اس بحث کو اب آپ میری رہنمائی کریں کہ پنڈت دھیراج کی پاتال کہاں ہے.....“

”او کے میرے بھائی۔ جیب کو یہیں رہنے دیں اور میرے ساتھ چلیں۔ دھیراج کی پاتال یہاں سے زیادہ دور نہیں ہے.....“ کہتے ہوئے میری ناگن بہن ناگن ہی کی طرح بل کھاتی ہوئی جیب سے اتر پڑی اور میں بھی اپنا کوڑا اٹھا کر جیب سے اتر پڑا۔



شام کے سرمئی سائے تیزی سے سیاہی پانے میں مصروف ہو گئے تھے۔ گو کہ دائیں بائیں اور آگے پیچھے درختوں کا سلسلہ برقرار تھا مگر گنجان نہیں تھا۔ آسمان پر تیرتے پرندے اپنے آشیانوں کی جانب لوٹ رہے تھے اور سردی میں بے پناہ اضافہ ہو چکا تھا۔ آہستہ آہستہ کھر بھی اٹھنے لگی تھی۔ گویا خنکی پر بھرگا موسم حاوی ہو رہا تھا۔

میری ناگن بہن میرے ساتھ ساتھ چل رہی تھی۔ اسے رتی برابر بھی سردی نہیں لگ رہی تھی جب کہ میرے جڑے بھنے جارہے تھے۔ پھر خاور مشرق کے مغرب میں

روپوش ہونے تک ہم ایک ایسے مقام پر پہنچ کر رک گئے جہاں زمین پر حد نظر تک چھوٹے بڑے کنکر بکھرے ہوئے تھے اور نظروں کے سامنے پن چکی نما ایک بڑی سی چرخی لگی ہوئی تھی۔ چرخی کا ستون زمین میں دھنسا ہوا تھا اور ستون سے منسلک چرخی زمین سے تقریباً چار فٹ اونچی تھی۔

”وصی بھائی، آگے بڑھو اور اس چرخی کو زمین کی طرف گھماؤ حالانکہ یہ چرخی آٹھ آدمی مل کر بدقت تمام گھماتے ہیں لیکن چونکہ آتشی مخلوق تمہارے ساتھ ہے اس لئے تم اکیلے ہی اسے بڑی آسانی سے گھما سکو گے۔“

چرخی کے قریب تم جو سوراخ دیکھ رہے ہو یہ میرا بنایا ہوا ہے میں اس سوراخ کے ذریعے پاتال میں پہنچوں گی.....“

ناگن بہن کی آواز کے بند ہوتے ہی میں چرخی کے قریب پہنچ گیا اور چرخی چھوٹنے سے پہلے مڑ کر دیکھا تو ناگن بہن غائب ہو چکی تھی۔ وہ یقیناً اپنا اصل روپ دھار کر سوراخ کی طرف بڑھ گئی ہوگی۔

بہر حال میں نے کوڑا اپنی کمر کے گرد لپیٹ لیا اور دونوں ہاتھوں سے چرخی کا ایک پر تمام کر زمین کی طرف جھکنا شروع کر دیا۔

حقیقتاً مجھے زیادہ زور نہیں لگانا پڑا تھا۔ جوں جوں میں چرخی گھماتا رہا، مجھے یہ دیکھ کر انتہائی تعجب ہوا کہ چرخی سے صرف چند فٹ دائیں جانب کی زمین کا کچھ حصہ کسی بہت بڑے صندوق کے ڈھکن کی طرح اٹھنا شروع ہو گیا۔

چونکہ اندھیرا بالکل ہی گہرا نہیں ہوا تھا، اس لئے میں اٹھتے ہوئے زمینی ڈھکن کو با آسانی دیکھ سکتا تھا۔

دوسری وجہ یہ کہ جوں جوں ڈھکن اٹھتا رہا، آگ کی سی سرخی سے سامنے والا حصہ روشن ہوتا چلا گیا۔

جب میں نے محسوس کیا کہ زمین کا ڈھکن اس قدر اٹھ چکا ہے کہ میں رکوع کے بل جھکا ہوا با آسانی اندر داخل ہو سکتا ہوں تو میں نے چرخی گھمانی چھوڑ دی اور بڑی تیزی سے

خلاء کی طرف بڑھ گیا۔

جو نہی میں خلاء کے قریب پہنچا، سرخ روشنی میں نہا گیا اور اندرونی منظر دیکھتے ہی انگشت بند انداں رہ گیا۔

زمین سے اوپر تک کوئی چار فٹ کی خلاء پڑ چکی تھی۔ لبان اتنی تھی کہ ایک فوجی ٹرک دائیں بائیں کھرائے بغیر با آسانی اندر داخل ہو جائے۔

ایک حیرت انگیز واقعہ یہ بھی تھا کہ جوں جوں زمین کا ایک مخصوص حصہ صندوق کے ڈھکن کی طرح اٹھا تھا، ڈھکن کے اوپر سے تمام چھوٹے بڑے کنکر لڑھکتے ہوئے گر جانے چاہئیں تھے لیکن ایک کنکر بھی نہ تو لڑھکا اور نہ ہی اپنی جگہ سے ہٹا تھا۔

خلاء کے اندر معمولی سی ڈھلان کے بعد ایک وسیع و عریض گودام سا نظر آیا۔ وہاں ایک طرف اوپر تلے آٹھ دس بوریاں رکھی ہوئی تھیں۔ میرا اندازہ تھا کہ ان بوریوں میں اناج ہی ہوگا۔

گودام کے وسط میں ایک ہینگر نما ستون سا بنا ہوا تھا جس کی کھونٹیوں سے چار بڑے فانوس روشن تھے اور انہی فانوسوں کی روشنی باہری حصے کو روشن رکھے ہوئے تھی۔

ہال نما کمرہ بالکل خالی تھا لہذا میں کسی تشویش کے بغیر اندرونی ڈھلان پر پہنچ گیا۔ ڈھلان ایسی نہ تھی کہ ڈس بیلنس ہو جائے۔ دو چار قدم اترنے کے بعد سطح زمین پر پہنچا جا سکتا تھا اور میں پہنچ گیا۔ ساتھ ہی میرے ذہن پر خطرے کا احساس بھی بڑھ گیا۔ میں نے نہ صرف یہ کہ کمر کے گرد لپٹا ہوا ہینٹر کھول لیا بلکہ دوسرے ہاتھ میں ریوالور بھی پکڑ لیا تھا۔

ابھی مجھے ہال کا جائزہ لیتے ہوئے چند ہی لمحے گزرے تھے کہ میں نے فانوسوں والے قد آدم ستون کو الٹا گھومتے ہوئے دیکھا۔ میں سمجھ ہی نہیں پایا تھا کہ اچانک میرے پیروں تلے کی زمین نہ جانے کہاں نکل گئی۔

بے ساختہ میرے لبوں سے زوردار کراہ نکل گئی اور میں حقیر سے کنکر کی طرح گہرائی میں ڈوبتا چلا گیا۔ خلاء کی صرف ایک جھلک دیکھ سکا تھا۔ خلا از خود بند ہو چکی تھی۔

میں نے اپنے چاؤ کے لئے یا خود کو گرنے سے روکنے کے لئے دائیں بائیں خوب ہاتھ

مارے، اس غیر ارادی کوشش میں میرے ہاتھ سے ریو الور بھی لٹھوٹ چکا تھا۔ اب میرے ہاتھ میں صرف کوڑا تھا اور میرے اطراف میں قبر کا سا اندھیرا تھا۔ اچانک اندھیرے چھٹ گئے اور میرا گہرائی میں گرنا موقوف ہو گیا میں معلق کا معلق رہ گیا۔

اب میں حیرت بھری نظروں سے صرف چار فٹ نیچے کے مناظر دیکھتا رہ گیا۔ یہ بھی ایک بڑا سا ہال تھا، میرے عین قدموں کے نیچے ایک چوڑے سے گول کھڈ میں سلگتے ہوئے لبالب بھرے کوئلے تھے۔ ہال میں چاروں طرف بڑے بڑے روشن فانوس لٹکے ہوئے تھے۔ ایک طرف کوئلہ کی طرح سیاہ کالی مائی کا بڑا سا مجسمہ نصب تھا۔ وہ ایک ٹانگ اٹھائے کھڑی تھی اس کی لمبی چوڑی زبان منہ سے باہر نکلی ہوئی تھی جو تازہ خون کی طرح سرخ تھی۔ ایسی ہی سرخی اس کی آنکھوں سے ٹپک رہی تھی۔ اس کے ایک ہاتھ میں تیز کرائی اور دوسرے ہاتھ میں کسی انسان کا پتھر پلا کٹا ہوا سر تھا۔ اس کے تیسرے ہاتھ میں کوئی مہیب سا جانور تھا جو نہ کتا لگا اور نہ ہی بھیریا، ویسے اس کی بناوٹ کسی طرح لگڑ بھج سے مختلف نہ تھی اور اس کے چوتھے ہاتھ میں ترشول تھا۔

حیرت انگیز منظر یہ تھا کہ اس کے ناک کے نتھنوں سے مختلف رنگ کے چھوٹے بڑے سانپ نکل نکل کر اسی کے منہ میں داخل ہو رہے تھے۔ کالی کا مجسمہ پتھر کی جس چوکی پر نصب تھا اس پر انسانی یا حیوانی خون کے لو تھڑے سے جھے ہوئے تھے۔

اس کے علاوہ ہال کی روشن وسعتوں میں سوائے خوف کے کچھ بھی دکھائی نہ دیا۔ اصولاً ایسا ہیبت ناک منظر دیکھ کر فرط خوف سے میری گھگھی بندھ جانی چاہیے تھی مگر میرے دل و دماغ پر دور دور تک خوف کا شائبہ تک نہ تھا بلکہ عکس اس کے میں صرف حیرت زدہ تھا۔

میری حیرت کی انتہا یہ بھی تھی کہ میں سلگتے کوئلوں سے صرف چار فٹ کی بلندی پر لٹکا ہوا تھا۔ اب ضروری ہو گیا تھا کہ میں اپنا جائزہ لوں۔ یہی سوچ کر میں نے جیسے ہی اپنے سر اپنے پر نظر ڈالی، بے ساختہ میرے لبوں سے اطمینان کی سانس نکل گئی۔ میں نے گردن

موڑ کر دیکھا تو دروازے نما خلاء میں میری ناگن بہن کھڑی ہوئی مسکرا رہی تھی، حالانکہ درمیانی فاصلہ کسی طرح ہسٹ سے کم نہ تھا۔ اس کا دایاں ہاتھ بلند تھا اور وہی ہاتھ بے تحاشا لہبا ہو کر میری کمر کے گرد حائل تھا۔ گویا ناگن بہن ہی نے مجھے آگ میں گرنے سے بچالیا تھا۔ مسکراتی ناگن بہن کو دیکھتے ہی میں کچھ کہنا چاہتا تھا کہ میرا مقصد جانتے ہوئے اس نے فوراً ہی اپنے ہونٹوں پر انگلی رکھ لی۔ خاموش رہنے کا اشارہ کر دیا۔

چند ہی لمحوں بعد میری بہن کا بازو سکڑ گیا اور میں ہوا کے جمونکے کی طرح اس کے قریب جا کھڑا ہوا۔ اس وقت میں نے کچھ کہنے کے لئے منہ کھولا ہی تھا کہ ناگن بہن نے اپنا ہاتھ میرے سامنے کر دیا۔ اس کی ہتھیلی پر جلی حروف لکھے تھے۔

”میرے بھائی۔ جب تک میں آواز سے نہ بولوں، تم کو خاموش ہی رہنا ہے۔ آؤ

میرے ساتھ.....“

وہ اپنا ہاتھ کھینچ کر دروازے نما خلاء میں داخل ہو گئی اور میں اس کے پیچھے پیچھے چل دیا۔ یہ ایک لمبی سرنگ تھی جس کے بائیں جانب فاصلہ در فاصلہ دروازے بنے ہوئے تھے جو ہم تھے، کہیں کوئی دروازہ اور خلاء بھی نہ تھی کہ اندرونی مناظر دیکھے جائیں۔

پوری سرنگ روشن تھی۔ دروازوں کے سامنے دیواروں سے روشن فانوس اڑ سے

ہوئے تھے۔

پہلے دروازے پر ہی ناگن بہن رک گئی اور میری طرف تکتے ہوئے مجھے دروازے پر

پیر سے شدید ضرب لگانے کا اشارہ دیا۔

چونکہ سرنگ کی چوڑائی محض چار فٹ تھی اس لئے میں جیسے ہی پیچھے ہٹا، میری پیٹھ

فانوس والی دیوار سے جا ٹکی۔ یہاں یہ بتلانا بھی ضروری سمجھتا ہوں کہ تین چار منٹ گزرتے

ہی میرا جسم پسینے سے شرابور ہو چکا تھا۔ میری سانس بھی گھٹنے لگی تھی، فانوسوں کے تیل کی

بو اور بو دار دھوئیں کے باعث سانس لینا دو بھر محسوس ہونے لگا۔ میں نے سوچا اگر مزید

چند منٹ بھی گھٹن آمیز سرنگ میں رہا تو بالضرور بے ہوش ہو جاؤں گا۔ یہ بھی خالی از امکان

نہ تھا کہ کبھی ہوش ہی نہ آئے۔

حاصل کلام میں نے پیچھے ہٹ کر دروازے پر ایک زوردار ٹھوکر سید کر دی، بہت ہی تیز قسم کا کڑا کا ہوا اور کواڑ ٹوٹ کر زوردار دھماکے سے اندرونی جانب جاگرا۔ میری نظروں کے سامنے ایک عبرتناک شیطانی منظر ظاہر ہو گیا جسے دیکھتے ہی میرے حلق سے بھیڑیے کی سی غراہٹ نکل گئی۔ فرط غضب سے میں اس قدر مدہوش ہو گیا کہ مجھے یہ بھی احساس نہ ہو سکا کہ ناگن بہن ناگن کا روپ دھار کر کسی طرف ریگ گئی ہے۔

تین بھاری بھر کم مرد جن کے سر منڈھے ہوئے تھے مگر ان کے سر کے پشتی جانب گوندھے ہوئے بالوں کی لمبی لمبی چوٹیاں تھیں، وہ مادر زاد مدہمنہ تھے ان کے نیچے تین جوان العمر عورتیں وہ بھی مادر زاد مدہمنہ تھیں، کڑا کے دار آواز سن کر شیطانی کھیل میں مصروف تینوں موٹے افراد شدید خوف سے کراہتے ہوئے اٹھ بکھرے ہوئے۔

جیسا کہ میں عرض کر چکا ہوں کہ میں بھیڑیا بن چکا تھا لہذا بھیڑیے ہی کی طرح غراتے ہوئے اپنے لانگ چرمی شوز سے خنجر کھینچ کر جھپٹ پڑا۔

فرط خوف سے تھر تھر کانپنے ہوئے موٹے کو اس کی چٹیا سے پکڑا ایک جھٹکے سے اس کا سر پیٹھ کر طرف جھکا کر اس کے ابھر جانے والے زخروں پر خنجر پھیر دیا۔

فی الفور اسے زخراتا چھوڑ کر میں دوسرے کی طرف لپکا ہی تھا کہ میرے بڑھتے قدم رک گئے۔ وجہ یہ تھی کہ بقیہ دونوں ننگے موٹے اکھڑی ہوئی سانس لے رہے تھے۔ بڑے ہی کریماک طریقے پر اپنے زخروں اور سینے سہلا رہے تھے ان کے ہونٹوں کے گوشوں سے جھاگ نکل رہی تھی اور چہرے اندرونی شدید کرب کی نشاندہی کر رہے تھے ان دونوں اجل رسیدہ گمنجوں کے درمیان پھن کاڑھے کنڈلی لگائے میری ناگن بہن بیٹھی تھی۔

”کی ناں ہے تماڈا.....“ سکوت پاتے ہی میں نے عورتوں سے پوچھا۔ تینوں موٹے تڑپ تڑپ کر ٹھنڈے پڑ چکے تھے جسے میں نے ذبح کر دیا تھا اس کا خون زمین پر بکھی ہوئی چٹائی پر پھیلا ہوا تھا۔ تینوں عورتیں لباس پہن چکی تھیں۔ لباس بالکل سادہ سے تھے۔ تہہ کرتا دوپٹہ اور فل آستین کے اوئی سوئٹرز پر مشتمل۔

ناگن بہن غائب ہو چکی تھی۔ تینوں عورتوں کے چہروں پر تینوں زانی لوگوں کے لئے نفرت، شرم و حیا اور ندامت کی ملی جلی کیفیات رقصاں تھی۔

سلو چٹا، معصومہ، سادہ بنا۔ تینوں نے اپنے نام بتلا دیئے اور میرے پوچھنے پر اپنی اپنی ولدیت بھگاؤں کے نام اور اغواء کی داستان سنا دی۔ سب کچھ جان لینے کے بعد میں نے اپنے تئیں ایک خوفناک فیصلہ کر لیا مگر اس پر عمل کرنے سے پہلے مجھے تعجب ہوا کہ دروازہ ٹوٹنے کی آواز پر اور میری گفتگو پر ہنوز کوئی رد عمل ظاہر کیوں نہیں ہوا جب کہ ناگن بہن مجھے خاموش رہنے کا اشارہ کرتی رہی تھی۔

ابھی میں اپنے سوال کا جواب بھی نہیں ڈھونڈھ پایا تھا کہ اچانک انسانی روپ میں ناگن بہن دروازے سے اندر داخل ہوئی۔ تینوں لڑکیاں ناگن بہن پر نظر پڑتے ہی متاثر کن انداز میں چونک پڑیں۔

”یہ میری بہن سلیمہ ہے۔ بہت بہادر بہن.....“ میں نے تعارف کروا کر تینوں کی حیرت ختم کر دی۔

”وصی الدین ویرا، مزید کچھ کرنے سے پہلے ضروری ہے کہ ان تینوں لڑکیوں کو یہاں سے نکال لیا جائے.....“

”میں بھی یہی کچھ سوچ رہا تھا آپاجی.....“ میں نے بظاہر مسکرا کر جواب دیا حالانکہ میرا ذہن الجھ کر رہ گیا تھا۔ میری سمجھ ہی میں نہیں آرہا تھا کہ کیا کروں۔

”تو پھر وقت کیوں ضائع کر رہے ہو؟ آگے بڑھو اور دائیں کونے میں رکھے ہوئے صندوق کو کھول کر چرخی گھما دو.....“

بے ساختہ میرے لبوں سے اطمینان کی طویل سانس نکل گئی۔ میری ناگن بہن نے میری بہت بڑی مشکل حل کر دی تھی۔

اس موقع پر وضاحت کر دوں کہ زیر قدم کمرے میں نہ جس تھا اور نہ ہی گھٹن تھی۔ شاید اس کی وجہ یہ تھی کہ کمرے میں تین طرف زمین سے کوئی دس فٹ کی بلندی پر فاصلہ در فاصلہ چہرہ روشن ان سائز کی خلائیں بنی ہوئی تھیں اور حیرت انگیز طور پر یہ خلائیں ایئر

کنڈیشنر کا نعم البدل ثابت ہوئی تھیں۔

ہاں تو میں صندوق کے قریب پہنچ گیا۔ ڈھکن اٹھا کر دیکھا تو جیب یا کار سائز کا اسٹرنگ وہیل نظر آیا۔ میں نے جیسے ہی اسے گھمایا دیوار میں دروازے نما ایک خلاء پڑ گئی۔ خلاء روشن تھی اور اس میں زینے نظر آئے۔

”چلو لڑکیو! سردی سے چنے کے لئے ایک ایک کبل اٹھا لو.....“ میرے کچھ کہنے سے پہلے ہی ناگن بہن ان سے مخاطب ہو گئی۔

ذرا سی دیر میں ہم زینے چڑھتے ہوئے اسی ہال کمرے میں پہنچ گئے جہاں اناج کی بوریاں رکھی تھیں جہاں سے میں گہرائی میں گرا تھا۔

”سنو لڑکیو! ہماری واپسی تک یہیں رہو گی۔ سو جانا چاہو تو بے خطر سو جاؤ لیکن خبردار یہ جو سرخ لکیر سی زمین پر دیکھ رہی ہو اسے پار کرنے کی حماقت نہ کرنا ورنہ جل کر کوئلہ بن جاؤ گی.....“ ناگن اس طرف اشارہ کرتے ہوئے بولی جہاں سے ہال کا واحد خارجی وداخلی راستہ تھا جہاں سے میں گرا تھا۔

تینوں لڑکیوں کو ہر طرح کا اطمینان دلانے کے بعد ہم خلاء سے زینوں پر اترتے چلے گئے ناگن بہن میرے پیچھے پیچھے تھی۔

ابھی میں نے نصف زینے ہی عبور کئے تھے کہ میرے دماغ پر خطرے کی گھنٹی بج اٹھی۔ میں فی الفور مڑا مگر ناگن بہن غائب ہو چکی تھی خود کو بالکل تنہا پا کر میں ضرورت سے زیادہ محتاط ہو گیا اور ہر قسم کے خطرے کا مقابلہ کرنے کے لئے تیار ہو گیا۔

ابھی میں تین چار زینے مزید اترنے پایا تھا کہ میری سماعت سے گہری گہری سانسوں کے ساتھ چہڑ چہڑ کی آوازیں بھی ٹکرائیں۔ مجھے کوئی خوف محسوس نہیں ہوا تاہم کوڑے کو کمر سے کھینچ کر میں لا پرواہی سے زینے عبور کر کے نیچے پہنچ گیا۔

کمرے کا منظر دیکھتے ہی میرے دل و دماغ پر آندھیاں سی اٹھ کھڑی ہوئیں میرا پورا وجود ایک لمحہ کے لئے ہید مجنوں کی طرح تھرتھرا کر رہ گیا۔

ظالم و جامہ چوہدری نظام ایڈ سنز نے اطراف کے تمام پنڈوں سے چکوال تک برہمیت کی ان مٹ داستانیں قائم کر رکھی تھیں۔ لوگوں کی جائیدادیں ہتھیالینا، جوان عورتوں کی عزت و زندگی کی بھینٹ چڑھانا اور احتجاج کرنے والوں کو ان کے خاندان سے غائب کر دینا اس کی پہچان بن چکا تھا۔ اسی طرح اس نے وصی الدین چغتائی کے قابل احتجاج افراد کو قتل کروادیا اور اس کی منقولہ و غیر منقولہ جائیداد پر قابض ہو گیا۔

جرات مند، بہادر اور غیور نوجوان جب جنگ عظیم کے خاتمے کے بعد وطن لوٹا تو اسے اپنے پیاروں کی مظلومیت کا عالم ہوا۔ وہ بھوکے شیر کی طرح دھاڑتا ہوا انسانوں اور غیر انسانی قوموں کو روندتا ہوا ڈھوک مالا لیاں پہنچ گیا اور ڈھوک مالا لیاں کے جنگلات پر قابض زندہ انسانوں اور بدروحوں سے ٹکراتا ہوا پنڈت دھیراج اگھوری کی پاتال میں داخل ہو گیا۔ گزرائی ایک جہی اور ایک شیش ناگن اس کی بھرپور رہنمائی اور مدد کرتی رہیں۔

پنڈت دھیراج کے پاتال سے تین اگھوریوں کو قتل کر کے اس نے تین معصوم لڑکیوں کو رہائی دلا دی اور انہیں محفوظ مقام پر چھوڑ کر جب وہ دوبارہ پاتال میں پہنچا تو ایک روح فرسا منظر اس کا منتظر تھا۔ اب آپ آگے پڑھئے.....



وہ تین تھیں، بالکل ہی برہنہ۔ ان کے جسم تپے ہوئے تانبے کی طرح سرخ تھے۔ وہ ایک گھٹنا زمین سے ٹیکے اور دوسری ٹانگ موڑے لا پرواہی سے بیٹھی تھیں۔ ان کے سر کے بال اس قدر لمبے اور سیاہ تھے کہ پیٹھ اور کولے کے کچھ حصوں کو ڈھانپتے ہوئے زمین کو چھو رہے تھے۔

ہر ننگی عورت ایک ایک گنبج پجاری کی لاش سے چمٹی ہوئی تھی۔ ان کے ہاتھوں کے ناخن کافی لمبے اور نوکیلے تھے اور خون و گوشت کے ذرات سے لتھڑے ہوئے تھے۔

وہ سک رہی تھیں جیسے کوئی پھرا ہوا بھینسا پھنکار رہا ہو۔ وہ لاشوں کے جسم سے گوشت ادھیڑ کر چہڑ چہڑ کی آوازوں سے کھانے میں مصروف تھیں۔

تینوں لاشوں کی آنکھوں کی جگہ ہبہناک گڑھے نظر آرہے تھے وہ لاشوں کے دل پھیمڑے اور گردے کھا چکی تھیں۔ یہ میں اس لئے کہہ رہا ہوں کہ لاشوں کی ہڈیاں دکھائی دے رہی تھیں پیٹ کھلے ہوئے اور آنتیں بھری ہوئی تھیں۔

آدم خور یا مردہ خور عورتوں کو میری موجودگی کی خبر یا پرواہ بھی نہیں تھی۔
چونکیں تو وہ اس وقت جب ہر ایک کے سر پر چکراتی ہوئی چمگادڑیں سماعت شکن چیخوں کے ساتھ میرے طرف لپکیں۔

اف میرے خدا۔ آدم خور عورتوں کے چہرے دیکھ کر خوف کی ایک شدید لہر سی میری وجود میں دوڑ گئی۔

وہ تینوں چڑیلیں تھیں۔ ان کے خون اور گوشت سے لتھڑے ہوئے منہ سے مگرچھ کے دانتوں کی طرح لمبے لمبے دانت بڑے سے بڑے دل گردے والے انسان کی موت کا باعث بن سکتے تھے۔ ان کے چہرے کے نقوش بھی بنے ہوئے تھے اور ان کی آنکھیں دکھتے انگارے بنی ہوئی تھیں۔

انہیں دیکھتے ہی میرا ذہن بھک سے اڑ گیا لیکن ایک لمحہ کے چوتھے حصے میں میری تمام صلاحیتیں بیدار ہو گئیں۔

چمگادڑوں کی طرف سے میں اس لئے مطمئن ہو چکا تھا کہ فضاء میں بیک وقت آگ کے دو لمبے اور پھیلے ہوئے شعلے معلق ہو چکے تھے اور آگ کی لپٹوں سے چنے کے لئے ساری چمگادڑیں احتجاج کرتی ہوئی ٹوٹے ہوئے دروازے والی خلاء سے سرنگ میں غائب ہوتی جا رہی تھیں۔

لہذا سب سے آگے والے ڈائن اٹھ کھڑی ہوئی اس نے اپنے جڑے اس قدر پھیلا دیئے کہ گھوڑے کا پورا سر اس میں سما جائے۔ اس کے ساتھ ہی اس نے ایک طویل اور ہبہناک چیخ ماری۔ اگر یہی چیخ اس نے کھلے میدان میں ماری ہوتی تو بالیقین کئی فرلانگ دور تک کا ماحول دہشتناک ہو گیا ہوتا۔ میرا اندازہ تھا کہ اس طرح اس نے اپنی مسرت کا اظہار کیا تھا۔

وہ اپنی دونوں بائیں پھیلائے میری طرف لپکی اس کے نسوانی نشیب و فراز
میری خرم حیات پر جلیاں سی گرانے لگے تھے 'میرے جذبات میں بھونچال سا آگیا تھا
مگر 'میری حفاظت پر مامور اندرونی قوت آن واحد میں میرے جذبات کو سرد کر گئی۔
فی الفور میرا کوڑا حرکت میں آگیا اور شپاک کی کریمہ آواز سے ڈائن کی نگلی کمر
کے گرد لپٹ گیا۔

ٹھیک اسی لمحے دو ڈائنیں بھی فلک شکاف غیر انسانی آوازیں نکالتی ہوئی میری
طرف لپکی تھیں۔

جو نہی میرا کوڑا پہلی ڈائن کی کمر سے لپٹا ویسی ہی تیز ترین آواز ابھری جیسے
کھولتے سیال پر پانی پھینکنے سے ابھرتی ہے لیکن ڈائن کے خوفناک کھلے ہوئے منہ سے نکلنے
والی چیخ پہلی آواز پر حاوی ہو گئی۔

فی الفور میں نے بھرپور قوت سے اپنا ہاتھ کھینچ لیا، نگلی ڈائن کا لنگر زمین سے
اکھڑ گیا اور وہ اچھل کر زبردست دھماکے سے دیوار سے ٹکرا گئی۔

یہ سب کچھ ایک لمحے میں ہو چکا تھا۔ میں اپنا کوڑا کھینچ کر بقیہ دونوں ڈائنوں پر
ضرب لگانے کے لئے تیار ہی ہوا تھا کہ ایک ال ہونا منظر دیکھ کر ٹھٹک گیا۔

میں نے دیکھا، جس ڈائن کو میں نے کوڑے کی مدد سے دیوار سے ٹکرایا تھا اس کا
سردیوار سے ٹکرا کر سینکڑوں ٹکڑوں میں بدل گیا اور دھب سے زمین پر گرنے کے بعد بقیہ
جسم کسی موم کی طرح پکھلنے لگا تھا۔

اس طرف سے نظریں پھیریں تو بقیہ دو ڈائنیں میرے کوڑے کی رنج میں
پہنچنے سے پہلے ہی اپنے ہاتھوں سے اپنا گلا دبائے، چہرہ چھت کی طرف اٹھائے بدست
شرابی کی طرح ڈولنے لگیں۔ ان کی تیز تر خراشیں بھی مدھم پڑنے لگیں اور پیروں کی
طرف سے ان کے جسم کا گوشت از خود جھڑنے لگا اور اس قدر کریمہ بدبو اٹھنے لگی کہ مجھے
سانس لینے میں بھی شدید دشواری محسوس ہوئی۔ میرا دل چاہا کہ کمرے سے سرنگ کی
طرف دوڑا جاؤں مگر اس احساس نے مجھے روکے رکھا کہ صندوق والی چوخی گھما کر مجھے

زینوں والی خلاء بند کرنی ہے۔

☆☆☆

بہت ہی ہولناک منظر تھا۔ پہلی والی چڑیل بالکل سیال بن کر فرش پر پھیلی ہوئی تھی اور بقیہ دو چڑیلیں ڈھانچہ بنی اپنے ہی بدن پر سیال میں بے حس و حرکت پڑی تھیں۔ دوسری طرف تین گنجوں کی ادھڑی ہوئی لاشیں پڑی تھیں جنہیں ایک نظر دیکھتے ہی ابکائی سی آنے لگے۔

پورے کمرے پر ابدی سکوت چھایا ہوا تھا اور میں پتھرائی ہوئی نظروں سے کمرے کے ہولناک مناظر کو تک رہا تھا۔ ممکن ہے میری یہ کیفیت میرے لئے کسی حادثے کا باعث بنتی کہ اچانک ناگن بہن کے ہاتھ کالس اپنے کندھے پر محسوس کرتے ہی میں چونک پڑا۔ ساتھ ہی ناگن بہن کے لباس سے ایسی سرور آور خوشبو میرے نتھنوں سے ٹکرائی کہ میں پوری دلچسپی سے اپنی سانس کو کھینچتا رہ گیا۔

”کہاں کھو گئے وحشی بھائی؟.....“ ناگن بہن کی جلت رنگ جاتی آواز سن کر میں مسکرا دیا۔ وہ سراپا قد میرے ساتھ کھڑی تھی۔

”آپاجی۔ میں حیران ہوں کہ یہ..... یہ چڑیلیں ڈھانچہ کیونکر بنیں جب کہ میں نے ان پر کوڑا بھی نہیں چلایا.....“

”سیدھی سی بات ہے ویرا۔ میں نے دو پجاریوں کو ڈسا تھا۔ لہذا میرا زہر ان کے پورے وجود میں پھیل گیا تھا اور زہریلا گوشت کھانے سے یہ بد بخت اپنے انجام کو پہنچی ہیں.....“

جواب گو کہ معقول تھا تاہم میں الجھار ہا کہ زہر بد روحوں پر بھی اثر انداز ہو سکتا

ہے۔

بظاہر مطمئن ہو کر میں صندوق کی طرف بڑھ گیا۔ چند لمحوں بعد جب اوپر جانے والا راستہ بند ہو گیا تو میں نے دوسرے صندوق کی طرف قدم بڑھا دیئے۔

”کہاں جا رہے ہو ویرا؟.....“ ناگن بہن لپک کر میرے قریب پہنچتے ہوئے

بولی۔

”دوسرا صندوق چیک کرنا چاہتا ہوں آپا.....“ میں نے جواب دیا۔

”نہیں ویرا ابھی نہیں، ہم یہاں سے فارغ ہو جائیں گے تو میں خود آپ کو

دوسرا صندوق کھولنے کی اجازت دوں گی.....“

میں نے کوئی تعرض نہیں کیا۔ میں جان چکا تھا کہ ناگن بہن بھی خفیہ قوتیں

رکھتی ہے اگر ایسا نہ ہوتا تو وہ آن واحد میں جون نہ بدل سکتی تھی۔

”لگتا ہے تمہیں میرے جواب سے اطمینان نہیں ملا.....“ وہ مجھے کھینچ کر سرنگ

کے داخلی دروازے کی طرف بڑھتی ہوئی بولی۔ وہ خود بھی سیال سے مچ رہی تھی اور مجھے بھی

چپنے کا اشارہ کئے جا رہی تھی۔

”ہاں آپا۔ میں واقعی میں مطمئن نہیں ہوا.....“

آپا کے پیچھے پیچھے میں بھی کمرے کی وحشتوں سے نکل کر سرنگ کی سحرناک

روشنی اور آسپی ماحول میں پہنچ گیا تھا۔ میری رست و اچ میں شام کے ساڑھے سات بج

رہے تھے۔

”او میرے بھولے ویرا۔ بات اصل میں یہ ہے کہ بدروحوں کا اپنا جسم نہیں

ہوتا۔ وہ صرف روحیں یا بدروحیں ہوتی ہیں اور اس طرح بھٹکتی رہتی ہیں جس طرح

تم نے چگاڈڑ کو بھٹکتے دیکھا تھا۔ جس طرح چگاڈڑیں ویران و اجاڑ مقامات پر مسکن رکھتی

ہیں، اسی طرح بدروحیں بھی اجاڑ و ویران مقام پر یا ناپاک جگہوں میں جا چھپتی ہیں اور جیسے

ہی کوئی بھولا بھڑکا انسان ان کی جھپٹ میں آتا ہے وہ فوراً ان کے جسم میں داخل ہو جاتی ہیں یا

پھر کوئی عورت یا مرد مر جائے اور بڑی دیر تک لاوارث پڑا رہے تو بھی بدروحیں اس کے

جسم پر قابض ہو جاتی ہیں۔

یہ تینوں ڈانٹیں بھی بالکل اسی طرح تین مظلوم و مقتول عورتوں کے جسم پر

قابض ہو گئی تھیں۔

یہی وجہ ہے کہ تمہارے کوڑے نے ایک بدروح کو جہنم رسید کر دیا اور چونکہ

جسم اس کا اپنانہ تھا اس لئے اس کا گوشت پوست بدبودار سیال بن کر بہہ گیا اور ڈھانچہ باقی رہ گیا۔

جن ہتھیہ دو ڈانٹوں کے ڈھانچے بنے ان کے گوشت پوست کو میرے زہر نے پگھلا دیا تھا.....“

”اف آپ۔ واقعی یہ تو سامنے کی بات ہے مجھے سمجھ جانا چاہئے تھا۔ اب ایک بات مزید بتادیتے.....“

”ہاں ہاں پوچھو.....“ ناگن بہن پھر ایک بند دروازے پر رکتے ہوئے بولی۔
”وہ فانوس جو معلق تھے جن کی سرخ زبانوں نے چمکادڑوں کو بھگایا تھا آپ ہی نے.....“

”ہاں بھیا۔ وہ میں نے ہی معلق کئے تھے.....“
”اور ہاں آپ.....“ میں چونکتے ہوئے بولا۔ ”مجھے اچانک ہی ایک بھولی ہوئی بات یاد آگئی تھی۔“ ہم جب پہلی بار سرنگ میں داخل ہوئے تھے تو آپ نے مجھے کوئی آواز نہ نکالنے کی اشارت تاکید کی تھی.....“

”ہاں کی تھی۔ تو پھر.....؟“ ناگن بہن سوالیہ انداز میں بولی۔
”پھر یہ کہ کمرے میں انسانی اور غیر انسانی شور قیامت صغریٰ مٹا ہوا تھا۔ دروازے ٹوٹنے کی آواز بھی پورے سرنگ میں بلکہ کالی کے منبر تک گونجی ہوگی ایسے میں کوئی رد عمل کیوں ظاہر نہیں ہوا.....“

”رد عمل ظاہر تو ہوا تھا۔ بارہ چمکادڑیں اور تین ڈائیں کمرے میں پہنچ تو گئی تھیں.....“

”میں انسانی رد عمل کہہ رہا ہوں آپ.....“ میں نے فوراً کہا۔
”ایک ہی وجہ سمجھ میں آتی ہے۔ وہ یہ کہ کمرہ نمبر ایک کے مے حالات روز کا معمول ہوں گے اس لئے اس زیر زمین دنیا کے باسی اس کے عادی ہو چلے ہوں گے ہاں اگر انہیں روم نمبر ایک کے ٹکڑاں اٹھائیوں کے بھیانگ انجام کا شہر بھی نہ جاتا تو میرے لئے

بہت کم اور تمہارے لئے بہت زیادہ پریشانیاں بڑھ جاتیں۔ اچھا بس اب اس دروازے کو توڑ دو۔

میں توڑنے کو اس لئے کہہ رہی ہوں کہ ہر دروازے پر ماورائی حصار قائم ہے اور یہ حصار کمروں میں مقیم زندہ انسانوں کی حفاظت کے لئے ہے.....“ ناگن بہن کی آخری باتیں میری سمجھ میں نہیں آسکیں اور میں نے دستور سابقہ پیچھے ہٹ کر اپنے زوردار پیر کی ضرب دروازے پر لگائی۔

چرچاہٹ کی تیز آواز کے ساتھ ہی دروازہ ٹوٹ کر اندر جا پڑا۔ ناگن بہن اس مرتبہ غائب نہ ہوئی تھی۔

اندرونی حصے میں سات دھوتی پوش پروہت موجود تھے۔ ان کا بقیہ اوپری جسم بالکل برہنہ تھا۔ وہ بھی ہٹے کٹے اور موٹے تھے۔ بیک وقت ساتوں انسان اس طرح اچھل کر غریق حیرت ہو گئے تھے جیسے میرے اور ناگن بہن کے روپ میں انہوں نے موت کے فرشتوں کو دیکھ لیا ہو۔

☆☆☆

بڑا کمرہ تھا۔ ساز و سامان کے لحاظ سے مطبخ خانہ لگ رہا تھا۔ تین چولہے سلگ رہے تھے جن پر بڑی بڑی پیتل کی دیگیں رکھی گئی تھیں جن کے ڈھکن کی سائڈوں سے خوشبودار بھاپ بھی نکل رہی تھی۔ فرش پر آلو پیاز کے چھلکے وغیرہ پڑے تھے۔

”کک‘ کون ہیں آپ لوگ.....“ بدقت تمام ایک شخص بولا اس کے گلے میں موٹے دانوں کی مالا تھی اور دونوں کلائیوں میں لوہے کے رنگ تھے۔

”تمہاری طرح کے انسان ہیں۔ ہم دونوں بہن بھائی ہیں راستہ بھٹک گئے تھے کہ ہماری جیب پر چند لوگوں نے حملہ کر دیا اور ہمیں گرفتار کر کے یہاں دھکیل دیا.....“ میں نے بات بنادی۔

”غلط۔ تم بالکل غلط کہہ رہے ہو.....“ مخاطب سنبھالا لیتے ہوئے بولا۔ اس کے دیگر ساتھی بھی بڑی حد تک سنبھل گئے تھے جب کہ ناگن بہن گرم گرم ہونٹوں سے اٹھا کر

دیگیچیاں چیک کر رہی تھی۔

”وہ کیسے.....“ میں اسے خشکیوں نظروں سے نکتے ہوئے بولا۔

”وہ ایسے کہ ہمارے گرد کی اجازت کے بغیر یہاں کا کوئی پجاری باہر نہیں نکل سکتا۔ دوسری وجہ یہ ہے کہ جنگل کے تمام مزدور سوگ میں مبتلا ہیں۔ وہ بھی جاگیردار کے حکم کے بغیر اپنے ڈیرے سے باہر نہیں نکلیں گے.....“

”وصی ویرا‘ تینوں دیگیچیوں میں معصوم سے انسانی چوں کا گوشت ہڈیوں سمیت پک رہا ہے.....“ ناگن بہن بقیہ چھ پجاریوں کی پشت پر پہنچ کر بولی۔

بے ساختہ میرے حلق سے غراہٹ نکلی، اس کے ساتھ ہی میں نے جھپٹا مار کر مخاطب کے زخروں پر پنجہ جما دیا۔ اس بدلتی صورت نے بقیہ چھ پجاریوں کو شدید خوف میں مبتلا کر دیا۔ وہ تھر تھر کانپنے لگے تھے جب کہ میری گرفت میں دبے ہوئے پجاری نے اپنے دونوں ہاتھ میری کلائی پر ہمادیئے اور میری گرفت سے رہائی پانے کے لئے قوت صرف کرنے لگا۔

چونکہ اس کوشش میں وہ لڑکھڑاتا ہوا اپنے ساتھیوں کے قریب پہنچ چکا تھا اس لئے موقع غنیمت جان کر میں نے کوڑا اپنی گردن میں لپیٹ دیا اور اپنا ہیلنس درست کر کے ایک پیر اٹھا کر لانگ شوز میں اڑسا ہوا خنجر کھینچ لیا۔

پھر بیک وقت ایک پجاری کے حلق پر خنجر پھیر دیا اور دوسرے کی کواکھ میں۔

اسی دور ان ناگن بہن نے اپنا پنجہ سانپ کے پھن کی طرح اکڑا کر چار پجاریوں کی پیشانی پر ناخن مار دیئے تھے۔

پانچ منٹ کے اندر ساتوں پجاری جہنم واصل ہو گئے اور زمین پر دو پجاریوں کا خون بکھر چکا تھا۔

ان سے بے خبر ہو کر میں دیگیچیوں کی طرف بڑھا، تینوں میں معصوم چوں کے پنجے اور دیگر اعضاء کے ٹکڑے دیکھ کر میرے اوسان خطا ہو گئے۔ میرے دماغ پر گویا ہتھوڑے سے برسنے لگے تھے۔

ایک دردناک آہ کے ساتھ میں جیسے ہی مڑا ناگن بہن نظر نہ آئی۔ میں ایک دم سے محتاط ہو گیا ناگن بہن کا اس طرح سے غائب ہو جانا اس بات کا ثبوت تھا کہ مجھے پھر سے بدروحوں سے واسطہ پڑنے والا ہے۔

فی الفور میں نے خون آلود خنجر کو ایک مردے کی دھوتی سے صاف کر کے لاٹک شوز میں اڑسایا اور کوڑا گردن سے نکال کر برتنوں والی الماری کے پیچھے دبک گیا۔ ابھی میں اکڑوں بیٹھا ہی تھا کہ میری سماعت سے چند ملی جلی آوازیں نکلائیں۔ ان آوازوں میں کچھ ایسی دہشت و ہرہیت تھی کہ میرے پورے وجود میں سنسنی سی دوڑ گئی۔ میں ویسے ہی پسینے میں شرابور ہو چکا تھا اس پر ستم ان دہشت ناک آوازوں نے کر دیا۔ میرے ہر بن مو سے پسینے کے سوتے سے پھوٹ پڑے۔ اس کے باوجود میری ذہنی صلاحیتیں بیدار تھیں۔ میں نے برتنوں کے درمیان کی دراڑ سے جھانکا اگرچہ لمبے زمین پر رکھے نہ ہوتے کسی بلند اسٹینڈ پر رکھے ہوتے تو شاید میں انہیں نہ دیکھ سکتا۔

وہ پانچ تھے بظاہر ان کے چہرے مردے کی طرح بے جان اور سفید پڑے ہوئے تھے۔ ان کے جسم پر صرف کھدر کے کرتے اور لٹھے کی تہمتیں تھیں۔ چہروں پر جھریاں پڑی ہوئی تھیں۔ دونوں ہاتھ اس طرح سامنے کی طرف پھیلائے ہوئے تھے جیسے وہ اندھے ہوں حالانکہ ان کی آنکھیں سرخ زیر و دولٹ کے بلب کی طرح سلگ رہی تھیں۔

ان کے منہ کھلے ہوئے تھے جن سے ان کے زرد دانت جھانک رہے تھے اور ان کے کھلے ہوئے منہ ہی سے ایسی آوازیں نکلتی رہی تھیں جیسے زمین پر زلزلہ آگیا ہو۔ میں نے سانس تک روک لی تھی اور میرا دل اس تیزی سے اچھلنے لگا جیسے سینے کی ہڈیاں توڑ کر ابل پڑے گا۔

پانچوں زندہ مردے اس طرح دم اٹھا رہے تھے جیسے انہیں کوئی دھکیل رہا

وہ اسی طرح لڑکھڑا کر چلتے ہوئے لاشوں کے قریب پہنچ کر دوزانو بیٹھ گئے۔

پھر اپنی زندگی کا ہولناک منظر دیکھ کر میرے وجود سے گویا جان ہی نکل گئی۔
پانچوں زندہ مردوں نے اپنے پنچے مردہ پجاریوں کے سینوں میں ڈبہ دیئے اور جب کھینچے تو
ان کی خود آلود مٹیوں میں پجاریوں کے دل دبے ہوئے تھے۔

غوں غوں کی ہولناک آوازوں سے انہوں نے دل اپنے منہ میں رکھ لئے اور غرا
غرا کر کھانے میں مصروف ہو گئے۔

یہ ایک ایسا ہی ہیبت ناک منظر تھا کہ میرے حق سے حذیبانی چٹخیں خارج ہو
جاتیں کہ اچانک میرے منہ پر پوری قوت سے کسی نے ہاتھ رکھ دیا۔

وہ میری ناگن بہن تھی جو انکار والے انداز میں مجھے چیخنے سے منع کر رہی تھی۔
وہ میرے قریب ہی اکڑوں بیٹھی ہوئی تھی۔ اسے اپنے اس قدر قریب پا کر میرے اوسان
بڑی تیزی سے حال ہو گئے۔ ناگن بہن نے ایک بڑے ٹین کے طرف میری توجہ مرکوز
کردائی اور ایسے اشارے دیئے جو با آسانی میری سمجھ میں آ گئے اور میں اس پر عمل کرنے کی
غرض سے بے آواز کھسکتا ہوا ٹین کے قریب پہنچ گیا۔

پھر ٹین کا کاک کھول کر اسے آہستگی سے زمین پر لٹا دیا۔ وہ مٹی کے تیل کا ٹین
تھا اور اب اس کے سوراخ سے بے تحاشہ مٹی کا تیل نکل نکل کر بہنے لگا۔

اس دوران ناگن بہن زمین پر لیٹ کر کہنیوں اور گٹھنوں کے بل رہتی ہوئی
دروازے سے سرنگ میں چلی گئی۔

میں سمجھ گیا کہ ناگن آپا کیا کہنا چاہتی تھی۔ میں نے کوڑا محفوظ کیا اور آپا کی تقلید
کر بیٹھا۔

اس دوران پانچوں زندہ مردے مرے ہوئے پجاریوں کے پھیپھڑے وغیرہ کھا
لینے کے بعد ان کے پیٹ میں ہاتھ گھسیڑ چکے تھے اور مٹی کا تیل تقریباً پورے فرش پر
پھیل چکا تھا۔

پھر ٹوٹے ہوئے دروازے کا ایک لمبا اور وزنی پھٹا اٹھا کر میں نے پوری مہارت
اسے چولہوں پر دے مارا۔

چو لے الٹ گئے 'انگارے' مٹی کے تیل پر گرے اور شعلے بھڑک اٹھے مگر ہم دونوں اندرونی منظر دیکھنے کے لئے ٹھہرے نہیں بلکہ سرنگ میں دوڑتے ہوئے آخری کمرے کے بند دروازے تک پہنچ گئے۔

اس دروازے کو توڑنے کی ضرورت پیش نہیں آئی کندھے کے تین جھکوں ہی میں اندرونی کنڈی ٹوٹ گئی اور دروازہ کھل گیا۔

☆☆☆

سامنے ہی آٹھ معصوم بچے دو جوان عورتوں سے چمٹنے کی ناکام کوشش میں مصروف دروازے کی جانب ہی تک رہے تھے۔ ان کے چہرے فرط خوف سے سفید پڑے ہوئے تھے اور پسینے کے موٹے موٹے قطرات سے لبریز تھے۔

انہوں نے اسکول یونیفارم یعنی نیوی بلو کالر کی نیکر اور آسمانی رنگ کی شرٹ پہنی تھی۔ پیروں میں سفید پیٹی شوز اور گٹھنوں تک سفید اونی موزے چڑھے تھے۔ وہ فرط خوف سے سہک رہے تھے اور تھر تھر کانپ بھی رہے تھے۔ ان کی آنکھیں گویا ابل رہی تھیں۔

دونوں جوان عورتیں بھی تھر تھر کانپ رہی تھیں۔ ان کے چہرے بھی خوف کی آماجگاہ بنے ہوئے تھے۔ وہ عام دیہاتی عورتوں کا لباس پہنے ہوئے اور بچوں کو اپنی بانہوں میں سمیٹنے کی کوشش کر رہی تھیں۔ قبول صورت اور مناسب ساق کاٹھ رکھنے والی دونوں جوان عورتیں بالخصوص مجھ ہی کو متوحش نظروں سے گھور رہی تھیں۔ جیسے مجھے بھوت پریت سمجھ بیٹھی ہوں۔

اس کے بعد میں نے اور ناگن آپا نے گفتگو میں ایسے نفسیاتی حربے استعمال کئے کہ دونوں لڑکیاں اور بچے ہم سے مانوس ہو گئے 'ان کا تمام خوف مٹ گیا۔

دوران گفتگو معلوم ہوا کہ بچے پنڈدادن خان کے سرکاری اسکول میں پڑھتے ہیں۔ تین بچے ڈھوک ٹالیاں ہی کے ہیں اور ساتھ بچے کنگر گاؤں کے ہیں۔

کنگر گاؤں سے آنے والے بچے وکتوریہ میں جاتے ہیں ڈھوک ٹالیاں کے مین

روڈ سے مزید تین چوں کو لفٹ دیتے ہیں۔ ان کے ہمراہ دونوں لڑکیاں اس وقت تک کھڑی رہتی ہیں جب تک تینوں بچے وکٹوریہ میں سوار نہ ہو جائیں۔

مسٹر ایک فرلانگ ہی وکٹوریہ پندادان خان کی طرف بڑھی تھی کہ وکٹوریہ کے اگلے پہلے کانائر نکل گیا، بچے چیخ پڑے اور کوچوان گر پڑا۔

یہ آویں سن کر دونوں لڑکیاں وکٹوریہ کی طرف دوڑ پڑیں۔ گو کہ چوں میں سے کسی کے خراش تک نہیں پہنچی تھی البتہ کوچوان کے سر پر شدید چوٹ پڑی تھی اور چوٹ کی جگہ سے خون بھی بہنے لگا تھا۔

اسی دوران ایک جیپ آگئی، شاید وہ کنٹر گاؤں ہی سے آرہی تھی یا پھر ہو سکتا ہے کسی دوسرے گاؤں یا شہر چکوال سے لوٹی ہو۔

جیپ ڈرائیور کے ساتھ ایک شخص، نور بھی تھا جو شکل و صورت اور لباس کے لحاظ سے جانا پہچانا لگا۔ اسی کے کہنے پر بلکہ بے حد اصرار پر بچے تو جیپ میں بیٹھ گئے اور ہمیں بھی چوں کے ساتھ بیٹھ جانا پڑا تھا۔

وہ شخص جس نے حیلے بہانوں سے ہمیں چوں کے ساتھ بیٹھنے پر اکسایا تھا، وہی کوچوان کی مدد کے لئے رک گیا تھا۔ پھر..... جیسے ہی جیپ نصف میل فاصلے پر پہنچی، ڈرائیور نے جیپ کا رخ جنگل کی طرف موڑ دیا اور ہمارے (دونوں لڑکیوں کے) احتجاج کے باوجود لمبا چکر کاٹ کر دریا کے قریب لے کر آ گیا۔

اس کے بعد ہمیں کچھ بھی یاد نہیں کہ کیا ہوا۔ ہماری جب آنکھ کھلی تو ہم اسی کوٹھی میں تھے اور دو بچے غائب تھے۔

لڑکیوں کے بیان کی روشنی میں، میں نے اندازہ لگایا کہ اگھوری جن انسانی اعضاء کو پکار ہے تھے وہ انہی دو چوں کے رہے ہوں گے۔

چوں کی عمریں چھ سات برس سے زیادہ نہ تھیں۔

حاصل کلام ہم دونوں لڑکیوں اور آٹھوں چوں کو لے کر سرنگ میں داخل ہو

گئے۔

سرنگ میں اس قدر دھواں اور بدبو تھی کہ بچے بے تحاشہ کھانسنے لگے اور منہ پر ہاتھ رکھ کر تیزی سے ہمارے پیچھے پیچھے چلتے رہے۔

جیسا کہ دھواں بہت گہرا تھا اس لئے کمرے کا منظر بھی دکھائی نہیں دیا جہاں میں نے مٹی کا تیل چھڑک کر آگ لگا دی تھی۔ صرف کریمہ ترین بدبو سے اندازہ ہوا کہ اندر سب کچھ جل چکا ہے آگ بھی لگی ہوئی تھی۔

ہم بڑی تیزی سے پہلے والے کمرے میں پہنچ گئے۔ ڈھانچوں پر نظریں پڑتے ہی بچے چیخ پڑے تھے مگر ہم دونوں بہن بھائی نے ان کی ڈھارس بندھائی۔

”ویرا..... میں ان سب کو لے کر اوپر پہنچتی ہوں، آپ دوسرا صندوق کھول

کر اس کی چرخی کو بڑی تیزی سے گھما کر زینوں پر چڑھ جائیے گا۔

اس چرخی کو گھماتے ہی مندر میں کالی کا مجسمہ پاش پاش ہو جائے گا اور دریا کا پانی سیلاب کی طرح یہاں کی ہر جگہ کو بھر دے گا۔ یہاں کی ساری نگری پتھروں اور مٹی کے ڈھیر میں بدل جائے گی.....“

مندرجہ گفتگو کے علاوہ بھی مجھے ناگن بہن نے بہت کچھ بتلایا تھا اس کی گفتگو ختم ہونے تک میں چرخی گھما کر زینوں والا راستہ کھول چکا تھا۔

ناگن بہن آنکھوں چوں اور دو خواتین سمیت زینوں والی خلاء میں داخل ہو گئی۔ چند لمحوں کے انتظار کے بعد میں دوسرے صندوق کی طرف بڑھتا چلا گیا۔



جیسے ہی ہم ظہیریت نیم میدانی حصے میں پہنچے، ٹھنڈی اور بخربستہ ہوانے ہر ایک کو سی سی کرنے پر مجبور کر دیا۔ جسم کپکپانے لگے اور دانت جھنجھنے شروع ہو گئے۔

یہ تو اچھا ہوا کہ میں نے انڈر گراؤنڈ جادو نگری سے نکلنے سے پہلے روم نمبر ایک سے چار پانچ موٹے کمبل اٹھائے تھے ورنہ بچوں کا مارے سردی کے نہ جانے کیا حال ہو

جاتا۔

ایک کمبل ان دو لڑکیوں نے ایک ساتھ لپیٹ لیا تھا جو بچوں کے ساتھ تھ

خانے میں بند تھیں۔ بقیہ تین لڑکیاں سلوچنا، معصومہ اور سادھنا جن کی پجاریوں نے عصمت پامال کی تھی ایک ایک کمر لپیٹے ہوئے تھیں۔

اب بھی ایک کمر میرے کندھے پر رکھا تھا۔ یہ سوچ کر کہ جیسے ہی آٹھوں بچے میری جیب میں بیٹھیں گے ان پر ڈال دوں گا۔

ہر سوناٹا تھا اور اندھیرے کے دیمز پردے سے چھائے ہوئے تھے۔ ہو سکتا تھا کہ ستاروں کی روشنی میں نشیب و فراز نظر آجاتے مگر کمر اس قدر گہری تھی کی غوطے لگاتے چمکاڑ بھی دکھائی نہیں دے تھے تھے۔ البتہ ہر چہار سمت حشرات الارض کی آوازیں ضرور سنائی دے رہی تھیں۔ ابھی میں بچوں کو سردی سے محفوظ کر کے فارغ ہی ہوا تھا کہ ایک ہلکا سا دھماکہ سنائی دیا۔ عورتیں اور بچے بری طرح گھبرا گئے تھے مگر میں نے اور ناگن آپا نے انہیں تسلی دی۔

ناگن آپا کے کہنے کے مطابق وہ پن چکی نما چرخ زمین بوس ہو گئی تھی جس کے ذریعے انڈر گراؤنڈ نگری میں داخل ہوا جاسکتا تھا۔

”یہ لو دیر!.....“ ناگن بہن کی آواز سن کر میں اس کی طرف متوجہ ہو گیا۔

”یہ کیا ہے آپا؟.....“ میں نے ہاتھ بڑھاتے ہوئے پوچھا۔

”تیرا پستول اور ایک فائل ہے۔ اس فائل کے مطالعے سے تمہیں علم ہو جائے

گا کہ زمین کی گہرائی میں بنائی گئی پراسرار دنیا کس کی ملکیت ہے، اس فائل میں نقشہ بھی ہے اور جس نے بوائے، جس نے بنائی اور جب بوائے ان کے گروپ فوٹو اور تاریخ بھی درج ہے.....“

میں نے فی الفور فائل کو اوپر کوڑ تلے پہنے ہوئے سوٹر میں محفوظ کر لیا اور

ریوالور ہو لستر میں اڑسا دیا۔

آٹھوں بچے اور پانچوں لڑکیاں جوں توں جیب میں بیٹھ گئے میں نے باقی ماندہ

کمر بھی بچوں کو اوڑھا دیا۔

پھر جیسے ہی میں نے جیب اشارٹ کی، پہلی ہی کوشش میں انجن جاگ اٹھا۔ دو

ہی منٹ میں جیب پگڈنڈی نما راستہ چڑھ کر سپاٹ زمین پر پہنچ گئی۔
جب جیب ڈھوک ٹالیاں کی چپک پوسٹ پر پہنچی تو شب کے پونے دو بجنے والے
تھے۔

جیب کے انجن کی آواز پر ہی چند کاشیمل ہماری طرف دوڑ پڑے تھے۔ ہائی پاور
جنریٹر نے نیچے اوپر پوری عمارت کو روشن رکھا تھا یہ علیحدہ بات ہے کہ کھر کی وجہ سے
روشنی کا پھیلاؤ محدود ہو کر رہ گیا تھا۔

مجھ پر نظر پڑتے ہی پانچوں کاشیمل کھٹاک سے ایڑیاں جا کر اٹینشن ہو چکے
تھے۔ وہ میری جیب میں سوار پانچ عورتوں اور آٹھ بچوں کو حیرت بھری نظروں سے تک
رہے تھے۔

چھٹی عورت میری ناگن بہن تھی جو جیب کے رکتے ہی اتر کر پشتی حصے میں چلی
گئی تھی۔

”کیا بات ہے بھئی، آج بالائی منزل کی کھڑکیاں بھی روشن ہیں.....“ میں ان
کے سیلوٹ کا اشارتی جواب دے کر جیب سے اترتے ہوئے بولا۔

”سر۔ بڑے صاحب جاگ رہے ہیں۔ ان کے ساتھ بہت سے معزز لوگ بھی
موجود ہیں۔ آپ کے عزیز بھی بیٹھے ہوئے ہیں اور کھر پالہ کنگر اور پنڈادان خان پولیس
چوکیوں کے سیکنڈ شفٹ انچارج بھی موجود ہیں.....“

”اوہ۔ ضرور کوئی خاص بات ہوگی.....“ لا پرواہی سے جواب دے کر میں نے
بچوں کو اتارنا شروع کر دیا۔ ناگن بہن اور دیگر پانچوں لڑکیاں بھی متحرک ہو چکی تھیں۔
”جی ہاں صاحب خاص بات ہی ہے۔ کچھ بچوں کے پیرٹس آئے ہوئے

ہیں.....“

”ہوں۔ بڑے صاحب کو میری آمد کی اطلاع کر دو.....“ مختصر سا جواب دے
کر میں بچوں کی طرف متوجہ ہو گیا اور پھر تھوڑی دیر بعد ہی جب میں عورتوں اور بچوں
سمیت سگن عبور کر کے برآمد نے میں پہنچا تو البرٹ ہیکل بڑی تیزی سے سیڑھیاں اترتا ہوا

میری طرف لپکا تھا۔ ان کے پیچھے میرے پھوپھا اور دونوں بھائی اور دیگر دیوانہ وار اترتے نظر آئے۔

ذرا سی دیر میں پورا ماحول رقت انگیز ہو گیا۔ بچے اپنے وارثوں سے لپٹ پڑے تھے اور عورتیں اپنے وارثوں سے۔ میرے پھوپھا بار بار مجھ ہی کو سینے سے لگا رہے تھے۔

☆☆☆

”کیا نام ہے آپ کا.....“ البرٹ ہیکل ایک شخص سے مخاطب ہوا جو ہندوانہ لباس پہنے تھا۔ اس کا کبل اس کے کندھے پر پڑا تھا۔

ہم سب بالائی منزل کے ہال نما کمرے میں کرسیوں، صوفوں اور اسٹولوں پر بیٹھے تھے۔ ہال کے دروازے اور کھڑکیاں بند تھیں۔ ٹھنڈک تھی مگر ایسی نہیں کہ کبل اوڑھ لئے جائیں۔ تمام بچے اور پانچوں عورتیں لمبٹ کھانے اور کافی پینے میں مصروف تھیں۔ یہ سب کچھ برطانوی نژاد آفیسر البرٹ کے حکم سے ہوا تھا۔

میری ناگن بہن میرے ساتھ ہی صوفے پر بیٹھی تھی جسے میرے پھوپھا اور بھائی علاؤ الدین اور امیر جان بڑے غور سے دیکھ رہے تھے۔ ابھی تک ناگن بہن کے متعلق مجھ سے کسی نے کوئی سوال نہیں کیا تھا۔

”جیمز سنگھ صاحب بہادر.....“ مخاطب نے جواب دیا اور اس کی آنکھوں سے آنسوؤں کی دھاریں جاری ہو گئیں۔

”کیا بات ہے جیمز، آپ رو کیوں رہے ہیں؟.....“ میں نے سب کچھ جانتے ہوئے بھی انجان بن کر پوچھا۔

”مم میرے دو پوتے بے پال سنگھ اور شکتی سنگھ ان..... ان چوں میں نہیں ہیں.....“ وہ ہچکیاں روکنے کی کوشش میں جھٹکتے ہوئے بولا۔

”اوہ۔ آپ، آپ کس گاؤں کے ہیں؟.....“ جیمز سنگھ کی کیفیت نے مجھے بہت ہی متاثر کیا۔

”میں..... میں پنڈ کنگر دا نکا جیاز بندھ رہا ہوں گاں۔ گڈی دی میری سی۔ ساریاں

چیاں دے لئی وقف کیتی سی.....“

”آپ کی وکٹوریہ گڈی کے کوچوان نے آپ کو کچھ نہیں بتلایا؟.....“ البرٹ نے جگمدر سنگھ سے پوچھا۔

”اس کی دستراں سی صاحب بہادر۔ اس کی لاش تو آپ نے پوسٹ مارٹم کے لئے چکوال بھجوا دی تھی۔“

میرے ذہن پر بڑی زور کا چھناکا ہوا۔ میرے ساتھ وہ دونوں لڑکیاں بھی چونک پڑیں جو ڈھوک ٹالیاں کے تین چوں کے ہمراہ تھیں۔ ”یہ جھوٹ ہے صاحب بہادر.....“ نازیہ ایک دم سے چیخ پڑی اور سبھی لوگ اس کی طرف متوجہ ہو گئے۔

”کوچوان گاڑی سے گر کر زخمی ضرور ہوا تھا..... مگر..... وہ زندہ تھا.....“ اس نے جملہ مکمل کر لیا اور البرٹ کے کہنے پر اس نے پوری بات بتا دی۔

”کیا تم اس شخص کو پہچانتی ہو؟.....“ البرٹ ہی نے پوچھا۔ قطع نظر اس کے جگمدر سنگھ زخمی ناگ کی طرح اپنی کرسی پر پسادبد لتا رہا تھا۔

”آہو جی۔ میں شروع ہی سے اس کے متعلق سوچتی رہی تھی۔ وہ..... وہ.....“ چوہدری نظام کا بیٹا چوہدری بہرام تھا.....“

ایک بار پھر میرے ذہن پر بڑی زور کا چھناکا ہوا۔ مجھ پر ہی کیا منحصر تھا البرٹ سمیت ہر شخص غریق حیرت ہو چکا تھا۔ قطع نظر ہر ایک کے جگمدر سنگھ بھوکے بھیڑیے کی طرح غراتا ہوا اٹھ کھڑا ہوا تھا۔

”مجھے بتاؤ صاحب بہادر.....“ وہ میری طرف تنکے ہوئے بھوکے درندے کی طرح غرایا۔ ”میرے پوتے قتل کر دیئے گئے ہیں ناں؟.....“ اس نے جملہ مکمل کر دیا۔

”مجھے افسوس ہے چاچا کہ..... کہ میں انہیں نہیں چاسکا.....“

”او نہیں پترا نہیں۔ مرنے والے مر گئے۔ دکھ صرف اس بات کا ہے کہ اپنے

چوں کا کریا کر م نہیں کر سکا.....“

”مسٹر جگمدر۔ آپ کہاں جا رہے ہیں؟.....“

جسمہ رنگہ کو دروازے کی طرف بڑھتے ہوئے دیکھ کر البرٹ نے پوچھا۔
 ”پنڈ دادن خان جارہا ہوں۔ اپنی جان قربان کر دوں گا یا بہرام خان کے ٹکڑے
 کر دوں گا؟ چوہدری نظام کی حویلی میں ایک اور صف ماتم مجھاؤں گا.....“
 ”ٹھہرو جسمہ رنگہ.....“ البرٹ اٹھ کھڑا ہوا۔ وہ اہل زبان کی طرح پنجابی بول رہا
 تھا۔ صرف اس کے لہجے سے انگریزی ہونے کا احساس ہوتا تھا۔

”آپ ایسا کچھ نہیں کریں گے۔ مجھے فل اختیارات کے ساتھ یہاں اسی لئے
 تعینات کیا گیا ہے کہ مزید خون خرابہ نہ ہونے دوں۔ پنڈت دھیراج اگھوری اور چوہدری
 نظام کے گٹھ جوڑ کا پتہ لگاؤں اور مجرموں کو تختہ دار تک پہنچاؤں.....“
 البرٹ کے خاموش ہوتے ہی جسمہ رنگہ آتش فشاں کی طرح پھٹنا چاہتا تھا کہ
 میں بول اٹھا۔

”چاچا۔ آپ رفیع الدین چغتائی کو جانتے ہیں؟.....“
 ”اوئے میں اس دے والد عماد الدین چغتائی نوں وی جانداں سی یار سی میرا.....
 پر توں.....؟“

”میں آپ کے یار عماد الدین چغتائی کا بیٹا وصی الدین ہوں.....“
 ”اوں توں وصی..... وصی پتر۔ میں..... میں نوں تیرے تے پہلاں ہی شک
 سی۔ اوئے توں تے میرا یار عماد دلبالکل ممشل ہے گاں.....“ جسمہ رنگہ اپنا دکھ بھول کر مجھ
 سے لپٹ پڑا۔ باپ دادا کی یاد آتے ہی میری ہچکی بندھ گئی تھی۔

”ناں پتراناں۔ اوئے جھلیا جھنکے نے لے۔ تیرے دادا تے پیو دے قاتل وی
 چوہدری نظام تے اس دے پتر ہے گے نیں.....“

میرے چہرے پر چونکہ اندرونی کرب کے آثار اٹھ آئے تھے اس لئے پورے
 ماحول پر رقت سی طاری ہو گئی تھی جب کہ ناگن بہن پیٹاب ہو کر اٹھ کھڑی ہوئی تھی اور
 میرا شانہ تھپک رہی تھی۔

”اس کے باوجود میں نے چوہدری نظام کے خلاف کوئی انتہائی قدم نہیں

اٹھایا.....“ میں اپنی ہچکیوں پر قابو پاتے ہوئے بولا۔ میں چوہدری نظام کو ننکا کر کے رکھ دوں گا۔ اس کے خلاف ثبوت اکٹھے کر رہا ہوں چاچا۔ آپ کی منت کرتا ہوں کہ کوئی انتہائی قدم نہ اٹھائیے.....“ میرے الفاظ کا اگر ثامت ہوئے اور جھدر سنگھ فکست خوردہ ہو گیا۔

☆☆☆

صبح تک چیک پوسٹ پر ہی رہا۔ میری وجہ سے سبھی لوگوں کو چیک پوسٹ پر رکنا پڑا تھا۔ اس لئے کہ ہر ایک کا بیان لکھا گیا۔ ہر ایک سے دستخط یا نشان انگوٹھا لئے گئے تھے۔

صبح کا سورج نکلتے ہی سبھی لوگ اپنے اپنے راستے پر چل دیئے۔ ناگن بہن نے نہ کوئی بیان دیا اور نہ ہی دستخط کئے۔ ویسے بھی میں نے علی الاعلان کہہ دیا تھا کہ وہ میری بہن ہے۔ ان کا شوہر میرا بہترین دوست تھا اب چونکہ وہ اس دنیا میں نہیں رہا اس لئے یہ آئندہ میرے ساتھ ہی رہے گی اور اس کا نام سلیمہ ہے۔ میرے عزیزوں نے بے انتہا خوشی کا اظہار کیا تھا۔ نہ تو مجھ سے کسی نے پوچھا کہ سلیمہ بہن سے میری ملاقات کب اور کہاں ہوئی اور نہ ہی میں نے ملنا نام ضروری سمجھا۔ پھوپھا اور میرے بھائی ناگن بہن کو ساتھ لے جانے پر مصر تھے مگر اس نے بڑی مہارت سے یہاں بنا دیا تھا۔

صبح نو بجے تک چیک پوسٹ پر ہی رہا تھا۔ ناشتہ میں نے البرٹ کے ساتھ ہی لیا۔

”میجر سر۔ آپ یقین رکھیں۔ کوچوان کی پوسٹ مارٹم رپورٹ کے آتے ہی میں چوہدری بہرام کو گرفتار کر لوں گا۔ اگر ہو سکے تو آپ وائرلیس پر پنجاب کے وائسرائے سے بات کر لیں.....“

”کیا بات کرنی ہے ان سے.....“ میں انجان بٹے ہوئے بولا۔

وائسرائے اکثر چوہدری نظام کی حویلی میں جاتے رہے ہیں۔ وہ کبھی نہیں چاہیں گے کہ چوہدری نظام کے خلاف کوئی انتہائی قدم اٹھایا جائے.....“

”ہوں۔ آئیے وائرلیس روم تک میری رہنمائی کریں.....“ وائرلیس

روم میں پہنچ کر کوئی دس منٹ تک میں وائسرائے سے گفتگو کرتا رہا۔ گوکہ اس نے البرٹ کو اپنے اختیارات کے استعمال کی اجازت دے دی تھی مگر میرے ساتھ البرٹ کا بھی یہی خیال تھا کہ وائسرائے کا ظاہر کچھ اور باطن کچھ ہے۔ وہ چوہدری نظام کو بالضرور خبردار رہنے کی تاکید کرے گا۔

جو کچھ بھی تھا میں البرٹ سے رخصت ہو کر ناگن بہن کے ہمراہ چیک پوسٹ سے روانہ ہو گیا۔ سلوچنا جو دریاہی کے گاؤں کے سرینج جیراج کی بیٹی تھی پولیس کی نگرانی میں صبح سات بجے ہی روانہ کر دی گئی تھی۔

معصومہ کو اس کے والد بوڑھے قربان کے ہمراہ جانے دیا گیا اور سادہنا چونکہ کنگر گاؤں کے لوہار مندر کی بیٹی تھی اس لئے اسے جگمدر سنگھ کے ساتھ جانے کی اجازت دے دی گئی تھی۔

”کیا سوچ رہے ہو دیرا؟.....“ چیک پوسٹ سے کچھ لمبے پر پہنچنے کے بعد ناگن بہن نے پوچھا۔

”میں وائسرائے کی گفتگو سے مطمئن نہیں ہوں آپا.....“ میں نے پر سوچ لہجے میں جواب دیا۔

”مطمئن تو میں بھی نہیں ہوں.....“ ناگن بہن پر اسرار مسکراہٹ سے بولی اور

میں چونک پڑا۔

”میں سن چکی ہوں۔ یہ انگریز قوم کسی کے ساتھ وفادار نہیں ہوتی۔ پیچھے مڑ کر دیکھئے البرٹ ہیکل اپنی جیب میں جارہا ہے۔“ میں نے فوراً ہی مڑ کر دیکھا۔ البرٹ ہیکل تو نظر نہ آیا البتہ جیب دکھائی دے رہی تھی۔

”تم جیسے ہی بالائی منزل سے اترے تھے وائز لیس سیٹ جاگ اٹھا تھا۔ میں خاموش اس لئے ہو گئی تھی کہ وائز لیس کی گفتگو سننے میں مصروف تھی۔“

البرٹ ہیکل چوہدری نظام سے ملنے جارہا ہے۔ تمہاری ذمے داریاں کچھ اور بڑھ گئی ہیں۔ اگر تھوڑی دیر انتظار کر لو تو میں چیک پوسٹ سے وہ فائل لے آؤں جس میں

دستخط شدہ بیانات رکھے گئے ہیں۔ اگر فائل کو دہیں رہنے دیا گیا تو سلوچنا‘ معصومہ اور سادھنا کے ساتھ نازیہ اور فرح کی زندگیاں بھی خطرے میں پڑ جائیں گی.....“

”اوہو۔ جاؤ۔ جاؤ آپا میں یہیں پر تمہاری واپسی.....“ میں جملہ مکمل نہ کر سکا اس لئے کہ ناگن بہن آن واحد میں ناگن بن کر جیپ سے زمین کی طرف ریگ گئی تھی۔ اسے گئے ہوئے چند لمحے گزرے تھے کہ میرے جسم کو ایک ہلکا سا جھٹکا لگا‘ میرے نتھنوں سے قوس قزح کی سی لہریں نکلیں اور گنزا ایک جیتی جاگتی گڑیا کے روپ میں ڈیش بورڈ پر نمودار ہو گئی۔

”السلام علیکم صاحب جی.....“ وہ اپنی مسکراہٹ کی جلیاں گراتے ہوئے بولی۔

”وعلیکم السلام گنزا۔ تم نے تو مجھ سے منہ ہی موڑ لیا ہے.....“

”نہیں دھی الدین صاحب۔ میں آپ کے وجود سے ایک لمحہ بھی الگ نہیں ہوئی۔ حرکت میں اس لئے نہیں آئی کہ بدروحوں کا مقابلہ کرنے کے لئے تمہاری بہن ہی کافی تھی۔

ایک مشورہ میرا بھی مان لیں۔ وہ یہ کہ ڈھوک ٹالیاں اور کنگر گاؤں سے چند جی دار جوانوں کو اپنے ساتھ ملا کر جنگل کے جنوبی کنارے پہاڑی کے دامن میں چوہدری نظام کے مضبوط دوسرے ڈیرے پر حملہ آور ہو جائیں۔

چونکہ بدروحوں کا خاتمہ ہو چکا ہے اس لئے نظام کی ذاتی جیل کے کئی قیدی رہائی کے لئے چل رہے ہیں۔ جو بھی سرکاری گواہ بننے کو تیار ہو جائے اسے پناہ دیجئے اور جو چوہدری نظام سے وفاداری نبھائے اسے ختم کر دو اور یہ کام آج کی رات میں کر گزرو ورنہ کل یعنی جمعرات کی صبح ہی پنڈت دھیراج کی موت کی ہوا پھیل جائے گی اور چوہدری نظام اپنی ذاتی جیل سے تمام ثبوت غائب کروا دے گا۔ اچھا بس‘ آپ کی بہن آرہی ہے.....“

دوپہر کے تین بجے تک کنگر گاؤں سے جھدر سنگھ اپنے شیر جوان بچے متاب سنگھ سمیت پہنچ گیا۔ بھلا کر یا لہ گاؤں سے سلطان زمان خان اور فرحان خان بھی پہنچ گئے۔ ڈھوک ٹالیاں سے میرے پھوپھو بھائی علاؤ الدین نے دس ایسے سر پھرے جوانوں کا

انتخاب کر لیا جو مرنے مارنے پر آمادہ تھے۔

تقریباً ایک گھنٹے تک میں نے جامع پر دگرام ترتیب دے کر انتہائی خفیہ طریقے سے سب کو منتشر کر دیا۔ صرف میرے خالہ زاد بھائی ہی میرے پھوپھا کی حویلی میں رہ گئے تھے۔

میں نے پھوپھا ریشم خان کو پوری طرح اعتماد میں لے کر ساری حقیقت انہیں بتا دی۔ انہیں پنڈت دھیراج اگھوری کے قتل سے ڈھوک ٹالیاں جنگل میں پیش آنے والے منسل حالات بتا کر انہیں یقین دلادیا تھا کہ اب جنگل میں محیر العقول واقعات نہیں ہوں گے۔ کبھی کبھار اگر خطرہ ہو گا تو سانپ مچھوؤں سے جنہیں ہمارے مزدور آسانی سے ہار سکتے ہیں۔ ایک طرح سے میں نے پھوپھا کو راجب کر دیا کہ آنے والے پیر کے روز سے جنگل کی کٹائی کا کام شروع کروادیں۔ صرف اپنی ملکیت کی حد تک۔ چوہدری نظام کی حد پر کم مزدور کو قدم رکھنے نہ دیں۔

ناگن بہن سے بھی میرے طویل گفتگو ہوئی اور طے یہ پایا کہ پھوپھی اور پھوپھا کے سو جانے کے بعد وہ اپنے اصل روپ میں مجھ سے پہلے مین روڈ پر پہنچ جائے گی اور چوہدری نظام کی ذاتی جیل تک میری رہنمائی کرے گی۔

یہ جیل اصل میں میرے پھوپھا کی ملکیت والے علاقے میں ناجائز طور پر قائم کی گئی تھی تاکہ پھوپھا کے مزدوروں کو خوف میں مبتلا کر کے جنگل کو اونے پونے بھاؤ خرید لیا جائے۔

رات کا کھانا ہم نے نو بجے سے پہلے کھا لیا تھا۔ گوکہ ڈھوک ٹالیاں کے رہنے والوں کے دلوں سے نوے فیصد خوف ختم ہو گیا تھا اس کے باوجود کڑا کے دار سردی اور بے پناہ کھڑکی وجہ سے پورے گاؤں پر ابدی سکوت چھا گیا تھا۔ حتیٰ کے ڈھور ڈھکڑوں کی آوازیں بھی دب کر رہ گئی تھیں ساڑھے نو بجے تک میں پندرہ سیاہ پوش جوانوں کے ہمراہ منزل کی طرف روانہ ہو گیا۔

میرے تمام ساتھی آتشیں اسلحے کے علاوہ ہر طرح سے لیس تھے۔ مارچ بچیاں

بھی ہم نے ساتھ لے لی تھیں۔

ہمیں کھیتوں میں اس لئے داخل نہ ہونا پڑا کہ کمرے کے بادل ہم میں سے ہر ایک کو اپنے دامن میں سمیٹے ہوئے تھے۔ اگر ہم ایک دوسرے کا ہاتھ تھامے نہ ہوتے تو ایک دوسرے کو دیکھ بھی نہیں سکتے تھے۔

قارئین کرام۔ چونکہ یہ مشن وصی الدین کے ساتھ پیش ہونے والے واقعات کا ایک لازمی حصہ تھا اس لئے صرف آپ کی آگہی کے لئے لکھ دیا گیا ہے تاکہ تسلسل بھی قائم رہے اور مسائل بھی حل ہوتے جائیں۔ اب میں ان واقعات کو بالکل مختصر کر رہا ہوں تاکہ وصی الدین اپنے گاؤں اور اپنے مکان میں پہنچ جائے اور آتش مخلوق کی خوفناک شرارتیں آپ کے علم میں آجائیں اور واقعات طوالت نہ پکڑ سکیں۔

شکریہ۔ ایم۔ ایس قادری

مین روڈ تک پہنچنے میں ہمیں بیس قیمتی منٹ ضائع کرنے پڑے۔ سڑک کی دوسری جانب جھمندر سنگھ بیس سیاہ پوش جوانوں سمیت موجود تھا۔ ان میں جھمندر سنگھ کا بیٹا ممتاز سنگھ بھی شامل تھے۔

جیسا کہ میں پہلے ہی عرض کر چکا ہوں کہ کمر اس قدر دیر تھی کہ ہم ایک دوسرے کی نہ تو شکل دیکھ سکتے تھے اور نہ ہی سراپا۔ اسی موقع سے فائدہ اٹھاتے ہوئے ناگن بہن انسانی روپ میں میری رہنمائی کرتی رہی۔ تقریباً گیارہ بجے تک ہم پہاڑی کے گرد گھیرا ڈال چکے تھے۔

پہاڑی کے پیٹ میں داخل ہونے کا خفیہ راستہ بھی ناگن بہن ہی نے بتلایا تھا۔ پہاڑی کے پیٹ میں ایک وسیع صحن نما دالان سمیت آٹھ بڑے بڑے کمرے بطور رہائش بنے ہوئے تھے۔ تین کمرے اسٹور پر مشتمل تھے اور ایک بڑا کمرہ باورچی خانے پر مشتمل تھا۔

ابتداء میں ایک بڑا کمرہ بطور آفس استعمال ہوتا تھا۔ ہم جب اندر پہنچے تو بالکل شہر خموشاں کی سی دیرانی اور وحشت چھائی ہوئی تھی۔ صرف چار کمرے ایسے تھے جن میں

بیس جوان لٹھوں میں دھپے پڑے ہوئے تھے۔ ایک کمرے میں آٹھ محافظ بھی گہری نیند سوئے ہوئے تھے۔

ہم نے سب سے پہلے ان کی ہمدوقوں اور دیگر اسلحے پر قبضہ کر لیا اس کے بعد چالیس انسانوں پر قابو پایا اور بغیر کوئی جانی نقصان اٹھائے نصف گھنٹے میں چوہدری نظام کی نجی جیل پر قابض ہو گئے۔

چالیس افراد بہت گھبرائے ہوئے تھے۔ اسی گھبراہٹ کے باعث نہ وہ کوئی احتجاج کر پائے اور نہ ہی جدوجہد کر سکے تھے۔ آٹھ محافظوں کا میان انتہائی المناک تھا۔ ان کے مطابق چوہدری نظام اور اس کے ایس ایس پی بیٹے نے ان کے گھر کی عورتوں کو زیر غمال بنایا ہوا ہے اور ان کی زندگی کی ضمانت یہی ہے کہ وہ بے چوں چراگاڑ کے فرائض انجام دیتے رہیں۔ اگر انہوں نے بھاگنے رہائی پانے یا بھید کھولنے کی حماقت کی تو ان کی بیویوں، بہوں اور بیٹیوں کو قتل کر دیا جائے گا۔

انہوں نے ہی بتلایا کہ نائٹ ڈیوٹی والے آٹھ محافظ ایک ایک دودو کر کے غائب ہوتے رہتے تھے انہیں کوئی خوبصورت سی جوان عورت پھانس کر اپنے ساتھ لے جاتی اور پھر دو تین روز بعد ان کی ادھڑی ہوئی لاش جنگل کے کسی نہ کسی حصے میں پائی جاتی، جنہیں بعد میں دفنایا جاتا تھا۔

جب سے چوہدری ارسلان قتل ہوا ہے، جنگل کی کٹائی کا کام بند ہے اور قتل کا کوئی واقعہ رونما نہیں ہوا۔

نگرانوں کے مطابق قیدی مزدوروں کی تعداد ایک سو سے زیادہ تھی۔ ان میں زیادہ تر وہ لوگ تھے جن کا چکوال یا جہلم شہروں کے سنگین کرائم سے تعلق تھا۔ ان میں بھی بہت سے جی دار قسم کے لوگ چوہدری ارسلان کے ساتھ ڈاکہ زنی، قتل و غارتگری اور اغواء کی وارداتیں کرتے اور کسی نہ کسی طرح فرار ہو جاتے رہے ہیں۔

اب صرف تیس قیدی باقی رہ گئے ہیں۔ یہ اس لئے فرار نہیں ہوتے کہ ان میں سے کسی کی بہن، کسی کی بیوی اور کسی کے معصوم بچے چوہدری نظام کی حویلی والے تھے

خانوں میں قید ہیں۔

طویل بیانات سن لینے کے بعد ہم نے جب تلاشی لی تو ہمیں ایسے ایسے ثبوت مل گئے کہ وائسرائے کو بھی اپنی جان چانی مشکل پڑ جاتی۔

تین قیدیوں میں بیس کا تعلق پنڈدادن خان سے تھا اور یہ سب مسلمان تھے۔ آٹھ جوان کنگر گاؤں کے تھے جنہیں جکدر سنگھ اور بیٹے وساتھیوں نے پہچان لیا تھا۔ بقیہ چار کا تعلق چکوال سے تھا وہ اپنے عزیزوں سمیت کھرپالہ گاؤں جاتے ہوئے اغواء کر لئے گئے تھے اور تقریباً دو سال سے اپنے بیوی بچوں کی نہ تو شکل دیکھ پائے تھے اور نہ ہی ان کی خیریت سے باخبر ہو سکے تھے۔



صبح نو بجے تک ڈھوک ٹالیاں کے ہر جوان 'چے' بوڑھے 'مردوزن کو پنڈت دھیراج اور اس کے چیلوں کی موت کا علم ہو گیا۔ علم تو رات سے پہلے ہی ہو چکا تھا جب کچھ بوڑھے 'ناقص عقیدے والے لوگ جھونپڑے سے اٹھنے والی بدبو کا راز جاننے جھونپڑے میں داخل ہوئے تھے۔ انہوں نے ہی پورے گاؤں کو مطلع بھی کیا تھا۔

پھلتے پھلتے اطلاع ڈھوک ٹالیاں کے بڑے افسر البرٹ ہیکل تک بھی پہنچ گئی تھی۔ شاید اسی لئے وہ پولیس کی بھاری نفری کے ساتھ جائے حادثہ پر پہنچ گیا تھا۔ پنڈت دھیراج سمیت اس کے چیلے محض ڈھانچہ بن چکے تھے۔ ان کے جسموں کا گوشت جھڑ جھڑ کر بدبودار سیال میں تبدیل ہو گیا تھا۔ جھونپڑے میں موجود ہر سامان ناقابل استعمال ہو چکا تھا۔

جھونپڑے میں لاتعداد کھیاں، چمگادڑیں اور چیونٹے وغیرہ مرے ہوئے پڑے تھے۔ چند کوئے اور چیلیں بھی مردہ پڑے تھے۔ بدبو کا یہ عالم تھا کہ البرٹ ہیکل یا مجھ سمیت کسی نے بھی جھونپڑے میں داخل ہونے کی ہمت نہیں کی۔

میں دل ہی دل میں سوچ رہا تھا کہ میری ناگن بہن کا ہر کس قدر سرلیج الاثر اور مسلک ہے۔ میرے ساتھ میرے پھوپھار لشم خان، بھائی علاؤ الدین اور امیر جان بھی

موجود تھے۔ گاؤں والوں کا بھی ایک ہجوم سا جمع تھا۔ کسی کو سردی کا احساس تک نہیں ہو رہا تھا۔ ایک اور وضاحت کر دوں کہ میں اپنے ساتھیوں سمیت گزشتہ شب ساڑھے تین بجے تک انتہائی خاموشی سے گاؤں پہنچ چکا تھا۔ بھلا کریالہ اور کنکر گاؤں سے میری مدد کو آنے والے سارے ہی مددگار اپنی اپنی منزل کی طرف روانہ ہو گئے تھے۔ وہ یقیناً ظہیریت اپنے ٹھکانوں تک پہنچ گئے ہوں گے اگر ذرہ برابر بھی گڑبڑ ہو جاتی تو مجھے صبح ہی صبح اس کی اطلاع ہو جاتی۔

”میجر سر۔ اب کیا کیا جائے ڈھانچوں کو کس طرح پوسٹ مارٹم کے لئے بھیجا جائے.....“ رابرٹ ہیکل میرے قریب پہنچ کر انگریزی میں بولا۔ حقیقتاً اس کے چہرے سے ہوائیاں اڑ رہی تھیں۔ اس کے تاثرات ظاہر کرتے تھے کہ اسے پنڈت کی موت کا شدید رنج پہنچا ہے۔ وہ بہت زیادہ نروس ہو چکا تھا۔

”اس کا جواب تو آپ چوہدری نظام سے اور اس کے بیٹوں سے حاصل کر سکتے ہیں۔“

”میں نے ان کی طرف پیغام.....“ جملہ مکمل کرنے سے پہلے ہی وہ چونک پڑا شاید اسے اپنی غلطی کا احساس ہو گیا تھا۔

”مم‘ میرا مطلب ہے میں ان کی طرف پیغام بھجوادوں گا.....“ اس نے فوراً ہی بات بنادی۔

”کلر میں بھی تو آپ چوہدری سے ملنے گئے تھے.....“ میں نے بر جستہ کہا۔

”ہاں۔ مم‘ میرا مطلب ہے کہ ایس پی صاحب سے ملنا ضروری تھا.....“ وہ بوکھلا گیا۔ اس کا نروس بڑیک بالکل ہی ڈائین ہو چکا تھا۔

”مسٹر البرٹ۔ آپ کو معلوم ہو گا کہ بر صغیر میں آزادی کی تحریک کیا رخ اختیار کر چکی ہے۔ قائد اعظم محمد علی جناح کی ولولہ انگیز قیادت میں مسلمان پاکستان کے نام سے ایک الگ اسلامی ریاست کا مطالبہ کر چکے ہیں.....“

”آں..... ہاں میں جانتا ہوں.....“ وہ پر سوچ لہجے میں بولا۔

”تو پھر یقین جانے کہ آج نہیں تو کل آپ کو اپنا بور یہ ہسٹر سیٹنا ہی پڑے گا۔
میرا اب بھی مشورہ ہے کہ جانے سے پہلے کوئی ایسا کام کر جائے کہ یہاں کی
عوام آپ کو عزت و احترام سے رخصت کرے.....“ میں خاموش ہو گیا اور البرٹ ہیکل
پیشانی پر بہت سی ٹلنیں ڈالے ادھر سے ادھر ٹھٹھارہ گیا۔

پانچ منٹ کی طویل خاموشی کے بعد اس کے چہرے کی سرخی لوٹ آئی۔ وہ اس
قدر پر سکون ہو گیا جیسے اس نے کوئی حتمی فیصلہ کر لیا ہو۔

”ویل میجر.....“ وہ بڑی گرمجوشی سے میری طرف ہاتھ بڑھاتے ہوئے بولا۔
”یسوع مسیح کی قسم کھا کر وعدہ کرتا ہوں کہ وائسرائے کے اختلاف کے باوجود
چوہدری نظام اور اس کے بیٹوں کے گھناؤنے جرم بے نقاب کر دوں گا۔ اس کے ساتھ
ایک چھوٹی سی شرط یہ ہوگی کہ آپ میری بھرپور مدد کریں گے، مجھے اپنے مشوروں سے
نوازیں گے.....“

”او کے البرٹ..... میں آپ کے ساتھ ہوں.....“ میں نے بھی خلوص نیت
سے اس سے ہاتھ ملایا۔

”یہ..... یہ ہماری مقدس کتاب انجیل ہے.....“ اس نے اپنے اوور کوٹ سے
انجیل مقدس نکالتے ہوئے کہا۔

”میں اس پر ہاتھ رکھ کر وعدہ کرتا ہوں کہ ظلم و ظالم کا ساتھ نہیں دوں گا۔

اپنی سچائی کے ثبوت میں چند اہم حقیقتیں آپ پر واضح کرنے لگا ہوں۔

سب سے پہلے یہ کہ کل شام میں چوہدری نظام اور اس کے تینوں بیٹوں سے ملا
تھا۔ میں نے انہیں بتلایا تھا کہ پنڈت دھیراج کے طلسم کدہ کو وصی الدین نے مٹا دیا ہے۔
بہت سے ثبوت اور گواہیاں حاصل کر کے میرے سپرد کر چکا ہے۔

مجھ سے کہا گیا کہ میں ان ثبوت اور بیانات کو ضائع کر دوں اور ان گواہوں کو

مردادوں یا اہم خیال بنالوں۔

مجھے افسوس ہے میجر پورا فائل میرے آفس سے گم ہو چکا ہے۔ دوسری سچائی

یہ ہے کہ پھول سنگھ کو چوہدری نظام کے بیٹے بہرام نے قتل کیا تھا۔

تیسری سچائی یہ ہے کہ کہ آپ کی 'دو..... دونوں بہنوں کو ارسلان اور امام دین نے اغواء کر کے آپ کے والد سے شوگر ملوں کی فروخت کے کاغذات پر دستخط لئے تھے۔

اور آپ کی بہنوں 'بہنوں کی عزت وائسرائے اور چوہدری کے چاروں بیٹوں نے پامال کی تھی.....“

بے ساختہ میرا وجود آتش انتقام سے سلگ اٹھا..... میرے حلق سے نکلنے والی غضبناک دھاڑ نے ہر شخص پر سکتہ طاری کر دیا۔ میرا پورا جسم یوں لرزنے لگا کہ البرٹ اور علاؤالدین مجھے فوراً ہی تھام نہ لیتے تو میں گر پڑتا۔

میرا ذہن بالکل تاریک ہو گیا تھا اور میری آنکھوں سے چنگاریاں نہیں بلکہ شعلے نکلنے لگے تھے۔



آگ لگادی گئی پنڈت کے جھونپڑے کو آگ لگادی گئی۔ یہ میرا ہی مشورہ تھا۔ مارٹن ہونے کے بعد البرٹ ہیکل میرے ساتھ ہی حویلی کی بیٹھک میں آگیا تھا۔ پولیس جا چکی تھی۔ احتیاطاً میں نے ناگن بہن سے بھی مشورہ کر لیا۔ اس نے تصدیق کر دی تھی کہ البرٹ پر خلوص ہو چکا ہے۔

میرے اور البرٹ کے درمیان بہت سے خفیہ پروگرام طے پا گئے تھے۔ ان ہی میں سے ایک پر عمل کرنے کے لئے مجھے تین بجے بذریعہ جیب اپنے گاؤں کی طرف روانہ ہونا پڑا۔

ڈھوک ٹالیاں سے ایک گھنٹے بعد میں اپنے گاؤں پہنچ گیا۔ کھیتوں 'دکانوں میں جہاں کہیں لوگ موجود تھے 'میری وضع قطع دیکھ کر چونک پڑے تھے بہت سے ایسے بھی تھے جو مجھے پہچان چکے تھے۔ اس کی ایک وجہ شاید یہ بھی تھی کہ میری شکل و صورت اور قد کاٹھ میرے مرحوم دادا سے ملتا جلتا تھا۔

ناگن بہن انسانی روپ میں میرے ساتھ تھی اور گزرا جی میرے وجود میں
میرے لہو میں سمائی ہوئی تھی۔ میں نے جیب کا رخ قبرستان کی طرف موڑ دیا لیکن مجھے علم
نہیں تھا کہ میرے بزرگوں اور بہوں کی قبریں کہاں ہیں۔

میری یہ مشکل بھی گاؤں والوں نے حل کر دی۔ بہت سے لوگ قبرستان میں
موجود تھے۔ مجھے پہچان کر سب آبدیدہ ہو گئے تھے۔ میرے ابا اور دادا کی قبریں ساتھ
ساتھ تھیں۔ قبروں پر نظر پڑتے ہی میری تمام حیات سمٹ کر میرے چہرے پر آجئیں۔
میں نے دس منٹ تک دعا مانگی۔

پھر چند قدموں کے فاصلے پر ہی میری ماں اور دونوں بہوں کی قبروں تک
ایک ضعیف شخص نے میری رہنمائی کی۔

نصف گھنٹے بعد میں بذریعہ جیب ناگن بہن سمیت قبرستان سے چل دیا۔
ویسے بھی شام کے سرمئی سائے گرے ہو رہے تھے۔ سورج مغرب کی گود میں
سمٹنے ہی والا تھا۔ بلند یوں پر پرواز کرتے پرندے اپنے آشیانوں کی طرف پلٹ پڑے تھے۔
چمگادڑیں اپنے ٹھکانوں سے نکل آئی تھیں۔

سردی اپنے پورے شباب پر تھی اس کے باوجود گاؤں کی رونقیں حال تھیں۔
لوگوں کی آمد و رفت بچوں کی کھیل کود اور جھگی نما ہونٹوں پر گراموفون کی ریکارڈنگ جاری
تھی۔ یوں لگتا جیسے میرے گاؤں والوں کو کسی قسم کا کوئی خطرہ نہیں ہے۔ مختلف راستوں
سے گزرتے ہوئے میں نے جیب کو اپنی حویلی کے بڑے سے مقفل دروازے کے سامنے
روک دیا۔

میری حویلی کے سامنے بہت سے چھوٹے بڑے درخت تھے البتہ حویلی اجڑی
ہوئی تھی۔ بڑا سا تالہ اس قدر زنگ آلود ہو چکا تھا کہ میرے اندازے کے مطابق ایک جھٹکے
سے ٹوٹ جائے گا۔ ایک عجیب سی اداسی و حشت اور ویرانی نے حویلی کو گھیر رکھا تھا۔

حد ہدی دیواریں خود روہیلوں سے لدی پھندی تھیں۔ اندروالے حصے میں
بھی چند طویل القامت گنجان اور ہرے بھرے درخت کھڑے تھے۔ میں حسرت و غم

بھری نظروں سے حویلی کا جائزہ لے رہا تھا۔ میری جیب کے رکتے ہی اطراف سے چند مرد، عورتیں اور بچے جیب کے گرد جمع ہو چکے تھے۔

دو تین عمر رسیدہ مرد، عورتیں، مجھے پہچان چکے تھے اور پروانہ وار میرے گرد جمع ہو گئے۔

پندرہ قیمتی منٹ ان سے ملنے میں صرف ہو گئے۔ شور مچ گیا میری آمد کا۔ نائٹینس اور پیٹرو میکس لیپ آگئے اور بہت سے جوان ہر طرح سے میری مدد کرنے پر آمادہ ہو گئے۔ کسی نے بھی ناگن بہن کے متعلق مجھ سے کسی قسم کا استفسار نہیں کیا۔

”گاؤں والوں.....“ میں جیب سے اتر کر جمعے کے درمیان پہنچ کر پکارا۔ میرے دل و دماغ پر جہاں میرے پیاروں کی موت کا غم مسلط تھا وہیں اپنی حویلی کو دیکھ کر میرا رواں رواں فرط مسرت سے جھوم رہا تھا۔

”اندھیرا بہت ہو گیا ہے، سردی بھی شدت اختیار کر چکی ہے اس لئے میں چاہتا ہوں کہ فی الحال بیٹھک کی صفائی میں میری مدد کی جائے۔“

بیٹھک کا دروازہ حویلی کے مین گیٹ سے مغرب کی سمت صرف چھ قدموں کے فاصلے پر تھا۔ نوجوانوں نے مجھے کوئی کام کرنے سے منع کر دیا اور بیٹھک کا تالا توڑ کر پیٹرو میکس لیپ کی روشنی میں اندرونی جائزہ لیا۔

پوری بیٹھک مکڑی کے جالوں سے اٹی ہوئی تھی مگر محلے والوں کے حوصلے بلند تھے۔ جت گئے اپنے کام کاج میں۔

”ویرا.....“ ناگن بہن پھنکارتی آواز سے مجھ سے مخاطب ہوئی۔ ”مجھے تیری حویلی بہت خطرناک لگ رہی ہے۔“

”وہ تو لگے گی آپا اس میں تشویش کی کیا بات ہے۔“

”ہے۔ ہے ویرا تشویش کی بات ہے۔ حویلی میں سانپ اور مچھو تو ہیں ہی، مگر میں جنات کی موجودگی بھی محسوس کر رہی ہوں۔“ ناگن بہن کا لہجہ تشویش بھرا تھا۔

”کوئی بات نہیں آپا۔ برسوں سے حویلی ویراں پڑی ہے۔ ظاہر ہے جہاں چالیس

یوم تک چراغ نہیں جلے گا وہاں جنات کا قبضہ تو ہو ہی جائے گا۔“

”پھر اس سے پہلے کے ناگن بہن مزید کچھ کہتی: اچانک ہی گھنگھروؤں کی آواز کے ساتھ ہنناہٹ اور پھنکاریں سن کر میں چونک کر مڑا اور ایک سجے سجائے تانگے سے دیبور، افرایم اور شرجیل کو اترتے دیکھ کر میرا دل فرط مسرت سے مینڈک کی طرح اچھلنے لگا۔ صرف وہی تینوں نہیں ان کے ساتھ صابہ اور ایک عورت بھی تھی انہیں دیکھ کر مجھے اندازہ ہو گیا کہ اب آتش مخلوق سے بھی زبردست مقابلہ شروع ہونے والا ہے۔ بے پناہ مسرت کا مظاہرہ کرتے ہوئے میں جو ننھی مڑاناگن بہن غائب ہو چکی تھی۔



میری ناگن بہن کے ساتھ جو واقعات پیش آئے جن کا میرے مشن سے بڑی حد تک ربط ہے انہیں بیان نہ کرنا ناگن بہن کے ساتھ نا انصافی ہوگی۔

میری بہن نے جب دیبور، افرایم اور شرجیل کو دیکھا تو فوراً محسوس کر گئی کہ تینوں جن ہیں اور آتش مخلوق ہیں وہ مطمئن ہو گئی اور ناگن بہن کر گاؤں کے کلی کو چوں میں گھومتے ہوئے کافی دور اس طرف چلی گئی جہاں چوہدری نظام کی قلعہ نما حویلی روشنیوں میں جگمگا رہی تھی۔

چونکہ چوہدری نظام کی حویلی کے ایک کونے میں جنرل روم بنا ہوا تھا جہاں بیک وقت تین انتہائی طاقتور جنرل نصب تھے جنہیں چھ انگریز آپریٹ کرتے تھے۔ یہی وجہ تھی کہ چوہدری نظام کی حویلی جگمگاتی رہتی تھی۔

نظام کی حویلی کے تین بڑے گیٹ تھے۔ ایک گیٹ کا اختتام بیٹھک پر ہوتا تھا دوسرا گیٹ حویلی کا مردانہ حصہ تھا وہیں سے ملازمین کی آمد و رفت بھی رہتی تھی اور تیسرا وہ دروازہ تھا جو حویلی کی عورتوں کے لئے مخصوص تھا۔

چونکہ حویلی کی حد بندی دیوار کے باہر بھی کافی روشنی تھی اس لئے سائبان تلے چند جیپیں اور کاریں پارک کی ہوئی تھیں۔ چار پانچ خوب صورت قسم کے تانگے بھی کھڑے تھے۔ ان کی سج دھج دیکھ کر اندازہ ہوتا تھا کہ قرب و جوار کے رؤسا اور زمیندار

پر سہ دینے پہنچے ہوں گے۔

ناگن بہن کو دشواری تو بہت ہوئی کیونکہ لوگوں کی آمد و رفت کا سلسلہ جاری تھا۔ جیپوں اور کاروں کے ڈرائیور اور تاگلوں کے کوچوان گرم لباس میں ملبوس چہل قدمی اور گپ شب میں مصروف تھے تاہم ہر ایک کی نظروں سے چپے چپاتے کسی نہ کسی طرح وہ بیٹھک تک پہنچ گئی۔

بیٹھک کیا تھی، شہنشاہان مغلیہ کا سادر بار تھا۔ ایک بڑی اور جڑاؤ دار کرسی پر چوہدری نظام کاٹھ کے الو کی طرح اکڑا ہوا بیٹھا تھا۔ اس کے دائیں بائیں کی کرسیوں پر چوہدری امام دین، چوہدری عبدالسلام اور چوہدری بہرام بیٹھے تھے۔

ان ہی کے قریب تھری پیس گرم سوٹوں میں ملبوس انگریز عملدار بیٹھے تھے اور چند لوگ پنجاب کے روایتی زمینداروں کے لباس میں زمیندار بھی بیٹھے ہوئے تھے۔

حالانکہ ارسلان کی موت کو چھ سات ہی روز گزرنے پائے تھے مگر بیٹھک میں شراب کا دور چل رہا تھا۔ چوہدری نظام کی جوان ملازمائیں ہاتھوں پر ٹرے اٹھائے ایک ایک کو جھک جھک کر شراب کے جام پیش کر رہی تھیں۔

انہوں نے جسموں پر شوخ رنگ کے ریشمی کپڑے کے لباس پہنے تھے۔ لباس کیا تھے، بے حیائی و بے شرمی کے جیتے جاگتے اشتہار تھے۔

زمیندار ٹائپ کے لوگ جام اٹھانے کے بعد عورتوں کے اھرتے اور ڈولتے کو لہوں پر صرف ہاتھ پھیرتے رہ جاتے جب کہ آٹھ انگریز ضرورت سے زیادہ بے حیائی کا مظاہرہ کرتے۔ عورتوں کے نرم و گداز ابھاروں سے جام ٹکراتے، کسنگ کرتے اور گود میں ہٹھا کر لپٹا لیتے۔

بے حیائی کا یہ کھیل جاری ہی تھا کہ ایک دراز قد حامی باشندہ کمبل میں لپٹا ہوا بیٹھک میں پہنچا اور چوہدری امام دین کے کان میں کچھ ایسی بات کی کہ وہ چوبک کر کھڑا ہو گیا۔

میری ناگن بہن گو کہ محفل سے کافی فاصلے پر تھی، اس کے باوجود اس نے اپنی

پر اسرار قوتوں کے ذریعے سب پہنچ نہ لیا۔ نووارد نے امام دین کو میری آمد کی اطلاع کی تھی۔ میرے پانچ معزز مہمانوں کی آمد کی اطلاع بھی دی اور یہ بھی بتلایا کہ میرے ساتھ آنے والی لڑکی حسن نسوانیت کا شاہکار ہے۔ یہ اشارہ میری ناگن بہن کے لئے تھا۔

میرے مہمانوں کے ساتھ پہنچنے والی صابروہ اور جمائمہ کی اطلاع بھی تھی اور یہ بھی بتلایا کہ محلے کے بہت سے جوان اور عورتیں میری ہر طرح سے مدد کر رہے ہیں۔

”اباجی۔ وصی الدین اپنی حویلی میں پہنچ گیا ہے میں جائزہ لینے جا رہا ہوں۔“

ناگن بہن نے امام کی آواز سنی۔ ارساں اور بہ ام بھی اس کی طرف متوجہ ہو چکے تھے۔

”ناں او پتراناں۔ اک شیر جوان پتر گنوا چیاواں۔ اوئے پنڈت دی مرچیااے۔“

صبر کر پتر صبر کر۔“ بوڑھا نظام جھرجھراتے ہوئے بولا۔ دیگر افراد میں سے کوئی بھی چوہدریوں کی طرف متوجہ نہ تھا وہ اپنے شیطانی کھیل میں اس قدر مگن تھے جیسے ان کے علاوہ بیٹھک میں کوئی بھی نہیں ہے۔

”کچھ نہیں ہو گا اباجی یہ آٹھ باؤلے کتے۔“ وہ انگریزوں کی طرف اشارہ کرتے

ہوئے بولا۔ ”جو ہمارے ٹکڑوں پر پل رہے ہیں ہمارے گاؤں کی عورتوں سے اپنی جنسی تسکین پاتے ہیں کس دن کام آئیں گے پنجاب کا واسرائے اور ان تمام علاقوں کا مختیار کل البرٹ ہیکل ہمارے ساتھ ہے۔ ہمارے لئے کوئی خطرہ نہیں ہے اباجی پنڈت مر گیا تو کیا ہوا۔ ہمارے پاس افرادی قوت اس قدر ہے کہ دس وصی الدین مل کر بھی ہمارا کچھ نہیں اگاڑ سکتے۔“

”او ہوش کر پتر اہوش کر۔ میں جہاندیدہ آدمی ہوں۔ اب بھی یقین سے کہتا

ہوں کہ پنڈت کو قتل کرنے والا وصی الدین کے علاوہ اور کوئی نہیں ہے۔“

”نہیں اباجی اسے اس کے چیلوں سمیت زہریلے ترین سانپ نے ڈسا اسی لئے

ان کی لاش ڈھانچا بن گئیں۔“

”بھٹ نہ کر پتر۔ تمہیں یاد نہیں پنڈت نے کیا کہا تھا اس وقت جب وصی نے

ایئر پورٹ پر قدم بھی نہیں رکھا تھا۔“

”یاد ہے اباجی مجھے سب کچھ یاد ہے۔ مجھے یہ بھی یاد ہے کہ اس نے یہ بھی کہا تھا کہ چکوال پہنچنے سے پہلے وصی الدن کو مروادے گا۔ کیا ہوا پر پھر وہ خود ہی عبرتناک موت مر گیا اس کی ساری شکتی بدروہیں اور وسپاڑا سے مرنے سے نہیں چا سکے۔

مجھے تو یہ بھی یقین ہے کہ ارسلان دھیرہ کو بھی وصی الدین نے قتل کیا ہے مگر افسوس کہ ہمارے پاس اس کے خلاف کوئی ثبوت نہیں ہے۔ وہ آزاد گھوم رہا ہے اور تمام پنڈوں سے ہمارے دبدبے کو مٹا رہا ہے۔

اس کے باوجود اباجی میں اسے لٹکانے نہیں جا رہا بلکہ صرف جائزہ لینے جا رہا ہوں۔

آپ دیکھتے رہیں میں اس کے ساتھ پہنچنے والی حسینہ کو کس طرح اپنے جال میں پھانس کر اغواء کروں گا۔ اس سے وصی الدین کے متعلق بہت کچھ معلوم ہو گا۔“

”تیری مرضی پتر۔ اگر تجھے خود پر اتنا ہی اعتماد ہے تو پھر جا۔“

☆☆☆

ناگن بہن لوگوں کی نظروں اور تیز روشنی سے بچتی چاتی انسانی روپ میں ایک لمبا سا چکر کاٹ کر سائبان تلے پہنچ گئی۔ اس نے تھوڑی سی تبدیلی یہ کی کہ اپنا لباس اس قدر پرکشش کر دیا اپنی اداؤں میں ایسا سحر بھر دیا کہ اگر زاہد صد سالہ بھی اسے دیکھ لے تو اہنا سب کچھ اس پر قربان کر دے۔ وہی ہوا بھی۔ سائبان میں موجود ڈرائیور اور کوچوان اس پر نظریں پڑتے ہی سحر زدہ ہو کر رہ گئے۔

اس سے پہلے کہ ان کا سحر ٹوٹا یا ناگن بہن سے کوئی بات کرتے اچانک ہی چکوال کا ڈپٹی کمشنر چوہدری امام دین پھانگ سے نمودار ہوا۔ ناگن بہن کو دیکھا اور دیکھتا ہی رہ گیا۔ ناگن بہن نے اسے پہلے ہی دیکھ لیا تھا اور ہونٹوں پر سحر ناک مسکراہٹ بکھیر کر حسین تہلی کی طرح ڈولتی ہوئی اس کے قریب پہنچ گئی۔

”ہیلو۔ کون ہیں آپ چکنے جوان۔“ اس کے ایک ایک لفظ میں نفرتی گونج تھی۔ وہ کھڑی ہوئی تھی مگر اس کی ادائیں حقیقتاً ناگن ہی کی طرح مل کھانے لگی تھیں۔ ”ہیلو جی

چکنے۔ کیا کھڑے کھڑے سو گئے۔“ اسے مہسوت پا کر ناگن بہن نے اسے بازو سے پکڑ کر جھنجھوڑ کر رکھ دیا۔

”آں۔ آپ‘ آپ بہت خوب صورت ہیں۔“ امام دین چوڑکا اور فرش راہ ہوتے ہوئے بلا۔

”جی ہاں۔ وہ تو میں ہوں ویسے کم آپ بھی نہیں ہیں۔ وصی الدین سے زیادہ خوب صورت۔“

”وو..... وصی الدین سے آپ کا..... آپ کا کیا رشتہ ہے.....“ امام دین کے لہجے میں وار فنگی اور انداز میں ہچکچاہٹ تھی۔

”کوئی بھی رشتہ نہیں ہے اور بہت ہی نازک رشتہ ہے بھی.....“

”چلئے..... میرے ساتھ چلئے۔ دیکھئے کس غضب کی سردی ہے اور آپ‘ آپ

کوئی گرم لباس بھی پہنے ہوئے نہیں ہیں۔ آپ کو نمونیا بھی ہو سکتا ہے۔“ امام دین کی وار فنگی اور ہمدردی نے ناگن بہن کو کھل کھلا کر رکھ دیا۔

”آپ مجھے جانتے نہیں ہیں مسٹر.....“

”چوہدری امام دین نام ہے میرا“

”بڑا ہی واہیات نام ہے۔ آپ کو سوٹ بھی نہیں کرتا.....“

”جی بس وہ..... والدین کا رکھا ہوا نام ہے ناں.....“ وہ فرط ندامت سے سمٹ سا

گیا۔

”ہاں تو میں یہ کہہ رہی تھی کہ میں ہمایہ کی تدائی میں نقطہ انجماد والے علاقے کی

رہنے والی ہوں۔ یہاں کی سردی آپ کو تو نقصان پہنچا سکتی ہے مجھے نہیں.....“

”چلئے ناہم کہیں بیٹھ کر باتیں کرتے ہیں.....“

اس طرح امام دین ناگن بہن کو اپنے تئیں بہلا پھلا کر حویلی کے اندر اپنے ذاتی

میڈروم میں لے گیا اور ایک گھنٹے تک طرح طرح کے سوالات کرتا رہا ناگن بہن نے اس

سے کوئی بات نہیں چھپائی۔ ظاہر یہ کیا جیسے وہ امام دین پر مر مٹی ہے۔

ناگن بہن نے اسے بتلایا کہ چوہدری ارسلان کو اور اس کے مددگاروں کو وصی الدین ہی نے قتل کیا ہے۔ پنڈت دھیراج اور اس کے چیلوں پر وصی الدین ہی نے دنیا کے خطرناک ترین سانپ کو چھوڑا تھا۔

وصی الدین ہی نے پنڈت دھیراج کی جادوگری کو تس نہس کر کے چوں اور عورتوں کو آزادی دلائی تھی اور ڈھوک ٹالیاں کی چیک پوسٹ سے فائل کو بھی وصی الدین نے غائب کر دیا تھا۔

اور اب وہ اپنے باپ دادا اور بہنوں کا انتقام لینے کے لئے زیر قدم گاؤں میں پہنچ گیا ہے۔

ناگن بہن سے تمام اصلیت معلوم کر لینے کے بعد امام دین نے بے خود ہو کر ناگن بہن کو اپنی بانہوں میں سمیٹتے ہوئے کہا۔ ”وصی الدین کو اسی کے خون میں نہلا دوں گا جانن مگر تم تم مجھے چھوڑ کر نہ جانا ورنہ میں مر جاؤں گا دلبر جانیاں۔“

”مرنا تو تمہیں ہے امام دین۔ بہت عظم کر لئے تم نے بہت سے لوگوں کی جائیدادیں ہضم کی ہیں۔ وصی الدین کی بہنوں سلیمہ اور نسیمہ کو تم ہی نے اغوا کر دیا تھا ان کے دامن عصمت کو پہلے تم ہی نے تار تار کیا تھا لہذا اب تمہیں مر ہی جانا چاہئے۔“

”کیا بک رہی ہو.....“ وہ ناگن بہن کو بری طرح جھٹک کر اٹھ کھڑا ہوا۔

”او ہو ناراض ہو گئے۔ اچھا ہٹاؤ ان باتوں کو آگے بڑھو اور مجھے اپنی بانہوں میں

سمیٹ لو.....“

امام دین کا غصہ ایک دم اتر گیا اس نے فرط جذبات سے مغلوب ہو کر ناگن

بہن کو اپنی بانہوں میں سمیٹ لیا۔

☆☆☆

شب کے نو بجے تک بیٹھک آسینے کی طرح چمکادی گئی۔ تین سانپ اور چند چھو

بھی مار دیئے گئے تھے۔ بیٹھک کی کرسیاں چونکہ گل چکی تھیں اس لیے میں نے پھنکوا دی تھیں۔

میرے لئے بہترین قسم کا مرغن کھانا بھی میرے ابا کے دوست حاجی نور الدین کے گھر سے آچکا تھا۔ صرف میرے مہمانوں نے بڑی مہارت سے معذرت طلب کر لی تھی۔

تقریباً دس بجے تک مصروف رہنے کے بعد مجھے فرصت و تہائی ملی۔ گاؤں والے جیسا کہ جلدی سو جانے کے عادی تھے اس لئے جا چکے تھے۔

ٹھیک اسی لمحے میری ناگن بھی آگئی۔ وہ بہت ہی خوش نظر آرہی تھی۔ میرے مہمان ناگن بہن کے احترام میں کھڑے ہو گئے۔ میں نے صاف محسوس کر لیا تھا کہ شرجیل، افراہیم، دیبجور، صابرو اور جمائمہ کو دیکھ کر ناگن بہن اور ناگن بہن کو دیکھ کر پانچوں بڑے ہی پراسرار انداز میں مسکرائے تھے۔ گو کہ بیٹھک میں کم از کم چھ پلنگ موجود تھے، صاف بھی کر دیئے گئے تھے تاہم ان کے گدے چادروں کے بغیر ناقابل استعمال تھے۔ میرے ساتھ صرف ایک ہی بستر تھا اس لئے میرے لیے پریشانی کی کوئی بات بھی نہیں تھی۔

ناگن بہن اور دیبجور وغیرہ کی مجھے کوئی فکر نہ تھی۔ ظاہر ہے جنات کے رہن سہن کے اپنے ڈھنگ تھے اور سانپوں کا اپنا انداز تھا۔ بیٹھک میں ایک ہی پیٹرو میکس کی شوں شوں گونج رہی تھی۔ تین عدد لائینیں بھی تھیں۔

ناگن بہن نے یہیں پر بلا تکلف یا تذبذب کے آتش مخلوق کے پانچ جنات کے سامنے وہ سب کچھ بتلادیا تھا جو کہ آپ پچھلے باب میں پڑھ چکے ہیں۔

جب میں نے ناگن بہن سے اس کی وجہ پوچھی تو وہ مسکراتے ہوئے بولی۔ ”ویرا۔ ہم دونوں کی کیٹگری ایک ہے.....“ وہ دیبجور وغیرہ کی طرف تکتے ہوئے بولی۔ ”ہم سب پاتالوں، ویرانوں اور اجاڑ جگہوں کے رہنے والے ہیں۔ نہ تو آپ کے مہمان مجھے کوئی نقصان پہنچا سکتے ہیں اور نہ ہی میں انہیں کوئی نفع نقصان پہنچا سکتی ہوں۔

ہم دونوں ہی ماورائی قوتیں رکھتے ہیں، جون بدل سکتے ہیں اور تھوڑے سے فرق سے یکساں قوتیں رکھتے ہیں۔

اب بہتر یہی ہے کہ تم آرام کر لو.....“ کہتے ہوئے ناگن بہن اٹھ کھڑی ہوئی۔ وہ مسلسل مسکرا رہی تھی۔

”آپ کی بہن نے بالکل درست کہا ہے چغتائی صاحب ہم ایک دوسرے کو پہچان چکے تھے۔ ہم دونوں کے درمیان ایک نمایاں فرق یہ ہے کہ آپ کی بہن انسانوں کے درمیان رہ سکتی ہے مگر ہم نہیں رہ سکتے۔ ہماری وجہ سے انسان ہوش و حواس کھو بیٹھتا ہے اپنے پرائے کی اسے پہچان نہیں رہتی وغیرہ وغیرہ.....“ دیپور کے الفاظ ختم ہوتے ہی پانچوں جنات میری نظروں سے اوجھل ہو گئے۔

گردن موڑ کر دیکھا تو ناگن بہن بھی غائب ہو چکی تھی۔ میں اس کے تازہ بہ تازہ کارنامے پر غور کرتے ہوئے اٹھ کھڑا ہوا۔ ارادہ یہی تھا کہ لباس بدلوں گا۔

میں نے اپنے سوٹ کیس سے سلپنگ سوٹ نکال بھی لیا تھا کہ ایک اچانک خیال کے ذہن میں ابھرے ہی فرط شرم سے میرا پورا وجود گرما گیا اور وہ خیال یہ تھا کہ جنی گنزاجو چوبیس گھنٹے میرے وجود میں رہتی ہے مجھے کپڑے بدلتے دیکھتی ہوگی، میں حاجت روی کے لئے لیٹرین وغیرہ.....

میں یہیں تک سوچ پایا تھا کہ بیٹھا۔ میں گنزاجو کے نقری قمقمے گونج اٹھے میں مزید جھینپ گیا۔

”فضول باتوں میں نہ الجھئے چغتائی صاحب آپ کے جسم کا کوئی حصہ مجھ سے کبھی بھی پوشیدہ نہیں رہا اس لئے میں چھوٹی سی گڑبا کے روپ میں آپ کے سامنے آتی رہتی ہوں۔ مجھے آپ سے خوف لگتا تھا۔ آخر کو میں جنی ہوں، میں بھی بہک سکتی تھی۔ اگر ایک مرتبہ بھی وہ سب کچھ ہو جاتا جواب تک نہیں ہوا تو پھر آپ ہوش و حواس کھو بیٹھتے اور شاید زندگی میں کبھی بھی اپنا مشن پورا نہ کر پاتے۔“

آواز بند ہو گئی اور میں غریق حیا ہوتے ہوئے بھی لباس بدلنے لگا۔

سلپنگ سوٹ بدل کر میں نے پیٹر میکس لیپ چھادیا۔ ایک لائین بھی چھادی اور بقیہ دو کی لو ہلکی کر دی۔ اس طرح کرنے سے میرے اپنے پیروں کی چاپ مجھے ہر

طرف سے گونجتی محسوس ہوئی تھی۔ دو تین بار تو میں اپنا ہی سایہ دیوار پر دیکھ کر چونک پڑا تھا۔ سکوت کا یہ عالم تھا کہ میرے اپنے تنفس کی آواز پہنکار رہی ہوئی تھی۔ جو کچھ بھی تھا میں نے چت لیٹ کر لحاف تان لیا۔ تھوڑی دیر بعد جب لحاف کی گرمی سے میری کپکپی ختم ہوئی تو میرا ذہن میرے باپ دادا اور بہنوں کی طرف مڑ گیا۔ میں ماضی کی یادوں میں اس قدر کھو گیا کہ مجھے سر ہانے کی جاب سے میرے پلنگ کے اٹھنے کا احساس ہی نہیں ہو سکا۔

احساس تو مجھے اس وقت ہوا جب میں پھسلتا ہوا فرش کی طرف چلا۔ ”کون ہے؟“ میں بری طرح بوکھلا گیا۔ لحاف الٹ کر پیروں کے بل کھڑا ہو گیا۔

میرا کوڑا میرے ہاتھ میں دبا ہوا تھا۔ اس کوڑے کو کسی بھی لمحے کہیں بھی میں خود سے الگ نہیں کرتا تھا۔

میری آواز بیٹھک کی وسعتوں میں گونجتی ہوئی معدوم ہو گئی۔ کوئی جوابی آواز نہ ابھری کوئی بھی دکھائی نہ دیا۔ میرا پلنگ بھی درست حالت میں پڑا تھا۔

بیٹھک کی وسعتوں میں ہونا ک خاموشی اور لالٹینوں کی سحر زدہ روشنی کے علاوہ اگر کوئی آواز تھی تو میرے اپنے تنفس کی آواز تھی۔

میں بے خوفی سے سر جھٹک کر پلنگ پر بیٹھ گیا۔ میں پوری طرح ہوش و حواس میں تھا اس لئے سر ہانے کی طرف سے پلنگ اٹھنے کی حرکت کو واہمہ سمجھنے کے لئے تیار ہی نہ تھا۔

دو تین منٹ گزر گئے مجھ پر غنودگی غالب ہونے لگی۔ بالآخر میں نے آنکھیں بند کر لیں۔

اچانک رگوں میں خون منجمد کر دینے والی غراہٹ نے میرے ذہن کی غنودگی کو پارہ پارہ کر دیا۔ میرے دل کی دھڑکنیں حادثاتی طور پر تیز ہو گئیں۔

میں ایک بار پھر اٹھ بیٹھا۔ بیٹھتے ہی میری متوحش نظریں میرے پائنتی جانب رکھے ہوئے ٹیبل پر پڑیں۔ ٹیبل پر بھورے رنگ کا بلا بیٹھا ہوا اپنی خون اگلتی آنکھوں سے میری طرف تک رہا تھا۔ نہیں بلکہ مجھ پر جست لگانے ہی والا تھا۔

میری سانس اکھڑنے سی لگی۔ مجھے یوں محسوس ہوا جیسے میرے جسم سے جان نکل گئی ہے۔ یا پھر ہو سکتا ہے بھورے بے کی خونخوار آنکھوں سے نکلنے والی غیر مرئی شعاعوں نے مجھے پیناٹائز کر دیا ہو۔

جو کچھ بھی تھا بھورے بے کے کھلے ہوئے منہ سے ایک اور غراہٹ بلند ہوئی یہ غراہٹ پہلی والی غراہٹ سے بھی کہیں زیادہ بھیانک تھی اس کے ساتھ ہی بھورے بے نے مجھ پر جست لگادی۔

میری پشت سے درودیوار پر لرزہ طاری کرتی ہوئی ایک اور غراہٹ ابھری۔ ساتھ ہی میں نے صاف محسوس کیا کہ میرے سر سے کوئی قوت اڑتی ہوئی گزری ہے اور اس سے پہلے کہ بھورابلا میرے پلنگ کے قریب پہنچتا میرے سر سے اڑنے والی قوت درمیان ہی میں اس سے ٹکرا گئی۔

اف..... اف وہ بھی بلا تھا چتکبرا بلا۔ بھورے بے کی جسامت سے کچھ ہی بڑا۔ ٹھیک اسی لمحے میرا سکوت ٹوٹ گیا اور میں بے ہی کی طرح چھال مار کر اٹھ کھڑا ہوا یہ سب کچھ ایک لمحے کے آنکھوں حصے میں ہو گیا۔

دونوں بے باہم گتھم گتھا ہو کر زمین پر گر پڑے اور لوٹ پوٹ ہونے لگے ان کے حلق سے نکلنے والی آوازوں نے قیامت صغریٰ سی مچا کر رکھ دی۔ وہ ایک دوسرے سے الگ ہی نہیں ہو رہے تھے۔ ایک دوسرے کے زخروں کی بدچنے کی جدوجہد میں مصروف تھے۔ کبھی وہ لڑتے بھڑتے ہوئے پلنگ کے نیچے چلے جاتے تو کبھی کرسیوں کے نیچے۔

کرسیاں گرتی رہیں زمین کانپتی رہی، فضاء تھراتی رہی اور میں کوڑے پر گرفت مضبوط کئے ادھر سے ادھر اچھلتا رہا۔ مجھے موقع ہی نہیں مل رہا تھا کہ بھورے بے پر ضرب لگا سکتا۔

پورے بیٹھک کی چیزیں الٹ پلٹ ہو گئیں۔ خون کے چھینٹے بھی ادھر ادھر فرش پر گرتے چنگاریوں کی طرح چمکتے اور غائب ہوتے رہے۔

میرا اندازہ اگر غلط نہیں ہے تو دونوں بلوں کی جنگ دس منٹ تک جاری رہی

تھی۔

گیارہویں منٹ کے شروع ہوتے ہی بھور ابلا فرش پر پڑا ہوا جھٹکے لے رہا تھا۔ اس کا زخروہ کھلا ہوا تھا اور انٹریاں پیٹ سے باہر لٹک رہی تھیں۔ مسلسل تڑپتے رہنے کے بعد بھور ابلا ساکت و جامد ہو گیا۔ اس دوران چتکبر ابلا ایک لمحے کے لئے اس کے قریب سے نہیں ہٹا تھا۔ اس کی زبان لٹک رہی تھی آنکھوں سے شعلے سے نکل رہے تھے اور وہ بہت بری طرح سہک رہا تھا۔

معا بھورے بے کے وجود سے ایک بڑا سا شعلہ بلند ہوا اور چھت سے ٹکرا کر غائب ہو گیا۔

میں نے جو نہی چھت سے نظریں ہٹائیں چتکبرے بے کی جگہ شر جیل کھڑا نظر آیا۔

اس کی آنکھیں بدستور شعلہ بار نہیں، وہ بدستور ہانپ بھی رہا تھا اور اس کا پورا چہرہ پسینے میں ڈوبا ہوا تھا البتہ اس کے ہونٹوں پر مسکراہٹ تھی۔

”یہ حملہ آور بلا شر تھا چغتائی صاحب.....“ شر جیل بولا۔ اس کی آواز اور لہجے میں ایسی دہشت تھی کہ میں جھم جھم اگیا۔ ”یہ اس وقت بیٹھک کی چھت والے سائبان پر بیٹھا وہاں بھی آپ کو تک رہا تھا جب آپ جیپ سے اتر کر گاؤں والوں سے بغلگیر ہو رہے تھے۔ ہمارے تانے کو دیکھ کر یہ دبک گیا تھا ٹر میں نہ صرف یہ کہ اس کی موجودگی کو محسوس کر چکا تھا بلکہ اسے دیکھ بھی چکا تھا۔

تینوں سانپ اور تمام بچھو اسی کی غیر مرئی قوت سے متاثر ہو کر بیٹھک کی صفائی کرنے والوں پر حملہ آور ہوئے تھے۔

گو کہ بھور ابلا بھی ہماری مخلوق سے متعلق ہے مگر وہ عزازیل کے جتھے سے تعلق رکھنے کے باعث شر کہلایا۔

اس کا ٹھکانہ یہی بیٹھک تھا۔ وہ آپ کو مار ڈالتا حالانکہ وہ آپ کے جسم کو چھو بھی نہیں سکتا تھا کیونکہ گزرا آپ کے وجود میں موجود ہے وہ آپ کا چاؤ ضرور کرتی مگر اس کے


زنحی ہونے یا مٹ جانے کے
امکانات تھے۔

آپ کو بے نے مہوت اس لئے کر دیا تھا کہ جنی گنز اپنی موجودگی کو اس سے
محفوظ رکھنے میں مصروف ہو گئی تھی۔

آپ کو ختم کرنے کے بعد یہ مردود ان جوانوں کی زندگیاں بھی برباد کر دیتا
جنہوں نے سانپوں اور پھوؤں کو مارا تھا۔ وہ دیکھتے آپ کی ناگن بہن آپ کے ہیٹ پر بیٹھی
ہوئی تشکر کے آنسو بہا رہی ہے.....“ شر جیل کے متوجہ کرنے پر میں نے فوراً ہی گردن
موڑی۔ واقعی میری بہن میرے ہیٹ پر کنڈلی ماری بیٹھی تھی اور اس کی آنکھوں سے ٹپ
ٹپ آنسو گر رہے تھے۔ ”یہ محترمہ اس وقت بیٹھک میں پہنچی جب بھورے بے کے روپ
میں شیطان نے آپ پر چھلانگ لگا دی تھی۔

”اگر میں فوراً ہی اس کا حملہ نہ روکتا تو آپ کی ناگن بہن بالضرور بھورے جن پر
بھٹ پڑتی۔

فرط مسرت سے میری آنکھیں بھی ڈبڈبا گئیں۔ میں بے ساختہ ناگن بہن کی
طرف بڑھاؤہ جون بدل کر انسانی روپ میں آگئی اور ویران ویرا کہتی ہوئی مجھ سے لپٹ
گئی۔ اسی موقعے کا فائدہ اٹھاتے ہوئے شر جیل غائب ہو چکا تھا۔



ناگن بہن سورج طلوع ہونے تک میرے ساتھ رہی اس وقت وہ میرے
خاف سے اتری جب بیٹھک کا دروازہ دھڑ دھڑایا گیا۔ وہ زمین پر اترتے اترتے انسانی روپ
میں دروازے کی طرف بڑھ گئی اور میں ایک طویل جماہی لے کر اٹھ بیٹھا۔

وہ حاجی نور الدین تھے۔ میرے ابا کے جگر یار۔ ان کے ساتھ دو نو عمر لڑکے
تھے اور دونوں نو عمر لڑکے بھاپ اڑاتے گرم پانی کی بالٹی پکڑے ہوئے تھے۔

”سلام چاچا.....“ ناگن بہن نے سر جھکاتے ہوئے سلام کیا۔

قطع نظر اس کے میں خاف جھٹک لراٹھ کھڑا ہوا تھا۔ مجھے حاجی نور الدین سے

ابا مرحوم كے دوست ہونے كے ناطے بہت زیادہ عقیدت تھی۔

”وعلیكم السلام وہی ائے بیوندی رہو۔“ حاجی صاحب نے بڑے محبت سے جواب دیا اور ناگن بہن كے سر پر شفقت بھرا ہاتھ ركھ دیا۔

میں نے پوری عقیدت و احترام سے حاجی صاحب كو پلنگ پر بٹھایا اور گرم پانی كی بالٹی لے كر ملحقہ باتھ روم میں داخل ہو گیا۔

ساتویں منٹ پر میں كپڑے بدل كر حاجی صاحب كے قریب آن بیٹھا۔ ”ناشتہ آ رہا ہے پتر۔ كسی چیز كی بھی ضرورت پڑے تو اپنا گھر سمجھ كر طلب كر لینا۔۔۔۔۔“

”ضرور طلب كروں گا چاچا، آپ میرے ابا جی جو ٹھہرے۔۔۔۔۔“

”آہو پتر۔ ایک نئی بات كا پتہ چلا ہے۔۔۔۔۔“ وہ سنجیدہ ہو گئے۔

”وہ کیا چاچا؟۔۔۔۔۔“

”گاؤں میں افواہ اڑی ہوئی ہے كہ چوہدری امام دین كو سانپ نے ڈس لیا ہے، وہ

مرچكا ہے۔۔۔۔۔“

”اوہ۔۔۔۔۔ لیكن چاچا یہ كیسے پتہ چلا كہ امام دین كو سانپ نے ڈسا ہے؟۔۔۔۔۔“

”پتہ نہیں پتر۔ كتے ہیں اس كے جسم كا سارا گوشت جھڑچكا ہے اور تو اور جس

شخص نے امام دین كے جسم سے كوٹ اتارنا چاہا تھا وہ بھی نیلا پڑ گیا اور وہیں تڑپ تڑپ كر مر گیا۔۔۔۔۔“

”چاچا ہوائی كا انجام برا ہی ہوتا ہے

”آہو پتر۔ سنا ہے كوئی وانسرائ ہیلی كا پٹر كے ذریعے پہنچنے والا ہے۔ ایک انگریز

آفیسر البرٹ نام كا بیچ چكا ہے۔ تعجب كی بات تو یہ ہے كہ امام دین كی نبی اور بہوں كی

آنکھوں سے آنسو كا ایک قطرہ بھی نہیں كرا۔۔۔۔۔“ غرضیكہ ناشتہ كے اختتام تك چوہدری

امام دین ہی كا تذكرہ ہوتا رہا تھا۔ میں گیارہ بجے سے پہلے بیٹھك سے نہیں نكل سكا تھا اس

لئے كہ میں نے گاؤں كے مشہور مستری كو بلا كر اس كے ساتھ معاملات طے كئے تھے۔

چونكہ بیٹھك كی دیواروں كا جگہ جگہ سے پلاسٹر ادھڑچكا تھا۔ دروازوں اور دیگر

فرنیچر کی پالش وغیرہ بھی اتر چکی تھی اس لئے ضروری سمجھا کہ پہلے بیٹھک کو درست کرواؤں۔

اندرونی کمروں کا نہ تو میں نے جائزہ لیا اور نہ ہی اس طرف جانے کی ضرورت محسوس کی۔ سوچا بیٹھک یعنی ڈرائنگ ہال کو درست کروانے کے بعد ہی پوری حویلی کی مرمت یا ٹوٹ پھوٹ کا ٹھیکہ دوں گا۔

اپنے خاص الخاص مہمانوں کو میں نے وہیں چھوڑا اور ناگن بہن کے ہمراہ جیب میں سوار ہو کر چوہدری نظام کی حویلی کی طرف روانہ ہوا۔ ابھی میں چند ہی موڑ مڑنے پایا تھا کہ میری نظریں ایک وکٹوریہ گاڑی پر پڑیں جس میں دو گھوڑے جتے ہوئے تھے۔

گاڑی میں چار پانچ چوں سمیت چار جوان عورتیں بھی سوار تھیں اور شاید وہ باغ والی حویلی کی طرف جانا چاہتی ہوں گی لیکن چونکہ راستہ کشادہ نہ تھا اس لئے کوچوان نے وکٹوریہ کو میری جیب سے چند قدم پہلے ہی روک دیا تھا۔

گھوڑے بچل رہے تھے ہنسنا اور پھنکار رہے تھے۔ دھوپ کی شدت کی وجہ سے سردی گو کہ قابل برداشت تھی اس کے باوجود گاڑی میں سوار عورتیں اور بچے دیدہ زیب قیمتی شالوں میں لپٹے ہوئے تھے۔

گزرگاہ کے دائیں بائیں گزرتے ہوئے اکا دکا دیہاتی گاڑی سواروں کو سلام کرتے ہوئے گزر رہے تھے۔

”او جوانا.....“ میں نے کوچوان کو آواز دی۔ ”گڈی بچھا کر.....“ میں نے جملہ مکمل کر دیا۔

پھر اس سے پہلے کہ کوچوان جواب دیتا گاڑی سواروں میں سے ایک جوان سی لڑکی سیٹ سے

اٹھی اور انتہائی مہذبانہ انداز میں بول اٹھی۔ ”محترم اجنبی۔ آپ ہی جیب کوریورس میں لے جائیں۔ بگھی کس طرح پیچھے ہٹے گی۔“

وہ جب سیٹ سے اٹھی تو مجھے یوں محسوس ہوا جیسے سیاہ بلی سے چاند نمودار ہوا

ہو۔ اس کا یہ حسن و جمال اپنی جگہ 'میرے ذہن پر چھنا کے کی وجہ اس کے چہرے کے خدو خال تھے۔ وہ ہو بہو گزرتی تھی۔ وہی جی گزرتا جس کے وصل کا میں دیوانہ تھا۔ جس کی ایک ہلکی سی مسکراہٹ سے میری کائنات حیات جھوم اٹھتی تھی۔ ایک طرح سے مجھ پر سکتہ سا طاری ہو گیا تھا۔

”ہوش میں آؤ ویرا۔ یہ چوہدری نظام کی چھوٹی بیٹی اور شازیہ کی سگی بہن سلیمہ بانو ہے.....“ ناگن بہن کی آواز سن کر میں بری طرح چونکا۔

”آں۔ نن‘ نہیں آپا یہ گزرا ہے‘ جی گزرتا جس کے وصل کا میں دیوانہ ہوں آپا۔ یہ..... یہ چوہدری نظام کی بیٹی نہیں ہے.....“

”اوہ..... آج مجھے پتہ چلا کہ جی گزرتا کارنگ وروپ ایسا ہے۔ اب ہوش میں آجاؤ ویرا۔ دیکھو ڈکٹوریہ کی پشت پر ایک جیپ اور ایک ٹرک آرہا ہے۔

جیپ میں البرٹ ہیکل اور پنجاب کا وائسرائے سوار ہے۔ ٹرک میں پیس پولیس کے مسلح جوان سوار ہیں اور یہ سب ہم دونوں کو امام دین کے قتل کے الزام میں گرفتار کرنے آرہے ہیں۔“

میں نے ناگن بہن کی آواز سنی ان سنی کر دی اور پلکیں جھپکائے بغیر گزرا کو تکتا رہا۔ حیرت انگیز طور پر وہ بھی لبوں پر ملکوتی تبسم لئے مجھ ہی کو تکتی رہی تھی۔

چونکا میں اس وقت جب وائسرائے کے ماتحت میری جیپ کو گھیر کر میری طرف بددوقی تان کر کھڑے ہو گئے۔

”کیا بد تمیزی ہے یہ کیوں گھیرا ہے مجھے؟“ میں اپنی یہ بے عزتی برداشت نہ کر سکا اور غصیلی آواز میں بولا۔

کسی نے جواب نہیں دیا بلکہ جیپ سے اتر کر ایک لمبا تڑنگا انگریز تھری پیس سوٹ میں ملبوس میرے پاس پہنچ گیا۔

”یہ بد تمیزی نہیں ہے مسٹر میجر بلکہ قانونی کارروائی ہے.....“ ”کون سا قانون توڑا ہے میں نے اور تم کون ہو؟“

”آپ پر بہت سے لوگوں کے قتل کا الزام ہے میجر۔ یہ جو آپ کے ساتھ خوب صورت لڑکی بیٹھی ہے، چوہدری امام دین کی قاتل ہے۔ مجھے پہچانو میجر، میں پنجاب کا دائرے ہوں۔“

”سنو سدرہ میرا نام وصی الدین ہے۔“ میں دائرے کو کوئی جواب دیئے بغیر وکٹوریہ میں کھڑی ہوئی حسینہ سے مخاطب ہوا جس کے لبوں سے مسکراہٹ غائب ہو چکی تھی اور حیرت چھا گئی تھی۔

”رفیع الدین کا بیٹا اور عماد الدین کا پوتا ہوں، سلیمہ اور نسیم کا چھوٹا بھائی ہوں۔ بہت ہی بھیانک انتقام لوں گا اپنے پیاروں کے قاتلوں سے میرا انتظار کرنا سدرہ میں جلد ہی آؤں گا اور تجھے دلہن بنا کر لے جاؤں گا۔“ ”اے مسٹر دائرے۔۔۔۔۔“ میرے لہجے میں بادلوں کی گرج سا گئی۔ ”اپنے ان شکاری کتوں سے کہو پیچھے ہٹ جائیں۔۔۔۔۔“

”اور اگر میں انکار کر دوں تو۔۔۔۔۔“ دائرے سفاکانہ مسکراہٹ سے بولا۔ ”میں

تمہارے ان کتوں کی لاشیں بچھا دوں گا۔ میں جانتا ہوں تو ہلا کو کے چیلے چوہدری نظام کا پالتو کتا ہے۔۔۔۔۔“ میرے الفاظ نے دائرے کے وجود پر کپکپی طاری کر دی تھی۔ غالباً نہیں بلکہ حقیقتاً چند حسین ترین عورتوں کے سامنے ذلت اٹھانے پر وہ غضبناک ہو گیا تھا۔ سدرہ مجھے بہت ہی دلفریب مسکراہٹ سے دیکھ رہی تھی۔ ”وہ چوہدری نظام جس نے میرے دادا عماد الدین چغتائی کو محض اس لئے قتل کروادیا تھا کہ انہوں نے میری بہوں کا رشتہ دینے سے انکار کر دیا تھا۔ میرے بابا کو اس لئے قتل کروادیا کہ انہوں نے شوگر ملوں، کھیتوں اور دکانوں کو بچنے سے انکار کر دیا تھا۔ میری بہوں کو اس لئے اغواء کروایا کہ میرے بابا کو بلیک میل کر سکے۔ وہ اپنے شیطانی مقاصد میں کامیاب ہو گیا۔ اس نے میرے بابا کا سب کچھ ہتھیا لیا اور میری بہوں کی عصمت پامال کر کے انہیں اپنے شکاری کتوں کے سامنے ڈال دیا۔ اور سو رکھانے والے دائرے تجھ میں ہمت ہے تو چوہدری نظام کو گرفتار کر لے۔ اس کے زندہ چر بنے والے باقی دونوں ہیڑیوں کو گرفتار کر لے۔ میں عدالت میں ان کے سارے جرم ثابت کر دکھاؤں گا۔ البرٹ ہیکل۔ میں شعلہ جوالا سامن گیا تھا جملے

کے آخری الفاظ میں نے البرٹ ہیکل کو مخاطب کر کے کہے جو وائسرائے کے ساتھ کھڑا ہوا ہے قراری سے ہتھیلیاں مل رہا تھا۔ بتاؤ..... تمہارے وائسرائے کو بتلاؤ کہ نظام اور اس کے جیپوں کے کروت کیا ہیں۔ پنڈت دھیراج اکھوری کی اصلیت کیا تھی وہ چوہدری نظام کی مدد کیوں کرتا تھا۔ مت گھبراؤ البرٹ تمام ثبوت اور اقبالی بیانات والا فائل میرے پاس محفوظ ہے۔ میرے پاس اور بھی بہت سارے ثبوت ہیں۔ جاؤ اور ڈھوک ٹالیاں میں واقع چوہدری نظام کے عقومت خانے پر ریڈ کر دو۔ بالکل فکر مند نہ ہونا۔ میں نے رات ہی میں دستخط عمل والے ٹرانسمیٹر پر برطانیہ کی ملکہ اور وزیر خارجہ سے بات کر لی ہے۔ یہ وائسرائے صرف آج کے دن وائسرائے رہے گا کل سے رابٹ ہڈن پنجاب کا وائسرائے بن جائے گا.....“

الفاظ کے اختتام کے ساتھ ہی میں ڈرائیونگ سیٹ پر بیٹھ گیا اور ریورس گیزر میں جیپ اس قدر پیچھے لے گیا کہ وکٹوریہ بڑی آسانی سے میری جیپ کے قریب سے گزر گئی۔ سردرہ بدستور میری طرف تک رہی تھی اس کے لبوں پر ملکوتی تبسم بکھرا ہوا تھا۔ جو نہی وکٹوریہ میری جیپ کے قریب سے گزری سردرہ نے اپنے ساتھ بیٹھی ایک اور قیامت کی طرف اشارہ کرتے ہوئے کہا۔ ”یہ میری بہن شازیہ ہے اور سلطان خان کو دل دے بیٹھی ہے.....“ ”اف خدا یا.....“ میں دل سوز کراہ کے ساتھ ناگن بہن کی طرف متوجہ ہو گیا۔ ”میں کیسے یقین کروں آپا کہ یہ گزرا نہیں ہے؟ وہی لباس، وہی آواز، وہی مسکراہٹ اور وہی شرم و حیاء“

”جیپ آگے بڑھاؤ ویرا۔ اس موضوع پر پھر کبھی فرصت میں بات کریں گے۔ سامنے دیکھو وائسرائے شکست خوردہ انداز میں مڑ کر ڈرائیور کے ساتھ بیٹھ رہا ہے کیونکہ البرٹ ہیکل تمہارے حکم کی تعمیل میں ہل پڑا ہے۔ بہت سے مسلح کانسٹیبل اسی کے ساتھ جا رہے ہیں۔“



جے جے کار ہو گئی میرے گاؤں کے جن پچاسوں لوگوں نے ایک انگریز عملدار کو

ذلت اٹھاتے دوسرے انگریز عملدار کو میرے سامنے امینشن ہوتے اور چوہدری نظام کے لئے میرے ریمارکس سنے۔ انہوں نے پورے گاؤں میں میرے نام کے نعرے لگوا دیئے۔ لیکن میں کسی خوش فہمی میں مبتلا ہوئے بغیر سوچتا رہ گیا کہ کیا واقعی رائن ہڈ سن کلن تک لاہور پہنچ جائے گا۔

یہ حقیقت تھی کہ میں نے وسیع جیلہ عمل والے ٹرانسمیٹر پر برطانیہ کے وزیر خارجہ سے بات کی تھی اسی کے توسط ملکہ سے بھی بات کی۔ انہیں موجودہ وائسرائے کے حوالے سے کچھ ایسی بامقصد باتیں کہیں جو جنوبی ایشیاء میں تاج برطانیہ کی ذلت کا باعث بن سکتی تھیں۔

”کیا سوچ رہے ہو دیر؟“ ناگن بہن نے مجھے مخاطب کیا۔ اس وقت تک ہم چوہدری نظام کی حویلی تک پہنچ چکے تھے۔ ہر طرف شکست خوردہ پولیس کے جوان، پچاسوں گاؤں والے اور پچاسوں ہی اطراف کے گاؤں کے زمیندار، نمبردار اور میو پاری نظر آئے۔ حویلی سے باہر ہی شامیانے لگے ہوئے تھے۔ بالیقین سب ہی لوگ چوہدری امام کی تعزیت کے لئے پہنچے ہوں گے۔

شامیانوں کے اطراف میں بہت سے تانگے، جیپیں اور گھوڑے بھی تھے جن کی ہیناٹ کے ساتھ ناک نعتوں سے بھاپ بھی نکل رہی تھی۔ اسی بھاپ کے تحت اندازہ ہوتا کہ سردی اپنے پورے شباب پر ہے۔

میں نے بھی ایک کھلی جگہ پر جیپ روک دی اور ناگن بہن سمیت قناتوں کا طواف کرتے ہوئے لوگوں کے ہجوم میں پہنچ گیا سب ہی لوگ میری طرف متوجہ ہو گئے اور اس قدر متاثر بھی ہوئے کہ احتراماً کھڑے ہو گئے۔

”کوئی ملازم ہے جو میری بہن کو زنان خانے تک پہنچا دے؟“ میں فردا فردا ہر ایک سے مصافحہ کرتے ہوئے بولا۔ کئی حویلی کے ملازم موجود تھے۔ ان میں سے ایک کے ساتھ میری بہن لوگوں کے ضرمن ضبط پر جلیاں گراتی ہوئی چلی گئی۔

دوسرے ملازم سے پوچھنے پر معلوم ہوا کہ چوہدری نظام اپنے دو بیٹوں سمیت

شامیانے ہی میں موجود تھا کہ وائسرائے اور دیگر انگریزوں کے ہمراہ بیٹھک میں چلا گیا ہے۔

میں نے ملازم سے کہا کہ اسے میری آمد سے مطلع کر دیا جائے ملازم جلد ہی لوٹ آیا اور جب میں حویلی کے بڑے پھانک کو عبور کر کے ڈیوڑھی کے دروازے تک پہنچا ہی تھا کہ چوہدری نظام اپنے دونوں بیٹوں چوہدری عبدالسلام اور چوہدری بہرام سمیت میرے استقبال کو دروازے ہی پر موجود تھا۔

چوہدری نظام پر نظریں پڑتے ہی میرے خون میں انگارے سے دوڑ گئے مگر موقع کی نزاکت کے تحت مجھے خون کے گھونٹ پینے پڑ گئے۔

چوہدری نظام پورے تپاک سے مجھ سے ملا میرے کندھے سے سر نکا کر زار و قطار رونے لگا۔ اسے روتے بلبلا تے دیکھ کر قدرتی طور پر میرا دل بھی پیچ گیا، میری آنکھیں بھی بھرا گئیں۔ عبدالسلام اور بہرام بھی غم سے نڈھال ہونے کے باوجود مجھ سے بڑی گرمجوشی سے ملے اور مجھے اس عزت و احترام سے اندرونی حصے کی طرف لے چلے جیسے میں ان کا پیرو مرشد ہوں۔ بیٹھک میں کم و بیش بارہ انگریز بیٹھے تھے، ان ہی میں پنجاب کا وائسرائے بھی موجود تھا جس کا ہیلی کاپٹر میں حویلی کے گرین اسپاٹ صحن میں دیکھ چکا تھا۔ وائسرائے کے کانوں پر ہیڈ فون چڑھا ہوا تھا جس کے دائر ٹیبل پر رکھے ہوئے ٹرانسمیٹر سیٹ سے منسلک تھے۔

شاید اس سے میری آمد کو مخفی رکھا گیا تھا، یہی وجہ تھی کہ مجھے دیکھتے ہی اس کے چہرے پر ہوا یاں سی اڑنے لگی تھیں۔ وہ اور اس کے دیگر گیارہ حواری احتراماً اٹھ کھڑے ہوئے۔

نصف گھنٹہ فاتحہ وغیرہ کی نذر ہو گیا۔ اس نصف گھنٹے میں وائسرائے کا چہرہ کئی رنگ بدل چکا تھا۔

”ویل مسٹر میجر۔ برٹش وزیر خارجہ کے حکم کے بموجب مجھے آج ہی برطانیہ روانہ ہو جانا ہے اس لئے میں اپنی گستاخی پر معذرت چاہتا ہوں۔ وائسرائے چہرے پر خجالت کے آثار لئے خادمانہ لہجے میں بولا۔ ”میں کن ناگزیر وجوہ کی بناء پر چوہدری نظام کی غلامی کرنے

لگا تھا۔ چوہدری اور اس کے ان دونوں بیٹوں کی ضد تھی کہ آپ کو پابہ زنجیران کے سامنے پیش کیا جائے۔۔۔۔۔“

”بد کرو بجواس۔۔۔۔۔“ چوہدری بہرام غصے سے بیچ و تاب کھاتے ہوئے غرایا۔
چوہدری نظام اور اس کے دونوں بیٹے چونکہ انگریزی زبان پر عبور رکھتے تھے اس لئے تملاتے رہ گئے۔ چوہدری نظام کا چہرہ تو بالکل سفید پڑ چکا تھا۔

”یہ سراسر جھوٹ کہہ رہا ہے وصی الدین۔۔۔۔۔“ بہرام میری طرف متوجہ ہوا۔ وہ ٹھٹ پنجاہی میں بول رہا تھا۔ ”جس کے ساتھ ہم چین میں کھیلنے رہے ایک ساتھ پڑھتے رہے تھے کیا اس کے متعلق ہم غلط سوچ سکتے ہیں؟ یہ مکار آدمی ہمارے درمیان نفاق کی دیوار کھڑی کر رہا ہے۔ جارہا ہے ناں اس کی حکومت جو ختم ہو گئی ہے اس لئے جاتے جاتے بھی کیننگی سے باز نہیں آ رہا۔۔۔۔۔“ بہرام کے الفاظ ختم ہوئے ہی تھے کہ وائسرائے کے جسم کو ایک زبردست جھٹکا لگا۔

سب ہی لوگ چونک کر اس کی طرف متوجہ ہو گئے۔ اس کا جسم خشک پتے کی طرح کانپنے لگا تھا اور چہرے پر شدید کرب کے آثار چھا گئے تھے۔ ٹھیک اسی لمحے میری نظریں کرسی کے نیچی قالین پر پڑیں اور بڑی تیزی سے ناگن کو اندھیرے میں ریختے دیکھ کر میرے لبوں سے تھکادینے والی سانس خارج ہو گئی۔

وائسرائے دھب سے زمین پر گر گیا اور لرزنے لگا۔ چوہدری نظام اور اس کے دونوں بیٹوں پر اس اچانک پڑنے والی افتاد نے سکتہ سا طاری کر دیا تھا جب کہ گیارہ انگریز بے تابانہ اپنی کرسیوں سے اٹھ اٹھ کر تڑپتے وائسرائے کے گرد جمع ہو گئے۔

میں اس لئے گم صمم کھڑا رہا کہ وائسرائے کو میں نے اپنے ہاتھوں سزا دینی تھی ناگن بہمن کو جلد بازی۔۔۔۔۔

یہیں تک سوچنے پایا تھا کہ اچانک میرے ذہن کے تاریک گوشے کھل گئے۔ مجھے یاد آیا کہ وائسرائے نے فوراً ہیلی کاپٹر کے ذریعے چلے جانا تھا۔ پتہ نہیں وہ چکوال میں لینڈ کرتا، جہلم چلا جاتا یا پھر ڈائریکٹ پرواز سے راولپنڈی یا لاہور جا پہنچتا۔ میں اس کا تعاقب تو

کر ہی نہیں سکتا تھا۔ اس طرح وہ میرے انتقام سے محفوظ ہو جاتا۔ شاید بلکہ یقیناً ناگن بہن نے یہی سوچ کر اسے ڈس لیا ہے۔ ذرا سی دیر میں اندر باہر کمرام سامد پا ہو گیا۔ چوہدری نظام اور اس کے بیٹوں پر گویا ہسٹریائی دورے پڑنے لگے۔ سب کی متفقہ رائے یہی تھی کہ وانسرائے کو انتہائی مہلک زہر رکھنے والے کسی ناگ نے ڈس لیا ہے اور یہ کہ وہ ناگ حویلی ہی میں کہیں موجود ہے۔

اس لئے کہ رات میں اس نے امام دین کو ڈس لیا اس کی لاش کا تمام گوشت جھڑ کر بدودار سیال میں بدل گیا اور اب وانسرائے کا گوشت جھڑ جھڑ کر اس کے لباس میں جمع ہو رہا تھا۔

”معاف کریں پترا.....“ چوہدری نظام اپنا لرزتا ہوا ہاتھ میرے کندھے پر رکھتے ہوئے بولا۔ ”میرا دماغ پھٹنے لگا ہے۔ میں آپ کو وہ کمپنی نہیں دے سکا جس کے آپ مستحق ہیں۔ اگر آپ.....“

”کوئی بات نہیں چوہدری صاحب.....“ میں نظام کا جملہ اچکتے ہوئے بولا۔ ”میں جا رہا ہوں، مجھے حویلی کی صفائی وغیرہ کروانی ہے۔ آپ صرف اتنی زحمت کریں کہ میری بہن سلیمہ کو زنان خانے سے بلوادیں.....“ سلیمہ کا نام سنتے ہی نہ صرف چوہدری نظام بلکہ اس کے دونوں بیٹوں کے ذہنوں پر برف سی جم گئی ہوگی۔ تینوں کے چہرے شدید حیرت اور خوف سے سفید پڑ چکے تھے۔ پھر ان کی یہ حیرت و خوف اس وقت بالکل ہی مٹ گئے جب ناگن بہن اندرونی دروازے سے نمودار ہوتے ہوئے بولی۔ ”چلو ویرا بہت دیر ہو گئی ہے.....“

”یہ..... یہی میری بہن سلیمہ ہے چوہدری صاحب اس کے شوہر کو ایک سازش کے تحت قتل کروادیا گیا تھا۔ تب سے یہ میرے ساتھ ہی رہتی ہے۔ چلو آپا.....“

میں ناگن بہن کے ساتھ چل دیا۔ میں محسوس کر چکا تھا کہ عبدالسلام اور بہرام بڑی پر ہوس نظروں سے ناگن بہن کو تک رہے تھے۔ جیپ اسٹارٹ کر کے جب ہم آگے بڑھے تو ناگن بہن مجھ سے مخاطب ہوئی۔ ”ناراض ہو مجھ سے.....؟“

”نن‘ نہیں آیا۔ مگر آپ نے یہ کیوں پوچھا میں چو نکلتے ہوئے ہوا۔ اس لئے کہ میں وائسرائے کو۔ اوہ نہیں آیا نہیں یہ دکھ ضرور ہے مجھے کہ اسے سزا نہ دے۔ کا۔ تاہم خوشی اس لئے ہے کہ اب برطانیہ میں اس کا ڈھانچا ہی جائے گا۔ مگر آیا آپ کچھ کچھ ادا اس سیلنگ رہی ہیں.....“

”ہاں ویرا۔ زنان خانے میں چند مانگنے والی خانہ بدوش عورتیں بھی آئی تھیں۔ انہوں نے عبدالسلام کی بیوی کو بتلایا ہے کہ حویلی میں ایک ناگن موجود ہے حالانکہ انہوں نے میری طرف دیکھا تھا مگر شاید پہچان نہ سکیں۔ یہ خانہ بدوش گاؤں کے جنوبی کنارے پر ڈیرہ ڈالے ہوئے ہیں۔ خدشہ ہے کہ میری تلاش شروع نہ کر دیں.....“

”ہوں۔ بالفرض وہ تمہیں تلاش کر لیتے ہیں تو.....“

”تو مجھے تم سے جدا ہونا پڑ جائے گا..... اور میں تم سے الگ نہیں ہونا چاہتی۔ اتنے سارے خانہ بدوشوں کو ڈس کر جنم کی حقدار بھی بننا نہیں چاہتی۔ میں تمہارے بچوں کو دیکھنا چاہتی ہوں۔ انہیں لوریاں سنانا چاہتی ہوں.....“

”ارے آپ! اللہ نے سب کچھ ٹھیک ہو جائے گا.....“



”آپا.....“ میری حویلی کی بیٹھک میں پہنچتے ہی میں نے ناگن بہرہ کے مخاطب۔

”جی ویرا.....“

”اگر آپ اجازت دیں تو میں اپنے باغ کی سیر کر آؤں.....؟“

”ہوں۔ مجھے معلوم تھا وہ باغ چوہدری نظام کا نہیں بلکہ تمہارا ہے۔ جاؤ ویرا میں جانتی ہوں تم وہاں کیوں جانا چاہتے ہو.....“

”نہیں آپا میں سدرہ سے ملنے نہیں جا رہا بلکہ میں کچھ اور کرنے جا رہا ہوں۔ آپ صرف یہ وعدہ کریں کہ میرا تعاقب نہیں کریں گی۔ ناگن بہن نے کوئی جواب نہیں دیا بلکہ سر جھکائے کچھ سوچتی رہی۔“ ٹھیک ہے ویرا۔ میں وعدہ کرتی ہوں۔ مطمئن اس لئے ہوں کہ گنزا سمیت دو مزید جنیاں اور تین بنات تمہاری پشت پر موجود ہیں۔“ میں خوش

ہو گیا اور بیٹھک سے نکلا چلا گیا۔

دو عینے والے تھے، مجھے بھوک بھی لگی ہوئی تھی مگر بھوک سے زیادہ مجھے میری ناگن بہن کے تحفظ کی فکر تھی۔ میں نے ناگن بہن کی اداسی سے اندازہ لگالیا تھا کہ خانہ بدوش کے جس قافلے کا اس نے ذکر کیا ہے اس میں اپنے وقت کے ماہر ترین ناگی یا جوگی موجود ہوں گے اور اگر انہوں نے پیسے کے لالچ میں آکر کام شروع کر دیا تو وہ ناگن بہن کو ضرور پکڑ لیں گے۔ انہی سوچوں میں غلطاں پیچاں لوگوں کے سلام کا جواب دیتے ہوئے میں اس مقام تک پہنچ گیا جہاں صبح کو واسرائے سے سامنا ہوا تھا چونکہ یہ راستہ میرے دادا کے زمانے ہی سے نیم گذر گاہ کے بطور استعمال ہوتا تھا اس لئے اکثر ویران ہی رہتا تھا تاہم یہاں سے کھیتوں میں کام کرنے والے مرد و عورت صاف نظر آتے تھے۔

میں باغ کی دیوار کے ساتھ ایک لمبا چکر کاٹ کر سنسان اور چھوٹے بڑے درختوں سے اٹے ہوئے خطہ زمین پر پہنچ گیا۔ اچانک حسب دستور میں نے اپنے وجود میں سربراہٹ محسوس کی پھر ایک انہونی تبدیلی یہ ہوئی کہ مجھے لگاتار تین چھینکیں ہوئیں۔ تیسری چھینک کے بعد میں نے جیسے ہی سر اٹھایا، میرے سامنے بیس پچیس برس کی ایک عورت یا لڑکی کھڑی نظر آئی۔ بہت خوب صورت اس کے سر کے بال اس قدر لمبے تھے کہ زمین کو چھو رہے تھے۔ بالوں کی رنگت تیز گولڈن تھی۔ وہ شیر کی کھال کا لباس پہنے تھی المختصر یہ کہ اس کا جسم، حسن و جمال اور جسمانی نشیب و فراز گرمادینے والے تھے۔

”السلام علیکم چغتائی صاحب.....“ لڑکی کی آواز سنتے ہی میرے ذہن پر بڑی زور کا چھنکا ہوا اس لئے کہ یہ آواز گنزا کی تھی۔

”کک، کون تم؟.....“ میں لڑکھڑاتی زبان میں بولا۔

”گنزا، اہوں چغتائی صاحب، سابقہ آواز میں اس لئے بولی ہوں کہ آپ مجھے پہچان لیں۔“

اب جس آواز میں بولوں گی وہ ایک جنی کی اصل آواز ہوگی.....“

”لیکن گنزا، تم اپنے اصل یعنی گنزا، اوالے روپ کو کیوں بدل چکی ہو.....؟“

”یہی میرا اصل روپ ہے صاحب.....“

اب جو آواز ہوئی تو بالکل یوں لگا جیسے کوئی خونخوار ملی منمنائے لگی ہو۔

”کیا کہہ رہی ہو گنزا؟ میری تو کچھ سمجھ میں نہیں آرہا.....“

”زیادہ نہ سوچئے صاحب جی۔ جس لافانی قوت کے حکم سے آتش مخلوق سے تعلق رکھنے والی ہستیاں آپ کی معاونت کرتی چلی آ رہی ہیں اسی گمے حکم سے میں نے وہ مصنوعی روپ اختیار کیا ہوا تھا۔ اب اصل روپ والی دو شیرہ سدرہ آپ کی نظروں میں آچکی ہے لہذا مجھے مصنوعی خول اتار پھینکنا پڑا ہے۔ اب آپ ذہن نشین کر لیں کہ آپ سے ہماری جدائی کا وقت بہت قریب پہنچ چکا ہے۔ آپ بڑی تیزی سے اپنے مقاصد میں کامیابی حاصل کرتے چلے جا رہے ہیں۔ بس اب صرف آخری مرحلہ باقی رہ گیا ہے۔ آج اس روپ میں آپ کے سامنے آئی ہوں مگر آئندہ کسی نہ کسی جانور کے روپ میں اس وقت تک آپ کی مدد کرتی رہوں گی جب تک انتہائی سنگین اور غیر انسانی مرحلہ آپ کو درپیش ہوگا۔ شرجیل وغیرہ بھی صرف آج کچھ وقت کے لئے آپ کے ساتھ انسانی روپ میں رہیں گے اس کے بعد ان کی ہیئت بھی بدلتی رہے گی۔ آپ کو خبردار کرنا چاہتی ہوں کہ آپ کا مقابلہ اب آتش مخلوق سے ہو گا اور یہ کہ میں اب آپ کے وجود میں نہیں رہوں گی۔ جتنا حکم تھا اتنا ہی عرصہ آپ کے وجود میں رہی۔ اب اگر میں آپ کے وجود میں داخل ہوؤں گی تو آپ دیوانے ہو جائیں گے۔ نہ تو سدرہ آپ کو اور آپ سدرہ کو چھو سکیں گے اور نہ ہی اپنی بہوں و عزیز واقارب کو پہچان سکیں گے۔ آجاؤ ساتھ.....“ وہ برگد کے درخت کی طرف رخ کر کے بولی اور بیک وقت آتش مخلوق کے پانچوں مددگار میرے سامنے آن پہنچے۔



میرے لئے کھانا حاجی نور الدین کے گھر سے آیا ہوا رکھا تھا۔ کھانے کے بعد میں تھوڑی دیر سستا کر ناگن بہن کو باہر نہ نکلنے کی ہدایت کرتا ہوا خانہ بدوشوں کے ڈیرے کی طرف چل دیا۔

شرجیل، دیبجور، افرامیم، صابرہ اور جمائمہ ڈیرے کے کنارے میرے منتظر تھے ان کے

ساتھ سفید رنگ کی ایک بڑی سی خوب صبرت ملی بھی تھی۔ وہ سب عام دیہاتیوں کا لباس پہنے تھے۔ سیاہ رنگ کے کبلوں میں لپٹے ہوئے وہ بہت ہی پراسرار لگ رہے تھے۔ مجھے دیکھتے ہی وہ میری طرف بڑھ آئے۔ سفید ملی میاؤں میاؤں کرتی میرے پاؤں کے قریب آن بیٹھی۔

”آپ ہمیں رکیں دمی صاحب۔“ شر جیل ہوا۔

”چار خطرناک اور بہت ہی ماہر سپیرے چوہدری نظام کی حویلی میں جانے کی تیاری کر رہے ہیں۔ واپسی میں ہم آپ کو سب کچھ بتا دیں گے۔“ میں نے کوئی اعتراض نہیں کیا اور ایک اونچے سے پتھر پر بیٹھ گیا۔ شر جیل وغیرہ سب اس طرح اڑے جیسے شکار جھپٹنے کے لئے عقاب اڑتا ہے۔

اڑتے ہوئے وہ دھندلایا غبار بن کر نظروں سے غائب ہو گئے۔ صرف سفید ملی ہی میرے ساتھ رہ گئی۔

سورج غروب ہو چکا تھا اور میدانی علاقہ ہونے کے باعث سردی میں بھی اضافہ ہو چکا تھا۔ سفید ملی میری گود میں بیٹھ چکی تھی اور میں اس کے جسم پر بڑی آہستگی اور پیار سے ہاتھ پھیر رہا تھا۔

تھوڑی ہی دیر گزرنے پائی تھی کہ ملی عجیب سی دبئی دبئی غراہٹ کے ساتھ میری گود سے اترنے لگی گو کہ اندھیرا گہرا ہو چکا تھا اس کے باوجود یہ دیکھ کر میں سناٹے میں آگیا کہ ملی کے اگلے پیر زمین سے لگنے کی جائے غائب ہو رہے ہیں۔

دیکھتے ہی دیکھتے پوری ملی غائب ہو گئی۔ ایسا ہوتے ہی میرے ذہن میں خطرے کی گھنٹیاں بج اٹھیں۔ میرا ہاتھ از خود میری کمر کے گرد لپٹے ہوئے ہنٹر کی طرف بڑھ گیا۔

معا چھن۔۔۔ چھن۔۔۔ گھٹا مروؤں کی آواز سن کر میں ایک جھٹکے سے اٹھ کھڑا ہوا اور ہند قدموں کے فاصلے پر ایک عورت کو اپنی طرف بڑھتے دیکھ کر جائے خوف کے میرے اہوں پر مسلر اہٹ کی۔ ٹاک۔ ترین لکیر کھینچ گئی۔

آہستہ آہستہ سرد ہواؤں میں تیزی آتی گئی چمکادڑوں کی تعداد میں اضافہ ہوتا گیا اور

دور کہیں سے کتے کے رونے کی آواز میری سماعت سے ٹکرانے لگی۔

”کون ہو جی تم.....؟“ وہ لڑکی میرے قریب پہنچ کر بولی۔ اس نے اپنے دونوں ہاتھ اپنی دونوں طرف کی کوکھ پر رکھ دیئے تھے۔ اسی کے پیروں میں ٹھنکرو دھمکے تھے۔ اس نے کلائیوں میں موٹے اور بھاری طلائی کنگن پہنے تھے۔

اس کی آنکھیں ہرن کی طرح پرکشش تھیں۔ وہ کمر سے نچلے جسم پر امبریلاناٹپ بھاری بھر کم لباس پہنے تھی اور اس کی ناف سے اوپر جسم بلاؤز تک برہنہ تھا اور اندھیرے کے باوجود تاریکی کی طرح دمک رہا تھا۔ اس کے مخروطی ہونٹ یا قوت کے کاشے کی طرح سلگ رہے تھے اور وہ کمر پر ہاتھ ٹیکے اس طرح ڈول رہی تھی کہ اس کی اک اک ادا سے سیکس اپیل ٹھانٹھیں مار رہی تھی۔

میرے ہونٹوں سے بے ساختہ قسم کی سسکاری سی نکل گئی۔ ”پپ‘ پردیسی ہوں‘ راستہ بھٹک گیا ہوں۔“ میرے تنفس کی رفتار میں جذباتی دباؤ بڑھ گیا تھا۔

”غلط۔ یوں کیوں نہیں کہتے کہ تم میرے خانہ بدوش قبیلے پر ڈاکہ ڈالنا چاہتے ہو.....؟“

”ڈاکہ تو تم نے ڈالا ہے.....“ میں مسکراتے ہوئے بولا اور جذباتی ہونے کی کامیاب ایکٹنگ کرنے لگا۔ میری بے خونی کی دو جوہات تھیں ایک تو میرے ہاتھ میں تھا ہوا کوڑا اور دوسری وجہ سفید ملی کا اچانک غائب ہو جانا۔ مجھے یقین تھا کہ سفید ملی کے روپ میں گزرا ہی ہو سکتی ہے۔

میں یہ بھی اندازہ لگا چکا تھا کہ میرے سامنے لڑکی کے روپ میں ایک ماورائی وجود موجود ہے۔ اس کے باوجود میں جاننا چاہتا تھا کہ ماورائی قوت رکھنے والیوں کا سیکس کیسا ہوتا ہے۔

”کیا ڈاکہ ڈالا ہے میں نے.....“ وہ لڑنے بھڑنے پر آمادہ ہو گئی۔

”میرا دل لوٹ لیا ہے تم نے.....“

اسی طرح کی باتوں باتوں میں اس کے قریب ہو گیا اور ایک بازو اس کی گوری چٹی کمر

کے گردِ حائل کر کے اسے اپنی طرف کھینچ لیا۔ اس نے کوئی تعرض نہ کیا بلکہ عالم سپردگی میں میرے بازو پر جھول گئی۔

پھر اس سے پہلے کہ میری دست درازی میں انصاف ہوتا ہوا اچانک ہی فضا میں ایک لکیری سی ہلاتی ہوئی سفید ملی روح لرزادہ سینے والی آواز میں غراتی ہوئی لڑکی کے زخروں سے چپک گئی۔

فی الفور آن واحد میں مغلوب لڑکی نے کالی ملی کاروپ دھار لیا اور سفید ملی سے گتھم گتھا ہو گئی۔ ہوا میں طوفانی تیزی آگئی۔ تاریک فضاء میں دونوں بلیوں کی غراہٹیں زمین و زمان کو لرز نے لگیں اور میں اپنی بیوقوفی پر کف افسوس ملتا ہوا ان سے بچنے کے لئے ادھر ادھر اچھلتا رہا۔ اس کی وجہ یہ تھی کہ کالی ملی ہر بار سفید ملی سے چھٹکارا پا کر ہیبت ناک غراہٹوں سے مجھ ہی پر حملہ آور ہوتی رہی تھی۔ اگر سفید ملی جھلی کی طرح لپک لپک کر اسے دبوچ نہ لیتی تو..... بعد کا تصور کر کے ہی میرا جسم مرگی کے مریض کی طرح کانپ اٹھا۔

بھیاںک ترین جنگ کے بعد کالی ملی زمین پر پڑی اس طرح جھٹکے لینے لگی جیسی کسی لاری کے نیچے کچلی گئی ہو۔

معاً سفید ملی نے ایک تیز جھر جھری سی لی اور انسانی وجود میں آگئی۔

وہ گزرا ہی تھی، سد رہ کے روپ میں نہیں بلکہ اپنے دوسرے اور اصلی روپ میں وہ سہک رہی تھی اور اس کی سہک سے مہیب فضا ہر تھرا رہی تھی۔ اس کا جسم جگہ جگہ سے زخمی تھا۔

”جانتے ہو یہ کون تھی.....؟“ مگنرا خون برساتی آواز میں مجھے تکتے ہوئے بولی۔

جواب میں میں گم صم کھڑا رہا۔

”یہ جنی تھی اسی بچے کی ماں جسے آپ نے بن سوچے گود میں اٹھالیا تھا اس جن کی بیوی

تھی جسے آپ نے اپنے ہنٹر سے مارا تھا۔

خدا را ہوش کے ناخن لیں۔ کہیں جناتی سیکس کا تجربہ کرنے کے شوق میں اپنی زندگی

سے ہاتھ نہ دھو بیٹھیں۔

میں آپ سے کہہ چکی ہوں کہ آپ سے ہمارا ساتھ چھوٹنے والا ہے ہم چودہ سین شاہ میں واقع اپنے ٹھکانے پر لوٹ جانے والے : ہیں شاید کل کا سورج طلوع ہونے سے پہلے۔ اب منہ بسورے کیوں کھڑے ہیں۔ بیٹھ جائیے پتھر پر.....“ آخری الفاظ کے ساتھ وہ دودھیائی دھواں بن کر دوبارہ ملی بن گئی جب کہ کالی ملی کا کہیں نشان تک نظر نہیں آیا۔

☆☆☆

میں جب اپنی حویلی پہنچا تو ڈیوڑھی کے باہر ہی شدید سردی کے باوجود بیسیوں لوگ موجود تھے۔ یہ تعداد پولیس کے مسلح جوانوں کے علاوہ تھی مجھے دیکھتے ہی پولیس کے جوانوں کی ایڑیاں ج اٹھیں۔ گاؤں والوں کے سلام سے فضا گونجی اٹھی۔

ان ہی گاؤں والوں کے درمیان میرے ابا مرحوم کے دوست حاجی نور الدین بھی کھڑے تھے۔ ان کا اس طرح ٹھٹھرتی رات میں ڈیوڑھی سے باہر رہنا میرے لئے تکلیف دہ ثابت ہوا لہذا میں لوگوں کے سلام کا جواب دیتے ہوئے ان ہی کی طرف بڑھتا چلا گیا۔ روشنی کا معقول انتظام کر دیا گیا تھا۔ جگہ جگہ پیٹرو میکس لیمپس اور لائٹنیں روشن تھیں۔

”السلام علیکم چاچا۔ آپ باہر کیوں کھڑے ہیں.....؟“

”جیوندار ہو پتر اوا علیکم السلام۔ میں تو پولیس دیکھ کر گھبرا گیا ہو پتر.....“

”اوہ کچھ نہیں چاچا آپ آئیں میرے ساتھ.....“ کہتے ہوئے میں حاجی صاحب کا ہاتھ پکڑے پکڑے بیٹھک میں داخل ہو گیا۔

بیٹھک میں ناگن بہن موجود تھی۔ البرٹ ہیکل بھی چند پولیس افسران کے ساتھ موجود تھا۔

رسی سی علیک سلیک کے بعد البرٹ ہیکل نے بتلایا کہ ڈھوک ٹالیاں کے جنگل میں واقع چوہدری نظام کے عقومت خانے پر کامیاب چھاپہ مار کر چالیس انسانوں کو آزاد کروالیا گیا ہے۔ ان چالیس انسانوں میں سے آٹھ اسی پنڈ کے ہیں۔ آٹھ جوان کنکر گاؤں کے تھے بقیہ چار کا تعلق چکوال شہر سے تھا۔

آٹھ افراد وہ ہیں جو چوہدری نظام کے حکم پر عقوبت خانے کی حفاظت پر مامور تھے۔
مجھے دیر اس وجہ سے ہوئی کہ تمام لوگوں کے بیانات لکھے اور دستخط وغیرہ لئے گئے۔
تمام بیانات چوہدری نظام اس کے چاروں بیٹوں کو ظالم قاتل اور زانی ثابت کرتے ہیں۔
بیانات مکمل ہونے کے بعد میں نے سب کو آزاد کر دیا بلکہ ان کی سواری کے لئے
سرکاری گاڑیاں بھی مہیا کیں۔ اس کے علاوہ وہاں سے ایسے ایسے دستاویزی ثبوت بھی ملے
ہیں جن میں کل تک کے مقتولین کے ہم و پتے درج ہیں۔ ایسے مقتول تقریباً وہ ہیں جن
کی جائدادیں چوہدری نظام نے اپنے نام منتقل کروائی تھیں۔ انہیں میں آپ کے والد
محترم و مرحوم رفیع الدین چغتائی صاحب کا نام بھی موجود ہے۔

مختصر یہ کہ چوہدری کے دو بیٹے تو مر چکے ہیں، صرف دو زندہ ہیں اور چوہدری نظام
زندہ ہے۔ وہاں سے کامیاب واپسی کے بعد میں نے پولیس کی بھاری جمیعت سے چوہدری
نظام کی حویلی پر ریڈ کیا۔ وہاں پہنچا تو دوا سرائے کی اذیتناک موت کا علم ہوا۔ اس کا ڈھانچا
ہیلی کاپٹر کے ذریعے میرے پہنچنے سے پہلے پرواز کر چکا تھا۔

دو گھنٹے کی کارروائی کے بعد میں نے چوہدری نظام کو سینکڑوں لوگوں کی موجودگی میں
ہتھکڑیاں پہنا دیں۔ حیرت کی بات یہ ہے کہ سوائے عبدالسلام اور بہرام خان کے کسی نے
رکاوٹ بننے کی حماقت نہیں کی بلکہ دودو چار چار کے حساب سے شامیانے سے چلے گئے۔
آدھ گھنٹے کے اندر سوائے عبدالسلام و بہرام کے اگر کوئی تھا تو وہ حویلی کے ملازم تھے۔

چوہدری نظام نے اپنی پگ میرے قدموں میں رکھتے ہوئے دو روز کی آزادی مانگی
ہے۔ وہ کہتا ہے کہ امام دین کا تہا ہو جائے، کے بعد بے شک اسے گرفتار کر لیا جائے۔

فی الحال میں نے عبدالسلام اور بہرام پر ہاتھ نہیں ڈالا۔ اس لئے کہ وہ گورنمنٹ محکمے
کے اعلیٰ افسر ہیں۔ انہیں گرفتار کرنے کے لئے مجھے کمشنر آف جہلم سے باقاعدہ وارنٹ
حاصل کرنا پڑے گا۔

البرٹ کا منصا بان سن لینے کے بعد میں نے اس سے علیحدگی میں کچھ باتیں کیں اور
رخصت کر دیا۔

گیارہ بجے شب تک چاچا نور الدین اور دیگر خاؤں والوں سے گپ شپ لڑانے کے بعد انہیں بھی رخصت کر دیا۔ اب بیٹھک میں صرف میں یا ناگن بہن باقی رہ گئے۔

”آپا.....“ تنہائی پاتے ہی میں نے ناگن بہن کو مخاطب کیا۔ ”آپ کو بھی اب خوش ہو جانا چاہئے۔ میرے معاونین آتشی مخلوق کے پانچ جنات نے سپیروں کے ڈیروں میں وہ اودھم بازی اور خوف و ہراس مچایا کہ وہ اپنی جانیں چاکر بھاگ گئے۔ جو کچھ مجھے معلوم ہوا ہے اس کی روشنی میں میں اسے نتیجے پر پہنچا ہوں کہ سپیرے مر کر بھی پنڈدادن خان کا رخ نہیں کریں گے۔

ایسا نہ بھی ہوتا تب بھی انہیں ناکام و نامراد لوٹنا پڑتا اس لئے کہ چوہدری نظام اور اس کے بیٹوں کی ہوائکل چکی ہے۔ اب تو انہیں کوئی سلام کرنے والا بھی نہیں ملے گا۔“

☆☆☆

تقریباً ڈھائی بجے شب جب زمین و کائنات کا ذرہ ذرہ محو استراحت تھا میرے تحت الشعور پر دھماکے سے ہوئے اور اب ان دھماکوں نے تحت الشعور سے جمپ لگا کر میرے شعور کو جھنجھوڑا تو میں نے کسماکس آنکھیں کھول دیں۔

چند لمحوں میں بے خیالی میں چھت ہی کو گھورتا رہا کہ اچانک دھب دھب کی آوازیں پھر سنائی دیں اور میں لحاف ہٹا کر اٹھ بیٹھا میرے جسم پر صرف سلپنگ سوٹ تھا۔ یعنی پانجامہ اور شرٹ سر پر البتہ مفکر لپٹا ہوا تھا۔

دھب دھب اندرونی دروازے پر ہوئی تھی۔ یعنی اندرونی دروازہ وہ راستہ تھا جو حویلی کے برآمدے سے دیگر کمروں میں منسلک تھا۔ میں ایک دلنشین اور دلفریب خواب دیکھ کر بیدار ہوا تھا۔ میں نے دیکھا کہ میں اپنے دوستوں کے ساتھ ڈیوڑھی میں بیٹھا ہوں ڈنر کا وقت ہوا ہے اور مجھے اندرونی دروازہ کھینچ کر متوجہ کیا جا رہا ہے۔

یہ تاثر میرے ذہن پر چھایا ہوا تھا اور میں ناگن بہن کے بستر پر توجہ دیئے بغیر اپنا مخصوص کوڑا اٹھائے بغیر سلپر پہن کر دروازے پر پہنچا اور ہلکے سے دباؤ سے فولادی چٹخنی گرا کر بغیر کسی دشواری کے دروازہ کھول لیا۔

یہ فواد ی چننی وہ تھی جو دن میں کئی بار کھولنے کی کوشش کے باوجود نہیں کھل سکی تھی اور میں اس پر بار بار مٹی کا تیل چھڑک چکا تھا۔ دروازہ کھولتے ہی بخمد ہوا کا ایک تیز جھونکا میرے جسم کو ٹھٹھراتا ہوا غائب ہوتا تھا۔

سامنے ہی سدرہ کھڑی مسکرا رہی تھی۔ وہ بچے سر لہڑی تھی اور اس کے بلاؤز سے اس کا سرخ و سفید سینہ نصف کے قریب برہنہ تھا۔ ”کب تک دوستوں میں بیٹھے رہو گے؟ چلے اب مجھ سے زیادہ برداشت نہیں ہوتا۔“ کہتے ہوئے اس نے اپنی دونوں بانہیں میرے کندھوں کے گرد حائل کر دیں۔

ایک برف سی میرے رگ و پے میں دوڑ گئی شدت جذبات سے بے خود ہو کر میں نے اسے بھیجنج لیا اور بھوکے بھیرے کی طرح اس کے گالوں، ہونٹوں، گردن کو چومنے لگا۔

”اونہ۔ یہاں نہیں۔ اپنے کمرے میں۔“ وہ چوٹ کھائی ناگن کی طرح کسمائی۔ اس کے تنفس کی رفتار بھی میرے سانسوں کی طرح پھنکاروں میں بدل چکی تھی۔ وہ بھی کسی بھیرنی کی طرح مجھے چومنے چاٹنے لگی تھی۔

شدت جذبات سے بے خود ہو کر میں نے اسے گود میں اٹھالیا اس طرح اس کا گلا ملی اور ریشمی لباس رانوں سے کچھ اوپر ہو گیا اور بھری بھری گول دلتی رانیں دیکھ کر ضبط کا بدھن ایک دم سے ٹوٹ گیا میرا کمرہ دلہن کی خواب گاہ کی طرح دمک رہا تھا۔ اندھیرا اس لئے نہ تھا کہ چھت سے لٹکا ہوا فانوس روشن تھا۔

شدت جذبات سے بے خود، کر میں نے سدرہ کو پلنگ پر ڈال دیا اور اس پر بھوکے گدھ کی طرح جھپٹنا ہی چاہتا تھا کہ اپنی پنڈلیوں پر کسی کی سخت ترین گرفت محسوس کر کے میں اس طرح چونک پڑا جیسے مجھ پر سرد ترین پانی انڈیل دیا گیا ہو۔

میں نے دیکھا وہ زانہ ہاتھ تھے اور ان ہاتھوں میں جو کنگن اور انگلیوں میں جو طلائی انگوٹھیاں پہنی تھیں، وہی تھیں جو ناگن بہن پہنے رہا کرتی تھی۔

یہ سب کچھ پلک جھپکتے کی دیر میں ہو گیا اور اسی پلک جھپکتے کی دیر میں سدرہ بلاؤز کھول

کر 'سکاریاں بھرتے ہوئے میری طرف بانہیں پھیلا چکی تھی۔
 اور اسی لمحے کے اندر میرے ذہن میں خطرے کی گھنٹی بج اٹھی میرے منتشر حواس
 سٹ گئے 'میرے جذبات ٹھنڈے پڑ گئے اور میں از خود پلنگ سے دو قدم پیچھے ہٹ گیا۔
 ”کیا ہو اوصی الدین۔ جھپٹو مجھ پر 'نو چو کھسوٹو مجھے 'میرا تن آتشیں جذبات میں پھنک
 رہا ہے.....“ سدرہ زخمی ناگن کی طرح پھنکاری بلبلائی۔

”میں تیری آتش بجھاتی ہوں۔ خبیثان

یک بیک ناگن پلنگ سے نکل کر انسانی روپ میں گھڑی ہو گئی۔ یہ جھٹکا میرے لئے
 ایک سانحہ سے کم نہ تھا۔ میں بالکل نہتا تھا۔ گنزا اور شر جیل وغیرہ بھی نہ جانے کہاں تھے۔
 میں یقیناً اپنے ہی ویران گھر کی شیطانی قوت کے زغے میں آچکا تھا۔ مجھے ہوش آچکا تھا۔
 مجھے یاد آگیا تھا کہ سدرہ اپنی بہن اور بھتیجیوں وغیرہ کے ساتھ باغ میں تھی اور..... اور
 یہ کہ ناگن بہن اس آفت کی پرکالہ کا مقابلہ کر سکے گی یا نہیں۔

اچانک وہ سب کچھ ہو گیا جس کی ایک لمحہ قبل مجھے نہ تو خبر ہو سکی تھی اور نہ توقع
 تھی۔

سدرہ کا چہرہ ایک دم سے خوف ناک ہو گیا۔ اس کی آنکھیں کٹورے کی مانند گول
 گول ہو کر پھیل گئیں اور ان میں سے آگ کی لپٹیں سی نکلنے لگیں۔ اس کے پورے چہرے
 پر ابھرے ہوئے کئی پھوڑے تھے۔ اس کے دانت سیاہ اور بڑی مچھلی کے دانتوں کی طرح
 نوکیلے تھے اور اس کا پورا جسم سلیٹی رنگ اور سلیٹی بالوں سے بھرا ہوا تھا۔ پلنگ پشک میرا
 تھا مگر اس قدر بوسیدہ گرد آلود اور ادھڑا ہوا تھا کہ شاید کباڑیا بھی اسے نہ خریدے۔ پورا
 کمرہ کڑے کے دبیز جالوں سے بھرا ہوا تھا۔ یہاں تک ہی میں نے جائزہ لیا تھا کہ فانوس
 از خود بجھ گیا اور میں خود کو قبر کے اندھیروں میں محسوس کرنے لگا۔

یہ سب کچھ ہونے کے باوجود مہیب عورت اور ناگن بہن کا جسم صاف نظر آرہا تھا۔
 ”کون ہے تو؟ تو گنزا نہیں ہو سکتی.....“ مہیب عورت کا لہجہ ایسا ہو گیا جیسے پھٹے
 ہوئے اسپیکر پر آواز ڈراؤنی اور کھوکھلی ہو جاتی ہے۔ ”میں واقعی گنزا نہیں ہو 'میں ناگن

ہوں، شیش ناگ.....“ جواب کے ساتھ ہی ناگن بہن کا انسانی وجود آنکھوں میں چکا چوند سی پیدا کرنے والی روشنی بھیرتے ہوئے ناگن کا روپ پا گیا۔ میں نے صرف اتنا ہی دیکھا کہ ناگن بہن کا پھن مہیب عورت کی گردن کو چھوتا ہوا دوبارہ انسانی روپ میں آ گیا۔

”چل دے میرے جھلیا دیرا.....“ پلک جھپکتے کی دیر میں ناگن بہن نے مجھے بازو سے پکڑ کر کھینچا۔ اگر اس نے ایک لمحہ کی بھی تاخیر کی، دوتی تو شاید ہم بالخصوص میں قبر کا قیدی بن چکا ہوتا جیسے ہی ناگن بہن نے مہیب عورت کی گردن پر ڈنک مارا تھا۔ اف..... اف۔ مجھے یوں لگا جیسے کمرے کے ہر ہذرے میں بھونروں کی بھمبھمٹ گونجنے لگی ہے۔ اتنی تیز کہ کانوں کے پردے پھٹتے محسوس ہوئے اور پھر جیسے ہی ہم کمرے سے نکلے کھٹاک کی دل ہلا دینے والی آواز سے دروازہ بند ہو گیا۔

”میرے کندھوں پر ہاتھ جمادو دیرا۔“

گھور، بے پناہ اندھیرے میں ناگن بہن کی پھنکارتی آواز سنتے ہی میں نے اپنے لرزے ہاتھ اس کے کندھوں پر رکھ دیئے۔ رکھے ہی تھے کہ زمین میرے پیروں تلے سے کھسک گئی۔ میں اس تیزی سے بھسلنے لگا جیسے کمان تیر سے جھوٹا ہے۔



”تموڑے سے وقفے کو غنیمت جانو دیرا.....“ نیم روشن بیٹھک میں پہنچتے ہی ناگن بہن پھنکارتی آواز میں بولی۔ ”فورا سے پہلے اپنا کوڑا اٹھا لو اور مرد میدان کی طرح تن جاؤ.....“ ناگن بہن کا جملہ مکمل ہونے سے پہلے ہی میں کوڑا اٹھا چکا تھا اور ناگن بہن شاید دوبارہ جون بدل کر ناگن بن چکی ہوگی۔ لیکن میرے پاس وقت نہیں تھا اس لئے کہ بیٹھک کے اندرونی بند دروازے سے بھڑیئے کی سی جسامت رکھنے والی دھویں کی شبیہ نکلنے لگی تھی جب کہ اس دروازے سے جویر وئی تھا، چیتے کی سی جسامت سے مشابہ شبیہ نکلنے لگی تھی۔ پھر اس سے پہلے کہ بھڑیئے کی سی شبیہ کوئی بھی روپ دھار پاتی میں نے زائیں سے کوڑا ہرا دیا۔ ایسا ہوتے ہی بھڑیئے کی غراہٹوں میں بے پناہ اضافہ ہو گیا، ساتھ ہی یوں لگا جیسے پوری بیٹھک میں آگ کی روشنی پھیل گئی ہو۔

وہ بھیڑیے ہی کی سی جسامت رکھتا تھا زمین پر گر اور ادھر سے ادھر تڑپنے لگا۔ اس کی اذیتناک چیخیں میرے دماغ پر پتھو کے سی اگانے لگی تھیں۔ قطع نظر اس کے بددنیہ دروازے سے چھتے کی سی شبیہ رکھنے والے روشن دھویں کے ہیولے یکے بعد دیگر نمودار ہوتے اور میرے وترپتے ہوئے آگ کے بھیڑیے کے درمیان حائل ہو جائے۔ ان کے حلق سے چھتے ہی کی غراہٹوں کی سی لرزہ بر اندام کر دینے والی آوازیں نکل رہی تھیں۔

”وصی الدین صاحب.....“ اچانک بیٹھک کی وسعتوں میں دبجور کی جانی پہچانی آواز گونجی۔ ”افسوس کہ ہمیں پہنچنے میں ذرا سی دیر ہو گئی۔ آپ آرام سے اپنے بستر پر لیٹ جائیں۔ کوئی لمحہ گزرتا ہے کہ آپ پر پتھروں، اولوں اور انگاروں کی بارش سی شروع ہو جائے گی۔ خیال رہے کہ آپ کی حویلی کے ہر کمرے میں آتشی مخلوق کا ایک ایک خاندان بسا ہوا ہے ان کو ہر حال میں مار ڈالنا جلادینا بھگادینا ضروری ہے۔ اگر آپ گھر بدل دیں گے تب بھی یہ آپ کو یا آپ کے محلہ داروں کو بہت پریشان کریں گے.....“

”مگر کہاں ہے دبجور.....؟“ کہتے ہوئے میں پلنگ پر چپٹ لیٹ گیا۔ ”وہ بھی پہنچ چکی ہے.....“

دبجور کی آواز کی ہی تھی کہ اچانک ہی پانچوں چیتا شبیہ پستول سے نکلی ہوئی گولی کی طرح لاتعداد رنگین چنگاریاں بن گئے۔ ان میں سے سینکڑوں چنگاریاں میرے پلنگ کے گرد اور میرے وجود سے مشکل چارنٹ کی بلندی پر اس تیزی سے رقص کرنے لگیں کہ ان پر نظریں جمانی مشکل ہو گئیں اور دیگر سینکڑوں چنگاریاں روشن باریک اور لمبی لمبی ہو کر پورے بیٹھک میں گردش کرنے لگیں۔ اس تیزی سے کہ عقل دنگ رہ جائے۔

اپنی زندگی میں اپنی نوعیت کی اس حقیقت نے مجھے گنگ کر کے رکھ دیا۔ میرے لبوں سے طویل سانس اس وقت نکلی جب میں نے بیٹھک کے چاروں طرف سے اپنے اوپر چھوٹنے والے پتھروں کی بارش ہوتے دیکھی۔ بالکل یوں جیسے ساون میں بادلوں سے بارش کے قطرے دھار بن کر برستے ہیں۔ بیٹھک میں قیامت صغریٰ مچی ہوئی تھی۔ کڑاکوں پر کڑاکے ہونے لگے ایسی دھمچاک آوازیں بھی اٹھ رہی تھیں جیسے واقعی آتش فشاں پھٹ

رہا ہو۔ مگر 'حیرت انگیز طور پر نہ تو کوئی پتھر مجھ سے ٹکرایا اور نہ ہی کوئی انگارہ یا اولامیر نے
 قریب پہنچ سکا تھا' یقیناً میرے پانچوں محافظ ان حملوں کو روکنے میں مصروف تھے۔
 کس قدر خوش نصیب ہوں کہ آتش مخلوق جو میری دشمن ہے اور وہی آتش مخلوق
 میری محافظ بھی ہے۔ یقیناً یہ سب کچھ میرے والدین کی التجاؤں، اربانوں اور دعاؤں کا ثمر
 تھا۔ ورنہ نہ تو میں کوئی پیرو اولیاء ہوں اور نہ ہی پنڈت و پادری ہوں۔ قیامت خیزیہ
 جنگ اس وقت ختم ہوئی جب ایک گھنٹے کے بعد اچانک ہی بیٹھک کے بیرونی دروازے سے
 ایک جگنو سا نمودار ہوا جو آن واحد میں آگ کی طرح دھکتے ہوئے اڑ رہا تھا۔
 اس کی لبان اور موٹان ایسی تھی کہ میری آنکھیں پتھر آگئیں۔ اس کا دہانہ اس قدر چوڑا تھا
 کہ پورا اونٹ اس میں سما جائے۔

آگ کے اس اڑ رہے نے بالا ہی بالا صرف ایک چکر لیا۔ اسی ایک چکر میں پتھروں،
 اولوں اور انگاروں کی بارش ایک دم سے رک گئی۔ تمام خوفناک کڑا کے، دھماکے اور
 غراہٹیں دب گئیں اور بیٹھک پر ایک ابدی سکوت چھا گیا میری محافظت کرنے والے
 پانچوں آتش مخلوق لہریں، چنگاریاں اور برقیں سمٹ کر روشن غبار کے انسانی وجود میں آ
 گئے۔ یہی کچھ اڑ رہے نے کر دکھایا۔



میں بے فکری کی نیند سویا ہی تھا کہ بیرونی دروازے کی دھڑ دھڑاہٹ سے میری آنکھ
 کھل گئی۔ نیم غنودگی کے عالم میں میں نے دیکھا ناگن بہن کنڈی کھولنے لگی تھی اس کے
 جسم پر سرمئی کمبل لپٹا ہوا تھا۔ چند ہی لمحوں میں میں اٹھ بیٹھا۔ ٹھیک اسی لمحے صاحب
 بیٹھک میں داخل ہوئے تھے۔ انہوں نے ناگن بہن کے سلام کے جواب میں سر پر
 ہاتھ رکھ دیا تھا۔

حاجی صاحب کے ساتھ میرے خوابوں کی تعبیر، میری امنگوں کا مجموعہ اور میری
 محبت سدرہ بھی تھی۔ سر سے پیروں تک سیاہ لباس میں ملبوس سدرہ کی غزالی آنکھوں سے
 آنسو بہہ رہے تھے۔ اس کے چہرے پر قیمتی آنکھیں تھیں۔

میری تمام غنودگی ہوا ہو گئی میں لحاف ہٹا کر اٹھ کھڑا ہوا مگر میرے دل و دماغ پر حیرتوں کے پہاڑ سے کھڑے ہو گئے تھے۔ قطع نظر ان کے ناگن بہن کے لبوں پر کچھ ایسی مسکراہٹ کھیلنے لگی تھی جسے میں سفاک ایاخو نخواستہ ہی سے تشبیہ دے سکتا ہوں۔

رسمی سی علیک سلیک کے بعد میں نے انہیں پورے احترام سے اٹھایا رستہ واضح میں وقت دیکھا تو صبح کے نوج رہے تھے۔

”وصی بیٹا۔ یہ چوہدری نظام کی چھوٹی بیٹی سدرہ ہے۔“ حاجی چاہانے یوں تعارف کروایا جیسے میں سدرہ کو جانتا ہی نہیں ہوں۔ ”یہ اس لئے رورہی ہے کہ چوہدری نظام نے صبح چھ بجے خود کشی کر لی ہے۔“

”کیا.....؟“ میں تقریباً چیخ پڑا۔

”ہاں پترا۔ آج اسے گرفتار کیا جانا تھا، گرفتاری سے چنے کے لئے ہی اس نے اپنی مدوق سے اپنے حلق پر فائر کر دیا۔ فائر کی آواز ہی پر حویلی والے جاگ پڑے، دوڑتے ہوئے وڈے چوہدری کے کمرے میں پہنچے تو وہ اپنے ہی خون میں لت پت قالین پر پڑا ہوا ایڑیاں رگڑ رہا تھا۔“

سدرہ اپنی بہن اور بھتیجیوں وغیرہ کے ساتھ باغ میں تھی۔ اطلاع ملتے ہی وہ بھی دوڑ پڑی اور اب حویلی سے سیدھی میرے پاس پہنچی ہے۔ اس کی درخواست پر ہی اسے میں تمہارے پاس لایا ہوں۔“ حاجی چاچا کے خاموش ہوتے ہی میں کچھ کہنا چاہتا تھا کہ سدرہ ہچکیاں بھرتے ہوئے اٹھی اور میرے پیروں سے لپٹ گئی۔

”خان زادے، معاف کر دے، معاف کر دے میرے دونوں بھائیوں کو میں..... میں تیرے پیر پکڑتی ہوں۔“ وہ گڑگڑاتی رہی، بلبلائی رہی، میں بوکھلاہٹ میں ایک ایک کا چہرہ تکنے لگا۔ میرے ذہن پر بیک وقت چوہدری نظام کی خود کشی، سدرہ کا اس طرح اچانک میرے ذہن پر پہنچ جانا، دوائیے حالات تھے کہ میں فوری طور پر کوئی فیصلہ نہیں کر پارہا تھا۔

”اٹھ دھمکے اٹھ جا.....“ حاجی صاحب نے سدرہ کو بازوؤں سے پکڑ کر میرے

قدموں سے اٹھایا۔ ناگن بہن بھی سر جھکائے بیٹھی تھی، ویسے میں نے صاف محسوس کر لیا تھا کہ وہ اب بھی مسکرا رہی تھی۔ ”وصی پترا۔ میرے گھر جا اور ناشتے وغیرہ سے فارغ ہو کر جلد آ جا مل ملا کے چلاں گے.....“

میں پنٹازم کے معمول کی طرح ’سدرہ کو کھوئی کھوئی نظروں سے تکتا ہوا بیٹھک سے نکلا چلا گیا۔ باہر وکٹوریہ کھڑی تھی۔ کوچوان نے مجھے دیکھتے ہی سلام کیا مگر میں مہوت سا ہمارا۔

پس منٹ بعد جب میں دوبارہ بیٹھک میں پہنچا تو ناگن بہن موجود نہ تھی البتہ سدرہ امید ویم بھری نظروں سے میری ہی طرف تک رہی تھی۔ اس کی آنکھیں مسلسل روتے رہنے کی وجہ سے بہت ہی سرخ ہو چکی تھیں اور چہرہ مرجھا سا گیا تھا۔

”وصی پترا“ کپڑے بدل کے سدرہ کے ساتھ حویلی پہنچو‘ میں بھی محلے کے چند لوگوں کے ہمراہ درمیانی راستے سے پہنچتا ہوں.....“ کہتے ہوئے حاجی صاحب میرے جواب کا انتظار کئے بغیر چلے گئے جب کہ میں اپنا مخصوص لباس، یعنی تھری پیس سوٹ اٹھا کر باتھ روم کی طرف بڑھ گیا۔ ساتویں منٹ پر میں جیسے ہی بیٹھک سے نکلا وکٹوریہ میں جتے ہوئے دونوں گھوڑے بڑی زور زور سے ہنسنائے اور اگلے دونوں پیراٹھا اٹھا کر زمین پر مارنے لگے۔ یوں لگتا جیسے ان پر یوانگی طاری ہو گئی ہو۔ کوچوان انہیں کنٹرول ہی نہیں کر پاتا تھا۔

ہم دونوں بڑی مہارت سے وکٹوریہ میں بیٹھ گئے۔ بیٹھے ہی تھے کہ دونوں گھوڑے ہوا سے باتیں کرنے لگے۔

یہ تو اچھا ہوا کہ اکادکا لوگ اور بچے نظر آئے وہ بھی گھوڑوں کی تیز رفتار کے باعث ادھر ادھر سینٹے رہے تھے۔ شاید لوگوں کی اکثریت چوہدری نظام کی حویلی کے گرد یا پھر کھیتوں کھلیانوں میں مصروف ہو چکی تھی۔

نوری وکٹوریہ دائیں بائیں اوپر نیچے ڈولتی رہی۔ اس طرح سدرہ کبھی مجھ سے لپٹ پڑتی اور کبھی میری گود میں لڑھک جاتی سدرہ کے اس اتفاقیہ لمس نے مجھ پر سرشارانہ

کیفیت طاری کر رہی تھی، میرا دل فرط مسرت سے بلیوں اچھلنے لگا تھا اور میں چاہنے لگا کہ
دکٹوریہ کو جھٹکے لگتے رہیں اور راستہ لبا ہوتا جائے مگر ایسا نہ ہو سکا تیز رفتار گھوڑے گاؤں
سے کچھ فاصلے پر فوجی بیرکوں کے پاس پہنچ کر رک گئے۔

یہ بیرک کھنڈرات میں بدلی ہوئی تھیں۔ ہو سکتا ہے کسی زمانے میں یہاں رونقیں
رہی ہوں گی۔ مگر تاحال تو وحشت سناٹا، دور ویرانی کے علاوہ کوئی رونق نہ تھی۔

بے اختیار ہو کر میں نے گاڑی سے اترنے کے بعد سدرہ کو گود میں اٹھالیا۔ ابھی میں
صحیح طور پر کھڑے ہونے بھی نہیں پایا تھا کہ گھوڑے ایک بار پھر ٹوٹے پیوں کے باوجود
گاڑی کو لے بھاگے پتہ نہیں بے چارے کو چوان پر کیا گزر رہی ہو گی۔

سدرہ فرط حياء سے چھوٹی موٹی کی طرح سمٹ رہی تھی۔ اس کے سرخ و سفید
چہرے پر ایک سے ایک رنگ آکر گزر رہا تھا۔

”خان زادے.....“ وہ شرم سے لرزتی آواز میں بولی۔ ”پلیز مجھے نیچے اتار
دیجئے.....“ اس نے جملہ مکمل کر دیا اور میں نے خفت سی محسوس کرتے ہوئے اسے گود
سے اتار دیا۔



ڈیڑھ دو فرلانگ مشرقی سمت میں کھیت کھلیاں، درخت اور کچے پکے مکانات اور
فضاؤں میں پرواز کرتے ہوئے پرندے واضح طور پر دکھائی دے رہے تھے ٹھنڈک بھی
تھی مگر اس میں شدت اس لئے نہ تھی کہ ہم تیز دھوپ میں کھڑے ہوئے تھے۔
ہوا میں تیزی کے باعث گرد بھی اڑ رہی تھی اور کھنڈر نما بیرکوں سے ایک عجیب سی
وحشت چھلکتی محسوس ہو رہی تھی۔

سدرہ کو جیسے ہی میں نے زمین پر کھڑا کیا وہ دونوں ہاتھوں سے اپنی کنپٹیاں داب کر
لہرانے لگی۔

”مک کیا ہو سدرہ.....؟“ بے چہین ہو کر میں نے اسے بازوؤں سے تھام لیا۔

میرے سوال کے جواب میں وہ کچھ نہ بولی اور اپنا ماتھا میرے سینے سے ٹکا دیا۔

اچانک گردو غبار کا ایک تیز مرغولہ زمین سے بلند ہوا اور آن واحد میں انسانی روپ میں آگیا۔

یہ گنزا تھی اپنے دوسرے اور شاید اصل روپ میں۔ جب سے میں نے سد رہ کو دیکھا تھا گنزا نے وہ روپ اپنا ناچھوڑ دیا تھا۔

گنزا کو دیکھتے ہی میرے ذہن پر بڑی زور کا چھنکا ہوا۔ خطرے کے احساس نے میرے لمبو میں انگارے سے دوڑا دیئے۔ بالکل غیر ارادی طور پر میں نے سد رہ کے بال جکڑ کر اس کے سر کو پشتی طرف جھٹکا یہ سب کچھ ایک لمحہ کے دسویں حصے میں ہو گیا پھر سد رہ کی شکل دیکھتے ہی میرا دل اچھل کر حلق میں آٹکا۔

وجہ بھی معقول تھی 'سد رہ کی زبان کسی بد مست بھینے سے زیادہ چوڑی لمبی اور آگ کی طرح سرخ تھی۔ بالیقین میرے سینے سے ہاتھ ٹیک کر وہ اپنی زبان سے مجھے کوئی شدید جسمانی نقصان پہنچانا چاہتی تھی شاید اس لئے کہ میری کمر سے میرا ہنٹر لپٹا ہوا تھا اسی ہنٹر کی پراسرار قوتوں کے باعث وہ اب تک میرے جسم پر قابض نہیں ہو سکی تھی بہر حال اس کی نہ صرف آگ کی طرح زبان منہ سے باہر تھی بلکہ اس کی دونوں آنکھیں بھی اٹلی ہوئی تھیں۔ یوں لگتا جیسے کسی سنگتراش نے آنکھوں کی جگہ آگ کے دو اخروٹ ساڑا انگارے رکھ دیئے ہوں۔ اس کے حلق سے کوئی آواز نہیں نکل رہی تھی مگر جیسے ہی میں نے اس کے بال جکڑ کر جھٹکا دیا۔ اس کے حلق سے تیز کریمہ اور انتہائی جھلسا دینے والی سانس خارج ہو گئی۔ اگر میں فوراً ہی جھک نہ جاتا تو میرا چہرہ اس کی بھاپ نما سانس سے جل جاتا۔ جھکتے ہی میں نے اس کی دونوں پنڈلیاں پکڑ کر کھینچ لیں۔ لہذا وہ فلک شکاف غیر انسانی چیخ کے ساتھ ایک زوردار دھماکے سے سر کے بل بالکل چپت گر پڑی۔

گنزا یہ سب کچھ دیکھ رہی تھی اور مسکرا رہی تھی 'اسی قسم کی مداخلت نہیں کر رہی تھی اور اس کی اس حرکت پر مجھے تعجب بھی ہو رہا تھا۔ جو نہی سد رہ کا روپ دھارنے والی ہستی زمین پر گری چھپاؤ سے ایک ناگ یا ناگن اس کی گردن پر پھانسی کے پسندے کی طرح لپٹ چکی تھی۔ میرے خیال میں 'بلکہ مجھے یقین تھا کہ وہ میری ہی ناگن بہن تھی۔ ایسا کچھ

سوچتے ہوئے میں نے اپنی کمر سے کوڑا کھینچ لیا تھا جب کہ ناگن بہن اتنی سی دیر میں مہیب صورت عورت کی پیشانی زبان اور سینے پر دائیں بائیں چار ڈنگ لگا چکی تھی۔ کوئی لمحہ ضائع کئے بغیر میں نے مہیب عورت کے زمین پر لوٹ پوٹ ہوتے جسم پر کوڑے سے دو ضربیں لگادی تھیں۔

ایک عجیب سا محیر العقول منظر تھا، کوڑے کی دو ضربوں ہی میں عورت کا سینے سے نچلا دھڑ آتش فشاں کے لاوے کی طرح پگھل چکا تھا اچانک ناگن نے اپنی گرفت ڈھیلی کر دی اور پھر چند ہی لمحوں بعد وہ انسانی روپ میں آگئی۔

دوسری طرف مہیب عورت پوری کی پوری پگھل گئی اور پگھلا ہوا سنہرا لاوا بڑی تیزی سے کائی کی طرح گہرا سبز ہونے لگا۔

”گنزا.....“ میں کوڑے کو اپنی کلائی پر لپیٹتے ہوئے بولا۔ میرے لہجے میں ناراضگی کا عنصر تھا۔ ”تم نے مدد نہیں کی.....“ میں نے جملہ مکمل کر دیا۔

”میں نے ہی تو آپ کی مدد کی تھی چغتائی صاحب۔ اگر میں بروقت اپنا آپ ظاہر نہ کرتی تو یہ حملہ آور جنی اپنی زبان سے آپ کے اوور کوٹ کوٹ اور واسکٹ وغیرہ کو چاٹ کر آپ کے وجود میں داخل ہو جاتی اور پھر آپ کہیں کے نہ رہتے۔ میں اور میرے پانچوں ساتھی بھی آپ کی آزادی سے مایوس ہو جاتے۔“

میرے محترم آپ کو عقل استعمال کرنا چاہئے تھا۔ جس لڑکی کے باپ نے خود کشی کر لی ہو، وہ باپ کی میت چھوڑ کر آپ کے پاس کیسے پہنچی؟ آپ کی دوسری غلطی یہ تھی کہ وکٹوریہ کے دونوں گھوڑوں پر دیوانگی طاری ہو گئی تھی۔ یہ علامت تھی اس بات کی کہ وہ غیبات کو دیکھ چکے ہیں۔ وغیرہ وغیرہ۔

میں اگر ظاہر نہ ہوتی تو آپ ہوش میں نہیں آتے، میں نے مداخلت اس لئے نہیں کی کہ میں آپ کی بہن کو محسوس کر چکی تھی۔

پتہ ہے یہ کون تھی، یہ وہی جنات تھی جسے آپ کی ناگن بہن نے رات میں آپ کے ساتھ داد عیش لینے کی کوشش میں ڈسا تھا..... ویسے مجھے آپ کی بہن سے مل کر بہت خوشی

ہوئی ہے اور یہ اطمینان بھی کہ آپ کی بہن جنات، یعنی آتشی مخلوق سے نمٹ سکتی ہے.....“

☆ ☆ ☆

پندرہ منٹ بعد میں ناگن بہن سمیت چوہدری نظام کی حویلی پہنچ گیا۔ حویلی کے سامنے سینکڑوں مرد و بچے جمع تھے۔ پولیس بھی کافی تعداد میں موجود تھی۔

تحقیقات سے پتہ چلا کہ چوہدری عبدالسلام اور بہرام نے پوسٹ مارٹم کی سختی سے مخالفت کی تھی اس لئے چوہدری نظام کی آخری رسومات ادا کرنے کے بعد میت کو قبرستان لے جانے کی تیاری کی جا رہی ہے۔ انتظار تھا تو صرف اطراف کے چند زمینداروں کا۔

میں جب لوگوں کے سلام کا جواب دیتے ہوئے ڈیوڑھی میں پہنچا تو مجھے دیکھ کر عبدالسلام و بہرام اور البرٹ ہیکل تیزی سے میری طرف بڑھ آئے۔

رسمی علیک سلیک کے بعد میں اور ناگن بہن ایک ہی صوفے پر بیٹھ گئے۔ ہینک میں کم و بیش پچیس افراد موجود تھے۔ میں بظاہر البرٹ سے باتیں کرنے میں مصروف تھا۔ کوئی شخص ایسا نہ تھا جو ناگن بہن کو پرہوس نظروں سے نہ تک رہا ہو۔ بالخصوص عبدالسلام اور بہرام ناگن بہن کے سراپا سے نظریں ہی نہیں ہٹا پارہے تھے۔

”میجر سر.....“ البرٹ نے مجھے مخاطب کیا۔ ”ڈھوک ٹالیاں میں چوہدری نظام نے جو ذاتی عقوبت خانہ قائم کیا ہوا تھا وہ پورا علاقہ ڈھوک ٹالیاں کے رئیس کی ملکیت ہے۔ شاید وہ آپ کے پھوپھا ہیں۔“

عقوبت خانے کے نگرانوں اور قیدیوں کے بیانات بہت ہی سنسنی خیز ہیں۔ شواہد و بیانات عبدالسلام کو بھی مجرم ثابت کرتے ہیں۔ میں انہیں بھی گرفتار کرنا چاہتا ہوں مگر حالات نے کچھ ایسا رخ اختیار کر لیا ہے کہ چوہدری نظام کی تجہیز و تدفین سے قبل کوئی قدم نہیں اٹھایا.....“

”بہت اچھا کیا آپ نے مسٹر البرٹ۔ مجھے باخبر ذرائع سے پتہ چلا ہے کہ اس حویلی کے نیچے بھی ایک یہ خانہ ہے اور اسی تمہ خانے میں ایک کمرہ ایسا ہے جہاں چوہدری نظام

اول اس کے چاروں بیٹوں کے خلاف اہم ترین مواد موجود ہیں۔
وہیں پر میرے باغ 'زمینوں' شوگر ملوں اور دیگر جائیداد کے اصل کاغذات موجود
ہیں۔

میرے دادا امر حوم 'مقتول والد صاحب اور میری دونوں بہنوں کو اسی عمارت کے
انڈر گراؤنڈ حصوں میں قید کیا گیا تھا۔ اسی یہ خانے میں آٹھ آدم خور کتے بھی موجود ہیں۔
تہذا آپ اپنے طور پر میری تحقیقات مکمل کرتے رہیں 'عبدالسلام اور بہرام کو فی الحال نہ
چھیڑیں 'میں یہ خانے کا راز معلوم کرنے کی کوشش کروں گا.....“

”وصی بھرا.....“ چوہدری عبدالسلام نے مجھے مخاطب کیا غالباً نہیں بلکہ یقیناً اسے
میری اور البرٹ کی کھسر پھسر کھلنے لگی تھی۔ ”اگر آپ کو اعتراض نہ ہو تو میں آپ کی
ساتھی خاتون کو زنان خانے میں لے جانا چاہتا ہوں.....“

”مجھے کوئی اعتراض نہیں ہے سلام۔ میں پہلے ہی عرض کر چکا ہوں کہ یہ کوئی غیر
نہیں ہے بلکہ میری بہن ہے۔ بایں آپا میں جنازے کے ساتھ ہی قبرستان جاؤں گا۔“
جملے کا آخری حصہ میں نے ناگن بہن سے مخاطب ہوتے ہوئے کہا۔



مغرب تک تدفین ہو گئی۔ ایک ایک کر کے سب ہی لوگ قبرستان سے چلے گئے۔
چوہدری نظام کے قریب و دور کے عزیز بھی روانہ ہو گئے صرف چوہدری عبدالسلام اور
بہرام خان ہی باقی رہ گئے۔

”چلے وصی بھرا۔ بہت اندھیرا ہو گیا ہے اور سردی بھی بڑھ گئی ہے....“ عبدالسلام
میرے کندھے پر ہاتھ رکھتے ہوئے بولا۔

”نہیں سلام۔ آپ دونوں جائیں میں اپنے پیاروں کی قبروں پر فاتحہ کے بعد جاؤں
گا۔ رہ گیا اندھیرا کا سوال 'تو وہ تو میری زندگی پر اسی وقت چھا گیا تھا جب مجھے میرے
پیاروں کی اذیتناک موت کا علم ہوا تھا.....“

”وصی الدین بھرا۔ جنہیں جانا ہوتا ہے وہ کسی کا انتظار کئے بغیر چلے جاتے ہیں۔ کب

ہم ان کی جدائی میں ڈوبے رہو گے۔۔۔؟“ ”میری زندگی میں اجالا اسی وقت ہوگا
 سلائے جب میرے پیاروں کے قاتل مٹ جائیں گے۔ تم لوگ جاؤ میرے پاس مارچ
 بتی ہے۔ سردی مجھے زیادہ پریشان نہیں کرے گی۔

غرضیکہ تھوڑی سی بات چیت کے بعد دونوں چوہدری اپنی جیب میں ہنڈ کر چلے گئے۔
 میں ایک گہری سانس لے کر اپنے پیاروں کی قبروں کی طرف بڑھا۔ میرے ابا اور دادا
 کی قبریں چند ہی قدموں کے بعد تھیں۔ اندھیرا وزقی گہرا ہو گیا تھا مگر وہ اس قدر بھی
 نہیں کہ مجھے مارچ استعمال کرنی پڑتی۔

جھاڑیوں اور کچی کچی قبروں سے چتے چتے میں ابا اور دادا کی قبروں کے سرہانے پہنچ
 گیا۔ ہر طرف سائیں سائیں کرتا سناٹا تھا۔ حشرات الارض کی آوازیں ہر طرف سے گونج
 رہی تھیں اور سیاہ فضاؤں میں لاتعداد چمکاوڑیں چمک رہی تھیں۔

گوکہ گاؤں اور قبرستان کے درمیان قد آدم کھیت اور اونچے نیچے درخت حائل تھے
 اس کے باوجود گاؤں کے مکانوں کی روشنیاں جگنوؤں کی طرح نظر آرہی تھیں۔

ابھی مجھے پانچ ہی منٹ گزرنے پائے تھے کہ اچانک ہی میری سماعت سے ایک عجیب
 سی ہولناک آواز نکلرائی۔ بالکل یوں لگا جیسے کسی درندے کے حلق میں ہڈی اٹک گئی ہو۔ فی
 الفور میرے ذہن میں خطرے کا احساس جاگ اٹھا۔ مجھے گزرا کے الفاظ یاد آگئے۔ اس نے
 کہا تھا کہ میری حویلی کے ہر کمرے سے جنات نکل گئے ہیں مگر وہ گاؤں سے نہیں گئے گمان
 اغلب ہے کہ وہ مجھے کسی نہ کسی طرح ضرور گھیریں گے۔ میں نے فوراً ہی پینٹ ہلٹ سے
 لپکتی ہوئی انتہائی طاقتور روشنی والی مارچ نکال لی ساتھ ہی کمر سے لپٹا ہوا ہنٹر بھی کھینچ لیا۔

آواز تھی کہ پھیلتی چلی آرہی تھی۔ اب تو دھب دھب کے دھماکے بھی سنائی دیے
 جیسے کوئی بھاری قدموں میرے قریب پہنچ رہا ہو۔

چند لمحوں کی سست معلوم کر لینے کے بعد میں نے مارچ روشن کر لی۔ یوں لگا جیسے
 اندھیرے میں دن نکل آیا ہو۔ پھر روشنی میں اپنی نوعیت کا ناقابل یقین واقعہ دیکھ کر
 میرے ذہن پر بڑی زور کا چھناک ہوا۔ ایک ہی لمحہ کے اندر میرے جسم سے گویا جان ہی

نکل گئی لیکن ایک لمحہ گزرنے سے پہلے ہی میرے اوسان حال ہو گئے۔

وہ چوہدری نظام تھا، سر سے پیروں تک سفید کفن میں لپٹا ہوا۔ اس کی آنکھیں بند اور منہ کھلا ہوا تھا اور کھلے ہوئے منہ اور حلق سے خون بہہ رہا تھا۔ یہ علیحدہ بات ہے کہ بہتا ہوا خون نہ تو اس کے کفن پر گر رہا تھا اور نہ ہی زمین پر۔

وہ اس طرح قدم اٹھا رہا تھا جیسے دنگل میں کوئی کودنے والا پہلوان اٹھاتا ہے۔

اس کے سر پر صرف چند فٹ کی بلندی پر پچاسوں چمگادڑیں لہرا رہی تھیں۔

مجھے یہ سمجھنے میں دیر نہ لگی کہ چوہدری نظام کے مردہ جسم میں آتش مخلوق کا کوئی جن

قابض ہو چکا ہے۔

”آجاؤ..... آجاؤ شیطان میں تمہارا ہی منتظر تھا.....“ میرے لبوں سے حیرت انگیز

طور پر سفاکی و درندگی سے بھرپور آواز نکلی۔ میں نے مارچ بھجا کر کمر میلت سے اڑسالی اور

زائیں زائیں سے کوڑا لہراتے ہوئے قدم قدم پیچھے ہٹنے لگا۔ میں اصل میں تھوڑا سا کر اس

لے کر چوہدری نظام کی قبر تک پہنچنا چاہتا تھا۔

سناٹا لرزتا رہا، ماحول بھیانک سے بھیانک تر ہوتا گیا۔ وہ میری طرف بڑھتا رہا اور میں

نظام کی قبر کی طرف۔

جلد ہی میں نظام کی قبر کے قریب پہنچ گیا اور پھر مارچ کی روشنی میں قبر کا جائزہ لیتے

ہی میں ایکشن کے لئے تیار ہو گیا۔

قبر واقعی کھلی ہوئی تھی۔ ایک لمحہ کی تاخیر کے بغیر میں نے باوجود اندھیرے کے کوڑا

لہرا دیا۔ شپ سے کوڑے کی لمبی اور روشن زبان نظام کے مردے کی گردن میں لپٹ گئی۔

لپٹی رہی تھی کہ نظام کے کھلے ہوئے منہ سے آتش فشاں پھٹنے کی سی ہولناک آواز

نکلی۔ ابھی آواز نے نصف فاصلہ ہی طے کیا تھا کہ میں نے دوسرا ہاتھ بھی کوڑے کے دسے

پر جما کر پوری مہارت سے جھٹکا دیا کہ نظام کا مردہ دھب سے قبر کے گہرے گڑھے میں

جاگرا۔ گرتے ہی قبر سے لمبی لمبی چنگاریاں نکلنے لگیں جیسے ستارے ٹوٹ رہے ہوں۔ اس

کے ساتھ ہی ایسی ہولناک غیر انسانی چیخیں بھی گونجیں کہ سیاہ فضا میں تھرا کر رہ گئیں ذرا

سی دیر میں ابدی سکوت چھا گیا۔ لمبی لمبی چنگاریاں فضاء ہی میں تحلیل ہو گئیں اور چمکادڑوں کا جھوم منتشر ہو گیا۔ میں نے ایک بار پھر مارچ کی روشنی قبر میں ڈالی۔ نظام کا کفن میں لپٹا ہوا مردہ اوندھے منہ پڑا تھا۔ اب ضروری ہو چکا تھا کہ میں قبر پر ابد کردوں اور چوہدریوں کے الزام سے بچ سکوں۔

☆☆☆

پورا گاؤں ابدی سکوت میں ڈوبا ہوا تھا۔ اگر ڈھور ڈنگروں کی آوازیں سنائی نہ دیتیں تو زندوں کی بستی محسوس نہ ہوتی۔ کہیں بھی روشنی کی ہلکی سی رمت بھی دکھائی نہ دی۔ ویسے بھی یکے بعد دیگرے تین بڑوں کی المناک موت نے پورے گاؤں پر سحرناک سناٹا طاری کیا ہوا تھا۔

مجھے اپنے ہی وجود پر شبہ سا ہونے لگا۔ یوں لگا جیسے میں خود بھی دیرانے میں بھٹکنے والی بدروح ہوں۔ ویسے بھی شب کا ایک ج چکا تھا۔ میرے ہاتھوں کے دونوں دستانے اور میرا لباس مٹی میں لتھڑا ہوا تھا۔ بہت محنت کرنی پڑی تھی مجھے قبر تو گورکن ہی بنا سکتے تھے۔

میں جب حویلی کی بیٹھک کے قریب پہنچا تو دروازہ ذرا سا کھلا ہوا پایا۔ اسی کھلے ہوئے حصے سے روشنی لکیر بیرونی زمین سے چپکی ہوئی دیکھ کر میں نے یہی محسوس کیا کہ ناگن بہن میرے انتظار میں جاگ رہی ہوگی۔ ٹھنڈک کا یہ عالم تھا کہ میرے جسم میں کچوکے سے لگ رہے تھے۔

میں بے تحاشہ دروازہ کھول کر اندر داخل ہو گیا۔ پیٹرو میکس لیمپ جل رہا تھا مگر ناگن بہن موجود نہ تھی البتہ حاجی چاچا صوفے پر کنبلوں میں لپٹے ہوئے نیم غنودہ حالت میں پڑے تھے۔ میرے قدموں کی آواز پر انہوں نے چونک کر آنکھیں کھول دیں۔

”آگئے پتر.....“

”السلام علیکم چاچا۔ آپ آپ اکیلے ہی ہیں.....؟“ میں نے حیرت کا اظہار کیا۔

”او نہیں پتر۔ پانچ چھ منٹ پہلے ہی چند لوگ اٹھ کر گئے ہیں۔ کیا تم اکیلے ہی

ہو.....؟“

”ہاں چاچا۔ آپا کہاں ہے.....؟“ میرے تشویش بڑھنے لگی۔

”تیرے سامنے صبح کو کہیں گئی تھی۔ کیا وہ تجھ سے نہیں ملی؟“ میرے ہی ساتھ

نظام کی حویلی تک گئی تھی۔ میں اسے حویلی ہی میں پھوڑ کر قبرستان گیا تھا.....“

”اک گل ہو روی پریشانی جو کی ہے گی پترا.....“

”لو کی کی چاچا.....؟“ میں اور کوٹ اور پھر کوٹ اتارتے ہوئے بولا۔ دستانے میں

پہلے ہی اتار چکا تھا۔

”سویرے سدرہ تیرے نال گئی سی مگر تیری چچی کہہ رہی تھی کہ سدرہ حویلی ہی میں

موجود تھی.....“

”یہ ایک لمبی کہانی ہے چاچا۔ حیرت صرف اس بات پر ہے کہ آپا اب تک کیوں

نہیں.....“

میرا جملہ نامکمل ہی رہ گیا اس لئے کہ میں نے گھوڑے کی ٹاپوں اور ہنہناہٹ کی آواز

صاف سن لی تھی۔ میں کوڑا اٹھا کر تیزی سے دروازے کی طرف بڑھا ہی تھا کہ ناگن بہن

مسکراتی ہوئی در آئی اس کے ہمراہ دو قوی ہیکل اور بڑے بڑے مونچھوں والے نیزہ بردار

جوان بھی تھے۔

”السلام علیکم صاحب بہادر.....“ دونوں جوان مجھے سلام کرتے رہ گئے مگر میں انہیں

نظر انداز کر کے ناگن بہن کی طرف متوجہ ہو گیا تھا۔ ”آپا..... میں‘ میں آپ ہی کی تلاش

میں نکلنے والا تھا.....“

”تسی جاؤ جو انو چھوٹی چودھرائن سے مرا اور صاحب بہادر کا سلام کہہ دینا۔“ ناگن

بہن مجھے نظر انداز کرتے ہوئے دونوں سے بولی۔ ”چنگا ملی جی۔ رب را کھا.....“ کہتے

ہوئے دونوں نیزہ بردار بیٹھک سے نکلے چلے گئے۔ ناگن بہن مسکراتے ہوئے حاجی چاچا

کے ساتھ بیٹھ گئی۔ حاجی چاچا سے جملوں کے تبادلے کے بعد وہ میری طرف متوجہ ہوئی

”ہاں تو دیر کیا کہہ رہے تھے تم.....؟“

”چنگا پترا‘ میں تو چلا.....“ میرے کچھ کہنے سے پہلے حاجی چاچا اٹھ کھڑے ہوئے اور

میرے اصرار کے باوجود اکیلے ہی چلے گئے۔ میں نے فوراً ہی دروازہ بند کیا اور کنڈی لگا کر اپنے میڈ کی طرف بڑھ گیا۔ ”ویرا۔ تیری سب سے بڑی کامیابی یہ ہے کہ سدرہ تجھے دیکھنے‘ تجھ سے ملنے اور تجھ سے بولنے کے لئے بے چین ہے۔ لگتا ہے تمہاری محبت سر چڑھ کر بولنے لگی ہے.....“ ناگن بہن کوئی دو بجے تک مجھے سدرہ کے متعلق ہی بتلاتی رہی اور میں فرط مسرت سے آسمان کی بلند یوں پر پرواز کرتا رہا۔

”سدرہ ہی نے تمہارے لئے پیغام دیا ہے۔ اس نے کہا ہے کہ تاحال پوری حویلی عورتوں سے بھری ہوئی ہے۔ تین دن کے بعد ساری عورتیں اپنے اپنے گاؤں روانہ ہو جائیں گی۔ چوتھے روز تمہیں حویلی کے پشتی پائیں باغ میں ملنے کو کہا ہے۔ وہ تمہیں بہت کچھ بتانا چاہتی ہے۔

دوسری اہم بات یہ ہے کہ چاروں بھائیوں کی بیگمات اپنے شوہروں سے سخت نفرت کرتی ہیں۔ ان میں دو تو بیوہ ہو چکی ہیں اور بقیہ دو بیوگی کی خواہش رکھتی ہیں۔ چاروں چودھرائیوں کے بارہ بچے ہیں اور بارہ کے بارہ لڑکے ہیں۔ لڑکیاں بھی ہوئیں تھیں مگر انہیں چاروں بھائیوں نے کسی نہ کسی طرح زہر دے کر مار دیا تھا.....“ ”یہ..... یہ کیسے ممکن ہو ہے آپا؟ کوئی باپ اپنی بیٹی کو کیسے قتل کر سکتا ہے.....؟“ میں غیر یقینی سے بولا۔

”سب کچھ ممکن ہے ویرا۔ جہاں چوہدری نظام اور اس کے چاروں لالچی‘ شرابی اور زانی بیٹوں جیسے لوگ ہوں گے وہ کب چاہیں گے کہ لڑکیوں کو پال پوس کر جوان کریں اور ان کی شادیوں پر اپنی جائیداد کے ٹکڑے کریں۔ وہ تو اپنی دونوں بیویوں کو بھی کئی بار قتل کرنے کی کوشش کر چکے ہیں مگر ہر بار بوڑھی چوہدرائیں ان کے آڑے آتی رہی ہے.....“



صبح میں آٹھ بجے میدان ہو گیا۔ ناگن بہن جاگ ہی رہی تھی۔ ناشتے وغیرہ سنے فراغت حاصل کرتے کرتے ساڑھے آٹھ بج گئے۔ نو بجے تک وہ ٹھیکیدار جسے حاجی چاچا نے میری حویلی کی صفائی مرمت اور لیپا پوچی کا ٹھیکہ دیا تھا دس مردوں اور پانچ مزدور عورتوں کے

ساتھ پہنچ گیا۔ میں نے حویلی کے پانچوں بڑے کمروں 'دالان اور اسٹور وغیرہ کے سب ہی، دروازے اور کھڑکیاں کھول دیں۔ گو کہ ایسا کرتے وقت دس مزدور بھی ساتھ لئے تھے کیونکہ ہر کمرے میں جالے ہی جالے بھرے ہوئے تھے۔

غرضیکہ ٹھیکیدار کو ضروری ہدایات دے کر میں ناگن بہن کے ساتھ جیپ میں سوار ہو کر داؤن خان چیک پوسٹ پہنچا اور البرٹ ہیکل کو اچھی خاصی رقم دے کر چکوال سے حویلی کی ڈیکوریشن کے لئے مطلوبہ سامان منگوا دینے کی سفارش کی اور دوپہر تک موجودہ حالات پر تبادلہ خیال بھی کیا۔



تین یوم بے انتہا مصروفیت میں گزر گئے۔ چوتھے روز میں نے سلطان بھائی کی طرف ضروری پیغام بھیجوا دیا۔ ان تین دنوں میں عبدالسلام اور بہرام خان ناگن بہن کے ساتھ کئی ملاقاتیں کر چکے تھے۔ صاف ظاہر تھا کہ وہ ناگن بہن کے حسن و جمال اور اداؤں پر مر مٹے ہیں۔ ان کے کسی انداز و گفتار سے ظاہر نہیں ہو رہا تھا کہ انہیں اپنے دو بھائیوں اور باپ کی موت کا ذرہ برابر بھی دکھ پہنچا ہے۔ جیسا کہ تین یوم میں حویلی کے تین کمرے مکمل ہو چکے تھے۔ یوں لگتا جیسے تینوں کمرے میں نے نئے سرے سے تعمیر کروائے ہوں۔

اس دور ان کوئی غیر معمولی واقعہ بھی رونما نہیں ہوا تھا۔ نہ ہی گزرا اور اس کے پانچ مددگاروں میں سے کسی ایک سے بھی میری ملاقات ہو سکی تھی۔ نہ جانے کیوں مجھے یقین سا ہو چلا تھا کہ آتش مخلوق سے تعلق رکھنے والے تینوں جنات و جنیاں مجھ سے کافی دور جا چکے ہیں۔ بہر حال 'مغرب سے پہلے پہلے سلطان بھائی میری دونوں چھوٹی بہنوں 'میرے اور میری بہنوں کے سامان سمیت پہنچ گئے تھے۔

ان کے پہنچ جانے سے وہ ذہنی خلاء جو میں شروع ہی سے محسوس کر رہا تھا، بھر گیا۔ اب تو ناگن بہن کا زیادہ تر وقت میری چھوٹی بہنوں کے ساتھ ہی گزرتا تھا۔ ایک طرح سے میں یہ کہہ سکتا ہوں کہ قصر چغتائی کی رونقیں حال ہو چکی تھیں۔

ڈاکوؤں، بدروحوں اور شیطانی قوتوں کے ساتھ ساتھ چوہدری نظام اور اس کے

ہوں کا خوف لوگوں کے دلوں سے نکل چکا تھا اس لئے گاؤں کی رونقیں بھی محال ہو چکی تھیں۔ فرط مسرت سے میرا رواں رواں سرشار تھا۔ اس سرشاریت میں سدرہ کی محبت میرے دل میں بام عروج پر پہنچ چکی تھی۔ چونکہ سدرہ سے ملاقات کا وقت قریب ہوتا جا رہا تھا اس لئے میرے دل میں 'میرے وجود میں اور میری روح میں ایک عجیب سی کیف اور گدگدی ہو رہی تھی۔

رات کے کھانے کے ایک گھنٹے بعد ساڑھے نو بجے شب ناگن بہن کا اشارہ پا کر میں روانگی کی تیاری میں مصروف ہو گیا۔

دونوں بہنوں کی طرف سے مطمئن اس لئے تھا کہ ان کے پاس ان کی چھین کی سیلیوں کا جمگھٹا سا لگا ہوا تھا۔ پھر یہ کہ سلطان بھائی کی موجودگی نے بھی میری کافی ڈھارس بندھائی تھی۔

اور جب شب کے دس بجے تو ناگن بہن نے مجھے مخصوص اشارہ کر دیا۔

ساڑھے دس بجے ہر طرح سے تیار ہو کر میں ناگن بہن کے ہمراہ چل دیا۔ سلطان بھائی اور دونوں بہنوں سے میں نے یہی کہا کہ میں دادن خان چیک پوسٹ تک جا رہا ہوں۔ غرضیکہ میں اپنے علاقے سے نکلنے کے بعد کھیتوں سے ملحقہ سنسان اور کچے راستے سے نظام کی حویلی کی طرف بڑھانا گن بہن میرے ساتھ ساتھ تھی۔

بے پناہ اندھیرا تھا مگر چونکہ میں چند ہی روز میں گاؤں کے اندھیرے کا عادی ہو چکا تھا اس لئے مجھے اب کوئی پریشانی نہیں اٹھانی پڑتی تھی۔ اس کے باوجود بیڑی ٹارچ میرے پاس موجود تھی۔

دس منٹ تک مسلسل چلتے رہنے کے بعد میں نظام حویلی کے پشتی حصے میں پہنچ گیا۔ پشتی حصے میں ایک ہی لمبا چوڑا اور مضبوط لکڑی کا بنا ہوا گیٹ تھا اور یہ گیٹ صرف حویلی کی خواتین کے استعمال میں رہتا تھا۔

جیسا کہ ناگن بہن عییت ناگن کے پوری حویلی کا اندرونی و بیرونی جائزہ پہلے ہی لے چکی تھی اسی نے مجھے یہ خانے کے خفیہ راستے اور اندرونی حالات سے آگاہ کیا تھا اس لئے میں کسی تشویش کے بغیر پھل کے درخت کے نیچے پہنچ کر رک گیا۔ یہ اور ایسے کئی

درخت حد بندی دیوار کے ساتھ تھے جن کی بہت سی مضبوط ٹہنیاں اندر تک پھیلی ہوئی تھیں۔ گوکہ درخت کے پتے پناہ اندھیرا تھا اس کے باوجود میں اپنے آئندہ قدم کا فیصلہ کر چکا تھا۔

پھر درخت پر چڑھنے سے پہلے میں ناگن بہن کی طرف گھوما مگر ناگن بہن غائب ہو چکی تھی۔

لا پرواہی سے سر جھٹک میں نے کمر سے لپٹا ہوا کوڑا بھیج لیا اور ایک موٹی و مضبوط ٹہنی کا انتخاب کر کے پوری مہارت سے کوڑا لہر دیا۔

دو تین جھٹکے دینے کے بعد جب مجھے یقین ہو گیا کہ کوڑا میرا وزن سہار لے گا تو میں نے اچھل کر تنے سے پیڑ نکائے اور ذرا سی کوشش میں اوپر گھنی ٹہنیوں اور پتوں کے درمیان پہنچ گیا، پھر اپنی نظروں کے سامنے تقریباً ڈھائی فٹ کے فاصلے پر ایک موٹی ٹہنی سے لٹکا ہوا انسانی جسم دیکھ کر میرا ذہن بھک سے اڑ گیا۔

میں کسی بد رکی طرح موٹی ٹہنی پر اکڑوں بیٹھا تھا۔ اپنے جسم کا وزن سہارنے کے لئے میں نے دونوں ہاتھوں سے اوپر والی ٹہنی تھام رکھی تھی۔ میرے ایک ہاتھ میں میرا پراسرا ہنر بھی دبا ہوا تھا۔

وہ کوئی عورت تھی جس کا آدھا دھڑ ایک طرف اور آدھا دھڑ دوسری طرف لٹکا ہوا تھا۔ میری نظروں کے سامنے کمر سے اوپر جسم تھا۔ اس کی دونوں گوری چٹیاں بائیں اور سر کے سیاہ و لمبے بال زمین کی طرف لٹکے ہوئے تھے۔ وہ بالکل ہی بے حس و حرکت تھی۔

اسی درخت کے کسی حصے سے کسی بھی پرندے کی کوئی آواز سنائی نہیں دے رہی تھی جب کہ حد بندی دیوار کی دوسری جانب والی ہریالی سے جھینگڑوں کی سیٹیاں صاف سنائی دے رہی تھیں۔ میرا دل تیزی سے دھڑکنے لگا چند لمحوں کے لئے تو میں بالکل ہی بے جان سا ہو گیا تھا۔ چند لمحوں بعد جب میں اپنے بکھرے ہوئے اوسان پر قابو پانے میں کامیاب ہوا تو میں نے بائیں ہاتھ سے تو اوپر والی ٹہنی مضبوطی سے تھام رکھی اور دایاں ہاتھ جس میں میں نے ہنر تھاما ہوا تھا آگے بڑھا کر الٹی لٹکی ہوئی عورت کے بال پکڑ لئے۔ صرف اس

لئے کہ میں اس کا چہرہ دیکھ سکوں۔

جیسے ہی میں نے بال پکڑے الٹی ننگی ہوئی عورت کے بال آگ کی طرح جل اٹھے اور اس کا پورا وجود لمیریا کے مریض کی طرح کانپنے لگا اور وہ انتہائی ڈراؤنی آواز میں چیخ پڑی۔ میں نے ہلکی سی کراہ کے ساتھ اس کے بال چھوڑے اور اپنا ہاتھ کھینچ لیا۔ میرے پوری وجود میں ہلکی سی کھپکی طاری ہو چکی تھی۔ اس سے پہلے کہ میں کچھ فیصلہ کر پاتا عورت نے ایک جھٹکے سے اپنا سر اٹھالیا۔ اس کا چہرہ دیکھتے ہی میرے رگ و پے میں سنسناہٹ دوڑ گئی۔ وہ عجیب سے ہولناک نقش و نگار کی عورت تھی۔ انسانی ہی نقوش تھے اس کے مگر بالکل گھری کی طرح اس کی آنکھیں زیر و دولٹ بلب کی طرح سلگ رہی تھی اور وہ کسی جھکے ہوئے گھوڑے کی طرح ہانپ رہی تھی۔

فی الفور گنز کی ہدایت مجھے یاد آگئی۔ اس نے بتلایا تھا کہ میری حویلی پر قابض جنات حویلی کے کمروں سے تو جا چکے ہیں مگر بھاؤں سے نہیں گئے اور میری تاک میں لگے ہوئے ہیں۔ آن واحد میں میری مدافعت قوتیں جاگ پڑیں۔ یہ سب کچھ ایک لمحہ میں ہو گیا اور دوسرا لمحہ شروع ہونے سے پہلے ہی میں اٹھ کھڑا ہوا۔

اٹھا ہی تھا کہ گھری کے نقوش رکھنے والی عورت نے پلک جھپکتے کی دیر میں اپنے دونوں ہاتھوں سے میری ٹانگیں پکڑ لیں۔ مجھے یوں لگا جیسے مجھے آگ کے الاؤ میں پھینک دیا گیا ہے۔ پھر اس سے پہلے کہ وہ میری ٹانگیں کھینچتی، میں نے جھلی کی سی تیزی سے چھپاک سے کوڑے کی ضرب اس کی پیٹھ پر رسید کر دی۔

رسید کی ہی تھی کہ اس نے ایک اندوہناک چیخ کے ساتھ میرے پیر چھوڑ دیئے اور قلابازی لگا کر زمین کی طرف گری۔ میں صرف اتنا ہی دیکھ پایا تھا کہ جہاں اس کے جسم پر کوڑا لگا تھا وہاں ایک لمبی سی گہری اور آگ اگلتی دراڑ سی پڑ چکی تھی۔

کوئی دھماکہ نہیں ہوا صرف اتنا نظر آیا کہ چند فٹ نیچے آگ کی لپٹیں سی اٹھ رہی ہیں اور ایسی آوازیں گونج رہی ہیں جیسے چند چوہے ایک آواز میں باہم بھڑگئے ہوں۔

چند ہی لمحوں بعد ابدی سکوت چھا گیا اور میں کوڑے کو دانتوں میں داب کر انتہائی

احتیاط سے درمیانی رکاوٹیں عبور کر کے حد بندی دیوار پر پہنچ گیا۔ دیوار اس قدر چوڑی تھی کہ ٹہنیوں کو تھامے بغیر میں با آسانی اکڑوں بیٹھ گیا۔ اندرونی جانب گہرے اند میرے کی حکمرانی تھی۔

پھلوں کی ایسی مدہوش کن خوشبو، میرے نتھنوں سے لکرائی کہ چند لمحے قبل کی تمام کوفت میرے ذہن سے مٹ گئی۔

ابھی میں اندرونی زمینی جائزہ بھی لینے پایا تھا کہ ایک مدھ بھری روح پرور آواز میری سماعت سے لکرائی۔ آواز میں خوف کی کپکپاہٹ صاف محسوس ہوئی تھی۔
”کوئی ہے.....؟“

سرگوشی کے باوجود میں اس آواز کو پہچان چکا تھا۔ گزرا مجھ سے اسی جلت رنگ جاتی آواز میں باتیں کیا کرتی تھی اور ہمیشہ اسی لباس میں میرے سامنے آتی رہی تھی، جس لباس میں میں نے سدرہ کو دن کے اجالے میں دھڑکوریہ میں کھڑے دیکھا تھا۔
میرے دل کی دھڑکنیں اچانک تیز ہو گئیں۔ گزشتہ تمام کارروائی نے میرے جسم پر کوئی اثر نہیں چھوڑا تھا مگر سدرہ کی آواز سنتے ہی میرے جسم میں لذت آمیز ٹھنڈک دوڑ گئی۔

”آپ..... آپ کون ہیں.....؟“ میں نے دل کی دھڑکنوں پر قابو پا کر سرسراہتی آواز میں پوچھا۔

”آپ..... آپ کی خادمہ سدرہ ہوں۔ السلام علیکم۔“ وہی رس گھولتی آواز تھی جو مجھ پر کیف آور نشہ ساطاری کر دیتی تھی۔ پھر یہ کہ سلام کی ادائیگی نے واضح کر دیا تھا کہ سدرہ بذات خود موجود ہے اس کے روپ میں کوئی مافوق الفطرت ہستی نہیں ہے۔

”والعلیکم السلام سدرہ میں، میں وصی الدین ہوں۔ ہوشیار میں نیچے آ رہا ہوں.....
کہتے ہوئے میں نے دیوار سے اندرونی سمت ٹکلی ہوئی مضبوط ٹہنی کو پکڑا اور ایک جھٹکے سے جھول گیا۔

”کیسے ہیں آپ.....؟“ وہ سر جھکائے ہوئے بولی۔ اس کے لہجے میں حوروں جیسی

معصومیت تھی۔

ہم دونوں سرسبز و شاداب صحن کے وسط میں خنہ ہوئے سنگ مرمر کے حوض کی منڈھیر پر بیٹھ گئے تھے۔ گوکہ ہم اندھیرے کا ایک حصہ خنہ ہوئے تھے۔ سدرہ نے اپنا پورا وجود دیز اور سیاہ اونی کبل میں اس طرح سمیٹ رکھا تا کہ اس کے چہرے کے علاوہ جسم کا کوئی حصہ نظر نہیں آ رہا تھا۔

بلا مبالغہ کہہ سکتا ہوں کہ وہ اس قدر حسین تھی جیسے سیاہ بلیوں سے چاند جھانک رہا ہو۔

”تھوڑی دیر پہلے تو بالکل ٹھیک ٹھاک تھا سدرہ مگر تم سے رخصت ہونے کے بعد شاید ٹھیک نہ رہ سکوں.....“ میں سر اپا مجنوں بن گیا۔ ”کیوں جی۔ کیا میں نے آپ کے چنگیاں بھری ہیں.....؟“ وہ انتہائی سادگی سے بولی۔

اور پھر ہمارے درمیان رومان پرور ڈائلاگ کا ایسا سلسلہ چل نکلا کہ تکلف کی تمام دیواریں منہدم ہو گئیں۔ ہم ایک قالب دو جان بن گئے۔ آج میں بہت خوش تھا۔ مجھے یوں محسوس ہوا جیسے مجھے ہفت اقلیم کے خزانے مل گئے ہوں۔ میں نے دوران گفتگو شدت جذبات سے بے خود ہو کر تین بار سدرہ کے لبوں سے اپنے لب چپکادئے تھے۔ ہر بار وہ چھوٹی موٹی کی طرح سمٹ کر میری بانہوں میں جھول جاتی۔

”لا لا سلام تے لا لا بہرام شامے چکوال گئے نے۔ شاید صبح تک یا پھر رات ہی میں لوٹ آئیں۔ بہتر یہی ہے کہ آپ پہلے وہ کام کر لیں جس کے لئے میں نے آپ کو سندیرہ بھجوا یا تھا.....“ رومان پرور ماحول سے نکلتے ہوئے سدرہ اچانک سنجیدہ ہو گئی۔

”اوہاں.....“ میں ریڈیم ڈائل گھڑی میں وقت دیکھتے ہوئے بولا۔ شب کے ساڑھے بارہ بجنے والے تھے۔ ٹھنڈ بھی اس قدر بڑھ گئی تھی کہ کھلے آسمان تلے سرسبز صحن میں ہمارا مزید رکنا نقصان کا باعث بھی بن سکتا تھا۔

”ہاں ہاں کو سدرہ۔ کیا کام لینا ہے مجھ سے.....؟“ میں بھی سنجیدگی اختیار کرتے

ہوئے بولا۔

”میں نے ایک بار شاید چار پانچ برس قبل اس وقت جب آپ کے والد صاحب کو قید سے رہا کئے ہوئے تھوڑی ہی دیر گزری تھی.....“ والد صاحب کے تذکرے پر میرے جسم میں اچانک ہی انگارے دوڑنے لگے تھے۔ میرے ہاتھوں کی مٹھیاں پوری شدت سے بھجھمکی تھیں اور سدرہ میری کیفیت سے بے خبر ہو لیتی رہی۔

”مہرام لالا کو یہ کہتے سنا کہ‘ یہ چغتائی فیملی کی مکمل جباہی کے آخری اور اصل دستاویزات ہیں جن کی بدولت ہم باغ، دوکانوں اور تین شوگر ملوں کو ہتھیانے میں کامیاب ہو سکتے ہیں۔ اب بھی اگر رفیع الدین نے راضی خوشی اپنی دونوں بیٹیوں کا رشتہ دینے سے انکار کیا تو تینوں ہی بلکہ چاروں ہی عبرت کا نشان بن جائیں گے آپ سوچ رہے ہوں گے کہ میں اپنے گئے بھائیوں کے راز کیوں افشاں کرنے لگی ہوں؟ اس کی ایک وجہ یہ ہے کہ میرے چاروں بھائی بے غیرت ہیں۔ ان کی نظروں میں صرف اور صرف دولت و جائیداد کی اہمیت ہے انہوں نے مجھے اور آپا کو کئی بار مارنے کی کوشش کی ہے۔ صرف اس لئے کہ چوہدری نظام کی تمام جائیداد کی اصل وارث ہم دونوں بہنیں ہیں۔ میرے دادا چوہدری محمد سبحان نے پوری جائیداد ہم دو بہنوں کے نام کر دی تھی اس لئے کہ میرے ابو میرے بھائیوں سے کہیں بڑھ کر ظالم، مکار اور زانی تھے۔ انہوں نے نہ جانے کتنے زمینداروں کی جائیداد پر قبضہ کر کے انہیں قتل کروا دیا تھا۔ دوسری وجہ یہ ہے کہ انگریزوں سے محض جاگیریں حاصل کرنے کے لئے میرے بھائیوں نے ہماری عصمت تک کو داؤ پر لگا دیا تھا۔ اگر ہماری ماں، دوڑی چودھرائن اور ہماری دونوں بڑی بھریاں ہماری ڈھال نہ بنتیں تو شاید انگریز ہماری عصمت بھی پامال کر چکے ہوتے۔ اور بھی سینکڑوں وجوہات ہیں۔ یہاں اس حویلی کے نیچے ایک تہ خانہ بھی ہے۔ میں نے خود دیکھا ہے کہ آپ کے والد صاحب سے حاصل کردہ دستاویزات کا فائل میرے ابو تہ خانے میں لے گئے تھے۔ اندر تہ خانہ کیسا ہے، کتنے کمرے ہیں اس میں اور وہاں کیا کیا کھا ہے میں قطعی نہیں جانتی۔ میں صرف اتنا جانتی ہوں کہ جس جائیداد پر میرا ابا ابو میرے بھائی سانپ بنے بیٹھے تھے اس کی اصل کاغذات میری ماں دوڑی چوہدرائین کی حفاظت میں ہیں اسی وجہ سے وہ اب تک زندہ بھی

۴۔

میری ماں آپ کو لڑکپن ہی سے پسند کرتی تھی آپ کی امی مرحومہ سے انہیں میرا رشتہ دینے کا وعدہ بھی کیا تھا۔ اس راز کے افشاں ہوتے ہی میرے ابا اور میرے بھائی چغتائی فیملی کے دشمن بن گئے تھے۔ وہ میری اماں سے بذریعہ تشدد اصل دستاویزات اس لئے بھی حاصل نہیں کر سکتے تھے کہ میری ماں پنجاب کے بہت بڑے غیور اور طاقت ور نواب خاندان سے تعلق رکھتی ہے۔ اگر ماں جی کو ذرا بھی نقصان پہنچتا تو میرے ابا کو اس کے تمام خاندان سمیت تھس تھس کر دیا جاتا.....“

”یہ خانے کا راستہ کہاں ہے.....؟“ میں پھنکارتی آواز میں بولا۔ پہلی بار سدرہ کو احساس ہوا کہ میرے ایک ایک لفظ سے شعلے سے بڑس رہے ہیں۔

حالانکہ ناگن بہن نے یہ خانے میں داخلی راستے کی تمام نشانیاں مجھے بتلائی ہوئی تھیں، جنہیں ظاہر کر کے میں سدرہ کو ناگن بہن کی طرف سے مشکوک نہیں کرنا چاہتا تھا۔

”یہ..... یہ حوض ہی یہ خانے کا داخلی راستہ ہے۔ یہ پانی سے بھرا ہوا ہے لیکن..... وہ“ وہ مورتی..... ”سدرہ ایک ہیولے کی طرف اشارہ کرتی ہوئی بولی۔ ”میرا ابا اسی مورتی کے پاس کھڑا تھا اور مورتی کا سر مغربی سمت گھماتا رہا تھا۔ میں بالکونی میں کھڑی ہوئی پردے کی اوٹ سے سب کچھ دیکھ رہے تھی۔

چاندنی رات تھی اور میں یہ دیکھ کر حیران رہ گئی کہ حوض کا سارا پانی غائب ہو گیا ہے اور وسط میں ایک گڑھا سا نظر آنے لگا تھا۔

ابا اسی گڑھے میں غائب ہو گئے تھے۔ وہ اپنی خواب گاہ میں کب پہنچے، یہ مجھے معلوم نہیں ہو سکا۔ مجھے صرف اتنا یاد ہے کہ دو ڈھائی گھنٹے ابا کی واپسی کے انتظار سے اکتا کر میں اپنی خواب گاہ میں چلی گئی تھی۔

”سنو سدرہ۔ میں یہ خانے میں چلا جاؤں گا۔ شاید صبح ہونے سے پہلے لوٹ آؤں یا شاید ایک دو روز بعد لوٹوں۔ ہر دو صورتوں میں تم اپنی زبان بند رکھو گی۔ اگر اس دوران

میری آپا تم سے ملے تو اسے کہنا کہ فوزیہ 'فرحین اور سلطان بھائی کو مطمئن کر دے۔"

☆☆☆

میں نے مارچ روشن کر لی اور روشنی کا رخ جیسے ہی گہرائی میں ڈھونڈنے کی طرف کیا، بے ساختہ میرے لبوں سے اطمینان کی طویل سانس نکل گئی۔

وجہ بھی معقول تھی پانچویں زینے سے ایک سانپ اتر رہا تھا۔ روشنی ہوتے ہی سانپ نے پھن اٹھایا، میری طرف دیکھا اور فوہ..... فوہ کی بھیانک آواز سے پھنکارتے ہوئے بڑی تیزی سے گہرائی میں ڈھونڈ چلا گیا۔ مجھے یہ سمجھنے میں دیر نہ لگی کہ وہ ناگن بہن ہے اور مجھے محتاط رہنے کی تاکید کر رہی ہے۔

میرا اندازہ ہے کہ دس فٹ گہرائی میں اترنے کے بعد میرے قدم زمین سے ٹکے تھے۔ یہ ایک راہداری تھی جس کے دونوں طرف دروازے نظر آئے۔ دروازے بند تھے بلکہ کھڑکیاں بھی بند تھیں۔ صرف آخری دائیں جانب والے کمرے میں روشنی نظر آرہی تھی۔

روشنی راہداری میں بھی تھی۔ کچھ کچھ فاصلے پر دیواروں میں بدھ بتوں کے بلب لگے ہوئے تھے جو قیمتی لکڑی کے جزیئر سے کرنٹ حاصل کرتے ہوں گے۔

چند لمبے کچھ سوچتے رہنے کے بعد میں نے روشن کمرے کی طرف قدم بڑھا دیئے۔

پھر، جیسے ہی میں روشن کمرے کی کھلی ہوئی کھڑکی کے قریب پہنچا، اندرونی منظر دیکھتے ہی میرے سر پر کشت و خون کا جنون سا سواڑ ہو گیا۔

کافی کشادہ کمرہ تھا۔ ایک کونے میں شاندار پلنگ مسمعہ بستر کے رکھا تھا۔ زمین پر قیمتی قالین بھی بچھا ہوا تھا اور قالین پر مادرِ زانو بہنہ ایک جوان سی عورت اپنے ہی خون میں لت پت ایڑیاں رگڑ رہی تھی۔ اس کے قریب ایک دراز قد مرد اپنے خود آلود ہاتھوں میں خون آلود چھری لئے گھٹنوں کے بل بیٹھا ہوا وحشیانہ انداز میں بڑا ہمارا تھا۔

"مجھے بدنام کر دے گی، میری بیوی کو مٹائے گی، پولیس میں میرے خلاف کمپین

کرے گی۔ جا' میں نے تجھے ساری تکلیفوں سے آزاد کر دیا۔ اب جا کر مجھے بدنام کر' میری بیوی کو میری اصلیت بتلا اور..... اور جا کر پولیس میں میرے خلاف رپورٹ لکھوا۔

میں نے صرف تیری جوانی سے لطف اندوز ہونا تھا۔ سو ہو لیا اب..... اب میرے شکری کتوں کی باری ہے.....“

وہ بڑبڑاتے ہوئے اٹھ کھڑا ہوا اور مقتولہ کا چہرہ میرے سامنے آگیا۔ گو کہ قاتل نے اس کا زخروہ کاٹ دیا تھا۔ اس کے باوجود میں اسے پہچان گیا تھا یہ فرقہ تھی ڈھوک ٹالیاں کے ڈاکٹر تجمل حسین کی کمپاؤنڈر ایاز حسین کی بہن' جسے میں نے پندت دھراج کے زمین دوزاڈے سے رہائی دلوائی تھی۔

ابھی تک میں قاتل کا چہرہ نہیں دیکھ سکا تھا۔ وہ میری طرف پیٹھ کئے ہوئے تھا اور ستر پوشی کے لئے تہبند باندھے ہوئے تھا۔ سچویشن ایسی تھی کہ میری قوت برداشت جواب دے گئی میں نے کھڑکی سے ہٹ کر ایک زوردار ٹھوکر دروازے پر رسید کر دی کھٹاک کی تیز آواز پورے یہ خانے میں گونجتی رہ گئی اور اس غیر متوقع افتاد سے بہت بری طرح گھبرا کر ایک کراہ کے ساتھ قاتل پلٹا۔

وہ..... وہ' چوہدری بہرام تھا۔ ڈائریکٹر آف روینیوں جس کے متعلق سدرہ نے بتلایا تھا کہ وہ چکوال گیا ہوا ہے۔

”تو.....“ مجھ پر نظر پڑتے ہی بہرام کے لبوں سے حیرت میں ڈوبی ہوئی آواز نکلی۔ ایک لمحہ کے لئے تو اس کے چہرے پر مردنی چھا گئی تھی لیکن پھر ایک لمحہ گزرنے سے پہلے ہی وہ سراپا درندہ بن گیا۔

”تو یہاں تک کیسے پہنچا.....؟“ بہرام کی آواز کسی باؤلے کتے سے مختلف نہ تھی اور سنائے میں ایک گونج سی لئے ہوئے تھی۔

”میری محبوبہ سدرہ نے مجھے پہنچایا ہے۔“ میں نے دونوں ہاتھ اپنی کمر سے لگاتے ہوئے کہا۔ میرے لہجے میں بے پناہ خونخواریت تھی۔

”بہت خوب کیا سدرہ نے۔ میرا بہت بڑا مسئلہ حل ہو گیا۔ اب تو یہاں سے تیری

روح ہی جائے گی۔ اس سے پہلے کہ تو میرے ہاتھوں عبرت کی موت مر جائے، میں کچھ راز کی باتیں تجھے بتلانے لگا ہوں۔

یہ ’یہ کمرہ جو تم دیکھ رہے ہو اس میں تمہارے ابار فیع الدین بھی چھتیس گھنٹے گزار چکے ہیں۔ اسی کمرے میں اس نے اسٹامپ پیپر ز پر دستخط کئے تھے۔

وہ..... وہ جو سامنے دروازے دیکھ رہے ہو اس میں تمہاری دونوں پری چہرہ بہنیں قید تھیں۔ ہم دو..... دو بھائی یہاں آتے اور رات بھر ان کے ساتھ داد عیش گزار دیتے۔ وہ چچنٹیں، چلاتیں مگر اس بے خانے کی دیواروں سے ٹکرا کر ان کی آواز ان ہی کے گلے میں اٹک جاتی۔

اٹھ روز بعد جب تمہارے ابا نے اصل ڈاکو مینٹس فائل ہمارے سپرد کر دیا تو..... ہم نے انگریزی افسروں کو بھی تمہاری بہنوں کی جوانی سے سیراب ہونے کا موقع فراہم کیا اور پھر انہیں شکاری آدم خورکتوں کے سامنے ڈال دیا۔

جب تمہارے ابا تمہاری بہنوں کے کفن دفن سے فارغ ہوئے تو میں نے اپنے ہاتھوں سے اسے قتل کیا۔“

بہرام کا ایک ایک لفظ میرے دماغ پر ہتھوڑے کی ضرب بن کر بدستار ہا۔ میری رگوں میں لہو آتش فشاں کے لاوے کی طرح دوڑنے لگا تھا۔

”بہرام.....“ میرے لبوں سے خون پینے والے وسمپائر کی سی آواز نکلی۔ ”جو کچھ تم نے مجھے بتلایا ہے، وہ سب کچھ مجھے معلوم تھا۔ تم کو روکا ٹوکا اس لئے نہیں کہ تم دنیا سے حسرتیں سمیٹ کر نہ جاؤ.....“

”نہیں۔ تم جھوٹ بول رہے ہو.....“

”چلو جھوٹ ہی سہی لیکن سن لو۔ ارسلان کو، انسپکٹر ڈیوڈ اور دیگر لوگوں کو میں نے قتل کیا تھا۔ دھیراج اگھوری اور اس کے چیلوں سے میں نے ہی انتقام لیا تھا.....“ میں بہرام کو پوری تفصیل بتلانے کے بعد بولا۔

”ملو گے میری بہن سے۔ یہ میری وہ بہن ہے جس نے بہت سے ظالموں کو ڈھانچے

میں بدل دیا تھا۔

”آپا..... اگر آپ اس وقت موجود ہیں تو پلیز سامنے آ جاؤ.....“ میں بہرام پر نظریں

جمائے ہوئے بولا۔

میرا جملہ مکمل ہوا ہی تھا کہ کمرہ دہشت ناک پھنکاروں سے گونج اٹھا۔ بہرام کے چہرے پر پہلی بار خوف کے آثار چھا گئے وہ پلکیں جھپکائے بغیر ناگن کو تکتے لگا جو پھنکارتی ہوئی کھلے ہوئے دروازے سے کمرے میں داخل ہوئی اور دیکھتے ہی دیکھتے انسانی روپ میں آ گئی۔

”یہ میری بہن ہے بہرام۔ شیش ناگن۔ یہ تمہیں اور سلاے کو بھی ہڈیوں کے ڈھانچے میں بدل دیتی مگر میں نے ان سے وعدہ لیا تھا کہ تمہیں اور سلاے کو میرے لئے چھوڑ دیں۔ چلو آگے بڑھو اور مجھے ختم کر دو یا خود مٹ جاؤ.....“ میرے چمکارنے پر بہرام میری طرف متوجہ ہو گیا مگر وہ ناگن بہن کی وجہ سے اس قدر خوفزدہ ہو چکا تھا کہ اس کا پورا جسم کپکپانے لگا تھا۔

چند لمحے اس کے حملے کا انتظار کرتے رہنے کے بعد میں نے ہی پھل کر دی۔ میں نے امریکن اسٹائل میں اچھل کر پیر کی ایک زبردست ٹھوکر اس کی پسلیوں پر رسید کر دی۔ وہ خارش زدہ کتے کی طرح بلبلا تے ہوئے پسلیاں تھام کر شدت درپے دوہرا ہو گیا۔ چھری اس کہ یا تھ سے گر چکی تھی وہ جیسے ہی جھکا میں نے عقاب کی طرح جھٹا مار کر اس کی گردن دو چلی۔

المختصر پانچ منٹ کے تابڑ توڑ حملوں سے میں نے اس کے تمام کس بل نکال دیئے اس کا چہرہ لہو لہان ہو گیا۔ کئی جگہ سے اس کی پسلیاں ٹوٹ گئیں۔ وہ زمین پر پڑا خارش زدہ کتے کی طرح بلبلا نے لگا۔

پھر مجھے اس پر رحم آ گیا۔ میں نے وہی خون آلود چھری اٹھائی اور اسے ذبح کرنا ہی چاہتا تھا کہ..

”نہیں ویرا.....“ ناگن بہن چلا انھی۔

”اسے اتنی آسان موت نہ مارو۔ اس کے شکاری کتے بھوکے ہیں مالک کا گوشت بڑی رغبت سے کھائیں گے.....“

بات سمجھ میں آنے والی تھی۔ میں نے اپنا ہنٹر کھینچا اور چھپاک سے بہرام کی گردن پر رسید کر دیا۔

”آپا..... کتوں کے ٹھکانے تک میری رہنمائی کرو.....“

ناگن بہن کمرے سے نکلی اور میں بھی بہرام کو کتے ہی کی طرح گھسیٹتے ہوئے تعاقب میں چلا۔

بہرام اپنی تمام اذیتیں بھول کر گھٹی گھٹی آواز میں التجائیں کرتا رہا۔ واسطے دیتا رہا۔ بڑی بڑی لالچیں دیں۔ وہ چاہتا تھا کہ میں اسے خود ماروں کتوں کے سامنے نہ ڈالوں۔ آخری کمرے کے بند دروازے پر پہنچ کر ناگن بہن نے جیسے ہی دروازہ کھولا چند کتوں کے بھونکنے کی ملی جلی آوازوں نے میرے جسم پر کپکپی سی طاری کر دی۔

”ویرا۔ تم دروازے سے اندر نہیں جاؤ گے۔ اس لئے کہ دروازے کے پار زمین نہیں ہے بلکہ دس فٹ گہرائی اور کئی مربع فٹ چوڑی کھڈ ہے اور کتے اسی کھڈ میں ہیں.....“

ناگن بہن کے سمجھانے پر مجھے احساس ہوا کہ کتوں کی مشترکہ آوازیں اس قدر دہشتناک کیوں ہیں۔

جو کچھ بھی تھا بہرام کی چیخوں اور فریادوں کی پرواہ کئے بغیر میں نے اسے دروازے سے اندر والے کھڈ میں گرا دیا۔ چند ہی لمحوں بعد میں کتوں کی غراہٹوں میں تیزی اور بہرام کی کربناک چیخوں کی آوازیں سن کر میں کتے کی سی کیفیت میں مبتلا ہو گیا۔

ناگن بہن پھر غائب ہو چکی تھی۔ اب جو کچھ بھی کرنا تھا مجھے ہی کو بغیر رہنمائی کے کرنا تھا۔

میں نے کتوں کے کھڈ والے دروازہ بند کر دیا اور بالمقابل دروازے کی طرف متوجہ ہو گیا۔ ایک ایک کر کے میں سارے کمرے دیکھ لینا چاہتا تھا۔

ایک اور غلبش بھی مجھے بے چین کئے ہوئے تھی وہ یہ کہ جب کسی انسان کو بھوکے

کتوں کے کھڈ میں پھینکا جاتا ہو گا تو اس مظلوم کی ادھڑی ہوئی لاش کو کھڈ سے کس طرح نکالا جاتا ہو گا اور کون سے خفیہ راستے سے نکال کر وہ لاشیں کھیتوں میں پھینکی جاتی ہوں گی۔

انہی خیالات میں الجھا ہوا میں بالمقابل ہند دروازے کے قریب پہنچا کواڑ پر ہلکا سا دباؤ ڈالا ہی تھا کہ دروازہ کھل گیا۔ یہ بھی کافی لمبا چوڑا کمرہ تھا اور اس کمرے میں صرف تپائیاں ہی تپائیاں رکھی تھیں اور تپائی پر ڈھیر سارے طلائی زیورات رکھے تھے میرا اندازہ تھا کہ اس وقت یعنی سن انیس سو چھیالیس میں بھی ان زیورات کی مالیت کروڑوں روپے رہی ہوگی۔ یقیناً یہ تمام زیورات ڈاکہ زنی اور لوٹ مار سے حاصل کئے گئے ہوں گے۔ میں نے دروازہ ہند کر دیا اور دوسرے کمرے کی طرف بڑھ گیا۔ اس طرح یکے بعد دیگرے تمام کمرے دیکھ ڈالے اور مجھے میری تمام منقولہ وغیرہ منقولہ جائیداد کے کاغذات مل گئے۔ وہ اسٹپ پیپر بھی پالینے میں کامیاب ہو گیا جو میرے ابا سے بلیک میلنگ کے ذریعے لکھوائے گئے تھے۔

ابھی میں کسی حتمی فیصلے پر بھی نہیں پہنچا تھا کہ اچانک میری سماعت سے کسی مرد کے چلانے کی آواز ٹکرائی۔ میں بری طرح چونک پڑا اس لئے کہ یہ آواز میری جانی پہچانی تھی۔ میں نے کمرے سے نکلنے کی حماقت نہیں کی اور جلدی سے دروازہ ہند کر کے کھڑکی کے قریب دیوار سے لگ کر کھڑا ہو گیا۔ احتیاطاً میں نے کھڑکی کا پردہ ہند کر دیا تھا۔ چند لمحے ہی گزرنے پائے تھے کہ میں نے قدموں کے دھماکے سنے پھر پھٹے ہوئے پردے کی اوٹ سے میں نے دو افراد کی صرف جھلک دیکھی۔

آگے آگے دادن خان چیک پوسٹ کا پولیس افسر البرٹ ہیکل تھا اور اس کے پیچھے چوہدری عبدالسلام ریوالور تانے ہوئے تھا۔ آوازیں مجھے اس طرح سنائی دے رہی تھیں جیسے میرے قریب ہی کوئی بول رہا ہو۔

البرٹ ہیکل عبدالسلام کو انگریزی میں خوفناک نتائج کی دھمکی دے رہا تھا اور عبدالسلام اس سے اس کی آزادی کے عوض تمام ثبوت اور شخصی بیانات کا اصل فائل

طلب کر رہا تھا۔

جو ننھی وہ میرے کمرے کے دروازے سے گزرے میں ہر ممکن احتیاط کا مظاہرہ کرتے ہوئے دروازے کے قریب پہنچ گیا اور یہ دیکھ کر مطمئن ہو گیا کہ عبدالسلام نے البرٹ کو اسی کمرے میں دھکیل دیا ہے جس میں پہلے سے فرحہ کی گردن کٹ لاش پڑی تھی۔ پھر یہ دیکھ کر میں فوراً ہی محتاط ہو گیا کہ عبدالسلام دروازہ لاک کرنے کے بعد میرے ہی کمرے کی طرف بڑھ رہا ہے۔ وہ اپنا ریو الوور ہو لستر میں رکھ چکا تھا۔

میں نے سانس روک لی اور دیوار سے پیٹھ ٹکا کر کھڑا ہو گیا۔ دھب دھب قدموں کی آوازیں میرے دماغ پر دھماکے سے کرتی رہیں چند ہی لمحے گزرنے پائے تھے کہ دروازہ کھل گیا۔ جیسے ہی کواڑ میرے قریب ہوا میں نے دونوں ہاتھوں کے زبردست جھٹکے سے کواڑ بند کر دیا۔

کھٹاک کی آواز ہوئی اور عبدالسلام غراتا رہا گیا۔ اس کے چہرے اور پیشانی پر زبردست چوٹ آئی تھی۔ ایک لمحہ کی تاخیر کے بغیر میں نے اپنے چرمی شوز سے خنجر کھینچ لیا اور عقاب کی طرح جھپٹا مار کر عبدالسلام کے گلے پر پھیر دیا وہ خرخرایا۔ پولیس کی وردی ہی پہنے ہوئے تھا اور خرخراتے ہوئے شدید حیرت سے مجھے تک رہا تھا۔ اس کے زخروں سے بے تحاشہ خون بہنے لگا تھا۔

ایک لمحہ کی تاخیر کے بغیر میں نے اس کے ریو الوور پر قبضہ کر لیا اور اس کے سینے پر ایک زبردست پیر کی ٹھوکریں کر دی۔

وہ لڑکھڑاہی رہا تھا کہ میری ٹھوکرنے سے زمین چاٹنے پر مجبور کر دیا۔
”ویرا.....“ اپنی پشت سے ناگن بہن کی آواز سن کر میں چونکے بغیر امڑا۔

”اندر آ جاؤ اور دروازہ بند کر کے چٹخنی لگا دو.....“

ناگن بہن کا جملہ مکمل ہونے تک میں نے اس کے حکم کی تعمیل کر دی لیکن میں یہ سمجھنے سے قاصر تھا کہ ناگن بہن نے کُنڈی کیوں لگوائی ہے۔

جلد ہی وجہ بھی سمجھ میں آگئی۔ میں نے راہداری کے سناٹے میں بھیاںک ترین

غراہٹوں کی آوازیں سن لیں۔ یوں لگا جیسے کئی بھیدائے راہداری میں جمع ہو گئے ہوں۔
میں ہمت کر کے کھڑکی تک پہنچا اور پردہ ہٹا کر جیسے ہی راہداری میں جھانکا، میرا دل
یکبارگی اچھل کر میرے حلق میں آگیا۔

وجہ بھی معقول تھی، چار کتے جن کی جسامت بھیدائے سے بھی بڑی تھی، چوہدہری
عبدالسلام کی لاش کو بھٹھوڑ رہے تھے اور چار بڑے کتے میری کھڑکی کے سامنے والی دیوار
سے پنجے گاڑے چپکے ہوئے میری ہی طرف تک رہے تھے۔

فرط خوف سے میرے جسم کا لہو سمٹ کر میرے چہرے پر آجما کر صرف ایک لمحہ
کے لئے اسی ایک لمحے میں میرا ذہن از خود جاگ اٹھا، میرے سوچنے سمجھنے کی صلاحیتیں
لوٹ آئیں۔ پہلی بار مجھے احساس ہوا کہ کتے زمین سے چند فٹ اوپر چھلانگ تو لگا سکتے ہیں،
دیوار سے چپکے نہیں رہ سکتے، پھر یہ کہ یہ آٹھوں کتے اتنی گہری کھڈ سے کیسے نکل سکتے ہیں۔
سوئم یہ ناگن بہن کمرے میں موجود ہونے کے باوجود غائب کیوں ہو گئی ہے۔

ابھی میں کسی ایک سوال کا جواب بھی سوچنے نہیں پایا تھا کہ اچانک، دیوار سے چپکے
ہوئے چاروں کتوں نے یہ خانے کے در و دیوار کو لرزادینے والی آواز میں غراتے ہوئے
چھلانگیں لگا دیں۔ دو کتے گدھ کی طرح اڑتے ہوئے دروازے پر اور دو میری کھڑکی کی
طرف جھپٹے۔ ان کی چھلانگیں اس قدر خوفناک تھیں کہ میں غیر ارادی طور پر اکڑوں بیٹھ
گیا۔

اگر حفظاً مقدم کے طور پر میں فوراً ہی بیٹھ نہ جاتا تو کھڑکی کی جانب سے چھلانگ لگانے
والے کتوں کے خوفناک دانت میرے زخروں میں پیوست ہو چکے ہوتے۔

تعجب خیز بات یہ تھی کہ کتے گوشت پوست کا جسم رکھتے تھے، جب کہ کھڑکی میں
موٹی آہنی سلاخیں لگی ہوئی تھیں، ان حالات میں وہ مجھ پر کس طرح قابض ہو سکتے تھے،
کمرے میں کس طرح داخل ہوئے ان سوالات کے جوابات کے لئے میں ذہنی طور پر بالکل
تیار تھا۔ وہ یہ کہ کتوں کے جسم پر آتش مخلوق کے چند شر غالب ہو چکے تھے اور وہ ہر قسم کی
رکاوٹ سے بھاپ بن کر پار ہونے پر قادر تھے۔

پورا کمرہ دو اور دو چار کتوں کی ہیبت ناک غراہٹوں سے مٹھننے کی طرح گونج رہا تھا۔ چار اس لئے کہ دو کتے ہمدردوازے سے بھاپ بن کر اندر آئے تھے۔ جیسا کہ میں خطرات سے کھیلنے کا عادی ہو چکا تھا اس لئے ہر غیر متوقع حالات انسان ہونے کے ناطے مجھے وقتی طور پر تو خوف زدہ کر دیتے مگر غلبہ نہیں پاسکتے تھے۔ لہذا اس سے پہلے کہ حالات میرے لئے مزید خطرناک ثابت ہو جاتے یا بقیہ چار کتے جو چوہدری عبدالسلام کی لاش کو نوچ رہے تھے کمرے میں داخل ہو جاتے، میں نے کوڑے پر گرفت مضبوط کر لی اور اکڑوں بیٹھے ہی بیٹھے برقی تیزی سے لٹو کی طرح گھومنا شروع کر دیا۔

اب کمرے میں کتوں کی لرزہ خیز غراہٹوں میں میرے کوڑے کے زناٹے بھی شامل ہو چکے تھے۔

عجیب سچویشن تھی، کتے پرندوں کی طرح اڑاڑ کر مجھ پر حملہ آور ہوتے رہے اور میرے کوڑے کی لمبی زبان ٹڑاپ ٹڑاپ سے گونجتی رہی۔ چھپاک سے کوڑے کی ضرب ایک کتے کی پیٹھ پر پڑی اور پیٹھ سے پھسل کر دوسرے کی گردن سے لپٹ گئی۔ ایک طرح کی قیامت سی مچ گئی۔ دونوں کتے زمین پر اس زوردار دھماکے سے گرے کہ زمین کانپ اٹھی۔ وہ چھت کی طرف منہ اٹھائے رونے لگے۔ ان کی زبانیں لٹک گئیں، زبان اور ہونٹوں کے گوشوں سے کریہہ رال کے ساتھ جھاگ بھی بہنے لگی تھی۔ مگر میری تمام تر توجہ بقیہ دو حملہ آور کتوں کی طرف مرکوز رہی جو میرے لہراتے ہوئے ہنٹر سے چنے کی کوشش میں کبھی دیواروں سے ٹکرا جاتے اور کبھی کمرے میں رکھے ہوئے کاٹھ کباڑ سے۔

بلاآخر ان کے جسم سے میرا ہنٹر بڑی زور سے ٹکرا گیا اور وہ بھی سماعت شکن بلبلاہٹوں کے درمیان زمین پر گر کر جل مچھلی کی طرح تڑپتے رہ گئے۔

ایک لمحہ کی تاخیر کے بغیر میں اٹھ کھڑا ہوا۔ مسلسل جدوجہد کے باعث میری سانس پھول چکی تھی اور جسم سے پسینے کے سوتے سے پھوٹ پڑے تھے تاہم میرے عزم و حوصلے میں کوئی فرق نہیں آیا تھا۔ میں نے فوراً ہی کنڈی ہٹائی اور کواڑ کھول دیا اور راہداری کا منظر

دیتے ہی میرا کلیجہ منہ کو آگیا۔

چوہدری عبدالسلام کا یونفارم جیتھڑوں میں بدل چکا تھا اور اس کے پورے جسم کا گوشت خونخوار آبی کتوں کے پیٹ میں جا چکا تھا۔ چاروں کتے جھمت کی طرف منہ اٹھائے ایسی دہشت ناک آواز میں رو رہے تھے کہ میرا دماغ میرے کانوں کے پردے پھٹتے محسوس ہوئے۔ وہ لڑکھڑاہے تھے اور جھوم رہے تھے۔ ان ہی کے قریب میری ناگن بہن بھی کھڑی تھی۔ فرط غضب کے ایسے بھیانک کن انداز میں کہ میرا رواں رواں کانپ اٹھا۔ کم از کم اس سے قبل میں نے ناگن بہن کا یہ خوفناک روپ نہیں دیکھا تھا۔

”سوچو مت ویرا.....“ ناگن بہن کی پھنکارتی آواز نے میرے ڈوبتے ذہن کو ابھار دیا۔

”میرے ڈسنے سے صرف چاروں کتے زہر آلود ہوئے ہیں ان کے قلوب میں سمائے ہوئے آتش مخلوق کے شیطان صرف متاثر ہوئے ہیں۔ اس سے پہلے کہ وہ مرتے کتوں کے قالب سے باہر نکلیں انہیں اپنے کوڑے سے کتے ہی کی طرح مار ڈالو.....“

ناگن بہن کا جملہ مکمل ہونے سے پہلے ہی میرا ہاتھ عجل کی سی تیزی سے حرکت میں آ گیا۔ ایک لمحہ کے نصف حصے میں میرے کوڑے نے چاروں کتوں کی چمڑی ادھیڑ کر رکھ دی۔ چاروں ہی کتے زمین پر گرے اور لوٹ پوٹ ہونے لگے۔

”ویرا.....“ ناگن بہن نارمل ہوتے ہوئے بولی۔ اس کا سینہ اب بھی زیروم کی کیفیت میں تھا۔ ”مقتولہ فرج والے کمرے کی طرف چلو البرٹ ہیکل کو تمہاری مدد کی ضرورت ہے۔“

ناگن بہن کے توجہ دلانے پر میرے قدم اسی طرف اٹھ گئے۔ قریب پہنچ کر میں نے عبدالسلام کے ریو الور سے تالے پر گولی چلا دی گوکہ لکھنوی خانے میں فائر کی آواز نے ہر شے پر لرزہ طاری کر دیا تھا تاہم تالا ٹوٹ گیا۔

چند لمحوں بعد جب میں اندر داخل ہوا تو البرٹ ہیکل بستر پر اوندھے منہ بے سدھ پڑا

ہوا تھا۔

میں گھبرا کر آگے بڑھا اور اس کی کلائی تھام کر نبض پر انگلی رکھ دی اور پھر لیوں سے

اطمینان کی سانس خارج کرتے ہوئے میں تیزی سے کونے میں گھڑوچی پر رکھے ہوئے
مٹکے کی طرف بڑھ گیا۔

☆ ☆ ☆

دس منٹ کی محنت کے بعد البرٹ ہیکل مکمل طور پر ہوش میں آگیا۔ مجھے اور ناگن
بہن کو سامنے پا کر اس کے چہرے پر چھائی ہوئی خوف کی زردی سرخی میں بدل گئی۔
ہم تینوں اس قدر اطمینان سے پلنگ پر بیٹھے تھے جیسے خوفناک یہ خانے میں نہیں بے
اپنے گھر میں بیٹھے ہیں۔

میرے متعدد سوالات کے جواب میں ہیکل نے مجھے بتایا کہ ”میں چیک پوسٹ کی
بالائی منزل والے آفس میں بیٹھا ہوا ماضی حال اور مستقبل کا ریکارڈ مرتب کر رہا تھا کہ
عبدالسلام پہنچ گیا۔ اسے دیکھ کر میں نے تمام ریکارڈ جو میں ترتیب دے چکا تھا آہنی الماری
میں محفوظ کر لیا۔

میرے استفسار پر اس نے بتلایا کہ اس کی بیوی جنگلی جھاڑیوں میں بے ہوش پڑی ہے
اور اس کے قریب وحشی الدین کی منہ بولی بہن بھی بے سدھ پڑی ہے۔

میں آپ کی بہن کے حوالے پر بن سوچے سمجھے عبدالسلام کے ساتھ اسی کی جیب میں
بیٹھ گیا اور اپنے نائٹ ڈیوٹی عملے کو ضروری ہدایات دے کر عبدالسلام کے ساتھ چل دیا۔
تھوڑی ہی دیر میں جیب درختوں اور قد آدم جھاڑیوں کے درمیان بہت ہی چھوٹے
سے میدان میں پہنچ کر رک گئی اور پھر اچانک اس نے اپنے ریوالور کی نال میری گردن سے
اگاکر میرا ریوالور میرے ہولسٹر سے نکال لیا اور گولیاں جیمبر سے نکال کر ریوالور
جھاڑیوں میں پھینک دیا۔


اس کے بعد اس نے مجھے حکم دیا کہ جھاڑیوں کے کنارے پڑی ہوئی سل کو گھماؤں۔
میں نے سل گھما دی تو سپاٹ زمین میں ایک جگہ خندق نما گڑھا پڑ گیا۔ وہ گڑھا اصل
میں زیر زمین زینوں کا ابدانیہ تھا۔ جب میں ریوالور کے ٹارگٹ پر آخری زینے پر پہنچا تو
اوپر والی خلا خود بخود بند ہو گئی۔ چوہدری عبدالسلام نے مجھے بتایا کہ یہ زیر زمین دنیا چوہدری

نظام نے ہوائی تھی اور انجلیئر سمیت اس کے آٹھوں ماتحتوں کو قتل کروا کر یہ خانے ہی میں دفن کروادیا تھا تاکہ یہ خانے کا راز راز مہیا رہے۔“

میرے لئے البرٹ کی یہ اطلاع حیران کن، ہی ثابت ہوئی تھی اس لئے کہ میں تو سدرہ کی نشاندہی پر حویلی والے سرسبز صحن کے حوض والے خفیہ راستے سے زیر زمین پہنچا تھا جب کہ اس کا دوسرا راستہ بھی تھا جو ویرانے سے متعلق تھا اور شاید اسی راستے سے ادھڑی ہوئی لاشیں کھیتوں وغیرہ میں پھینکی جاتی رہی تھیں۔

نصف شب کے ساڑھے تین بجے ہم ویرانے والے راستے ہی سے یہ خانوں سے باہر نکل آئے تھے۔ البرٹ ہیکل نے فرح، عبدالسلام اور کتوں وغیرہ کی لاشوں یا ڈھانچوں کے متعلق مجھ سے رائے طلب کی تھی لیکن میں نے اسے فی الوقت خاموشی اختیار کرنے کی ہدایت کر دی ساتھ ہی اسے مصروف بھی کر دیا کہ چکوال اور بھلا کر یا لہ گاؤں سے چودہ سیدن شاہ تک کی پولیس چوکیوں سے معلومات حاصل کریں کہ کن کن لوگوں کے گھروں میں ڈاکے پڑتے رہے تھے اور نقد و جنس کی صورت میں کیا کچھ لوٹ چکے تھے۔

اسی کے ساتھ البرٹ ہیکل کو یہ ہدایات بھی دیں کہ وہ چوہدری نظام کی حویلی پر عبدالسلام اور بہرام خان کی گرنٹاری کے لئے بار بار چھاپے مارے تاکہ چکوال سے چودہ سیدن شاہ تک کی آبادیوں کے باسی سکھ و سکون کا سانس لیں اور بے خوف ہو کر معمولات زندگی میں مصروف ہو جائیں۔



چار بجے سحر تک میں قصر چغتائی پہنچ گیا واپسی کے لئے میں نے متبادل راستہ اختیار کیا تھا۔ عبدالسلام کی جیب جھاڑیوں کے درمیان ہی رہنے دی تھی البرٹ کو چیک پوسٹ والے راستے پر چھوڑ کر میں ناگن بہن کے ساتھ اپنی حویلی پہنچا تو سلطان بھائی نے گیٹ کھولا تھا۔

دوسرے، تیسرے اور چوتھے روز میں اپنی حویلی تک ہی محدود رہا تھا۔ پوری حویلی کی مرمت اور لیدیا پوتی کا کام ختم ہو چکا تھا۔ پانچویں روز حویلی کی ڈیکوریشن کا تمام سامان بھی

پہنچ گیا۔ پرانا سامان میں نے حاجی چاچا اور دیگر غریب لوگوں میں بانٹ دیا تھا۔ پانچویں روز ہی چوہدری نظام کی حویلی سے میرا بلاوا آگیا۔ دراصل بڑی چوہدرائیں نے اپنے منشی کو میری طرف مدد کے لئے بھیجا تھا۔ مغرب کے بعد میں سلطان بھائی کو ساتھ لے کر نظام حویلی پہنچ گیا۔ گوکہ پوری حویلی جگہ گاری تھی مگر ہر طرف ایک وحشت سی برستی محسوس ہوتی۔

مجھے اور سلطان بھائی کو حویلی کی ملازماؤں کے ذریعے زنان خانے ہی میں بلوایا گیا۔ بڑی چوہدرائیں حالانکہ بوڑھی تھیں ان کے سر کے سب ہی بال دودھ کی طرح سفید ہو چکے تھے تاہم ان کے سرخ و سفید چہرے پر جوان عورتوں کی سی تازگی تھی۔ وہ طلائی زیورات پہنے تھیں اور چھت کے ساتھ جھولتے ہوئے بڑے کشادہ اور قیمتی جھولے میں گاؤتکیے سے ٹیک لگائے بیٹھی تھیں۔ ان کے ساتھ چھپے بھی بیٹھے تھے جن کی عمریں پانچ سے بارہ برس کے درمیان تھیں۔

ان کے دائیں جانب شاندار صوفے پر چوہدری کی دونوں پری چہرہ بیٹیاں نوشابہ اور سدرہ بیٹھی تھیں۔ بائیں جانب کے دو صوفوں پر نظام کی چاروں حسین جوان اور سدا بہار چہروں والی بہوئیں بیٹھی تھیں۔ ان کے ہمراہ بھی چند بچے تھے جو دو سے چار برس کی عمر میں رکھتے تھے۔

قالین پر آٹھ جوان وادھیڑ عمر دیگر دیہاتی عورتیں بھی بیٹھی تھیں۔ وہ سب حسب مرتبہ دیہاتی لباس پہنے تھیں۔

مجھ پر اور سلطان بھائی پر نظریں پڑتے ہی نہ صرف یہ کہ تمام عورتیں اٹھ کھڑی ہوئیں۔

”ماں صدقے۔ میرا پترا سبداں پترا.....“ چوہدرائیں والہانہ انداز میں کہتی ہوئی مجھ سے لپٹ پڑیں۔ سلطان بھائی کو بھی لپٹانے میں انہوں نے کوئی عار محسوس نہیں کی۔ ہم دونوں کو اس قدر عزت و محبت دی گئی کہ ہماری تمام تھک دور ہو گئی۔

سدرہ مجھے اور نوشابہ سلطان بھائی کو شرکیں نظروں سے نکلتی رہیں اور جب ہماری

نظریں ان کی نظروں سے ٹکراتیں تو ان کے چہروں پر قوس قزح کے رنگ بکھر جاتے تھے۔

آدھ گھنٹہ رسمی گفتگو کی نذر ہو گیا اور پھر چوہدرائیں اصل موضوع پر آگئیں۔
 ”وصی الدین پترا۔ اج تن دن گزر گئے نہیں۔ عبدالسلام تے بہرام دا کوئی پتہ نہیں چل سکیا۔ پولیس تین دنوں میں کئی بار حویلی کے چکر لگا چکی ہے۔ پولیس کا موقف یہ ہے کہ سلاے اور بہرام کے خلاف کئی لوگوں کے اغواء اور قتل کے ثبوت مل چکے ہیں۔ دونوں ہی کی سرکاری ملازمتیں بھی ختم ہو چکی ہیں اس لئے ان کی گرفتاری یقینی ہے۔

وصی الدین پترا میرے سینے میں ماں کا دل ہے صرف اپنے پیٹ کی لولاد ہی کے لئے نہیں دھڑکتا بلکہ پورا گاؤں میری اولاد ہے۔ میں مانتی ہوں کہ میرا شوہر میرے چٹے عزتوں کے دشمن، لالچی اور قاتل ہیں، یہی وجہ ہے کہ ارسلان، امام دین اور وڈے چوہدری کی اموات نے مجھے کوئی دکھ نہیں پہنچایا۔ میری بیٹیوں اور بہوؤں کو بھی ان کی موت کا کوئی غم نہیں ہے۔ سلاے اور بہرام کی گرفتاری یا پھانسی چڑھ جانے کا بھی ہمیں غم نہیں۔ غم ہے تو صرف دو جوان بیٹیوں اور چار بہوؤں کی عزت، شرافت اور عصمت کا۔ جس ڈیوڑھی پر انگریز، زمیندار اور وڈے وڈے افسران اپنا ماتھا ٹیکتے تھے، آج اسی حویلی کی عزت و عظمت کی آخری رات ہے۔ میں نہیں جانتی کہ سلاے اور بہرام کہاں ہیں، زندہ بھی ہیں یا کتے کی موت مر چکے ہیں۔

البرٹ ہیکل نے صرف صبح تک کی چھوٹ دی ہے اس کے بعد وہ اس حویلی پر ریڈ کرے گا، عورتوں کو گرفتار کرے گا اور چوں کے ذہنوں پر وہی اثر ملے گا جو ان معصوموں کو اپنے باپ دادا کی طرح عزتوں کے سوداگر بنا دیں گی۔ میں نے ان معصوموں پر ان کے باپ دادا کا سایہ بھی پڑنے نہیں دیا۔

وصی الدین پترا تو بہت چھوٹا تھا، میں نے تیری ماں کو دغہ دیا تھا کہ سدرہ تیرے بیٹے ہوئے گی۔

وہ وقت آگیا ہے پترا، گھر میں کوئی مرد نہیں ہے، منشی وغیرہ پر مجھے کوئی اعتماد نہیں

ہے۔ ”لانا من جا پتر اہاری لان رکھ لے ان کڑیوں کا محافظ من جان معصوموں کا.....“
 چوہدرائٹن نے اس کے الفاظ اس کی محبت نے مجھے بے چین کر کے رکھ دیا۔ میں فرط
 جذبات سے مغلوب ہو کر اٹھ کھڑا ہوا۔

”ماں جی میں ایک التجا لے کر آیا ہوں.....“ میں نے پاس ادب کے باوجود جی کڑا کر
 کے کہا۔

”لوناں پتر التجا نہیں حکم کرو۔ تمہیں وارث بنا دیا ہے ان سب کا.....“
 ”ماں جی۔ میں..... میں اپنے سلطان بھرا کے لئے آپ سے نوشاہہ کا ہاتھ مانگتا
 ہوں.....“

”غلط پتر بالکل غلط.....“ چوہدرائٹن کے الفاظ نے نہ صرف مجھے زروس کر دیا بلکہ
 سلطان بھائی اور نوشاہہ کی امیدوں پر بھی اوس پھیر دی۔ ”تو مانگنے والی بات نہ کر جو
 مناسب سمجھتا ہے کر لے جا میں نے نوشاہہ کے لئے سلطان کو خوشی سے قبول کر لیا۔ جملے
 کے آخری حصے نے سلطان بھائی کو بالخصوص شادی مرگ کی کیفیت میں مبتلا کر دیا تھا۔



”آپ؟.....“ البرٹ ہیکل مجھے دیکھ کر چونک پڑا۔
 یوں تو وہ میری بے انتاعزت کرتا تھا لیکن اس کی جان چاکر میں نے جو اس پر احسان
 کیا تھا اس سے وہ میرا زر خرید غلام بن چکا تھا۔ ”تشریف رکھئے آفیسر۔ میں ایک ضروری
 مسئلے کے سلسلے میں حاضر ہوا ہوں.....“ کہتے ہوئے میں کرسی پر بیٹھ گیا۔

سلطان بھائی کو میں نے راستے ہی میں ڈراپ کر دیا تھا اور جیپ ڈرائیو کرتے ہوئے
 دادا خان چیک پوسٹ پر پہنچ گیا تھا۔

اٹھ بجے میں چیک پوسٹ پر پہنچا اور ایک گھنٹے تک البرٹ کو تمام پروگرام سمجھا کر نو
 بجے شب چیک پوسٹ سے روانہ ہوا۔

وہی ٹھنڈک وہی اندھیرا اور وہی روایتی ویرانی پورے ماحول پر مسلط تھی۔ ابھی
 میری جیب کھیتوں کے درمیان ہی تھی کہ ہیڈ لائٹس میں میں نے چہ نفوس دیکھے۔ ٹین

عورتیں اور تین مرد جو میری طرف پیٹھ کئے راستہ روکے کھڑے تھے۔
 ہفت ماہ قدم کے طور پر میں نے ایک ہاتھ سے اسٹیرنگ تھام رکھا اور دوسرے ہاتھ
 سے لمبیاٹ سے اڑسا ہوا ہینڈل کھینچ لیا اور ہارن پر دباؤ ڈال دیا۔ ہارن کی آواز مکملی فضا میں دور
 تک گونج کر رہ گئی۔

وہ چہ کے چہ میری طرف پلٹے اور روشنی میں ان نے چہرے دیکھ کر میرے لبوں سے
 اطمینان کی سانس نکل گئی۔

وہ گزرا تھی صابرہ اور جمائمہ تھیں۔ دیجور تھا اور افرایم و شر جیل تھے۔ ان کے لبوں
 پر مسکراہٹ کھیل رہی تھی لیکن چہروں پر اداسی چھائی ہوئی تھی میں نے ان کے قریب ہی
 جیپ روک دی اور رسمی علیک سلیک کے بعد ایک دم سے غائب رہنے پر شکایت کی۔

”وصی الدین صاحب.....“ دیجور بولا۔ ”ہم جنات ہیں۔ آپ کے سائے کے ساتھ
 ساتھ تھے۔ آپ کے مکان کی مرمت مزدور بن کر کرتے رہے جب ہی تو پندرہ یوم کا کام
 ایک ہفتے میں مکمل ہوا ہے۔ نظام حویلی کے یہ خانے میں بھی ہم آپ کا سایہ بن رہے تھے۔
 ہماری وجہ ہی سے شیطان جنات کتوں کے وجود میں مخفی ہو گئے تھے۔ ہم آپ کی خود
 اعتمادی اور شیش ناگن کی ماورائی قوتوں کا امتحان لینے کے لئے آپ کی نظروں سے چھپے
 رہے مگر آپ کی ناگن بہن سے اپنے آپ کو محفوظ نہ رکھے سکے۔ آج بلکہ ابھی ہم آپ سے
 جدا ہو رہے ہیں۔ ہماری آپ کے ساتھ مدت ملازمت ختم ہو چکی ہے اب ہم تب آئیں
 گے جب آپ دولہا بنیں گے۔ جانے سے پہلے آپ پر ایک راز آشکار کر رہا ہوں۔

یہ جو گزرا ہے ناں میری بیوی ہے اور..... صابرہ شر جیل کی بیوی ہے جب کہ جمائمہ
 افرایم کی بیوی ہے۔“

انکشاف ہوتے رہے اور میرے ذہن پر جلیاں گرتی رہیں۔ ندامت کے باعث
 نظریں چراتار رہا۔

”اس خوش فہمی میں نہ رہیے گا کہ آتش مخلوق سے تعلق رکھنے والے سب ہی شریر
 جنات اس گاؤں سے بھاگ گئے ہیں۔ اب وہ بھی چھوٹی سی تعداد میں جانوروں کے باڑوں

میں بسے ہوئے ہیں۔ ان ہی میں دو چار وہ بھی ہیں جو آپ کے دشمن ہیں۔
 مجھے یقین ہے کہ آپ شیش ناگن کی مدد سے انہیں بھی مٹا دیں گے۔ آپ کو مستقبل
 کی خوشیاں مبارک ہوں۔ الوداع ”آخری الفاظ کے ساتھ ہی چھ جلی کے کڑا مے
 ہوئے اور وہ آسمان کی دھراں و سموتوں میں غائب ہو گئے۔

~~~~~

میں جیپ ڈرائیو کرتے ہوئے گنزاو غیرہ کے متعلق سوچ رہا تھا۔ ان ہی سوچوں میں  
 غلطی و پیچاں میں قصر چغتائی پہنچ گیا۔  
 دوسرے روز صبح ہی صبح میں نظام حویلی پہنچ گیا۔ میرے ساتھ سلطان بھائی ناگن  
 بہن اور میری دونوں چھوٹی بہنیں بھی تھیں۔  
 بے پناہ عزت و پیار ملا ہمیں۔ سلطان بھائی کو میں نے بیٹھک ہی میں البرٹ ہیکل کے  
 انتظار میں بٹھا دیا تھا۔

حسب پروگرام البرٹ ہیکل پولیس کی بھاری نفری کے ساتھ دس بجے تک پہنچ گیا  
 میں البرٹ کے پہنچ جانے کی اطلاع پر چوہدرانی وغیرہ کو تسلی دے کر نظام حویلی کی بڑی  
 بیٹھک میں پہنچ گیا اور حسب پروگرام جھاڑیوں کے درمیان پارک کی ہوئی جیپ پولیس نے  
 تحویل میں لے لی۔

جب ہم چور راستے سے تہ خانے میں داخل ہوئے تو تہ خانے کا ذرہ ذرہ بدبو میں رچا ہوا  
 ہوا تھا۔ بدبو ایسی جان لیوا ثابت ہو رہی تھی کہ ہم سانس نہیں لے پارہے تھے۔ یہ تو البرٹ  
 نے عقلمندی کی کہ خالص فنانل کی بھری ہوئی ہلکی مشینیں چھ سپاہیوں کی پیٹھ سے اڑ سوا دی  
 تھیں۔

چار کانشیبل پیٹرو میکس لیمپ تھامے ہوئے تھے۔ ان لیمپوں کی سائیں سائیں کرتی  
 روشنی نہ ہوتی تو ہم تہ خانے کے پرہول اندھیرے میں کچھ بھی حاصل نہ کر پاتے۔

تین گھنٹے کے آپریشن کے بعد تہ خانے کے ہر کمرے سے ہر قسم کا سامان اٹھا کر نظام  
 حویلی کے سرسبز صحن میں ترتیب سے سجایا گیا۔ گوکہ انسانوں اور کتوں کی ااشوں کو فنانل

اُسے سے نہلا دیا گیا تھا اس کے باوجود لاشوں سے اٹھنے والا تعفن ناقابل برداشت تھا۔  
 اتوں کی پھولی اور پکھلی ہوئی لاشوں کو جھاڑیوں کے درمیان ہی کی زمین میں گڑھا کھود کر  
 دفن کر دیا گیا تھا۔

یہ خانے سے حاصل ہونے والی ہر شے کی فہرست بنالی گئی تھی اور تمام چیک پوسٹوں  
 سے ماضی کی ذیلیتوں کا پورا ریکارڈ بھی حاصل کر لیا گیا تھا۔

نہ بھی کیا جاتا تب بھی یہ خانے سے ایک ایسا رجسٹر بھی مل چکا تھا جس میں چوہدری  
 عبدالسلام کی تحریر میں پورے اندراج موجود تھے۔ ان اندراج سے خولی پتہ چل جاتا کہ  
 کس کس گاؤں سے کس کس گھر سے کتنی کتنی رقم اور کیا کیا زیورات لوٹے گئے تھے۔ کن  
 کن لوگوں کے مویشی ہانٹے گئے اور کن کن لوگوں نے کتنی رقم کی ادائیگی پر چوری کے  
 مویشی خریدے۔

چوہدری نظام اور اس کے چاروں بیٹوں نے کن کن زمینداروں، سادات، و کاروں اور  
 سینٹھوں کو کس طرح بلیک میل کر کے ان کی جائیدادوں پر قبضہ کیا تھا ان جائیدادوں کے  
 اصل دستاویزات بھی برآمد کر لئے گئے۔ بالخصوص چکوال کے بڑے تاجر ملک صندر حسین  
 کے چوکیدار دینو چاکی کی بے گناہ موت نے جیسے بے حد متاثر کیا۔ میں نے البرٹ ہیکل کو  
 تاکید کی کہ دینو چاکی کے پسماندان کو اس قدر مالی امداد سے نواز دے کہ وہ خوش حال ہو  
 جائیں۔ میں نے ان تمام حقیقتوں سے چوہدرائیں کو آگاہ کر دیا اور یہ بھی بتایا کہ اس کے  
 دونوں بیٹے بھی ایاز حسین کپاؤنڈر کی بہن فرح کو بے عزت کر کے مار چسے ہیں اور خود بھی  
 عبرتناک انجام کو پہنچ چکے ہیں۔

چوہدرائیں نے کسی رد عمل کا اظہار نہیں کیا بلکہ مجھ سے درخواست کی کہ اس کے  
 دونوں بیٹوں کو دفنانے کے بعد حویلی کے نیچے یہ خانے کو پاٹ دیا جائے پولیس کی یہ تمام  
 کارروائی گاؤں کے سینکڑوں لوگوں نے دیکھی اور سنی اور چوہدریوں کے ظلم و ستم پر ہاتھ  
 اٹھا اٹھا کر انہیں بد دعائیں دیتے رہے۔ دو بچے تک پولیس سمجھ مال اسباب کے روانہ ہو  
 گئی۔ چار بچے تک میں نے گاؤں والوں کے ساتھ مل کر دونوں چوہدریوں کی لاشیں دفن

ایک۔ اس کے بعد چوہدرائے نے بہ حد اصرار پر کھانا کھا کر اپنی تینوں بہنوں اور سلطان بھائی نے ہمراہ اپنی حویلی کی طرف روانہ ہو گیا۔

.....

ایک ہفتہ مزید گزر گیا۔ اس ایک ہفتے کے اندر کوئی قابل ذکر واقعہ میرے ساتھ پیش نہیں آیا۔

چونکہ میری حویلی میں میلے کا سماں بندھ گیا تھا۔ میری خالہ اپنے چوں سمیت اور میری پھوپھی اپنے چوں سمیت میری حویلی میں پہنچ گئی تھیں۔ اس لئے ہم تن خوش پیوں کے باعث میں ماضی کے تلخ تجربات اور مستقبل کے پیش آئندہ حالات کو یکسر فراموش کر گیا۔ اکثر سدرہ سے میری ملاقاتیں ہوتی رہیں۔ چوہدری نظام کی بہنیں اور پوتی پوتیاں مجھ سے اور میری بہنوں سے اس قدر مانوس ہو گئے کہ میں بلا روک ٹوک ہر وقت نظام حویلی میں جاتا رہا۔ میں نے زینہ چوں کو چکوال کے ایک مشنری اسکول میں داخل بھی کروادیا تھا اور ان کی آمد و رفت کے لئے ایک جیب اور ایماندار ڈرائیور کا انتظام بھی کر دیا تھا۔

آٹھویں روز مغرب کے بعد میں بلا وجہ ہی ایک دو تنہا گاؤں کی بارونق گلیوں کی سیر کو نکل کھڑا ہوا۔ میرے گاؤں کی رونقیں بے پناہ سردی کے باوجود عروج پر پہنچ چکی تھیں۔ دکانیں نو بجے تک کھلی رہنے لگیں۔ ہوٹلیں اور قہوہ خانے رات کے بارہ بارہ بجے تک کھلے رہتے اور گاؤں والے چھوٹی بڑی محفلوں میں مشغول رہتے۔

آباد و بارونق گلیوں میں گھوم پھر لینے کے بعد میں کھیتوں کے درمیان اس سنان رہ گزر پر پہنچ گیا جس کا اختتام میرے ہی محلے میں ہوتا تھا ٹھنڈا اپنے پوری عروج پر تھی۔ حالانکہ میں گاؤں کی ٹھنڈک کا عادی ہو چکا تھا اس کے باوجود میں نے اپنے اوپر کوٹ کے کارڈ لٹے کر لئے تھے ہاتھوں پر چرنی استانے بھی چڑھے ہوئے تھے اس کے باوجود سردی میرے جسم میں کچھ کے سے لگا رہی تھی۔

اندھیرے کا یہ عالم تھا کہ چوکاڑیں بھی محض سائے کی مانند نظر آنے لگی تھیں۔ ٹہنے

یوں محسوس ہوا جیسے میں انسانوں کی بستی میں نہیں بلکہ ایک سنسان و ویران علاقے میں ہوں حالانکہ میرے بائیں جانب کچھ فاصلے پر گاؤں کے مکانات کی روشنیاں جگنوؤں کی مانند نظر آرہی تھیں۔ میرے اطراف سے بینیلروں کی سیٹیاں اور درختوں پر بسیرا کئے پرندوں کی خواہناک آوازیں گونج رہی تھیں۔

تاحال زیادہ وقت بھی نہیں گزرا تھا۔ شب کے نو ہیج رہے تھے اور میں تیز تیز قدموں سے اپنے محلے کی طرف بڑھ رہا تھا کہ اچانک میری پشت پر سدرہ کی روہانسی آواز ابھری۔

”وصی الدین.....“

میں ٹھٹک کر مڑا۔ باوجود اندھیرے کے میں نے سدرہ کو اس کے حسن و جمال اور چال ڈھال سے پہچان لیا۔ لہذا میں فوراً ہی رگ گیا۔

”وصی الدین۔ میں‘ میں بہت پریشانی کے عالم میں آئی ہوں.....“ وہ میرے قریب پہنچ کر گھبرائی ہوئی آواز میں بولی۔ اس کی سانس پھولی ہوئی تھی اس کا نرم گداز سینہ لوہار کی دھونکنی بنا ہوا تھا۔

”کیا ہو سدرہ کیوں پریشان ہو؟.....“ میں نے فوراً ہی سدرہ کو اپنی بانہوں میں سمیٹ لیا اور موقع سے فائدہ اٹھاتے ہوئے اس کے گالوں کو چومنے لگا۔

”وڈی چوہدراؤں بھی بہت پریشان ہے گی۔ بے اجی تلک شہروں نہیں پہنچے ہیں.....“

”کیا؟.....“ میرے لبوں سے تحیر خیز آواز نکل گئی۔

”ہاں وصی۔ وہ زیادہ سے زیادہ دو بجے تک پہنچ جایا کرتے ہیں مگر آج اتنا وقت ہو جانے کے باوجود نہیں پہنچے ہیں.....“

”یہ..... یہ کیسے ممکن ہے سدرہ؟ چلو..... میرے گھر چلو‘ جیپ لے لوں تو چیک پوسٹ چلتے ہیں.....“

”نہیں وصی۔ میرے ساتھ چلو‘ چوہدراؤں کو تسلی دو اور وہیں سے جیپ میں بیٹھ کر چلے جانا.....“

بات سمجھ میں آنے والی تھی اس لئے میں سدرہ کے ساتھ چل دیا۔ اس وقت تسلی و تشفی کے جو جملے میں ادا کر سکتا تھا کر رہا۔ اس سے یہ فرق ہوا کہ سدرہ مطمئن ہو گئی۔ میں نے اس دوران کئی بار اس کے ہونٹ چوم لئے تھے۔ وہ بھی مجھ سے لپٹی رہی۔ نتیجہ یہ ہوا کہ ہم دونوں ہی جذبات سے بے قابو ہو گئے اور ایک دوسرے سے اس طرح لپٹ گئے کہ تمام احتیاط کو ترک کرتے ہوئے میں نے اسے گود میں اٹھالیا۔

ہماری سانس اکڑ رہی تھی۔ شیطان پوری طرح ہمارے ذہنوں پر مسلط ہو چکا تھا۔ ”وصی.....“ سدرہ شدت جذبات سے پھٹتی آواز میں بولی۔ ”آج نہیں تو کل میں تمہاری ہو ہی جاؤں گی اس لئے کل کا انتظار کیوں کیا جائے؟ چلو کھیتوں میں لے چلو مجھے اور..... میری آگ محادو۔“

جیسا کہ میں بھی جذبات کے سمندر میں غوطہ زن ہو چکا تھا اس لئے سدرہ کے حکم کی تعمیل میں قد آدم کھیتوں میں داخل ہو گیا۔



میں نے جیسے ہی قد آدم کھیتوں کے درمیان نرم مٹی پر سدرہ کو ڈالا باوجود بے پناہ اندھیرے کے میری نظریں پھن کاڑھے ناگ پر پڑیں۔

بے ساختہ میرا دل اچھل کر میرے حلق میں آٹکا۔ اس خدشے نے میرے تمام جذبات پر اوس ڈال دی کہ ناگ سدرہ کی پیشانی پر ڈمک مار دے گا۔ میں نے فی الفور اپنا ہاتھ ہولسٹر کی طرف بڑھا دیا۔ پھر یہ جان کر میرے جسم سے گویا جان ہی نکل گئی کہ ہولسٹر معدہ ریوالور کے میرے گھر میں رکھا رہ گیا تھا۔

اس سے پہلے کہ میں کوئی دوسرا فوری قدم اٹھاتا ناگ نے اپنے پھن کو اس طرح حرکت دی جیسے انکار میں گردن ہلارہا ہو۔

میرے ذہن پر بڑی زور کا چھناکہ ہوا۔ میں فوراً ہی پہچان گیا کہ یہ ناگ نہیں بلکہ ناگن بہن ہے۔ مزید یقین کی وجہ میرا ہنسر تھا جو گنے کی لمبی شنی کے ساتھ لٹک رہا تھا۔ مجھے یہ سمجھنے میں زیادہ وقت نہ لگا کہ میرا کوڑا ناگن بہن ہی لے کر مجھ سے پہلے پہنچ گئی ہے۔

اس دور ان سدرہ نہ صرف لذت انگیز نہ کاریاں بھرتی رہی بلکہ اس نے اپنا لاپہ بھی

اٹھالیا تھا۔

اٹھایا ہی تھا کہ ایک بھیانک پھنکار کے ساتھ ناگن نے اس کی پیشانی پر ڈنک مار لیا اس نے ڈنک مار اور میں نے عقاب کی طرح جھٹامار کر اپنا کوڑا اٹھالیا۔ اف..... ڈنک پڑتے ہی سدرہ کے لبوں سے ایک غیر انسانی اور طویل چیخ نکل گئی۔ ایک وقت دو تیز جھماکے ہوئے۔ پہلا جھماکہ سدرہ کی پیشانی سے ایسا ہوا جیسے اچانک ہی آسمانی برق چمک پڑی ہو۔ دوسرا جھماکہ دو دھیائی دھویں کا تھا دونوں جھماکوں کا اثر آن واحد میں ظاہر ہو گیا۔ یعنی یہ کہ سدرہ کی ہیئت بدل گئی۔ وہ سدرہ کی جائے لمبے لمبے دانتوں اور گھنے گھنے مکر آگ کی طرح سلگتے بالوں والی ریچھنی بن گئی جب کہ ناگن کا روپ چھوڑ کر ناگن بہن عورت بن گئی۔

”ای..... ای..... عاہ“ کی خوفناک ترین چیخ کے ساتھ ریچھنی نے مجھے اپنی بانہوں میں دوپٹے کے لئے جیسے ہی جھٹامارا میرا ہاتھ جلی کی سی تیزی سے حرکت میں آگیا۔ شپاک سے میرا کوڑا ریچھنی کی کمر کے گرد لپٹ گیا۔ لپٹا ہی تھا کہ میں نے ایک زبردست جھٹکادے کر ریچھنی کو ایک دھماکے سے گرا دیا۔ گرایا ہی تھا کہ اس نے اپنے لمبے ناخنوں والے دونوں ہاتھوں سے میرے پیروں کی طرف جھٹامارا مگر میں چھلاوے کی طرح اچھل کر ایک طرف ہٹ گیا ہٹتے ہٹتے بھی میں نے کوڑے کی ایک اور شدید ضرب اسے رسید کر دی تھی۔ اف..... اف۔ ہر چہار سمت سے ریچھنیوں کی دہشت ناک چنگھاڑیں گونجنے لگیں۔

حالانکہ چیخ صرف مغلوب ریچھنی کی تھی۔ وہ جل مچھلی کی طرح تڑپنے لگی اس کے ہاتھوں پیروں کی پٹنیاں زمین کو دہلاتی رہیں اور اس کے پورے جسم سے لاوے کی طرح کا سلگتا ہوا سیال سائکلنے لگا۔ وہ پکھلتی رہی اور اس کی آواز معدوم ہوتی گئی۔ ہوتی گئی اور ہوتی ہی گئی۔

ایک منٹ کے قلیل وقفے میں ریچھنی پوری کی پوری پکھل گئی۔ سناٹا چھا گیا،

اندھیرے مسلط ہو گئے اور میں لبوں سے سکون کی طویل سانس خارج کرتا رہ گیا۔  
 ”ویرا.....“ ناگن بہن کی سرسراتی پھنکار میری سماعت سے ٹکرائی لیکن وہ خود مجھے  
 کہیں بھی نظر نہ آئی۔ ”ایک لمحہ کے لئے بھی غفلت نہ برتا۔ ایک وقت دوہرا خطرہ تمہاری  
 طرف بڑھ رہا ہے.....“

☆☆☆

جیسا کہ مسلسل چند روز کی مصروفیات کے باعث میں نے اپنے ریو الوور اور ہنٹر کو  
 بالکل نظر انداز کر دیا تھا کچھ اس قدر خوش فہمی میں مبتلا ہو گیا تھا کہ ماضی کے تمام واقعات  
 محض دھندلے سائے بن کر میرے تحت الشعور تک محدود ہو کر رہ گئے تھے۔ اگر ناگن  
 بہن بھی میرے طرف سے غیر محتاط ہو جاتی تو آج آتش مخلوق کا وجود میرے جسم میں  
 داخل ہو کر میرے دل و دماغ پر قابض ہو چکا ہوتا۔

میں کھیتوں کے درمیان سے نکل کر دوبارہ اسی راہ گزر پر چل دیا جو میرے ہی محلے پر  
 ختم ہو جاتی تھی۔

پانچ منٹ بعد میں ٹکڑوالی جھگی نما ہوٹل کے سامنے پہنچ گیا۔ یہاں تین چار پائیاں خالی  
 تھیں بقیہ دو چار پائیوں پر چند بوڑھے و جوان بیٹھے گرم گرم دودھ کے سپ بھر رہے تھے یہ  
 واحد ہوٹل تھا جہاں زعفرانی دودھ کے علاوہ تازہ بتازہ چائے اور کافی بھی مل جاتی تھی۔  
 جھگی نما اس ہوٹل کے اندرونی حصے میں چند باکڑے بھی تھے جو فی الحال خالی تھے۔ صرف  
 ایک باکڑے پر دو افراد بیٹھے ہوئے تانبے کے پیالوں میں دودھ پی رہے تھے۔

میں انہیں پہچان چکا تھا۔ یہ نمبردارر ستم سنگھ اور اس کا بیٹا مہیر سنگھ تھے۔

”لوجی سردار۔ وصی باؤ آگئے ہیں.....“ مجھ پر نظر پڑتے ہی ہوٹل کا مالک فضل محمود

بول اٹھا۔

میرا نام سن کر یوں تو سب ہی لوگ سلام کرنے لگے مگر میں ان کے سلام کا جواب  
 دے کر والمانہ انداز میں رستم سنگھ، مہیر سنگھ کی طرف لپکا بڑی گرمجوشی سے ملاقات  
 ہوئی۔ خیر خیریت کا تبادلہ ہوا اور میں شکایتی لہجے میں بولا۔



”چاچا جی۔ آپ کو تو میری بیٹھک میں ہونا چاہئے۔ یہاں کیوں بیٹھ گئے؟“  
 ”اوہ ناں پتر۔ ابھی ابھی پہنچے ہیں۔ سو پا پہاں گرم گرم دودھ پی کے تے پھیر  
 اگے ودھائے۔ اب شکایتیں چھوڑو اور مارے ساتھ چیک پوسٹ تک چلو۔۔۔۔۔“ رستم  
 سگھ ہوا۔

”کیا ہوا چاچا۔ چیک پوسٹ تک کیوں جانا ہے؟“ میں پچھ نہ سمجھنے والے انداز  
 میں ہوا۔

”او پتر اتیری بہن کلپنا کو تیرے دوست ابرٹ ہیکل نے روک لیا ہے ہم تیرے  
 ہی“

رستم سگھ کے بقیہ الفاظ میں نہ سن سکا اس لئے کہ ایک خیال کے ذہن میں ابھرتے ہی  
 میرے رگ و پے میں چیونٹیاں سی ریٹک گئی تھیں۔ مجھے سب پچھ یاد آگیا تھا یعنی یہ کہ  
 رستم سگھ یعنی کلپنا کے باپ کو تو چوہدری ارمان نے قتل کر دیا تھا پھر یہ رستم سگھ کیسے  
 زندہ ہو گیا۔

شاید نہیں بلکہ یقیناً رستم سگھ نے میرا ذہن پڑھ لیا تھا۔ یہی وجہ تھی کہ اس نے ایک  
 دم سے مجھے باکڑے سمیت اٹھا کر ہوٹل سے باہر پھینک دیا۔

یہ سب پلک جھپکتے کی دیر میں ہو گیا۔ فینسل جمود اور دیگر لوگ اس انوکھی تبدیلی پر  
 بری طرح گھبرا گئے اور پھر سنبھل کر پنجابی میں گالیاں بجاتے ہوئے دونوں سکموں کی طرف  
 ایلے۔

قطع نظر اس کے میں غلیل سے نکلے ہوئے پتھر کی طرح ہوٹل کی روشن فضاء سے  
 نکل کر بیرونی اندھیرے میں جا گیا۔

یہ تو بہتر ہوا کہ زمین نرم تھی۔ اس کے باوجود میرے جسم میں گویا انگارے سے دوڑ  
 گئے تھے۔ بالڑے کے تو ٹکڑے ہر چپے تھے۔ شدید درد کے باوجود میں ہدر کی طرح  
 قلابازی لگا کر اٹھ کھڑا ہوا تھا۔ اٹھائی تھا کہ میں نے فینسل جمود وغیرہ کو شدید خوف کے  
 عالم میں کراہتے دیکھا ان میں سے کوئی ایک بھی دونوں حملہ آوروں کے قریب نہیں پہنچ

سکا تھا۔ وہ مبہوت کھڑے تھے۔

وجہ یہ تھی کہ رستم سنگھ اور رمہیر سنگھ کی ہیئت بدل چکی تھی۔ ان کے قد آٹھ فٹ سے زیادہ ہو چکے تھے ان کے جسم بالکل بلوری ہو گئے اور ان کے بلوری جسموں میں انگارے دوڑتے ہوئے نظر آئے۔ ان کے چہروں کے کوئی نقوش نہ تھے تاہم ان کے وجود سے ایسی آوازیں نکلنے لگیں جیسی ایک وقت کئی فوجی ٹرکوں کے انجن دھاڑ رہے ہوں۔

”پراں ہٹ جاؤ تسی.....“ میرے لبوں سے چنگھاڑتی آواز نکلی اور مبہوت کھڑے لوگ اس طرح چونک پڑے جیسے ڈرنا خواب دلیہ کر بیدار ہوئے ہوں۔

اچانک ہوٹل کے سب ہی باکڑے اور چارپائیاں از خود بلند ہونے لگے پھر اس سے پہلے کہ وہ باکڑے اور چارپائیاں مزید بلند ہوتے کہ اچانک ہی انسانی شبیہ رکھنے والا ایک دودھیائی ہال ہوٹل میں تیزی سے لہراتا ہوا دونوں بلوری اور سلکتے ہوئے جسموں سے ٹکرا گیا۔ ٹکر لگتے ہی دونوں بلوری خشل پتے کی طرح لرزے اور ان کے وجود سے ایسی ہولناک سمجھ میں نہ آنے والی آواز نکلی کہ خوف و وحشت کا سماں بندھ گیا۔ اطراف کے درختوں پر گہری نیند پڑے پرندوں کے لئے بھونچال سا آگیا اور مکانوں کے دروازے زمین اور درخت وغیرہ جھنجھنے کی طرح بجنے لگے۔

پلک جھپکنے کی دیر میں دونوں بلوری میری نظروں سے او جھل ہو گئے جب کہ دودھیائی ہال بھی ہوٹل سے نکل کسی جانب اندھیرے میں غائب ہو گیا۔ ٹھیک اسی وقت چاروں طرف سے انسانی آوازیں اور دوڑتے قدموں کے دھماکے گونج اٹھے۔

ڈیڑھ دو سو مرد، عورتیں اور بچے، نیزے، کلہاڑیاں، تلواریں اور بھجڑے میرے گرد جمع ہو گئے۔ ان میں ناگن بہن بالکل نمایاں تھیں اور وہ بڑے ہی دلاویز انداز میں مسکرا رہی تھیں۔

فضل محمود اور وہ لوگ جو ہوٹل میں موجود تھے، لوگوں کو پوری تفصیل بتلانے میں مصروف تھے۔ لوگوں کا خیال تھا کہ وہ بد رو حیر، تمہیں، بھوت تھے، پھلاوے تھے لیکن میں

وہ آتش مخلوق سے تھے۔ جن تھے۔ وہی جن جن کے متعلق گنزا وغیرہ نے مجھے خبردار کیا تھا۔ جو میرجے ہی گھر پر قابض ہوئے تھے۔ ڈیڑھ دو بجے کہیں جا کر میں اپنے گھر پہنچا۔ میری دونوں بہنیں 'خالہ زاد بہنیں' خالہ اور پھوپھی بھی شدید اضطراب میں مبتلا تھیں۔ مجھ پر سوالات کی بوچھاڑ سی کرتی رہیں۔ بالآخر ان کو بتلانا ہی پڑا کہ مجھ پر دو جنات حملہ آور ہو گئے تھے۔ لیکن چونکہ میری پشت پر بھی ایک زبردست ان دیکھی قوت موجود ہے جو چوبیس گھنٹے میری حفاظت کرتی رہتی ہے اسی نے دونوں جنوں کو بھاگنے پر مجبور کر دیا تھا۔

اگر عورتوں کو میں حقیقت نہ بتلاتا تو وہ ایک لمحہ کو چین کی نیند نہ سو سکتیں اور مجھے پیروں، فقیروں اور تعویذوں گنڈوں کے چکر میں پھنسا دیتیں۔

باتوں ہی باتوں میں چارج گئے اور جب ہر ایک کے ذہن پر نیند کی دیوی غالب آگئی تو میں بھی اپنے کمرے میں جا کر لباس بدل کر لیٹ گیا۔ ویسے بھی مارے سردی کے میرے دانت جھنجھنے لگنے تھے۔

تنہائی اور یکسوئی ملتے ہی میرے دماغ پر چھائی ہوئی غنودگی بے چینی میں بدل گئی۔ میں سوچتا رہا اور میرا ذہن الجھتا رہا۔ پہلی تشویش یہ تھی کہ آتش مخلوق کے کتنے شیطان ابھی زندہ ہیں کہاں کہاں ہو سکتے ہیں اور کیا کیاروپ دھار کر مجھے زک پہنچانے کی کوشش کرتے رہیں گے۔

سب سے اہم یہ کہ دونوں بلوری جن فی الحال بھاگ گئے ہیں یا مر چکے ہیں ”اور..... دو دھیائی مجھے کاٹھوپ دھارنے والی میری ناگن بہن تھی یا..... یا وہ گنزا تھی؟“  
”نہیں ویرا.....“

اپنے سرہانے کی جانب سے ناگن بہن کی آواز سن کر میں بری طرح چونک پڑا۔ ”وہ گنزا نہیں بلکہ میں تھی۔“ جملہ مکمل کرتے ہی ناگن بہن بے تکلفی سے میرے پلنگ پر بیٹھ گئی۔

”گنزا اپنے شوہر اور ساتھیوں سمیت چودہ سیدن شاہ کے ایسی ویران جگہ میں موجود ہے۔ ان کو تمہارے ساتھ جتنا رہنا تھا زہ لئے۔“

”آپا جی۔ آپ نے اچانک مداخلت کیوں کی جب کہ میں ان پر کوڑا برسائے والا تھا؟.....“ میں نے نیم خفگی سے کہا۔

”اوناں ویراناں ناراض نہیں ہوا کرتے۔ ہماری اور انسانی سوچ میں یہی تو ایک فرق ہے۔ ہمیں جو مورٹی شکتی یا ماورائی قوتیں ملی ہوئی ہیں اس سے ہم انسانی ذہن پڑھ لیتے ہیں۔ جیسے ابھی میں نے تمہاری سوچوں کو پڑھا ہے۔ پتہ ہے اگر میں فوری مداخلت نہ کرتی تو فضل محمود اور دیگر لوگوں کے جسموں کے پرچے اڑ گئے ہوتے۔ حملہ آور جنات نے باکڑے اور چارپائیاں انہیں مارنے کے لئے بلند کی تھیں.....“

”اوہ.....“ میرے لبوں سے پرتاسف آواز نکل گئی۔

”مگر آپا۔ کیا وہ دونوں زندہ ہیں؟“

”ہاں ویرا۔ میرے حملے سے وہ صرف زخمی ہوئے ہیں۔ بھاگ گئے ہیں۔ ان ہی میں سے ایک کی بہن سدرہ کاروپ بھر کر تم پر قابض ہونے پہنچی تھی جسے میرے ڈنک اور تمہارے کوڑے کی ضرب نے مار ڈالا تھا.....“

”تو آپا۔ میں کب تک جنات سے بھڑتا رہوں گا؟“

”اوہو۔ بڑی جلدی پڑی ہے تمہیں اپنی شادی کی بہر حال فکر نہ کرو بلا آخر کامیابی تم ہی کی ہوگی۔“

پہلے اپنی دونوں بہنوں کی رخصتی کر دو۔ اس کے ساتھ نوشاہہ کی رخصتی کا بھی انتظام کر دو پھر تمہیں میں اپنے ہاتھ سے دولہا بناؤں گی۔“

☆☆☆

صبح دس بجے تک گزشتہ شب کے واقعات پورے گاؤں والوں میں جنگل کی آگ کی طرح پھیل گئے۔ میری ہنک میں گاؤں والوں کی آمدورفت کا تانتا سا بندھ گیا۔ لوگ آتے میری خیریت دریافت کرتے اور دعائیں دیتے ہوئے چلے جاتے۔

نظام حویلی سے بھی تین مرتبہ لوگ مجھے بلانے کے لئے پہنچے تھے اور میں نے انہیں مطمئن کرنے کے بعد روانہ کر دیا تھا۔

نصف گھنٹے میں ناشتے سے فارغ ہو کر میں ناگن بہن کے ہمراہ حویلی کی طرف چل دیا۔

دھوپ نے پورے گاؤں کو اپنی لپیٹ میں لیا ہوا تھا۔ لوگ باگ اپنے اپنے کام میں مصروف ہو چکے تھے۔ زندگی اپنی تمام بے فکریوں کے ساتھ متحرک تھی۔

پندرہ منٹ بعد میں ناگن بہن سمیت نظام حویلی پہنچ گیا۔ بڑی چوہدرائیں ممتا کے جذبات بے سرشار مجھ سے ملی۔ ذرا سی دیر میں انہوں نے بہت سا روپیہ میرے صدقے کے طور پر غرباء میں بانٹ دیا تھا۔ سدرہ کسی نہ کسی کھڑکی دروازے اور چلمن سے مجھے دیکھتی رہی تھی۔ اس کے چہرے پر میں نے ایک بار بھی تشویش کے آثار نہ دیکھے بلکہ جب بھی ہماری نظریں چار ہوئیں اس نے دایاں ہاتھ اٹھا کر اپنی مٹھی بھیج کر اس طرح ہاتھ کو جھٹکے دیئے تھے جیسے وہ مجھے بے خوف و مضبوط مقابلے کا حوصلہ دے رہی ہو۔ دوپہر کا کھانا میں نے نظام حویلی ہی میں کھایا اور پھر دو بجے کے قریب ناگن بہن کے ہمراہ سب سے رخصت ہو گیا۔

”ویرا.....“ راہ چلتے ہوئے ناگن بہن نے مجھے مخاطب کیا۔ ”بہرام اور عبدالسلام کی بیویوں کے چہرے پر میں نے ایک عجیب سی مایوسی اور وحشت دیکھی ہے.....“

”مایوسی تو سمجھ میں آتی ہے آپ۔ ظاہر ہے وہ جوانی ہی میں بیوہ ہو چکی ہیں لیکن وحشت والا معاملہ میری سمجھ میں نہیں آسکا۔“ ”سمجھ تو میں بھی نہیں سکی لیکن جلد ہی سمجھ جاؤں گی.....“ ناگن بہن مزید کچھ کہنا چاہتی تھی مگر سامنے ہی سے البرٹ ہیکل کو پولیس جیب میں آتے دیکھ کر خاموش ہو گئی۔

جیب میرے قریب ہی آ کر رک گئی تھی۔ البرٹ ہیکل کے چہرے پر محاورہ ”ناہی نہیں حقیقتاً“ دایاں اثر رہی تھیں۔ اس کے منتشر الحواس ہونے کا اندازہ اس بات سے بھی لگایا جاسکتا تھا کہ وہ علیک سلیک کے بغیر ہی مجھ سے لپٹ گیا۔ ”میجر۔ آپ خیریت۔“

ہیں؟.....“

”ارے رے رے..... البرٹ صاحب میں بالکل خیریت سے ہوں کیا ہوا آپ کو اس قدر بوکھلائے ہوئے کیوں ہیں؟.....“

میں اس کے خلوص سے متاثر ہوتے ہوئے بولا۔ ناگن بہن اس کی کیفیت پر مسلسل مسکرا رہی تھی۔

اس کے بعد البرٹ ہیکل نے وہی کچھ دوہرایا جو اسے توہم پرست یا پھر سادہ لوح دیہاتیوں سے معلوم ہوا تھا۔

”نہیں انسپکٹر کوئی بد روح یا بھوت، نہیں تھے۔ یہ صرف گاؤں والوں کی ذہنی اختراع ہے بے چارے ڈاکوؤں اور چوروں کے ستائے ہوئے ہیں۔ گو کہ اب انہیں کسی قسم کا خوف نہیں ہے برعکس اس کے وہ اس قدر نڈر اور دلیر ہو چکے ہیں کہ کھاناڑیاں اور نیزے لے کر گھروں سے نکل آتے ہیں اس کے باوجود ان کے تحت الشعور پر اب بھی پنڈت و میراج اگھوری اور اس کی تابع بد روحوں کا ہلکا سا عکس موجود ہے۔“

آپ خود ہی سوچئے کہ اگر وہ بھت ہوتے تو بھاگتے کیوں۔ گاؤں والوں ہی سے لپٹ پڑتے؟.....“

غرض یہ کہ میں نے کچھ ایسی ایسی مثالیں دیں کہ البرٹ وقتی طور پر قائل ہو گیا لیکن میں نے صاف محسوس کیا کہ وہ مطمئن نہیں ہوا۔

☆☆☆

میری دونوں بیہوں فوزیہ اور فرحین کی نہ صرف یہ کہ زمان خان اور فرحان سے نسبت طے ہو گئی بلکہ تین روز بعد مگنی کی رسم بھی ہو گئی۔

ساتھ ہی سلطان بھائی کی بھی نوشاہی سے مگنی ہو گئی۔ سلطان بھائی بہت خوش ہوئے میرے خالو کمال الدین چغتائی اور خالہ بھی بے حد مسرور تھے۔

مزید تین روز بعد میری خالہ زاد بیہوں جبینہ اور شمینہ کی رسم مگنی میرے پھوپھا زاد بھائیوں علاؤ الدین اور امیر جان کے ساتھ ہو گئی۔ میرے شب و روز بے انتہا مصروفیات

میں گزرتے رہے۔ میں اپنے گاؤں سے کبھی ڈھوک ٹالیاں کبھی بھلا کر یا لہ اور کبھی چکوال جاتا آتا رہا۔ ان تمام مصروفیات میں ناگن بہن مجھ سے ایک لمحہ کو جدا نہ ہوئی۔ میں جو کچھ بھی کر رہا تھا ناگن بہن کے مشوروں ہی پر۔

آٹھ دس روز بعد جب مجھے مکمل یکسوئی حاصل ہو گئی تو ایک شام میں اکیلا ہی نظام حویلی کی طرف روانہ ہو گیا۔

کافی دیر تک بیٹھے رہنے کے بعد جب میں نے بہرام کی بیوہ عظمت اور عبدالسلام کی بیوہ رفعت جہاں کی خیریت معلوم کی تو پتہ چلا کہ دونوں بیواؤں کی حالت بہت بگڑ چکی ہے انہوں نے کھانا پینا تک چھوڑ دیا ہے۔ جسمانی صفائی ستھرائی اور لباس سے بھی بیگانگی ہو چکی ہیں۔ انہیں نوکروں کی مدد سے بالائی منزل پر انہی کے کمروں میں زنجیروں سے جکڑ دیا گیا ہے۔ زنجیروں سے اس لئے کہ وہ اپنے ہی بچوں کا گلاد باکرا نہیں مار ڈالنا چاہتی تھیں۔ ان پر دن رات میں اکثر دوڑے پڑتے تھے۔ ان کی آوازیں اس قدر ڈراؤنی ہو جاتی تھیں جیسے پاگل بھیمنس ڈکارنے لگی ہوں۔ غرضیکہ ایسی ہولناک باتوں کا مجھے علم ہوا کہ میں شدید ذہنی کشمکش میں مبتلا ہو گیا۔

چوہدرائیں نے بتلایا کہ دونوں بیواؤں کے والدین کو بھی اطلاع دی گئی تھی لیکن انہوں نے یہ کہہ کر بات ختم کر دی کہ والدین کے گھر سے بیٹھی کی ڈولی نکلتی ہے اور سرال سے میت۔

انہوں نے یہ سب کچھ اس لئے کہا کہ وہ بھی بڑے زمیندار ہیں۔ ایسے زمیندار جو میٹیوں کو پسند نہیں کرتے بلکہ انہیں ایک بوجھ سمجھتے ہیں۔ میں چوہدرائیں سے اجازت لے کر چوہدری امام دین کی بیوی کشور جہاں کی رہنمائی میں بالائی منزل کی طرف چلا گیا۔ تیسرا بڑا کمرہ عظمت آراء کا تھا۔ ویسے بالائی منزل پر قدم رکھتے ہی مجھے اندازہ ہوا کہ آمد بے میں آخر تک ایک ایسی وحشت 'اداسی اور ویرانی چھائی ہوئی ہے جسے صرف محسوس کیا جاسکتا ہے۔ پورا آمدہ روشن تھا مگر روشنی پر بھی محسوساتی آسیریت چھائی ہوئی تھی۔



”بھائی جی.....“ کشور جہاں میرا بازو تھامتے ہوئے بولی۔ میں نے صاف محسوس کیا کہ

اس کا ہاتھ کانپ رہا ہے اور اس کی آواز میں شدید خوف ہے۔

”آپ..... آپ اندر جائیں.....“ وہ جملہ مکمل کر کے پیٹھ پھیر کر اس طرح بھاگی

جیسے واقعی کسی بدروح کو دیکھ لیا ہو۔

میں نے لا پرواہی سے شانے اچکائے اور کواڑ پر ہاتھ کا ہلکا سادباؤ ڈال کر اندر داخل ہو

گیا۔

سامنے مخملی بستر پر عظمت آراء لیٹی ہوئی تھی۔ اب پتہ نہیں وہ سوئی ہوئی تھی یا

صرف آنکھیں بند کئے پڑی تھی۔

”عظمت!.....“ میں نے اسے متوجہ کیا۔

”آپ..... آپ کب آئے؟.....“ وہ آنکھیں کھول کر خوابناک لہجے میں بولی۔ اس

کے ساتھ ہی اس کی آنکھوں سے آنسوؤں کی دھاریں بہہ نکلیں۔

”ابھی ابھی پہنچا ہوں..... یہ تم نے کیا حال بنا رکھا ہے؟.....“

”یہ..... یہ دیکھئے بھائی۔ میرے دونوں ہاتھ اور دونوں پیر پلنگ کے ساتھ جکڑ دیئے

گئے ہیں۔ میں..... میں کروٹ بھی نہیں بدل سکتی۔ میری پیٹھ میرے کو لے زخمی ہو چکے

ہیں۔ محسوس کریں نہ بھائی کس قدر شدید سردی ہے۔ میرا جوڑا جوڑا اکڑ چکا ہے۔ میں

نوکرانیوں کو پکار پکار کر تھک چکی ہوں۔ کوئی نہیں آئی مجھے مجھے باتھ روم جانا ہے۔ آپ ہی

بتلائیے بھائی۔ کوئی اپنی بہوؤں کے ساتھ ایسا ظلم بھی کرتا ہے؟.....“

وہ ہچکیاں بھر بھر کر روتی رہی۔ میرا کلیجہ پسچ گیا لیکن چونکہ میں ذہنی طور پر پورے

آسپی کمرے کا جائزہ لینے میں مصروف تھا اندازہ لگا چکا تھا کہ نہ حال عظمت کسی بھی جن

بھوت یا شر شیطان کی قید سے آزاد ہے مگر ان دیکھی قوت کے احاطے سے باہر نہیں ہے۔

کمرے کی آسپی روشنی آسپی ماحول چیخ چیخ کر بتلا رہا تھا کہ آسب کمرے ہی میں

موجود ہے اور صرف میرے اگلے قدم کا منتظر ہے اس لئے میں غیر محسوس طور پر اپنی کمر

کے گرد لپٹا ہوا ہنٹر کھول چکا تھا۔

ابھی میں عظمت کی مدد شیں کھوانے کے لئے جھکا ہی تھا کہ میری سماعت سے بہت سے قدموں کی آوازیں لگرائیں۔

میں رک گیا، مڑ کر دیکھا تو چوہدرائیں سمعہ دو بیٹیوں اور دو بہوؤں کے کمرے میں داخل ہوئی تھیں۔ ان کے پیچھے میری ناگن بہن تھی جو مجھے باتھ روم کی طرف خفیہ اشارہ کر چکی تھی۔

”ماں جی، تمہاں نوں رب دا واسطہ ہے، مجھے آزاد کر دو ورنہ بستر گندا ہو جائے گا.....“  
عظمت گڑ گڑائی۔

”لے پتر اچالی۔ تے اینو کھل دے.....“ چوہدرائیں دوپٹے سے اپنے آنسو پونچھتے ہوئے بولی۔

”ماں جی.....“ ناگن بہن نے کہا۔ ”آپ سب لوگ نیچے جائیں۔ چاہے حویلی کے بالائی کمروں پر قیامت کیوں نہ ٹوٹ پڑے کوئی بھی اوپر نہیں آئے گا۔ میں خود عظمت ملی لی کو لے کر پہنچتی ہوں.....“ جملہ مکمل کرنے تک ناگن بہن نے مجھے کچھ خفیہ اشارے کر دیئے تھے۔ یہی وجہ تھی کہ میں ٹہلتے انداز میں باتھ روم کے دروازے تک پہنچ چکا تھا۔  
کمرہ خالی ہو گیا۔ صرف ناگن بہن باقی رہ گئی اور مجھ سے چالی لے کر عظمت کی طرف بڑھ گئی۔

”فکر نہ کرو عظمت بہن۔ ہم دونوں بھائی بہن تم کو ہر قسم کی تکلیف سے نجات دینے کے لئے آئے ہیں۔ شروع ہو جاویرا.....“

آخری کاشن کے ساتھ ہی میں نے ہینڈل پکڑ کر باتھ روم کا دروازہ ایک جھٹکے سے کھول دیا۔

بے ساختہ میرے ذہن پر بڑے زور کا چھناکا ہوا۔ وجہ وہی بلوری مجسمہ تھا جسے صرف محسوس کیا جاسکتا تھا۔ وہی مجسمہ جس نے رستم سنگھ کا روپ دھار کر مجھے فضل محمود کے جھگی نما ہوٹل میں گھیرا تھا۔

جیسے ہی دروازہ کھلا۔ بلوری دھویں والی شیبہ مجھ پر لپک پڑی۔ یہ علیحدہ بات تھی کہ

میں نے جلی کی سی تیزی سے کوڑے کی زبردست ضرب شبیہ کے ماتھے پر رسید کر دی تھی۔

پلک جھپکتے کی دیر میں بلوری شبیہ آگ بن گئی۔ جسامت و اعضاء تو اس کے انسانی ہی تھے لیکن لگائیوں تھا جیسے آگ سے بنا ہوا ہو۔ جس طرح کوئی بھی انسان آگ کو نہیں چھو سکتا بالکل اسی طرح آگ کے مجسمے سے ٹکرا کر بلبھ گزر کر میرا کوڑا میرے ہاتھ ہی میں جھولتا رہ گیا۔

بہر حال آگ کا مجسمہ بنتے ہی اس کے دہانے سے آگ کی ایک لمبی چوڑی زنائے دار زبان نکلی۔ اگر میں فوراً ہی اکڑوں نہ بیٹھ گیا ہوتا تو شاید آگ کی زبان مجھے اپنی لپیٹ میں لے چکی ہوتی۔

ناکامی کی صورت میں آگ کا مجسمہ بغیر کسی آواز کے چرے کے بل باتھ روم سے کمرے کے فرش پر گر چکا تھا۔

دوسری طرف ناگن بہن عظمت کی زنجیریں کھولنے کے بعد اسے اپنی بانہوں کا سہارا دیئے دروازے کی طرف بڑھ رہی تھی۔ ناگن بہن نے عقلمندی یہ کی تھی کہ عظمت کی آنکھوں کے گرد سیاہ کمبل اس طرح لپیٹ دیا تھا کہ وہ کمرے میں ہونے والی کارروائی دیکھنے سے قاصر تھی۔

بہر حال میں جپ لگا کر پرے ہٹ گیا اور آگ کا مجسمہ فرش پر لوٹ پوٹ ہونے لگا۔ ہوتا رہا..... ہوتا رہا اور پھر آگ از خود بجھنے لگی۔ آگ کی جگہ کھولتے ہوئے سیال نے لے لی۔

چند ہی لمحوں بعد پورا مجسمہ سیال بن گیا اور پھر مزید چند لمحوں بعد سلگتا ہوا سیال بھی کمرے کی روشن فضاء میں تحلیل ہوتا چلا گیا۔ اب کمرے کی روشنی اپنا اصل وجود پا چکی تھی۔ تھوڑی دیر پہلے کمرے میں جو آسیریت، نحوست و ویرانی چھائی ہوئی تھی وہ یکسر مٹ گئی۔ اس کے باوجود میں کوڑا لیے کمرے کے ایک ایک حصے میں گھومتا رہا۔ میں نے انجڈ ڈریشنک روم اور اسٹور تک کا جائزہ لے لیا۔

”جانتے ہو ویرا یہ کون تھا؟.....“ معاناگن بہن کمرے میں داخل ہوتے ہوئے

سرکوشیانہ لہجے میں بولی۔

”ہاں آپا۔ یہ وہی تھا جس نے فضل محمود کے ہوٹل میں باکڑے سمیت مجھے اٹھا کر باہر

پھینک دیا تھا.....“

”بے بھئی ہے۔ بہت ہو شیار ہو چکے ہو.....“ ناگن بہن تعریفانہ انداز میں بولی۔

”آپاجی۔ ایک بات میری سمجھ میں نہیں آئی.....“

”وہ کیا؟.....“

”وہ یہ کہ عظمت کے وجود میں جن تھا۔ وہ عظمت کے وجود سے نکل کر باتھ روم میں

کیوں جا چھپا اور یہ کہ وہ مٹ گیا مگر اس کے وجد سے کوئی آواز کیوں نہ نکل سکی؟.....“ میں نے اپنے خدشات کا اظہار کر دیا۔

”تمہیں یاد ہو گا کہ فضل محمود کے ہوٹل میں جب وہ دوسرا اور انتہائی خوف ناک حملہ

تم پر کرنے والا تھا تو میں غبار بن کر دونوں سے لپٹ پڑی تھی۔ یہ میری اپنی طاقت کا اثر

ہے کہ دونوں آتش مخلوق بہت بری طرح زخمی ہو کر بھاگ گئے تھے۔ میں نے ان کا آخر

تک تعاقب کیا اور جہاں بھی موقع ملا میں نے ان کو ڈس لیا۔

یہ میرے زہر کا اثر تھا کہ وہ کراہنے کے قابل بھی نہیں رہے۔ وہ سیدھے یہیں آگئے

اور عظمت و رفعت ان کی جھپٹ میں آگئیں۔

جانتے ہو ویرا۔ اگر مزید دو روز تم اس حویلی میں نہ آتے تو دنیا کی کوئی طاقت انہیں

ٹھیک نہیں کر سکتی تھی اور وہ دونوں عظمت و رفعت کو لے کر نامعلوم منزل کی طرف

روانہ ہو جاتے۔

وہ تمہاری بہنوں کے ساتھ یہی سلوک کر سکتے تھے مگر وہاں میرا وجود ان کے لئے

رکاوٹ بنا ہوا تھا۔“

”اوہ۔ مگر آپا۔ آپ یہاں کب پہنچیں؟“

”او بھلیا میں تمہارے ساتھ ساتھ ہی پہنچی تھی۔ اچھا بس اب رفعت کی خبر لے

۶۷ ۶۶ ۶۵

رفت کا کمرہ درمیان کے دو کمروں کے بعد تھا۔ حیرت انگیز طور پر ناگن بہن ایک دودھیائی غبار بن چکی تھی۔ میرے شانہ بھانہ ساتھ تھی مگر نہ تو اس کا چہرہ دکھائی دیا نہ ہی گوشت پوست و رنگت۔ وہ انسانی جسامت پانے والا محض ایک غبار تھی۔

میں نے رفت کے کمرے پر ہلکا سا دباؤ ڈالا ہی تھا کہ کواڑ کھل گیا۔ ”آؤ..... آؤ وصی الدین آجاؤ.....“ رفت کے لبوں سے ایک بھاری بھر کم اور پھٹی ہوئی آواز نکلی جیسے دو بلڈ ہاؤنڈ کتے غرانے لگے ہوں۔

آواز سے قطع نظر رفت کی آنکھیں ابلی ہوئی تھیں۔ یوں لگتا تھا جیسے دونوں ڈھیلے حلقوں پر چپکے ہوئے ہوں۔ حیرت انگیز طور پر ڈھیلوں کے درمیان کی کالی پتلی سرے سے نہیں تھی۔ صرف دو بلور سے ابے ہوئی دکھائی دیئے۔

اس کے دانت بالکل زرد تھے اور وہ اس طرح اوپری دانتوں سے نچلے دانت کررٹ..... کررٹ کر کے رگڑ رہی تھی جیسے چھالیہ چبار ہی ہو۔ اس کے ہونٹوں کے گوشوں سے جھاگ بہہ رہا تھا گدلا گدلا اور بدبو دار جھاگ اور وہ اپنے ہی ہاتھوں سے اپنے نرم و گداز سینے کو سہلارہی تھی پمپ کر رہی تھی۔

یہ سب کچھ میں نے ایک لمحہ کے اندر دیکھ لیا۔ دیکھتے ہی میرے ذہن پر بڑی زور کا

چھناک ہوا۔

مجھے تو یہ بتایا گیا تھا کہ رفت کے ہاتھ ہیر بھی زنجیروں سے جکڑے ہوئے ہیں مگر یہاں تو وہ بالکل آزاد بیٹھی تھی۔ زنجیریں فرش پر پڑی ہوئی تھیں۔

”آجاؤ وصی الدین۔ میرے پاس آؤ۔ یہ دیکھو میری رانیں.....“ بدستور

غراہٹ آمیز بھاری بھر کم آواز میں کہتے ہوئے اس نے اپنا اچھا دیا۔

بے ساختہ میرے لبوں پر حقارت بھری مسکراہٹ بکھر گئی۔

”ایک پاک دامن عورت کو نکا کر۔۔۔ تو نے مجھے متاثر کرنے کی ناکام اور گندی

حرکت کی ہے کتے.....“

میرا جملہ مکمل ہوا ہی تھا کہ رفعت کی آنکھوں کے بلوری ڈھیلے سلگتے ہوئے انگارے بن گئے۔ اس کا منہ نہ صرف اڑ رہا ہے کتے دہانے کی طرح کھل گیا بصرہ گوشے بھی پھیل کر رہ گئے۔ وہ اپنے بستر سے اس طرح اڑی جیسے اس کے پر نکل آئے ہوں۔

وہ اڑتی ہوئی سی مجھ پر جھپٹی، جھپٹی ہی تھی کہ میرے جسم کو ایک زوردار جھٹکا لگا اور میں توازن برقرار نہ رکھنے کی بنا پر دائیں کروٹ زمین پر گر پڑا۔

میرے لبوں سے بے ساختہ قہرناک آواز نکل گئی اور میں قہر برساتی نظروں سے دھکیلنے والے کو تکتے لگا اور..... میرے لبوں سے سکون کی سانس نکل گئی۔

وجہ یہ تھی کہ غبار بنی ہوئی ناگن بہن رفعت کے چھلانگ لگاتے ہی پہنچ گئی، مجھے دھکیل دیا اور رفعت کو اس طرح اپنے غبار نما بازوؤں میں جکڑ لیا جیسے وہ ہلکی پھلکی گڑیا ہو۔

بے ساختہ رفعت کے حلق سے ایک غیر انسانی طویل چیخ نکلی۔ یوں لگا جیسے آتش نشاں ابل پڑا ہو۔ پورا کمرہ لرز کر رہ گیا۔

”اس روز سچ گئے تھے شیطان.....“ ناگن بہن کی پھنکارتی آواز کمرے میں گونجی۔

”مت بھولو کہ بنانے والے نے آتش مخلوق کی موت بھی یقینی بنائی ہوئی ہے۔ تم..... یہ

سمجھے کہ عورت کے وجود میں داخل ہو کر موت کے شکنجے سے سچ جاؤں گے.....“

”اے..... ای..... عاہ۔ چھوڑ دو..... مجھے چھوڑ دو“ میں..... میں چلا جاؤں گا۔ اس

علاقے سے بہت دور.....“ درد کرب، کراہیں اور سسکیوں بھری غیر انسانی آواز سنائی

دی۔

میں کوڑے پر گرفت مضبوط کئے ایک ہی چھلانگ میں اٹھ کھڑا ہوا۔ میں ناگن بہن کی

اسکیم کو سمجھ چکا تھا۔

”ٹھیک ہے شیطان۔ میں گرفت ڈھیلی کئے دیتی ہوں۔ تو اس مظلوم عورت کے جسم

سے نکل جا.....“ ناگن بہن بولی۔

”میں..... بہت زخمی ہو چکا ہوں“ مجھے رفعت کے وجود سے نکلنے میں وقت لگے

”گا.....“

”نہیں۔ میرے پاس وقت نہیں ہے۔ میں تمہیں یہیں پس کر رکھ دوں گی.....“  
 ”ناں..... ناں..... عا۔ تم..... ایسا نہیں کر سکو گی، اگر تم نے ایسا کیا تو رفعت بھی مر جائے گی.....“ بھیا نک آواز ابھری۔

”کوئی بات نہیں، ایک رفعت کے مر جانے سے کوئی فرق نہیں پڑے گا.....“  
 ”ٹھہرو..... تمہیں تمہارے خدا کا واسطہ ہے۔ رفعت کو پلنگ پر ڈال دو میں آن واحد میں اسے چھوڑ دوں گا۔“

میرا ذہن بری طرح الجھ کر رہ گیا تھا۔ ٹنھے نہ تو ناگن بہن نظر آئی اور نہ ہی وہ جن جسے ناگن بہن نے اپنی ماورائی قوتوں میں جکڑ لیا تھا۔ میں نے صرف اتنا دیکھا کہ ناگن بہن نے رفعت کو اس کے پلنگ پر اچھال دیا ہے۔

ایسا ہوتے ہی رفعت کے سر پر تالو کی جگہ سے ایک آگ کی طرح سلگتا ہوا بلوری دھواں سانکھنے لگا۔

ایک لمحہ کی تاخیر کے بغیر میں نے کوڑا لہرا دیا۔ بڑی زور کا چھناکا ہوا۔ جیسے آگ پر پانی ڈال دیا گیا ہے۔ چھناکے کے ساتھ ہی میرے کوڑے کی زبان بلوری دھوئیں کے گرد لپٹ گئی اور جو نہی میں نے اپنا ہاتھ کھینچا، ایک پورے کا پورا، سلگتا ہوا مجسمہ رفعت کے وجود سے نکل کر چھپاک سے فرش پر گر پڑا۔

اف خدایا۔ پورا کمرہ گویا گھنٹھنے کی طرح ڈولنے اور جھنے لگا۔ ہر چہار سمت سے ایسی ہولناک آوازیں ابھری کہ میں نے بھی گھبرا کر اپنے کانوں میں انگلیاں ٹھونس دیں۔

آوازیں مدھم پڑتی گئیں اور بلوری وجود آگ کی طرح سیال بن کر پکھلتا رہا..... پکھلتا رہا اور..... پھر، حرف غلط کی طرح مٹ گیا۔

☆☆☆

عظمت آراء گلاب کے پھول کی طرح دمک رہی تھی۔ ایک ہی گھنٹے میں وہ غسل وغیرہ سے فارغ ہو کر، لباس بدل کر اپنے دونوں پیٹوں کے ساتھ بیٹھی ہوئی بار بار انہیں



پیار کر رہی تھی۔ کھانا بھی وہ خوب سیر ہو کر کھا چکی تھی جب کہ رفعت جہاں ہنوز غسل خانے میں تھی۔

چوہدرائیں میرے ساتھ صوفے پر بیٹھی تھی۔ ناگن بہن بھی میرے ساتھ ہی صوفے پر بیٹھی تھی۔ سدرہ میرے سامنے نہیں آئی لیکن میں دیکھ چکا تھا کہ وہ بالقابل کمرے کے دروازے کے پیچھے کھڑی ہوئی سب کی نظریں چاکر مجھے چڑا رہی ہے۔

نوشابہ، امام دین کی بیوہ، کشور جہاں اور سامان کی بیوہ بول النساء اور چند ملازمائیں سب کی سب بیٹھی تھیں۔ ہر ایک کا چہرہ کھلا ہوا تھا۔ مسکراہٹیں اور مسرتیں مٹ رہی تھیں بلکہ یوں کہنا مناسب ہے کہ نظام حویلی کے ہر زمرے سے نحوست، اداسی اور اذیتیں چھٹ چکی تھیں۔

چوہدرائیں بار بار دامن اٹھا اٹھا کر مجھے دعائیں دیتی رہیں اور بڑے فخر سے کہتیں۔ ”میں نے وصی الدین کو اس حویلی اور اس میں بسنے والوں کا وارث و محافظ بنا کر غلطی نہیں کی۔“

تھوڑی دیر بعد رفعت بھی بن سنور کر آگئی۔ میں نے پہلے ہی حویلی کے ہر فرد کو محتاط کر دیا تھا کہ عظمت اور رفعت کو یہ قطعی نا بتلایا جائے کہ ان پر دیوانگی کے دورے پڑتے تھے۔

ساڑھے نو بجے شب سب کو ہنستا مسکراتا ہوا چھوڑ کر میں اور ناگن بہن روانگی کے لئے اٹھ کھڑے ہوئے۔

”وصی پتر.....“ چوہدرائیں ہمارے ساتھ دروازے تک بڑھتے ہوئے بولیں۔ ”پتہ نہیں میری زندگی کتنی ہے اس لئے سچا ہتی ہوں کہ حصہ و کھرے ہو جائیں.....“

”مم“ میں سمجھا نہیں ماں جی.....“

”او پتر اسدھی سی گل ہے گی۔ چوہدری نظام کی زندگی ہی میں میرے چاروں بیٹے چھپ چھپ کر سازشیں کرتے رہتے تھے۔ وہ چاہتے تھے کہ جائیداد میں سے ان کے حصہ و کھرے کر دیئے جاوے۔“

پترا۔ میں نہیں چاہتی کہ میرے پوتے بھی بڑے ہو کر اسی ڈگر پر چل نکلیں۔  
 تم تو جانتے ہو کہ میرے آٹھ پوتے اور چھ پوتیاں ہیں۔ چار بہوئیں اور دو بیٹیاں بھی  
 ہیں اس لئے میری خواہش ہے کہ ہر ایک کو شرعی قوانین کے تحت ان کا حصہ دے دیا  
 جائے۔ میرا مطلب ہے ان کے نام کر دیا جائے.....“  
 ”ٹھیک ہے ماں جی۔ میں کل ہی سے اس کام پر لگ جاتا ہوں.....“ میں نے مستعدی  
 سے جواب دیا۔

دور ان گفتگو ہم حویلی کے پائیں باغ تک پہنچ چکے تھے۔ یہاں اتنی ہی روشنی تھی کہ  
 بڑے پھانک پر متعین چاروں پہرے دار صاف دکھائی دے رہے تھے۔  
 یوں تو پورے گرین اسپاٹ ماحول میں طرح طرح کے پھولوں کی خوشبو رچی بسی  
 ہوئی تھی مگر ان سب میں نمایاں رات کی رانی کی خوشبو تھی ”اک گل اور پترا۔ سلطان  
 دے والدین نوں آکھ دے کہ جلد توں جلد اپنی امانت مجھ سے لے جائیں۔“  
 ”ٹھیک ہے ماں جی۔ میری بھی یہ دلی خواہش ہے کہ فوزیہ اور فرحین کی رخصتی کر  
 دوں۔ اب آپ نے حکم دیا ہے تو سلطان خان، زمان خان اور فرحان خان کے ساتھ ہی  
 دولہا بن کر آجائے.....“ بہوؤں کی شادی کے تصور ہی سے میرا وجود گد گد آنے لگا تھا۔  
 ”وصی الدین.....“ چوہدرائیں کے مخاطب کرنے پر میں چونک پڑا۔ ”تم جانتے ہو کہ  
 میرے دو پوتے بارہ تیرہ برس سے زیادہ عمر کے نہیں ہیں اس لئے میں چاہتی ہوں کہ ان  
 کے جوان ہونے تک سکندر خان ہمارے ساتھ ہی رہے.....“

”ماں جی۔ میرے خیال سے سکندر خان اس پیش کش کو کسی حالت میں منظور نہیں  
 کرے گا۔ پھر یہ کہ آپ کو پریشانی ہی کیا ہے۔ میں ہوں ناں.....“  
 ”ہوں..... چنگا پترا جیویں تیری مرضی.....“  
 ”ماں جی.....“ چوہدرائیں کے خاموش ہوتے ہی ناگن بہن بول اٹھی۔ ”جی دھی  
 نے.....“

”فروری کا مہینہ ختم ہو رہا ہے۔ پندرہ مارچ تک نو شاہہ کی رخصتی ہو جائے گی۔ میں

چاہتی ہوں کہ نوشاہہ کی رخصتی کے ایک ہفتہ بعد آپ سدرہ کی رخصتی بھی کر دیں.....  
 میں ناگن بہن کے ہونٹوں پر پھیلنے والی شریسی مسکراہٹ پر جھینپ گیا۔ یہ علیحدہ  
 بات ہے کہ خوش آئند تصور نے میرے دل کی دھڑکنیں تیز کر دی تھیں۔  
 ”ماں صدقے دہی اے۔ جو گل میں ناں کہہ سک دی۔ تم نے کہہ دی ہے اور میں  
 نے قبول کر لی ہے۔“

☆☆☆

سارے معاملات حسن و خوبی طے پا گئے۔ خالوکمال الدین نے پوری چاہ سے اپنے  
 تینوں بیٹوں کی شادی کی تیاریاں شروع کر دیں۔ میں نے بھی اپنی دونوں بہنوں کے جیز کی  
 زور و شور سے تیاری شروع کر دی۔

چونکہ ان تیاریوں کے سلسلے میں مجھے بار بار چکوال اور جہلم تک جانا پڑتا تھا۔ اس لئے  
 ایک پتھ دو کاج کے مصداق اپنا اثر سوخ استعمال کرتے ہوئے میں نے چوہدری نظام کی  
 جائداد میں سے ہر فرد کے لئے ان کے حصے دستاویزی صورت میں تیار کروا کر چوہدرائیں  
 کے سپرد کر دیئے۔

میں نے اپنی تین شوگر ملوں میں سے، جنہیں میں قانونی طور پر حاصل کر چکا تھا، فوزیہ  
 اور فرحین کے نام کر دیں۔ اس دوران گاؤں میں شادیاں گونجتے رہے، جگہ جگہ بھگوڑے  
 ہوتے رہے، غرباء و مساکین کو نوازا جاتا رہا اور پھر پندرہ کی جائے بیس مارچ تک نوشاہہ  
 فوزیہ اور فرحین کی شاندار طریقے پر رخصتی ہو گئی۔

فوزیہ اور فرحین کو رخصت کر دینے کے بعد میں بہت ہی پریشان پریشان سار بنے لگا  
 تھا۔ حالانکہ میں تنہا نہیں تھا۔ ناگن بہن میرے ساتھ رہ رہی تھی۔ میں نے ناگن بہن کے  
 لئے بالکل الگ کمرے کا انتظام کر دیا تھا اس کے باوجود وہ میرے کمرے ہی میں الگ پلنگ پر  
 سونا پسند کرتی تھی اس کا کہنا تھا کہ جب تک سدرہ اس گھر میں نہیں آ جاتی، وہ میرے ہی  
 کمرے میں سونے کو ترجیح دے گی۔

اس نے مجھے حقیقی بہن اور حقیقی ماں کا پیار دیا۔ میں گھنٹوں اس کے ساتھ اپنے دادا

والدین اور بہوں کے تذکرے کرتے نہیں تھکتا تھا۔

ایک روز میں حاجی نور الدین اس کے بیٹوں اور محلے کے چند بزرگوں کے ساتھ بیٹھا ہوا آپس ہانک رہا تھا اور ناگن بہن نظام حویلی میں چوہدرائیں کے ساتھ بیٹھی میری اور سدرہ کی شادی کی بات و تاریخ طے کر رہی تھی۔

شام کو جب وہ واپس آئی تو مجھے پورے پروگرام سے مطلع کر دیا اس نے بتلایا کہ دس اپریل سے میری شادی شروع ہونی ہے۔ سترہ اپریل کو نکاح ہو گا اور شام سے پہلے پہلے رخصتی ہو جائے گی۔

چونکہ سدرہ میری مسرتوں کا محور تھی۔ دراصل سدرہ کے حصول کا تصور اس سے میری محبت کا ٹھکانہ تھا۔ مارتا سمندر آتشِ مخلوق، یعنی جنی گنز، اکامر ہون منت تھا اس لئے مجھے گنز کی یاد بھی بہت ہی شدت سے آنے لگی۔

یہ گنز، اہی تھی جو اول ملاقات ہی سے سدرہ کا روپ دھار کر میرے سامنے آتی رہی تھی۔ مجھے اس لئے گنز اسے بے پناہ محبت ہو گئی تھی۔ یقیناً گنز نے بھی میری بے رخی کو محسوس کر لیا تھا شاید اسی لئے وہ محتاط بھی ہو گئی تھی اس کے بعد وہ جب بھی میرے سامنے آئی، محض ایک ننھی سی گڑیا کی صورت میں۔

بہر حال میں نے شادی کی تیاریاں شروع کر دیں۔ آہستہ آہستہ میرے گھر مہمانوں کے قافلے آنے شروع ہو گئے اور میرے گھر کی رونقیں بڑھنے لگیں۔

یہاں یہ بھی بتلاتا چلوں کہ میں نے بھی ایک طاقتور جزیرہ خرید لیا تھا۔ اسی جزیرہ سے میں نے ایک سپلائی لائن محلے کی مسجد اور حاجی چاچا کے گھر تک چھادی تھی۔

تین روز کے اندر ہی میرے گاؤں کے نائیوں نے ہر جگہ پیغام دے دیا تھا چوہدری نظام کی حویلی میں شادی کے تمام انتظامات میرے خالہ زاد بھائی سلطان نے سنبھال لئے تھے۔

جوں جوں وقت قریب آتا گیا، مجھے گنز اور اس کے ساتھیوں کی یاد بڑی شدت سے آنے لگی تھی۔

جیسا کہ میرا گھر اتنا بڑا نہ تھا کہ میں قیام پذیر کئی خاندانوں کی ضرورت کو پورا کر سکتا اس لئے البرٹ ہیکل سے استدعا کر کے میں نے پندرہ ٹیموں کا انتظام کر لیا تھا۔ چھ ٹیمیں مردوں کے لئے وقف تھیں اور نو ٹیمیں عورتوں اور بچوں کے لئے وقف کر دیئے گئے تھے۔ شادی شروع ہو گئی۔ شادی کا پہلا دن شروع ہوتے ہی میں مجھ کر رہ گیا۔ آج مجھے میرے پیاروں کی یاد نے تڑپا کر رکھ دیا تھا۔ لہذا اپنے دل کی تسلی کے لئے عین دوپہر کے دو بجے میں قبرستان کی طرف چل پڑا۔ یہ دوپہر دس اپریل کی تھی۔ بہار کا موسم تھا اس لئے ہر جاندار بے جان چیز پر شباب آیا ہوا تھا۔ کھیتوں کھلیانوں میں بھی بہت کم مزار عے رہ گئے تھے ورنہ اکثریت میرے گھر پر کھا۔ نے پردہ عورتوں کی۔ سینکڑوں مزار عے نظام حویلی میں بھی موجود تھے۔



پانچوں قبروں پر پھولوں کی چادریں چڑھانے اور رو کر دعائیں مانگنے کے بعد میں نے واپسی کا ارادہ کر لیا۔

ابھی میں قبرستان ہی میں تھا کہ میں نے چار سپیروں کو ایک گھنے اور پھیلے ہوئے درخت کی چھاؤں تلے اپنے پٹارے رکھتے ہوئے دیکھا۔ چاروں سپیرے لمبے تڑنگے اور قوی ہیکل تھے۔ ان کی مونچھیں اس قدر گھنی، نوکیلی اور مڑی ہوئی تھیں کہ بچے دیکھ لیں تو ڈر جائیں۔

وہ زرد کرتے، زرد پگڑیاں اور زرد دھوتیاں پہنے تھے۔ انہوں نے کانوں میں کسی جانور کی ہڈیوں کے بنے ہوئے چوڑے رنگ پہنے ہوئے تھے۔ ان کی بڑی بڑی سیاہ آنکھوں میں موروثی وحشت سمائی ہوئی تھی اور جسمانی رنگت نہ تو سیاہ کسی جاسکتی تھی نہ ہی سرخ۔

جیسے ہی میں ان کے قریب سے گزرا چاروں سپیرے ہاتھ جوڑ کر اٹھ کھڑے ہوئے۔ شاید وہ میری شخصیت سے متاثر ہوئے تھے یا پھر ہو سکتا ہے میرے بھڑکدار لباس کے باعث مجھے بہت بڑا زمیندار سمجھ بیٹھے ہوں۔

”پرنام رئیس بابو“

چاروں ہیک زبان بولے۔ میں نے اندازہ لگالیا کہ چاروں سپیرے ہندو ہیں۔  
 ”کون ہو بھئی آپ لوگ کہاں سے آئے ہو اور کہاں جا رہے ہو؟.....“ میں نے  
 نارمل لہجے میں کہا۔

”سپیرے ہیں رئیس بابو۔ کشمیر سے چلے ہیں۔ ہمیں چند سپیروں سے معلوم ہوا تھا کہ  
 اس گاؤں میں ایک شیش ناگن بستی ہے۔ بس اسی کو تلاش کرنے پہنچے ہیں.....“  
 میرے ذہن پر بڑے زور کا چھناکا ہوا۔ ایک لمحے کے لئے تو میری آنکھوں کے گرد  
 اندھیرا سا چھا گیا لیکن جلد ہی میں اپنی حالت پر قابو پا گیا۔

”سنو بھئی۔ اس گاؤں میں کوئی شیش ناگن وغیرہ نہیں ہے۔ آپ برائے مہربانی  
 یہیں سے واپس چلے جائیں.....“ میرے لہجے میں تھوڑی سی سختی آگئی۔ ”نہیں رئیس  
 نہیں۔ ہم ڈوگرو جس کام کے لئے آئے ہیں اسے پورا کئے بغیر نہیں جائیں گے.....“ ایک  
 سپیرا عاجزانہ انداز میں بھی دھمکی دیتے ہوئے بولا۔

”ضد نہیں کرتے ڈوگرو۔ بہتر ہے کہ واپس چلے جاؤ.....“ میں ان سے محو گفتگوار اور  
 زمین پر اطراف کی جھاڑیوں کی ڈالیاں سانپ کی طرح رنگتی ہوئی میرے پیروں کی  
 طرف بڑھتی رہیں۔

”ہم واپس ضرور جائیں گے رئیس بابو مگر شیش ناگن کو حاصل کئے بغیر نہیں جائیں  
 گے.....“

”تمہارے پاس کیا ثبوت؟.....“ میں یہیں تک کہنے پایا تھا کہ ٹخنوں کے گرد تیزی  
 سرسراہٹ محسوس کر کے جملہ مکمل کئے بغیر پیروں کی طرف نظریں جھکانیں۔

اچانک مجھے ایک زبردست جھٹکا لگا اور توازن برقرار نہ رکھنے کی بناء پر دھب سے پیٹھ  
 کے بل ایک قبر پر گر پڑا۔ گرتے گرتے میرا دایاں ہاتھ از خود میرے کوڑے کے دستے پر پڑ  
 گیا تھا اور جھٹکا لگنے سے کوڑا کر سے نکل کر میرے ہاتھ میں رہ گیا۔

آن واحد میں ساری چویشن میری سمجھ میں آچلی تھی مجھے یقین سا ہو گیا کہ آتش  
 مخلوق سے تعلق رکھنے والے چاروں شیطان میری جان لینا چاہتے ہیں۔

پھر اس سے پہلے کہ میرے منہوں سے لپٹی ہوئی ٹہنیاں دائیں بائیں سمتیں میں نے ہوا کے جھولے کی طرح اپنے ہاتھ کو حرکت دی۔ چمپاک چمپاک سے ہنر کی زبان ٹہنیوں سے ٹکرائی اور چٹاخ کی کر۔ یہ آواز سے دونوں ٹہنیاں کٹ گئیں۔

یہ سب کچھ آن واحد میں اور دیکھتے ہی دیکھتے ہو گیا۔ میں جمناسٹک ایکسپرٹ کی طرح اچھل کر کھڑا ہو گیا۔

چاروں شیطان بھوکے بھید یوں کی طرح سہجے لگے۔ ان کی آنکھیں انکارے سے اگلنے لگی تھیں۔

ٹھیک اسی لمحے پورے قبرستان پر آندھی چھا گئی۔ گرد و غبار مرغولے کی صورت اختیار کر گئے، زمانے دار آوازیں ابھر نے لگیں۔ جھاڑیاں اور ٹہنیاں اس طرح جھولنے لگیں جیسے ابھی ٹوٹ پڑیں گی۔

اسی آندھی و طوفان میں روشن غبار اور انسانی جسامت رکھنے والا ایک مرغولہ آسمانی برق کی طرح کڑکتا ہوا میرے اور چاروں سپیروں کے درمیان حائل ہو گیا۔

”شیطانو.....“ ہولے سے برق گراں کی سی کوندتی ہوئی آواز نکلی۔ آواز سنتے ہی میری تمام حیات میدار ہو گئیں۔ یہ آواز میری ناگن بہن کی آواز تھی۔ ”تمہیں میری تلاش تھی ناں۔ تو لو میں خود آگنی ہوں۔ میں ہی شیش ناگ ہوں.....“

ناگن بہن کا جملہ مکمل ہونے سے پہلے ہی میں حرکت میں آ گیا۔ مجھے خدشہ ہوا کہ کہیں چاروں سپیرے اپنی شیطانی قوتوں سے ناگن بہن کو کوئی نقصان نہ پہنچادیں۔ چمپاک کی آواز کے ساتھ میرے کوڑے کی زبان ایک سپیرے کی پیشانی کی چھری ادھیڑتی ہوئی دوسرے کی گردن کا بوسہ لے بیٹھی۔

اف خدایا۔ دونوں کے لبوں سے دہشت ناک آوازیں نکلیں۔ دونوں سپیرے گر پڑے ایک کی پیشانی اور دوسرے کی گردن سے کھولتے ہوئے لاوے کی طرح سلگتا ہوا سیال بہنے لگا تھا۔

بیک وقت ناگن بہن کا ہیولہ بھی منہ پرک ہو گیا تھا بلکہ یوں کہنا مناسب ہے کہ بقیہ



دونوں سپیروں کے گرد اس تیزی سے چکرانے لگا کہ آنکھیں ٹکانی مشکل ہو گئیں۔  
دیکھتے ہی دیکھتے وہ دونوں بھی زمین پر گر پڑے اور جل مچھلی کی طرح تڑپنے لگے۔ ان  
کے جسم پلک جھپکنے کی دیر میں آگ کے وجود بن گئے۔

اب ایسی ہولناک آوازیں اٹھنے لگیں جیسے زمین پر زلزلہ آگیا ہو۔ آندھی اور  
مرغولوں میں اس قدر شدت آگئی کہ آنکھیں کھولنا مشکل ہو گیا۔

چند لمحوں بعد جب میں نے آنکھیں کھولیں تو پورے قبرستان پر ازلی اور ابدی سکوت  
چھایا ہوا تھا۔ آندھی تھی نہ مرغولے اور نہ ہی چاروں سپیروں کا وجود تھا۔

صرف ناگن بہن درخت کے تنے سے کندھا ٹکائے، پسینے میں لت پت بہت بدمری  
طرح ہانپ رہی تھی۔ اس کا سینہ بڑی تیزی سے پھول پھول کر پچک رہا تھا۔

”آپا۔“ میں بیتابانہ ناگن بہن کی طرف بڑھا۔ ”آپ..... آپ ٹھیک تو ہیں؟“

کہتے ہوئے میں نے کرتے کی جیب سے رومال نکال کر ناگن بہن کے چہرے سے پسینہ  
پونچھنا شروع کر دیا۔ ”ماں صدقے دیر میں بالکل ٹھیک ہوں۔“ وہ میرے سر پر شفقت  
سے ہاتھ پھیرتے ہوئے بولی۔ اس کے سرخ لبوں پر مسکت بھری مسکراہٹ عود کر آئی  
تھی۔

”آپا۔ آپ..... آپ کیسے پہنچیں؟“

”دیرا۔ میں مہمان عورتوں کو کھانا کھلا رہی تھی کہ آتش مخلوق کے چاروں  
شیطانوں کو تمہارے گرد ماورائی قوتیں پھیلاتے دیکھ لیا۔ یہ چاروں حقیقتاً میری ہی تلاش  
میں پہنچے تھے۔ ان کے بہت سے ساتھیوں کی موت نے انہیں یقین دلادیا تھا کہ میں، یعنی  
شیش ناگن تمہاری معاونت کر رہی ہوں۔“

دیرا، اگر میں بروقت نہ پہنچ پاتی تو اس درخت کی شاخیں تمہارے بازوؤں سے لپٹ  
جاتیں اور تم کوڑا چلاپنے کے قابل نہ رہتے اور..... اور نہیں ہس، کچھ نہیں.....“ ناگن بہن  
کی آنکھوں سے ٹپ ٹپ آنسو گرنے لگے۔

میں نے بیتاب ہو کر ناگن بہن کو اپنی آغوش میں سمیٹ لیا اور تسلی کے جتنے الفاظ مجھے

یاد تھے ادا کر تارہا۔

ناگن بہن مطمئن ہو گئی۔ اسی طرح ہم باتیں کرتے ہوئے قبرستان کی حدود سے نکل کھڑے ہوئے۔

”ویرا۔ میں نے ڈھوک ٹالیاں اور کنکر گاؤں کے درمیان ایک ویران جگہ پر بہت بڑے خزانے کا پتہ لگایا ہے۔ یہ خزانہ صرف تمہارے لئے ہے۔ صرف ایک بات خطرناک ہے وہ یہ کہ اس خزانے پر ہندوؤں کی روایتی دیوی درگامائی کا قبضہ ہے۔ اس دیوی کے قبضے میں دنیا کے خطرناک ترین سانپ بھی ہیں اور ہید بھی.....“

”چھوڑیں آپا۔ کیا کرنا ہے خزانے کا۔ آپ کو معلوم ہی ہے کہ میرے پاس بہت کچھ ہے.....“

ناگن بہن نے کوئی جواب نہیں دیا۔ شاید وہ کچھ سوچنے لگی تھی۔



دن گزرتے گئے۔ مایوں کی رسم ہو گئی، مہندی کا دن بھی گزر گیا۔ یہ سولہ اپریل کی ایک شام کی بات ہے۔ میں حاجی چاچا اور دیگر بہت سے افراد کے ساتھ تمبو میں بیٹھا تھا۔ گو کہ میری اپنی شادی ہو رہی تھی اور ایسی لڑکی کے ساتھ ہو رہی تھی جو ہر لحاظ سے میرا مرکزی تصور تھی۔ مجھے بے انتہا خوش رہنا چاہئے تھا مگر میں اداس تھا۔ گزرا، دیکھو وہ غیرہ کی غیر موجودگی کو میں شدت سے محسوس کرنے لگا تھا۔

کبھی مجھے یوں محسوس ہوتا کہ وہ پہنچ چکے ہیں اور روپ بدل کر میرے آس پاس ہی کہیں موجود ہیں۔

اچانک میرا ذاتی ملازم تمبو میں آیا اور مجھے بتلایا کہ پنجاب کا واسراے رامن ہڈ سن آیا

ہے۔

میں چونک کر اٹھ کھڑا ہوا۔ چونکا اس لئے کہ میں نے اسے اپنی شادی کی کوئی اطلاع

نہیں دی تھی۔

بہر حال میں تیز تیز قدم اٹھاتا ہوا جیسے ہی ڈیوڑھی پر پہنچا ہوں کے درخت کے

سائے میں پارک کی ہوئی جیپ سے ایک اگائے راین ہڈن کھڑا تھا۔ اس کے ہمراہ دو باوردی فوجی بھی تھے اور جیپ میں تین فقید المثال انگریز عورتیں بھی بیٹھی تھیں۔

”یلو میجر۔ شادی کی خوشیاں مبارک ہوں.....“ راین ہڈن بڑی گر مجوشی سے مصافحہ کرتے ہوئے بولا۔

”شکریہ مسٹر ہڈن۔ آئیے ڈرائنگ روم میں چلتے ہیں.....“

”ضرور چلیں گے۔ پہلے تعارف تو مکمل ہونے دیں۔ ان سے ملنے یہ ہے میرا دست

دعوت مسٹر شربیل.....“

”وہاٹ.....“ میری چیخ نکل گئی۔ ایک بیک ہی میری تمام حیات سمٹ کر میری آنکھوں میں آجھیں۔ لیکن ہڈن لبوں پر پراسرار مسکراہٹ لئے تعارف کرواتا رہا۔

”یہ ہیں میرے دست چپ“ مسٹر افراہیم اور وہ سرخ لباس میں ملبوس خاتون گزرا

ہیں۔ آسمانی لباس والی جمائمہ ہے اور آتش لباس والی صائمہ ہے.....“

”اور آپ ہیں دیبجور، کیوں؟.....“ تعارف کے دوران ہی میں اپنی حالت پر قابو پا چکا تھا میرے انگ انگ سے مسرتوں کا سمندر ساٹھا ٹھیں مار رہا تھا جب کہ ہڈن کے بہروپ میں موجود دیبجور کے لبوں پر مسکراہٹ کھیل رہی تھی۔ میں اس کی مسکراہٹ کو نظر انداز کر کے بلا امتیاز ہر ایک کو دیوانہ وار سینے سے لپٹا رہا تھا۔ ”بہت انتظار کروایا آپ لوگوں نے.....“ میں شکایتی لہجے میں بولا۔ ”..... خواہ مخواہ ہی۔ ارے بھئی ہم شادی کے پہلے روز ہی پہنچ چکے تھے۔ گزرا صائمہ اور جمائمہ آپ کی ہونے والی زوجہ سدرہ کی حفاظت کر رہی تھی اور ہم آپ کی بہنوں کی حفاظت کر رہے تھے وہ چاروں جنات، جنہوں نے قبرستان میں آپ پر حملہ کیا تھا پہلے سدرہ ہی کی طرف بڑھے تھے۔ گزرا وغیرہ نے جب انہیں وہاں سے بھگایا تو وہ کتوں کا روپ مہر کر تمہاری بہنوں کی طرف لپکے اور جب ہم نے انہیں وہاں سے بھی بھگادیا تو وہ سپیروں کا روپ مہر کر تم پر حملہ آور ہو گئے۔

بھئی تمہاری بہن کی ماورائی قوتوں کے ہم بھی قائل ہو گئے ہیں.....“

ٹھیک ہے یارو ٹھیک ہے۔ اب کیا یہیں کھڑے رہو گے؟ چلو گھر میں چلو.....“ میں

حقیقتاً شادی مرگ کی کیفیت میں مبتلا ہو گیا تھا۔

”نہیں میجر۔ ہم تینوں اپنے انداز میں آپ کے گھر کی رکھوالی کریں گے اور یہ تینوں

عورتیں سدرہ کی حفاظت کریں گی.....“

”تو..... تو کیا اب بھی کوئی..... کوئی خطرہ ہے؟.....“ میں فکر مند ہو گیا۔ ”وثوق سے

کچھ نہیں کہہ سکتا میجر۔ ویسے آپ تو خطرات سے کھیلنے کے عادی ہو چکے ہیں۔“

”آں..... ہاں مگر اب میں سکون چاہتا ہوں دیجور۔ سدرہ کے ساتھ کہنی کرنا چاہتا

ہوں.....“



رات بھر جاگنا پڑا۔ گاؤں والوں نے وہ وہ کرتب کئے، وہ وہ ڈانس کئے کہ میں ان کی

محبتوں کو بھلا ہی نہیں سکتا۔

سولہ اپریل کی رات گزر گئی اور سترہ اپریل کا دن روشن ہو گیا۔ آج شام چھ بجے میرا

نکاح تھا اور سدرہ ہمیشہ کے لئے میری ہونے والی تھی۔ میرے خالو کمال الدین، پھوپھا

ریشم خان بڑی تندہی کا مظاہرہ کر رہے تھے۔ مجھے کوئی پریشانی نہیں ہوئی۔ سارے

انتظامات میرے دونوں بزرگوں نے سنبھال لئے تھے۔

اناج کا بہت بڑا ذخیرہ میرے گودام میں موجود تھا۔ گوشت وغیرہ کی بھی پریشانی نہیں

ہوئی۔ بھید بچریاں اور گائیں میرے اپنے باڑے کی تھیں۔

میں چونکہ رات بھر کا جاگا ہوا تھا اس لئے اپنے کمرے میں سونے کے لئے چلا گیا مگر

عورتوں، بچوں کے شور اور ڈھول گانوں کی آوازیں میرے سر میں درد کر چکی تھیں۔ لہذا

میں ماموں اور پھوپھا کو مطلع کر کے اپنے باغ کی طرف روانہ ہو گیا۔

باغ میں میرا بہترین ڈاک بنگلہ بنا ہوا تھا۔ وہاں سکون ہی سکون تھا لہذا میں چند گھنٹے

سکون کی نیند سو سکتا تھا۔

میں نے ناگن بہن کو بھی کچھ نہیں بتلایا اور سات منٹ بعد یعنی صبح دس بجے باغ والے

ڈاک بنگلے میں پہنچ گیا۔ باغ کے چھ رکھوالوں اور ڈاک بنگلے کے چوکیدار نے میرے لئے

تمام سہولتیں مہیا کر دیں اور میں بے فکری کی نیند سو گیا۔

میں سو سکتا تھا سو تا ہی رہتا کہ ڈاک بگے کی صفائی پر مامور سادھنا نے مجھے جھنجھوڑ کر بیدار کر دیا۔

سادھنا اصل میں رامو چاچا کی بیٹی تھی اور رامو چاچا میرے دادا مرحوم کے دور سے ڈاک بگے کی چوکیداری کرتا تھا۔ ورنہ سادھنا کے ساتھ ڈاک بگے ہی کے سرونٹ کوارٹر میں رہتا تھا جب چوہدری نظام نے ہمارے ڈاک بگے پر قبضہ کر لیا تھا تو رامو چاچا کو سادھنا سمیت سرونٹ کوارٹر سے نکال دیا گیا تھا۔ لیکن جب باغ پر میرا قبضہ ہوا تو میں نے رامو چاچا کو دوبارہ ملازمت پر رکھ لیا تھا۔

”بابو جی۔ تن و جگے نے۔ شام کو آپ کا نکاح ہے اور آپ سوئے ہوئے ہیں.....“  
 ”شکر یہ سادھنا۔“ کہتے ہوئے میں اٹھ کھڑا ہوا۔

میں نے رستہ و راج میں دیکھا واقعی تین عجنے والے تھے لیکن مجھے حیرت ہو رہی تھی کہ مجھے جگانے کے لئے کوئی کیوں نہیں آیا تھا۔

”بابو جی.....“ سادھنا میرے بستر کی چادر درست کرتی ہوئی بولی۔ میں جیسے ہی اس کی طرف گھوما، میرے جسم میں چیونٹیاں سی ریگنے لگیں۔ وجہ یہ تھی کہ سادھنا کے سینے کے دونوں ابھار، جھکنے کی وجہ سے صاف نظر آ رہے تھے۔

ویسے بھی سادھنا نہ صرف جوان تھی بلکہ خوبصورت بھی تھی۔

”آپ کا خالہ زاد بھائی دومرتبہ آپکا ہے مگر آپ کو گہری نیند سو تا دیکھ کر چلا گیا۔

دوسری مرتبہ جاتے ہوئے اس نے مجھے تاکید کی تھی کہ تین بجے آپ کو.....“ جملہ مکمل کئے بغیر سادھنا خاموش ہو گئی۔ مجھے اپنے سینے کی طرف تکتے پا کر اس کے چہرے پر قوس قزح کے رنگ بکھر گئے۔ وہ شرمیلیں مسکراہٹ سے سیدھی ہو گئی اور چھوٹی موٹی کی طرح سمٹتی ہوئی جیسے ہی دوسری طرف دوڑی اس کی گھاگھرتپائی سے الجھ گئی اور وہ توازن پر قرار نہ رکھنے کی بنا پر میرے ہی بستر پر الٹ گئی۔ اٹنے سے اس کے جسم کے کئی اور حصے ظاہر ہو گئے میں ایک آہ سردی بھر کر اسے سہارا دینے کے لئے جو نہی جھکا، وہ تڑپ کر سیدھی ہو

گئی اور اپنی دونوں بائیں میری گردن کے گرد لپیٹ دیں۔

”باہو جی.....“ وہ پھٹکتی آواز میں بولی۔ اس کا ہتھکڑی جسم بری طرح پھل رہا تھا۔ ”آپ

نے..... میرا پورا جسم دیکھ لیا ہے۔ ویسے بھی آپ آج دولہا بن کر گھوڑی چڑھنے والے ہیں‘

میری آگ بھی جھادو یہ آگ تم ہی نے لگائی ہے.....“ ”سادھنا.....“ میں اس کی چکنی

بائیں کو سلاتے ہوئے لہری ہوئی سانسوں کے درمیان بولا۔ ”تو..... تو بہت خوب

صورت ہے.....“ کہتے ہوئے میں جیسے ہی سادھنا کے ہونٹ چومنے کے لئے جھکا سادھنا

اذیت ناک کراہ کے ساتھ میرے نیچے سے چکنی مچھلی کی طرح نکل گئی۔

وہ نکلی ہی تھی کہ میرے ذہن پر ایک زوردار چھٹکا ہوا۔ میں اس طرح چونک پڑا

جیسے ڈراؤنا خواب دیکھ لیا ہو میرے دل و دماغ پر چھائے ہوئے تمام شیطانی خیالات حرف

غلط کی طرح مٹ گئے۔

میں پھر کی کی طرح گھوما اور سادھنا کی ہیئت دیکھ کر میرا دل دھک سے ہو کر رہ گیا۔

وہ سادھنا نہیں بلکہ خوفناک و سیاہ چہرے اور لمبے لمبے نوکیلے دانتوں والی چڑیل تھی۔

اس کے مٹی سے گوندھے ہوئے بال اسی پر اسرار نوجوان کی مٹھی میں جکڑے ہوئے تھے

جس نے لاری والی چڑیل راجوڑی کو بے بس کیا تھا۔ اسے دیکھتے ہی میرے چہرے پر

شرمندگی کے آثار چھا گئے۔

”آپ بے قصور ہیں وصی الدین صاحب۔ اس بد بخت نے آپ کو تنویری گرفت میں

لے رکھا تھا۔ غور سے دیکھئے‘ تین نہیں بلکہ دو بچنے والے ہیں۔ وہ شرفائیل تھا۔

میں نے رسٹ وایچ میں دیکھا۔ واقعی دو بچنے میں ہنوز دس منٹ باقی تھے۔ قطع نظر اس

کے کہ چڑیل شرفائیل کی گرفت میں کسی پرندے کی طرح پھڑپھڑا رہی تھی اس کے پھیلے

ہوئے دہانے سے جھلسا دینے والی سانسیں نکل رہی تھیں‘ اس کے چہرے پر کچھ ایسی مکروہ

جھریاں پڑی تھیں کہ میں جھر جھرا کر رہ گیا تھا۔

وہ اپنے دونوں ہاتھوں سے شرفائیل کی کلائی تھامے رہائی کی جدوجہد کر رہی تھی۔

”میں گنوا وغیرہ کے ساتھ ہی یہاں پہنچ گیا تھا.....“ شرفائیل کہتا رہا۔ ”میری یہی

ڈیوٹی ہے کہ کوئی چیزیل آپ پر غلبہ نہ پاسکے۔ جانے سے پہلے میری گزارش ذہن نشین کر لیں۔ کسی حالت میں بھی ہنر کو اپنی کر سے الگ نہ کریں۔

ایک بات اور یہ پروفیسر دھیراج اکھوری کی لے پالک دوسری چیزیل ہے اور مرگھٹ میں واقع برگد کے بوڑھے درخت پر اس کا ٹھکانہ تھا..... ”آخری لفظ کے ختم ہوتے ہی شرفاکیل چیزیل سمیت میری نظروں سے اوجھل ہو گیا۔

”بہ افسوس ملتے ہوئے باتھ روم کی طرف مڑ گیا۔ کف افسوس اس لئے کہ آج پھر میں اپنا ہنر لینا کیوں بھول گیا تھا۔

دس منٹ بعد جب میں باتھ روم سے نکلا تو کمرے میں میرے دونوں خالہ زاد بھائی جو میرے بہوئی بھی ہیں بیٹھے تھے۔ ان کے ساتھ رامو چاچا اپنی بیٹلی سادھنا کے ساتھ موجود تھا۔

”وصی بھائی۔ جلدی چلے سارے مہمان آپ کے منتظر ہیں.....“ زمان خان علیک سلیک کے بغیر بول اٹھا۔

”بھئی میں بہت تھک گیا تھا اس لئے سوتا ہی رہا۔ اب بالکل ٹھیک ٹھاک ہوں۔ کیسی ہو سادھنا.....“ جملے کے آخری لفظ میں نے سادھنا سے مخاطب ہو کر کہے۔

”ٹھیک ہوں باؤ جی۔ آپ واقع جلدی جائیے آپ کی بڑی بہن آپ کے لئے بہت پریشان تھیں.....“

”تمہیں کیسے معلوم ہوا؟.....“ میں سنجیدہ ہوتے ہوئے بولا۔

”میں وہیں سے آرہی ہوں باؤ جی۔ سارے بھانڈے میں نے ہی مانجھے ہیں.....“

”اوہ اچھا اچھا۔ چلو بھئی.....“

ڈاک بٹے میں بیپ موجود تھی۔ یہ میری اپنی بیپ تھی جسے میں خود ڈرائیو کرتا تھا۔ ہم بیپ میں سوار ہو گئے اور دس ہی منٹ میں میرے گھر پہنچ گئے۔ مجھ پر نظریں پڑتے ہی ناگن بہن دیوانہ وار میرے قریب آگئی۔ ”روز بروز لا پرواہ ہوتے جا رہے ہو.....“ وہ میری بلائیں لیتی ہوئی بولی۔ ”کیا ہوا آپا۔ کوئی غلطی ہو گئی مجھ سے؟.....“ میں



لا پرواہی کا مظاہرہ کرتے ہوئے بولا۔

”اے ہائے۔ اتنے بھولے نہیں ہو جتنے بن رہے ہو کیوں چھوڑا اپنا ہنٹر؟ اگر..... اگر شرفائل تمہاری مدد کو نہ پہنچتا تو کیا ہوتا تمہارا حشر؟.....“ ”غلطی ہو گئی آپا معاف کر دو.....“ میں نے کان پکڑتے ہوئے کہا۔ ”جانتے ہو نظام حویلی میں کیا ہوا ہے؟.....“ وہ میری پیشانی چومتے ہوئے بولی۔

نظام حویلی کے حوالے پر میں ذہنی طور پر جھنجھنا کر رہ گیا۔  
”کیا ہوا آپا؟.....“ میں نے گھبرائی ہوئی آواز میں پوچھا۔

”ابھی نہیں۔ جاؤ کھانا کھالو۔ تھوڑی ہی دیر میں نوشاہہ اپنی سیلیوں سمیت تمہارے نکاح کا جوڑا اور سسرالے کر پہنچنے والی ہے۔ اسیات سب کچھ پوچھ لینا۔ ویسے گھبرانے والی بات نہیں ہے۔ گزرا صابرو اور جمائمہ نے اسے ختم کر دیا ہے.....“  
ناگن بہن تو اتنا کہنے کے بعد میرے لئے کھانا لینے چلی گئی جب کہ میں مہوت سامنا کمرے کی فضاؤں میں گھورتا رہ گیا۔



مجھ پر باہر نکلنے کی پابندی عائد کر دی گئی اور یہ پابندی میرے خالو اور میرے پھوپھا پھوپھی کی طرف سے عائد کی گئی تھی۔

چار بجے کے قریب نوشاہہ ڈھیر ساری عورتوں سمیت میرا سسرال اور نکاح کا لباس لے کر پہنچ گئی۔

میرا پورا مکان نقرئی قمقموں سے گونجنے لگا۔ بھانت بھانت کی زنانی آوازوں کے شور میں کان پڑے آواز بھی سنائی نہیں دے رہی تھی۔ ڈھول پٹے رہے، نغمے گونجتے رہے اور پائل کھنکتی رہی۔ رنگ و نور کی بارش سی ہو رہی تھی۔ ہر عورت بھڑکدار اور خوشبوؤں میں بسا ہوا لباس پہنے ہوئے تھی۔

بدقت تمام مجھے نوشاہہ سے تنہائی میں گفتگو کرنے کا موقع مل گیا۔ تنہائی سے مراد غیر متعلق عورتیں ہیں ورنہ ناگن بہن سمیت میری دونوں بہنیں بھی موجود تھیں۔

”نوشابہ بھابھی۔ مجھے بتاؤ، بتاؤ حویلی میں کیا ہوا تھا‘ سدرہ کو کوئی نقصان تو نہیں پہنچا؟.....“ میں نے شدید اضطراب سے پوچھا۔

”اوہ.....“ نوشابہ کا چہرہ فرط خوف سے زرد پڑ گیا۔

”آپ کو..... آپ کو کیسے پتہ چلا؟.....“ وہ سرسراتی آواز میں بولی۔

”بس چل گیا پتہ کسی نہ کسی طرح تم صرف یہ بتاؤ کہ ہوا کیا تھا؟.....“

”وہ..... وہ بہرام بھائی تھے.....“ نوشابہ سرسراتی آواز میں بولی۔ ”بہرام..... وہ تو مر

چکا ہے اس کا ماس کتے کھا چکے تھے‘ میں نے خود اپنے ہاتھوں سے اسے دفن کیا تھا.....

”یہی تو خوفزدہ کر دینے والی بات ہے میں اپنی سہیلیوں کے ساتھ سدرہ کے کمرے

میں بیٹھی کھانا کھا رہی تھی کہ اچانک ایک زوردار کڑا کا ہوا۔ ہم سب چونک کر سماعت شکن

کڑا کے کی طرف متوجہ ہو گئیں اور یہ دیکھ کر ہاری گویا جان ہی نکل گئی کہ دیوار توڑ کر

بہرام بھائی نمودار ہوئے ہیں۔ وہ سر سے پیروں تک سیاہ لباس پہنے تھے۔ ان کی آنکھیں

آگ و خون کا ملا جلا تاثر تھیں۔ حیرت انگیز بات یہ ہے کہ ان کا منہ کھلا تھا اوپر کے دونوں

دانت سانپ کے دانتوں کی طرح مڑے ہوئے تھے جن سے ٹپ ٹپ خون کے قطرے

ٹپک رہے تھے۔

”میرے دشمن سے شادی کر رہی ہو؟.....“ وہ پھٹی ہوئی غیر انسانی آواز میں بولے۔

”ویرا۔ ان کی آواز اور لہجہ اس کے ساتھ ہی ان کی شکل اس قدر ڈراؤنی تھی کہ میری

سب ہی سہیلیاں بے ہوش ہو گئیں‘ مجھ پر سکتہ ساطاری ہو گیا۔ میں صرف دیکھ رہی تھی

اور سن رہی تھی۔ باقی کچھ بھی نہ تھا۔ مانتی ہوں ویرا۔ سدرہ بہادر لڑکی ہے۔ وہ بہرام کے

بھوت کو دیکھ کر نہ تو خوف زدہ ہوئی اور نہ گھبرائی بلکہ لمبا سا خنجر نیام سے کھینچ کر بہرام سے

بھڑ جانے کے لئے اٹھ کھڑے ہوئی۔

”وہ تیرا دشمن ہو گا بہرام مگر میرا سبیل ہے‘ ہاں میں اسی کی بیوی بن رہی ہوں.....“

بہرام نے کوئی جواب نہیں دیا بلکہ اس کی ہیبت ناکي میں کئی گنا اضافہ ہو گیا وہ بڑے

ہی بھیاںک انداز میں سدرہ کی طرف بڑھا اور سدرہ بھی خنجر تھام کر بھوکے شیرنی کی طرح

اس کے سامنے ڈٹ گئی۔

پھر اس سے پہلے کہ وہ سد رہ کے قریب پہنچ پاتا، اچانک ہی کمرے میں جلی کے تین کڑا کے ہوئے۔ میں نے دیکھا، کئی فٹ لمبی اور بال برابر تین جلیاں بہرام پر جھپٹ پڑی ہیں، ایک جلی بہرام کی گردن کے گرد لپٹ گئی اور اس کا سر کٹ کر فرش پر جا گرا۔

باقی دو جلیاں بہرام کی کمر اور ٹانگوں سے لپٹ پڑیں۔ اب صورت حال یہ تھی بہرام کا پورا وجود بازیک ذرات میں بدل گیا اور پھر وہ ذرات بھی آن واحد میں غائب ہو گئے اس کے بعد تینوں جلیاں بے ہوش ہو جانے والی لڑکیوں کا طواف کرتی ہوئی غائب ہو گئیں۔

”دیکھا نو شاہہ آپا.....“ سد رہ مجھ سے فخر یہ لہجے میں بولی۔ ”میرے سردا سائیں کنا حوصلہ مند ہے گا۔ ان کے پیچھے غیبی قوتوں کا ہاتھ ہے۔ وہی غیبی قوتیں میری بھی حفاظت کر رہی ہیں.....“ سد رہ کے یہ الفاظ میں نے بے ہوش و حواس سنے۔ ساری لڑکیاں ہوش میں آچکی تھیں، کسی کو یاد نہ رہا کہ ان پر کیا گزری۔ کمرے کی دیوار بھی اپنی اصلی حالت میں تھی۔“



پانچ بجے مجھے گھوڑے پر سوار کر دیا گیا۔ میں نے صرف سراباندھنے سے انکار کر دیا تھا۔ شاید اس لئے کہ مجھے یہ رسم فرسودہ لگتی تھی۔ میرے گھوڑے کی لگام میری ناگن بہن نے پکڑ رکھی تھی۔ وہ بہت خوش تھی، اس قدر خوش کہ میں نے اس سے پہلے اتنا خوش اسے کبھی نہیں دیکھا تھا۔

فرط مسرت سے بے قابو ہو کر وہ میری بارات کے سینکڑوں مردوں کی پرواہ کئے بغیر رقص کرتی رہی۔ میرے دونوں بہوئی اور بہت سے دوسرے لوگ بھی رقص میں اس کا بھرپور ساتھ دے رہے تھے مگر میں بلا مبالغہ کہہ سکتا ہوں کہ ناگن بہن کے رقص نے مجھے بھی مدہوش کر دیا تھا۔ کم از کم میں نے بلکہ چشم تصور نے بھی ایسا ہیجان انگیز رقص نہیں دیکھا تھا۔

رقص کے ساتھ ہی وہ سکوں کی بارش سی برسائے ہوئے تھی۔ اس وقت میں نے یہ

سوچنے کی زحمت بھی محسوس نہیں کی کہ اس کے پاس اس قدر ریزگاری کہاں سے آرہی ہے۔

باراتیوں کا ایک جھوم سا تھا۔ ڈھول باجوں اور شہنائیوں کی گونج نے پورے گاؤں کو محوِ قص کر رکھا تھا۔ جھوم کا یہ عالم تھا کہ دس منٹ کا راستہ ایک گھنٹے میں طے ہوا۔ نظام حویلی میں تمام تیاریاں مکمل تھیں۔ میرے پہنچتے ہی نکاح شروع ہو گیا۔ نکاح کے بعد کئی من شیرینی تقسیم ہوئی اور بھر مغرب ہوتے ہوتے شامیانے خالی ہو گئے۔ گنتی کے چند مرد جو میرے عزیز و قرابت دار تھے باقی رہ گئے۔

عشاء تک دیگر سومات ہوتی رہیں اور پھر سدرہ کو ڈولی میں بٹھا دیا گیا۔ ڈولی کو میرے ہی حالہ زاد اور پھوپھا زاد کندھوں پر اٹھائے اٹھائے میرے گھر تک پہنچ گئے۔ دہن کو میری بہنوں اور دیگر عورتوں نے گھیرا ہوا تھا اور مجھے میرے بھائیوں اور دوستوں نے ڈیوڑھی میں گھیر رکھا تھا۔

تقریبات کے بارہ بجے میں جملہ عروسی میں داخل ہوا سامنے ہی بیچ پر سرخ لباس میں ملبوس گھونگھٹ کئے میری سدرہ سکڑی سمٹی بیٹھی تھی۔ مجھے چٹنی لگاتے دیکھ کر بیچ پو بیٹھے بیٹھے کسمائی۔

رعب حسن و جمال سے میں اس قدر متاثر ہو رہا تھا کہ میرے قدم ڈگمگانے لگی۔ میرے دل کی دھڑکنیں تیز ہونے لگیں اور سانس لوہار کی دھونکنی سی بن گئی۔

جوں توں میں نے پگڑی اتاری ہاروں کے بلندے اتارے اور شیروانی اتار کر بیچ پر پہنچ گیا۔

”سدرہ۔ میری روح جان حیات۔ میں نے تمہارا بہت انتظار کیا ہے.....“ گھسے پٹے رسمی جملے ادا کرتے ہوئے میں نے سدرہ کا سر میری ہاتھ تھام لیا اور اس کی انگلی میں ہیرے کی انگوٹھی پہنادی ”حجاب و شرم کا دور اس بیچ پر ختم ہو جاتا ہے سدرہ۔ گھونگھٹ کی اب کوئی ضرورت نہیں ہے.....“ کہتے ہوئے میں نے گھونگھٹ اٹھانے کے لئے ہاتھ بڑھائے ہی تھے کہ اچانک بیرون کمرہ میں عورتوں اور مردوں کی ملی جلی آوازوں کا شور سا

گونج اٹھا۔

کچھ سمجھ میں نہیں آرہا تھا کہ شور کبسا ہے، شور مچانے والے کیا کہہ رہے ہیں۔  
”رک کیوں گئے سرتاج، گھونگھٹ اٹھالیجئے۔ میں بھی آپ ہی کی طرح وصل کی آگ  
میں جل رہی ہوں۔“

سدرہ کی رس گھولتی آواز نے مجھے مدہوش کر دیا۔ جو نہی میں نے سدرہ کا گھونگھٹ  
تھاما، دروازہ پٹنے کی آوازیں گونج اٹھیں اس کے ساتھ ہی میری بہنوں کی آوازیں بھی  
گوںجے لگیں۔

”لالا دروازہ کھولو وہ سدرہ نہیں، سدرہ بھابھی ہمارے.....“ میں اتنا ہی سن پایا تھا کہ  
دلہن نے اپنا نقاب خود الٹ دیا۔

بے ساختہ میرے لبوں سے ایک دردناک کراہ نکل گئی، میرا دل اچھل کر میرے  
حلق میں آٹکا۔ میرے ذہن پر گویا ہتھوڑے سے مدھنسنے لگے تھے۔ وہ بے انتہا حسین تھی،  
مگر سدرہ نہیں تھی۔ اس کی کٹورے نما آنکھوں سے دو برقیں سی نکل کر میرے دل و دماغ  
کو سرسرا نے لگیں وہ اس طرح ہانپ رہی تھی جیسے سائیکل ٹیوب سے ہوا نکلتی ہے۔ اس  
کے یا قوتی لبوں پر انتہائی خوانخوار مسکراہٹ کھیل رہی تھی۔ وہ یقیناً مجھے پہچانا نہ کر رہی تھی  
مگر میری کمر کے گرد لپٹے ہوئے پردہ غیب سے ملے ہوئے ہنٹر کی کرشمہ سازی کے باعث  
میرے دل و دماغ پر کنٹرول نہ پاسکی چٹاخ سے میں نے اس کے گال پر زوردار تھپڑ رسید  
کر دیا۔ ”ایسہ خا خا.....“ وہ روح فنا کر دینے والی کریمہ آواز میں نہی۔ ”تو..... آج  
میرے ہاتھوں سے نہیں بچ سکے گا.....“ کہتے ہوئے وہ بیچ سے اس طرح اتری جیسے کوئی  
طیارہ زمین پر لینڈ کرتا ہے۔

اس دروازہ میں دوران تک پہنچ چکا تھا بلکہ کنڈی بھی کھول چکا تھا۔

کھٹاک سے دروازہ کھلا اور آن واحد میں بد ہو گیا۔ اندر آنے والی شخصیت گنزا کی  
تھی۔

وہ گنزا جو ہمیشہ مجسم نور بن کر میرے سامنے آتی رہی تھی۔ اس وقت وہ سراپا شعلہ

جوانا بنی ہوئی تھی۔ اس کی آنکھیں چرے کے خدو خال اس قدر بھیاںک تھے کہ میرے وجود میں خوف کی پھریریاں سی رنگ گئیں۔

”چلی جاؤ گنز.....“ ملکوتی حسن و جمال رکھنے والی دلہن اہلے لہجے میں بولی۔

”میرا حصار توڑ کر تم اندر تو آچکی ہو مگر زندہ باہر نہیں جاسکو گی۔ سنو تم بھی آتشی ہو اور میں بھی آتشی ہوں۔ تمہارا میرا کوئی جھگڑا نہیں ہے اس نے.....“ وہ میری طرف اشارہ کرتے ہوئے بولی۔ ”میرے کنبے کے بہت سے جنات کو مارا ہے۔ میں اسے کسی حالت میں نہیں چھوڑوں گی.....“

”پڑے ہٹ جاؤ گنز.....“ بیک بیک ہنٹر پر گرفت مضبوط کر کے میں آگے بڑھا۔

”آج یہ مٹے گی یا میں مٹ جاؤں گا.....“

”نہیں صاحب جی۔ یہ آپ کی زندگی پر آخری حملہ ہے اسے میں ہی مٹا سکتی ہوں.....“ کہنے کے ساتھ ہی گنز آگ کا مجسمہ بن گئی اور کمان سے نکلے ہوئے تیر کی طرح آتشی دلہن سے ٹکرا گئی۔

آتشی دلہن پہلے ہی آگ کا مجسمہ بن چکی تھی۔ دونوں گڈمڈ ہو کر فرش پر گر گئیں اور لوٹ پوٹ ہونے لگیں۔ جلد عروسی میں ایسی آوازیں گونجنے لگیں جیسے جلیاں کڑک رہی ہوں۔

باہر سے اب کوئی آواز سنائی نہیں دے رہی تھی۔ جو کچھ بھی طوفان بہا تھا وہ اندرون کمرہ تھا۔ چنگاریاں کوندتی رہیں۔ کڑا کے ہوتے رہے اور میں ہنٹر پر گرفت مضبوط کئے ادھر سے ادھر اچھلتا رہا۔ میری سمجھ میں نہیں آ رہا تھا کہ کس پر ضرب لگاؤں۔

پندرہ منٹ تک یہ کھیل جاری رہا۔ سو اہویں منٹ کے شروع ہوتے ہی آگ کا ایک وجود کھولتے ہوئے لاوے میں بدلنے لگا جب کہ دوسرا وجود انسانوں کی طرز کھڑا ہو کر سنرے غبار کا روپ دھارنے لگا۔

دیکھتے ہی دیکھتے گنز اکاسر اپا مکمل ہو گیا۔ وہ مسکرا رہی تھی۔ تھکے تھکے انداز میں۔

”صاحب جی۔ آپ پر یہ آتشی مخلوق کا آخری حملہ تھا۔ آتشی مخلوق میں سے اب آپ کا

کوئی دشمن باقی نہیں رہا۔۔۔۔۔ ”گنزا افا تھانہ لہجے میں بولی۔

”لیکن گنزا یہ سب کچھ کیسے ہوا؟۔۔۔۔۔“

”بڑی آسانی سے صاحب جی۔ اس بد خفت نے سدرہ کو پہنا نائز کر کے ڈرینگ روم

میں مد کر دیا تھا اور خود دلہن کا روپ ر سار کر بیٹھ گئی تھی۔۔۔۔۔“

”تو کیا تم کو اور ناگن بہن کو بھی پتہ نہ چل سکا تھا؟۔۔۔۔۔“

”ہمیں پتہ تھا صاحب جی۔ اگر ہم اسے وہیں گھیر لیتے تو حالات آپ کے حق میں نہ

رہتے۔ گاؤں کی عورتیں اور مرد آپ کو جادوگر سمجھ کر آپ سے نفرت کرنے لگتے پورے

گاؤں میں بلکہ پورے علاقے میں وہی خوف و ہراس پھیل جاتا جو چوہدری نظام اور اس کے

بیٹوں نے قائم کیا ہوا تھا جس کے مٹانے کے لئے آپ نے اپنی زندگی داؤ پر لگائی ہوئی

تھی۔۔۔۔۔“ لیکن گنزا یہی خوف و ہراس میرے ان تمام عزیزوں میں بھی تو پھیل چکا ہو گا جو

اس وقت میرے گھر میں موجود ہیں؟۔۔۔۔۔“

”ہاں۔ جب میں تمہاری ناگن بہن اور اپنے ساتھیوں کے ساتھ سدرہ کو لے کر

یہاں پہنچی ہوں اس وقت واقعی سب انگشت بدنداں اور خوفزدہ ہو گئے تھے مگر دیجور

وغیرہ نے ہر ایک کے ذہن پر فوری طور پر مصنوعی نیند سوار کر دی اور ان کے برین واش

کر دیئے ہیں۔ اب سوائے سدرہ اور تمہاری ناگن بہن کے کسی کو معلوم نہیں ہو سکے گا کہ

یہاں کوئی گڑبڑ بھی ہوئی تھی۔۔۔۔۔“

”گنزا میں کس طرح تمہارا شکریہ ادا کروں؟۔۔۔۔۔“

”بہت ہی آسان سا طریقہ ہے صاحب جی۔ فرش پر پڑی ہوئی اپنی ہیرے کی انگوٹھی

اٹھاؤ اور والے کمرے میں جاؤ سدرہ کو گود میں اٹھاؤ اور یہاں جملہ عروسی میں لا کر زندگی

کا لطف اٹھاؤ۔۔۔۔۔ اس طرح آپ میرا شکریہ ادا کر سکیں گے۔۔۔۔۔“



حقیقتاً صبح کو کسی کو کچھ پتہ نہ چل سکا کہ گزشتہ شب کوئی ناخوشگوار واقعہ پیش آیا تھا۔

وہی قہقہے وہی خوشیاں اور وہی مسرتیں میرے گھر کے کونے کھد رے سے ٹھاٹھیں



مار رہی تھیں جو پہلے دن سے شروع ہوئی تھیں۔ سدرہ غسل سے فارغ ہو چکی تھی۔  
میری تینوں بہنیں اسے سنوارنے میں مصروف تھیں۔

میں جب بھی سدرہ کی طرف دیکھتا وہ چھوٹی موٹی کی طرح سمٹ جاتی اس کے چہرے  
پر قوس قزح کے رنگ بکھر جاتے۔

چونکہ میں پہلے ہی تیار ہو چکا تھا اس لئے چوہدرائیں کی طرف سے کچھ ہوئے ناشتے پر  
ٹوٹ پڑا۔

”ویرا.....“ ناگن بہن شری سی مسکراہٹ سے بولی۔

”بہت ہی ندیدے ہو۔ ارے بھئی دلہن کا تو انتظار کیا ہوتا.....“

”نہیں آپ۔ میں نے جو ناشتہ اسے رات کروایا ہے وہی اس کے لئے کافی ہے.....“

میرا کہنا ہی تھا کہ سدرہ دونوں ہاتھوں سے اپنا چہرہ ڈھانپ کر ناگن بہن کے سینے سے  
لیٹ گئی۔

”چل ہٹ بے شرما۔ راز کی باتیں بھی کوئی ظاہر کی جاتی ہیں.....“ ناگن بہن کے الفاظ  
نے سونے پہ سا کہ جمادیا۔

”آپا..... آپ بھی؟.....“ سدرہ فرط حیا سے ناگن بہن کے دوپٹے میں سمٹ  
گئی۔ اٹھکیلیاں ہوتی رہیں اور میں ناشتے سے فارغ ہو کر جملہ عروسی سے نکل گیا۔

ڈیوڑھی پر دیگر لوگوں کے ساپتھ چھ بندے اور بھی میرے منتظر تھے تین انگریز  
عورتیں اور ہڈن سمیت تین انگریز مرد۔ انہیں دیکھتے ہی میں اداس ہو گیا۔

”دیل میجر۔ اب ہم رخصت ہوتے ہیں۔ اب ہم چودہ سیدن شاہ بھی نہیں جائیں گے  
بلکہ ہماری منزل آپ کی سوچ سے بھی دور ہے.....“ ہڈن کے بہروپ میں دیجور بولا۔

بادل ناخواستہ میں ہر ایک سے گلے ملا۔ جیپ اشارت کرتے وقت ہڈن نے صرف

اتنا کہا۔

”میجر۔ اسٹور میں جہاں آپ کو ملنے وا۔! تحائف کا ڈھیر پڑا ہے دو صندوق سرخ  
اور آتشیں رنگ کے رکھے ہیں۔ سرخ صندوق ان خواتین نے آپ کی بیگم کو تحفے میں دیا ہے

اور آتشی صندوق آپ کے لئے ہے.....

جیپ چل دی 'میں' مبہوت سا ما اس وقت تک جیپ کو گرد و غبار میں ڈوبتے ہوئے دیکھتا رہا جب تک وہ نظروں سے بالکل اوجھل نہ ہو گئی۔

☆☆☆

میری آپ بیٹی پڑھنے والے معزز دوستو۔ میری آزمائش کی گھڑیاں ختم ہو گئیں۔ میری شادی کے ایک ہفتے کے بعد چوہدرائیں بھی انتقال کر گئیں۔ آتشی مخلوق کی طرف سے ملنے والے دونوں صندوق جب میں نے اور سدرہ نے کھولے تو ہماری آنکھیں چند حیا کر رہ گئیں۔ ایک صندوق میں دنیا کے قیمتی ترین جواہرات تھے تو دوسرے میں دس دس تولے سونے کے لمبٹ بھرے ہوئے تھے۔

ناگن بہن کا عطا کیا ہوا تحفہ ناگ منی کی صورت میں آج بھی میرے بڑے چٹے وجہ الدین چغتائی کے گلے میں محفوظ ہے۔ پاکستان بن چکا تھا۔ بائیس نومبر سن اڑتالیس میں میرے گھر میں وجہ الدین چغتائی نے جنم لیا۔

پندرہ برس کے اندر مجھے اللہ تعالیٰ نے سدرہ کے بطن سے چار بیٹے اور دو بیٹیاں عطا کیں۔

چوہدری نظام کے پوتے بھی پڑھ لکھ کر کورنمنٹ کے اہم عہدوں پر فائز ہو گئے تھے۔ وہ میری بے انتہا عزت کرتے ہیں۔ میرا ہر حکم ماننے کو اپنا ایمان سمجھتے ہیں۔

میں نے گاؤں ہی میں اوپر تلے اٹھارہ کمروں پر مشتمل حویلی بوالی ہے۔ کئی کنویں کھدوائے، خیراتی اسپتال، ہوائے مدر سے قائم کئے، مسجدیں، مندر اور گرجا ہوائے۔

قارئین۔ وصی الدین چغتائی تراسی برس کی عمر میں دار فانی سے کوچ کر گئے۔ ان کی رفیقہ حیات ستر برس کی عمر میں انتقال کر گئی تھیں۔

میری آپ بیٹی پڑھنے والے دوستو، میری آزمائش کی گھڑیاں ختم ہو گئیں میری شادی کے ایک ہفتہ بعد چودھرائن بھی انتقال کر گئیں.... اس کے بعد کا میٹر درج ذیل ہے.....

میری رفیقہ حیات سدرہ بہت اداس ہو گئی۔ اس کی تمام شوخیاں اور قہقہے رخصت ہو گئے۔ میں نے اور ناگن بہن نے اسے قرآن وحدیث کی روشنی میں بہت کچھ سمجھایا اور تسلی و تشفی دیتے ہوئے اسے بڑی حویلی لے گئے۔ خود میرا یہ عالم تھا کہ میرے کوشش کے باوجود آنسو نہ رک سکے۔ مجھے یوں لگا کہ میری ماں کی موت اب واقع ہوئی ہے۔

حویلی کے سامنے بہت سے لمبے چوڑے شامیانے لگوائے گئے۔ چودھرائن کی موت کی اطلاع جنگل کی آگ کی طرح ہر طرف پھیل چکی تھی۔ چودہ سیدن شاہ سے چکوال تک کے چھوٹے بڑے زمیندار اپنی بیگمات سمیت جمع ہونے شروع ہو چکے تھے۔ میرے تمام عزیز واقربا بھی جمع ہو گئے۔ شام سات بجے جب چودھرائن کو ان کے آبائی قبرستان میں دفن کیا گیا تو پورا قبرستان انسانوں سے بھرا ہوا تھا۔ نماز جنازہ میں ہزاروں افراد شریک ہوئے تھے۔

سوئم کے بعد لوگوں کی روانگی کا عمل شروع ہو گیا۔ لیکن میں اور سلطان بھائی دسویں تک نظام حویلی ہی میں ٹکے رہے تھے۔

دسواں ختم ہونے کے بعد گیارہویں دن کی صبح جب میں بھی سدرہ سمیت اپنی حویلی کی طرف جانے کے لئے تیار ہوا تو ناگن بہن سدرہ کے ساتھ کہیں بھی نظر نہ آئی۔

”سدرہ.... آپا کہاں ہے....“ میں نے دھڑکتے دل سے پوچھا۔

”پتہ نہیں دسی، میں نے تو تین یوم سے انہیں نہیں دیکھا۔ میں تو یہی سمجھ رہی

تھی کہ وہ آپ ہی کے ساتھ ہوگی....“

”لوہ سدرہ۔ تم نے.... تم نے مجھے پہلے ہی کیوں نہیں بتلایا، مجھ سے آپا کے

متعلق پوچھا تک نہیں....“

”میں شرمندہ ہوں دسی۔ ددا اصل میں غم سے اس قدر نڈھال تھی کہ مجھے اپنا

ہوش بھی نہیں رہا تھا۔ دیکھتے ناں، روزاول سے آج تک ایک ہی لباس میں ہوں۔ ہر وقت اماں

کی روح کو ثواب بخشنے کے لئے قرآن کریم ہی پڑھتی رہی ہوں۔“

”لوہ۔ لوہ سدرہ....“ میں بے چینی سے تلملا تدرہ گیا۔

”او.... جیپ میں بیٹھو۔ آج میں تمہیں ایک ایسا راز بتاؤں گا جسے سن کر تم پر سکتہ

سوار ہو جائے گا....“

میں نے سدرہ کو جیپ میں سوار کر دیا اور سلطان بھائی کو ضروری ہدایات دینے کے

بعد ڈرائیونگ سیٹ پر بیٹھ گیا۔

”وہ.... وہ عورت نہیں بلکہ ناگن ہے سدرہ....“ جیپ کو کھیتوں کے درمیان

پہنچانے کے بعد میں نے سدرہ سے کہا۔

”کیا....“ سدرہ چلا پڑی۔

”آہستہ سدرہ آہستہ۔ کھیتوں میں بہت سے مرد عورتیں بھی موجود ہیں۔ ہاں وہ

ناگن ہے....“ کہتے ہوئے میں نے اسے وہ تمام واقعات بتلا دیئے جن سے ناگن بہن میری  
ہمواکن گئی تھی۔

”میں تمہیں کیا کیا بتاؤں سدرہ۔ انہوں نے بالکل سگی ماں کی طرح مجھے

پیاد دیا، مجھے سنبھالا اور میری مدد کرتی رہیں۔

خیر ہٹاؤ ان باتوں کو، پھر کسی وقت تمہیں تفصیل بتا دوں گا۔ پہلے میرے چند

سوالوں کے جواب دو....“

”پپ پوچھئے....“

”آخری بار تم نے آپا کو کب اور کہاں دیکھا تھا....“

”آج سے تین روز پہلے۔ عزت خان کی بیوی کے ساتھ....“

”عزت خان۔ کون ہے یہ عزت خان....“

”ہمارے پنڈ اور چودہ سیدن شاہ کے درمیان ایک چھوٹے سے گاؤں کا زمیندار

ہے....“

”اس کی بیوی کا نام کیا ہے....“

”ریشماں.... ایک خانہ بدوش عورت تھی۔ عزت خان نے اس سے عشقیہ

شادی کی تھی۔ خوبصورت تو زیادہ نہیں ہے مگر اس کے نقوش اور اس کا جسم اور اس کا رقص اس قدر پیارا ہے کہ دیکھتے ہی رہ جاتا....“

سدرہ کے انکشاف نے میرے رگ و ریشے میں بے چینیاں سی دوڑا کر رکھ دیں میرے ذہن پر بھک بھک کی آوازیں سی اٹھنے لگیں۔

حویلی تک پہنچتے پہنچتے میں نے سدرہ سے اور بھی بہت کچھ معلوم کر لیا۔ میری بہنیں اپنے اپنے شوہر کے ساتھ میری ہی حویلی میں ٹھہری ہوئی تھیں۔ سدرہ نے میری بے قراری کو شدت سے محسوس کر لیا تھا۔ اس نے جب مجھے کچھ رقم، ہنڈ وغیرہ اٹھاتے ہوئے دیکھا تو.....

”کیا بات ہے وصی الدین۔ کہاں جا رہے ہیں آپ....“ غمزہ لہجے میں پوچھا۔  
 ”تم نہیں سمجھ سکو گی سدرہ۔ وہ، وہ میری بہن ہے، میری نظروں کے سامنے مر جاتی تو مجھے دکھ نہ ہوتا، وہ.... وہ یقیناً سپیروں کی قید میں ہے۔ اللہ کے حکم سے جب تک میں اسے رہائی نہیں دلوادیتا، ہر قسم کا سکھ چین مجھ پر حرام ہے۔  
 میں جا رہا ہوں، اللہ کے حکم سے اپنی بہن ہی کے ساتھ واپس آؤں گا....“



ایک بجے تک میں عزت خان کے گاؤں پہنچ گیا۔ بہت سے لوگ مجھے جانتے تھے، میزبانی کے لئے بھی بے چین تھے، لیکن میرے دل و دماغ پر جو آندھیاں چل رہی تھیں وہ اس سے بے خبر تھیں۔

کسی نہ کسی طرح عزت خان کو بھی میری آمد کی اطلاع ہو گئی۔ وہ فوراً اپنے چند بندوں سمیت مجھ سے آن ملا اور عاجزانہ منت و سماجت کے بعد مجھے اپنی حویلی میں لے گیا۔ میری خوب طرح خاطر و مدارت کی اور جب ہم دونوں تنہا ہوئے تو.....

”عزت خان۔ تہاؤ فیملی دی ہر زنانی مجھ سے مل لیکن بھالی ریشماں کہیں نظر

نہیں آئی....“

”وہ.... وہ تو چوہدری نظام ہی کی حویلی میں ہو گی۔ آپ کی بہن سے اس کی پکی

دوستی ہو گئی ہے ناں۔ کہہ رہی تھی چہلم کر کے ہی لوٹے گی....“

ایک بار پھر میرے ذہن پر بڑی زور کا چھناکہ ہوا۔ سدرہ نے مجھے بتلایا تھا کہ ریشماں چودھرائن کی وفات کے پانچوں روز نظام حویلی سے چلی گئی تھی۔  
 ”برانہ منانا عزت خان۔ کیا آپ بتا سکتے ہیں کہ ریشماں کے عزیز واقارب کہاں رہتے ہیں....“

”اس میں برامنانے والی کیا بات ہے۔ دراصل ریشماں کے والدین کا کوئی مستقل ٹھکانہ تو ہوتا نہیں ہے، وہ سپیرے ہیں اور سانپوں کی تلاش میں گاؤں گاؤں، قریہ قریہ پھرتے رہتے ہیں۔ اس کے باوجود ڈھوک ٹالیاں کے جنوب مشرق میں ایک نیم پہاڑی علاقہ ہے۔ سپیراں دی بسستی کے نام سے مشہور ہے۔ پچاس ساٹھ ہی کچے مکانوں پر مشتمل ہے۔ چونکہ تاحال بہار کا موسم چل رہا ہے، ہو سکتا ہے وہ بسستی میں ہی ہوں۔ مئی کا مہینہ شروع ہوتے ہی وہ جنگلوں، پہاڑوں اور ریگستانوں کی طرف چل دیتے ہیں۔ خیریت تو ہے چغتائی صاحب....“

”اں.... ہاں، میرے گاؤں میں ایک جوان کو سانپ نے ڈس لیا ہے، اسی لئے مجھے سپیروں کی تلاش ہے....“ میں نے بات بناتے ہوئے کہا۔  
 ”تو اس میں پریشانی کی کیا بات ہے۔ تیری بھر جائی ریشماں نظام حویلی ہی میں موجود ہے، اسے لے جاؤ۔“

بہت ہی ماہر ہے میری ریشماں۔ اک واری میں نوں وی سب نے ڈس لیتا سی۔ ریشماں نے پورا زہر چوس کر تھوک دیا۔ اس کے پاس آفاقی علم بھی ہے، وہ نہ جانے کیا پڑھ پڑھ کر پھونکتی ہے کہ سانپ اس کے حصار سے نکل ہی نہیں پاتا۔

جس دن چودھرائن کا سوئم تھا، اسی روز اس نے مجھے بتلایا تھا کہ ہم بہت جلد مالا مال ہونے والے ہیں۔ کیونکہ اس نے کسی شیش ناگ یا ناگن کو اپنے علم میں جکڑ لیا تھا....۔  
 ”اوہ.... تو پھر.... تو پھر.... خیر جی ہٹاؤ ان باتوں کو۔ یہ بتاؤ کہ تم سے شادی سے قبل ریشماں کسی اور شخص سے منسوب تو نہیں تھی....“

”ہاں تھی تو۔ لیکن یہ سب.... آپ کیوں پوچھ رہے ہیں....“ عزت خان کے چہرے پر پہلی مرتبہ تشویش کے سائے لہرانے لگے تھے۔

”بتلا دوں گا عزت خان بتلا دوں گا۔ پہلے وہی کچھ بتلاؤ جو میں پوچھ رہا ہوں....“  
 ”وہ۔ اس کا چچا زاد تھا۔ شرفو کے نام سے پکارا جاتا ہے۔ وہی اس کا مگیترا تھا۔ لیکن  
 ریشماں کے باپ نے دس ہزار کے لالچ میں ریشماں کو میرے ساتھ میاہ دیا تھا۔ لہذا شرفو  
 اپنی برادری سے کٹ گیا۔ وہ کہاں گیا زندہ بھی ہے یا مر گیا کسی کو پتہ نہیں ہے۔ نہ ہی کسی نے  
 پتا کرنے کی کوشش کی تھی....“

”ریشماں نظام حویلی میں نہیں ہے عزت خان....“

”کیا....“ وہ چیخ پڑا۔ اس کے چہرے کی تمام سرخی غائب ہو گئی۔

”ہاں عزت خان۔ میری بیوی نے مجھے بتلایا تھا کہ ایک لمبا بڑنگا جوان ریشماں سے  
 ملنے نظام حویلی پہنچا تھا۔ اسے دیکھ کر ریشماں بہت ہی غضبناک بھی ہو گئی تھی۔ دوسرے روز  
 سے ریشماں بھی حویلی سے غائب ہو گئی....“

عزت خان بھوکے بھیرے کی طرح غراتا ہوا اٹھ کھڑا ہوا۔ اس کے چہرے پر  
 ایک سے ایک رنگ آکر گزرتا رہا۔ لیکن وہ منہ سے کچھ بھی نہ بول سکا۔  
 ”عزت خان....“ میں بھی اٹھ کھڑا ہوا اور اس کے کندھے پر ہاتھ رکھتے ہوئے

یولا۔

”مجھے لگتا ہے ریشماں کو کسی نہ کسی طرح شرفو نے اغواء کر لیا ہے۔ میں جا  
 رہا ہوں، اس وعدے کے ساتھ اگر ریشماں زندہ ہوئی تو اسے تم تک ضرور پہنچاؤں گا۔ اللہ  
 ہی....“ کہتے ہوئے میں عزت خان کی حویلی سے روانہ ہو گیا۔ اور جب میری جیب گاؤں  
 سے باہر مین روڈ پر پہنچی تو میں نے جیب کا رخ چوہ سیدن شاہ کی طرف کر دیا۔

چوہ سیدن شاہ اصل میں سادات خاندان کی وجہ سے مشہور ہے۔ یہاں پر ایک  
 چٹان پر سیدن شاہ بابا کی درگاہ بھی ہے۔ دور دور سے لوگ آتے رہتے ہیں۔ درگاہ پر میلے کاساں  
 بندھا رہتا ہے۔

نصف گھنٹے کی تیز رفتاری کے بعد جب میں سیدن شاہ بابا کی درگاہ پر پہنچا تو میرا  
 دماغ پھٹک رہا تھا۔ میری سمجھ میں نہیں آ رہا تھا کہ میں ناگن بہن کو کہاں تلاش کروں۔ اس  
 بات کا تو مجھے یقین تھا کہ ناگن بہن کو ریشماں ہی نے پھانسا ہے۔ اگر اس نے عزت خان کے



پاس پہنچنا ہوتا تو کب کی پہنچ چکی ہوتی۔ اگر وہ واقعی شرفو کے ہتھے چڑھ گئی ہے تو.... شرفو کہاں ہے۔ میں اسے کہاں تلاش کروں....“

درگاہ پر پہنچ کر میں بڑی دیر تک قرآن حکیم کی آیتیں پڑھ پڑھ کر سیدن شاہ بابا کی روح کو مختار ہا اور اللہ کے حضور سیدن شاہ بابا کے توسط دعائیں مانگتا رہا۔ میری آنکھوں سے سیل رواں جاری تھا کہ.... اچانک اپنے دائیں کندھے پر ہاتھ کا دباؤ محسوس کر کے میں چونک پڑا۔

☆☆☆

وہ نورانی چہرے والا سبز پوش انسان تھا۔ شرعی داڑھی اور کندھوں تک جھولتے ہوئے دودھ کی طرح سفید بال۔ وہ اپنی کٹیا میں میرے ساتھ ہی چٹائی پر بیٹھ گیا تھا۔ درگاہ کی پشتی طرف ہی ایک مختصر سی کٹیا اس کی کل جائداد تھی۔

”مل جاوے گی تمہیں، یہاں سے سیدھے مشرقی سمت چلے جاؤ۔ سورج غروب ہونے سے پہلے دریا کنارے پہنچ جاؤ گے۔ دریا کنارے تمہیں ایک جھگی نثار آئے گی۔ وہیں رات گزارو گے۔ اللہ سب بہتری کرے گا....“

بزرگ خاموش ہو گیا اور آنکھیں بند کر لیں۔ میں سمجھ گیا کہ مجھے اب مزید رکنا نہیں ہے۔ میں اٹھا اور کٹیا سے باہر نکل گیا اور رخصتی سلام کے لئے گھوم پڑا۔

پھر، نہ صرف بزرگ غائب تھا بلکہ کٹیا کا بھی نام و نشان تک نہیں تھا۔ مجھے کوئی تعجب نہیں ہوا۔ میں پہلے ہی سے جانتا تھا کہ چودہ سیدن شاہ میں جنات بھی بستے ہیں۔

جو کچھ بھی تھا، اللہ کا نام لے کر میں جیپ میں بیٹھ گیا اور منزل کی طرف بڑھ گیا۔ گو کہ بزرگ نے کہہ دیا تھا کہ ”مل جاوے گی۔“ اس کے باوجود میں اپنی بے چینی پر کسی طرح بھی قابو نہیں پاسکا تھا۔ کاش مجھے پہلے ہی ناگن بہن کی گمشدگی کا علم ہو جاتا۔

جو کچھ بھی تھا، مقدر کا لکھا کوئی مٹا ہی نہیں سکتا۔ خود ناگن بہن کوئی معمولی حیثیت نہیں رکھتی تھی، جب جناتوں سے ٹکرا جانے والی محض سپیرے، سپیرن یا جوگیوں کے سامنے بے بس ہو سکتی ہے تو اس کا مطلب یہی لیا جاسکتا ہے کہ سپیرے بھی بہت کچھ علم رکھتے ہیں۔ ان ہی خیالات میں غلطایں پیچاں میں مشرقی سمت میں بہت دور تک پہنچ گیا۔ میری

جیپ اب سنگلاخ چٹانوں کے درمیان اچھلتی کودتی بڑھ رہی تھی۔ مجھے پیٹرول کی فکر بھی نہیں تھی۔ ٹنکی فل تھی اس کے علاوہ ایکسٹر انگیلن بھرے ہوئے تھے۔

جیسا کہ میں چٹانوں کے درمیان سے گزر رہا تھا اس لئے سورج کی کرنیں کہیں تو میری جیپ تک پہنچ ہی نہیں پار ہی تھیں اور کہیں کہیں سرمئی سائے روشن ہوتے رہتے تھے۔

پھر، ایک جگہ موڑ مڑتے ہی مجھے وسیع و عریض دراڑ میں ایک بہت ہی پرانی جیپ الٹی پڑی نظر آئی۔ اس کے دو ٹائر بھی پھٹے ہوئے تھے۔  
میں جیپ پر اچھتی سی نظر ڈالتے ہوئے کشادہ دراڑ سے نکل کر جیسے ہی میدانی حصے میں پہنچا، میری نظریں ایک انسانی جوڑے پر پڑیں۔

وہ ایک گنجان درخت کے سائے تلے دری بچھائے بیٹھے تھے۔ دری پر ایک سوٹ کیس، ایک بستر بند اور صراحی بھی رکھے تھے۔ میری جیپ کے انجن کی آواز پر دونوں ہی چونک کر میری طرف متوجہ ہو گئے دونوں ہی حسن و جمال کے پیکر تھے۔ لباس سے وہ کوئی زمیندار ہی لگتے تھے۔

مرد کی عمر میری ہی عمر کے مطابق تھی جبکہ عورت بھی میری سدرہ کی ہم عمر لگتی تھی۔ دونوں ہی اٹھ کھڑے ہوئے تھے۔

”السلام علیکم....“ ان کے قریب جیپ روکتے ہوئے میں نے سلام کیا۔  
”والسلام السلام....“ دونوں نے بیک زبان مجھے سلام کا جواب دیا جبکہ جوان شخص نے قریب پہنچ کر مصافحے کے لئے ہاتھ بھی بڑھا دیا تھا۔

میرے تمام خدشات مٹ چکے تھے۔ ویران و سنسان جگہ پر انہیں دیکھ کر میں محتاط ہو گیا تھا۔

”کی ناں ہے تماڈا جواناں....“ میں گرم جوشی سے مصافحہ کرتے ہوئے بولا۔  
”امیر زمان شیرازی۔ اور یہ میری بیوی مدیحہ ہے....“ اس نے بھی مسکراتے ہوئے تعارف کروادیا۔

”میرا نام وصی الدین ہے، میں پنڈدادن خان کارہنے والا ہوں....“

”اوہ بسم اللہ جی کیا نوں۔ وڈا ناں سنا ہے تماڈا۔ کدھر کو جا رہے ہیں۔ آپ....“ وہ بہت ہی خوش ہوا۔ مدیحہ بھی جیپ سے قریب ہو گئی۔

”دریاء تک جا رہا ہوں۔ آپ سنا ہے یہاں ویرانے میں....“

”مجبوری ہے بھرا۔ ساڈی جیپ ویسے ہی بڈھی سی، دو دو تین لٹاں تڑوا کے الٹ گئی۔ اب ہم پیدل ہی جا رہے ہیں....“

”آئیے، بیٹھ جائیے، اللہ نے سواری کس لئے دی ہے....“

شیرازی کی باچھیں پھیل گئیں۔ مدیحہ بھی بہت ہی خوش نظر آنے لگی تھی۔

”دریاء سے کوئی ڈیڑھ دو فرلانگ پہلے ہی میرا ڈاک بنگلہ ہے۔ میں اصل میں زمیندار ہونے کے علاوہ فاریسٹ آفیسر بھی ہوں۔ میرے ساتھ بہت سے دوسرے ملازم بھی رہتے ہیں....“ وہ اپنی حقیقت بتلاتا تھا۔ میں خاموشی سے جیپ ڈرائیو کرتا رہا۔

”میں چکوال سے آ رہا ہوں....“ میرا سر ال چکوال میں ہے اور مدیحہ اپنے میکے گئی ہوئی تھی۔

آپ کے لئے بہتر یہی ہو گا کہ جیپ میرے بنگلے پر چھوڑ دیجئے گاوالپسی میں لے لیجئے گا....“

”تو کیا دریا کنارے جیپ کے لئے کوئی جگہ نہیں ہے....“ میں شیرازی کی باتوں سے لطف اندوز ہوتے ہوئے بولا۔ وہ کچھ زیادہ ہی باتونی لگتا تھا۔

”ناں جی ناں۔ پورا ساحلی علاقہ درختوں اور جھاڑیوں سے اٹا ہوا ہے کوئی آتشیں

جتھیار ہے آپ کے پاس....“

”جی ہاں۔ ریوالور ہے اور سیٹ کے نیچے دونالی ہندوق بھی رکھی ہے....“

”مگر اصل میں ساحلی علاقہ اور گنجان جنگل ہونے کے باعث سانپوں اور اژدہوں کا ہر وقت خدشہ رہتا ہے۔ جنگل ہی میں چٹانیں بھی ہیں۔ ریچھ اور شیر بھی پائے جاتے ہیں۔ بائیں طرف موڑ لیجئے....“

میں نے اسٹیرنگ کو گھما کر جیپ کا رخ بائیں طرف موڑ دیا۔

”بائی دی وے آپ دریاء پر کیوں جانا چاہتے ہیں....“

”مجھے تلاش ہے ایک سپرے کی....“

”اوہ۔ کہیں آپ شرفو کی تلاش میں تو نہیں ہیں....“ شیرازی سے شرفو کا نام سنتے

ہی میں بری طرح چونک پڑا۔

”جی ہاں۔ کیا آپ جانتے ہیں اسے....“ میں اپنی حالت پر قابو پاتے ہوئے بولا۔

”بہت اچھی طرح سے۔ وہ جنگل میں سانپ پکڑتا رہتا ہے۔ چند روز سے نظر

نہیں آ رہا تھا۔ شاید دو روز پہلے وہ پھر جنگل میں پہنچا ہے۔ میں مدیحہ کو لینے چکوال جا رہا تھا مجھے

راستے میں ملا تھا بہت خوش تھا۔ اس نے اپنی جھولی کی طرف اشارہ کرتے ہوئے کہا تھا۔ کہ وہ

دنیا کا میر ترین آدمی بننے والا ہے، اس نے کسی شیش ناگن کو پکڑ لیا ہے....“

”اوہ۔ کیا اس کے ساتھ کوئی عورت بھی تھی....“ میں اپنی مسرتوں پر قابو

پاتے ہوئے بولا۔

”ناں جی ناں۔ اوتے اکیلا ہی سی۔ بس روک دیں جیپ....“

وہ نہ بھی کہتا تو میں نے جیپ روک دینی تھی۔ اس لئے کہ ڈاک بنگلہ میری نظروں

کے سامنے ہی تھا۔ وہاں چند باوردی مسلح جوان بھی کرسیاں ڈالے بیٹھے تھے۔



شیرازی کے بے حد اصرار پر میں نے ڈنر ڈاک بنگلے ہی میں لیا تھا۔ شیرازی نے

بہت کوشش کی کہ دو تین مسلح محافظوں کو ساتھ لے لوں لیکن میں نے بڑی خوبصورتی سے

انکار کر دیا تھا۔

میری پیٹھ سے فوجی اسٹائل کٹ بیگ بندھی تھی۔ کندھے سے تھری ناٹ تھری

کی بندوق اڑسی ہوئی تھی۔ میرے ایک ہاتھ میں ریوالور تھا اور دوسرے ہاتھ میں طاقتور

روشنی والی مارچ بتی تھی۔ یہ تمام اشیاء میری ذاتی تھیں جو جیپ ہی کے ایمر جنسی بجس میں

ہر وقت موجود رہتی تھیں۔

تاحال مجھے مارچ روشن کرنے کی ضرورت پیش نہیں آئی تھی۔ ایک تو اس لئے کہ

میں جنگ عظیم دوم کا سپاہی تھا۔ دوم اس لئے کہ راستہ ناہموار نہ تھا۔ بڑھتے بڑھتے میں عین

ساحل پر بنے ہوئے جھونپڑے کی پشت پر پہنچ گیا تھا۔

دریا بہت ہی وسیع و عریض تھا۔ ستاروں بھرے آسمان تلے پہنے والے دویاء کی وسعتیں بہت ہی ڈراؤنی لگ رہی تھیں۔ یہ حقیقت تھی کہ ساحل گنجان درختوں اور خود رو جھاڑیوں سے اٹا ہوا تھا۔ سینکڑوں ارضی اور ہوائی جانوروں کی آوازیں ایک ہول سا طاری کئے ہوئے تھیں۔ اندھیرے کا یہ عالم تھا کہ جھگی بھی محض ایک ہیولے کی مانند نظر آرہی تھی۔ چند لمحے سن گن لیتے رہنے کے بعد میں گھوم کر جھگی کے مرکزی حصے کی طرف پہنچ گیا۔ یہاں سے دریا کا پانی صرف چند قدموں کے فاصلے پر تھا۔

دروازہ کھلا ہوا تھا، یا پھر یوں کہنا مناسب ہے کہ دروازہ تھا ہی نہیں صرف خلا تھی۔ جھگی میں داخل ہونے کے بعد مجھے یوں لگا جیسے میں قبر میں داخل ہو گیا ہوں۔ میں نے فوراً ہی ٹارچ بتی روشن کر لی۔ یوں لگا جیسے جھگی میں دن نکل آیا ہو۔ زمین پر خشک کھجوری چٹائی بچھی ہوئی تھی۔ ایک کونے میں اوپر تلے کئی چھبیاں یا پٹاریاں رکھی ہوئی تھیں۔ یقیناً ان میں سانپ بند ہوں گے۔ دوسرے کونے میں بانس کی بنی ہوئی گھڑونجی رکھی تھی جس پر پانی سے بھرا ہوا مٹکار کھا تھا اور ڈھکن پر سلور کا گلاس الٹا پڑا تھا۔

یہ سب کچھ تو تھا ہی اس کے ساتھ ہی میرے جسم میں ایک عجیب سی اٹٹھن محسوس ہو رہی تھی۔ مجھے یاد ہے، ناگن بہن نے مجھے ایک منتر سکھایا ہوا تھا، جس کے پڑھنے سے کسی قسم کا سانپ میرے نزدیک نہیں پھٹک سکتا تھا، نیز یہ کہ اس منتر کو اپنے جسم پر پھونک دینے سے میں ہر قسم کے سامرانہ حصار میں داخل ہو سکتا ہوں اور اگر میرے جسم میں اٹٹھن اٹٹھنے لگے تو پھر مجھے یقین کر لینا چاہئے کہ میں جادوئی حصار میں ہوں۔

میں نے ٹارچ بجھا دی اور چوہہ سیدن شاہ والے بزرگ کی ہدایت پر میں لا پرواہی سے چٹائی پر لیٹ گیا۔ تاہم میں نے ریو الوور سے گرفت نہ ہٹائی۔

وقت گزر رہا تھا اور میں معمولی سی معمولی آہٹ پر کان لگائے لیٹا رہا۔ میں صرف اور صرف شرفو کے متعلق ہی سوچ رہا تھا۔ رہ رہ کر ریشماں کا خیال بھی مجھے بے چین کئے ہوئے تھا۔ نہ جانے کیوں مجھے یقین سا ہو چلا تھا کہ شرفو نے ریشماں کو قتل کر دیا ہے۔ ایسے ہی خیالات میں ڈوبا ہوا میں نہ جانے کتنی دیر تک گم صم پڑا رہا کہ اچانک جھاڑیوں کی سرسراہٹ کے ساتھ مجھے کسی مرد کی بھمبھاتی آواز سنائی دی۔

بہنہناہٹ ہر گزرتے لمحے کے ساتھ قریب ہوتی گئی۔ قریب.... اور قریب اور پھر بالکل ہی واضح ہو گئی۔

”نہیں منگل رام۔ میں وہ خزانہ حاصل کر کے ہی رہوں گا....“  
 ”لیکن استاد۔ اگر خزانہ برآمد نہ ہوا تو....“ یہ دوسری آواز تھی جو یقیناً منگل رام کی تھی۔

”تو میں اس سے ناگ منی کا تقاضہ کروں گا۔ پھر بھی نہ مانی تو ریشماں کی طرح اس کا بھی سر کچل دوں گا....“ شرفو کا جواب سن کر میرے ذہن پر کشت و خون کا جنون سا سوار ہو گیا۔ میں ہوا کے بجولے کی طرح سمٹ کر تیسرے کونے میں پڑے ہوئے صندوق کی آڑ میں ہو گیا۔ اس صندوق پر بستر بھی پڑا ہوا تھا۔

دونوں جھگی میں داخل ہو گئے۔ داخل ہوتے ہی شرفو بری طرح چونک پڑا اس کے حلق سے تحیر خیز آواز بھی نکل گئی۔

”کک، کیا ہوا استاد....“ منگل رام نے پوچھا۔  
 ”مم، میرا حصار ٹٹ، ٹوٹا ہوا ہے....“ شرفو چھیوں پر نظریں جمائے ہوئے بولا۔

”ٹوٹا ہوا ہے....“  
 ”ہاں.... یقیناً یہاں کوئی آیا تھا....“  
 ”میں آیا ہوا ہوں شرفو....“ میں نے ٹارچ روشن کرتے ہوئے کہا۔ میرے ریوالتور کی نال کارخ بھی شرفو کی طرف تھا۔  
 اچانک دن کی سی روشنی ہوتے ہی شرفو اور منگل رام دونوں ہی بہت بری طرح اچھل کر پلٹے تھے۔

”کک، کون ہو تم....“ حیرت انگیز طور پر شرفو اپنی حالت پر قابو پاتے ہوئے بولا۔

وہ دراز قد تھا اور مضبوط تن و توش رکھتا تھا۔ اس کی ناک بالکل طوطے کی چونچ کی طرح تھی مگر آنکھیں سانپ ہی کی سی چمک رکھتی تھیں۔



بغیر دھڑام سے چٹائی پر گر گیا۔ میرے ریو الوور کی گولی اس کی پیشانی میں سوراخ کرتی ہوئی کھوپڑی کے پشتی حصے سے گزر گئی تھی۔

اس صورت حال نے شرفو کو ادھ مواسا کر کے رکھ دیا۔ وہ متوحش نظروں سے منگل رام کو جھٹکے لیتے دیکھ کر میری طرف متوجہ ہو گیا۔

”ب، بتلاتا ہوں، بتلاتا ہوں۔ خدا ارگولی نہ چلانا....“ وہ تھر تھراتی آواز میں بولا۔ ”ہم سپیروں کے اپنے اصول ہوتے ہیں۔ ریشماں میری منگیتر تھی۔ میرے چچا نے اسے بہت سے منتر سکھائے تھے۔ وہ اپنے منتروں سے دنیا کے خطرناک ترین سانپوں کو حصار میں لے سکتی تھی، انہیں بے ہوش کر کے پکڑ لیتی تھی۔ لیکن میرے چاچا نے محض روپے کے لالچ میں پھنس کر ریشماں کو عزت خان کے سپرد کر دیا۔ میں اس قدر دل برداشتہ ہوا کہ بسستی چھوڑ دی مگر ریشماں کے منتروں کا توڑ پالیا۔ اس کے لئے مجھے بہت محنت کرنی پڑی۔ مذہب تک کو ترک کر دیا اور عزت خان کے گاؤں پہنچ گیا۔

مجھے پتہ چلا کہ ریشماں چوہدری نظام کے پر سے کو گئی ہوئی ہے اور جب میں رات کے اندھیروں میں نظام حویلی کی طرف جا ہی رہا تھا کہ مجھے کھیتوں کے درمیان سیاہ لبادے میں لپٹی ہوئی ریشماں مل گئی۔ وہ بہت گھبرائی ہوئی اور پریشان سی لگ رہی تھی یہ میری ریشماں سے دوسری ملاقات تھی۔

میں نے اسے روکا۔ اس کے ہاتھ میں ایک چرمی تھیلا تھا۔ ہم دونوں کے درمیان بہت تکرار ہوئی۔ تکرار کے دوران ہی میں نے اپنے علم سے جان لیا کہ وہ شیش ناگن کو تھیلے میں ڈالے ہوئے ہے۔

میں نے اس سے تھیلا چھیننے کی کوشش کی تو وہ گر پڑی بہر حال میں ایک مرد ہوں۔ میں نے ریشماں کو بے قابو کر دیا۔ اپنی پیاس بجھائی اور ایک بھاری پتھر سے اس کا سر کچل کر اسے مار ڈالا۔ اس کے بعد چرمی تھیلا لئے میں یہاں پہنچ گیا۔

یہ جھگی اصل میں ایک بہت ہی شگفتی مان پنڈت کی ہے۔ وہ بڑا سابر س سے اس جھگی میں دھیان گیان میں مصروف رہا ہے۔ مجھے اس نے اپنا پیٹا مانا لیا ہے۔ وہ بھی جان چکا تھا کہ میرے پاس شیش ناگن ہے۔



وہ بہت خوش ہوا، مجھ سے وعدہ کر گیا ہے کہ تیر تھ سے واپسی پر وہ مجھے ناگ منی پانے کے بعد دنیا کا طاقتور ترین انسان بنادے گا۔ وہ چلا گیا، اسی کے ایماء پر میں نے شیش ناگن کو بھوری چٹان کے ایک غار میں قید کر رکھا ہے۔ اس سے مجھے ایک فائدہ یہ بھی ہو رہا ہے کہ شیش ناگن کے درشن کو کئی سانپ غار میں داخل تو ہو جاتے ہیں مگر غار سے نکلنے نہیں پاتے اور میں بڑی آسانی سے انہیں پکڑ لیا کرتا ہوں....“

”بھوری چٹان کس طرف ہے....“ میں نے بات مختصر کرنے کو پوچھا۔

”زیادہ دور نہیں ہے۔ یہاں سے چند سو قدم جنوب کی طرف چڑھائی پر وہ اکلوتی بھوری چٹان واقع ہے۔ اس پر کوئی ہریالی نہیں ہے۔ گرو جی کہتے تھے کہ اس بھوری چٹان تلے سونے اور جواہرات کا بہت بڑا ذخیرہ ہے۔ شیش ناگن نے بھی مجھے یہی بتلایا تھا....“

”تو پھر تم چھٹی ہی کرو....“

جیسا کہ شرفو کی گفتگو ختم ہونے تک میں اپنی کمر سے لپٹا ہوا کوڑا کھینچ چکا تھا، لہذا جیسے ہی شرفو نے بات پوری کی، میں نے ہنٹر کو بڑی مہارت سے اوپر تلے رکھی ہوئی چھٹیوں پر دے مارا۔

نتیجتاً کئی چھبیاں گر پڑیں، ان کے ڈھکن کھل گئے اور کئی رنگوں کے چھوٹے بڑے سانپ آزاد ہو گئے۔

میں نے ٹارچ بجھا دی اور شرفو کی آہ و بکا کی پرواہ کئے بغیر جھگی سے نکل گیا۔ شرفو کے خوف اور بے کھلاہٹ کا یہ عالم تھا کہ وہ تمام جنتر منتر بھی بھول گیا اور سانپوں کی لپیٹ میں آ گیا۔

مخصوص سمت میں بڑھتے وقت مجھے دکھ بھی ہو رہا تھا اور خوشی بھی۔ دکھ اس لئے کہ ریشماں کو شرفو نے مار ڈالا تھا۔ یقیناً اس کی لاش کو کھیتوں میں کام کرنے والوں نے دریافت کر لیا ہوگا۔ یہ بھی ممکن ہے کہ نظام حویلی کی عورتیں ریشماں کی لاش کو شناخت کر لیں عزت خان کی امانت اسے مل جائے۔

خوشی اس لئے ہو رہی تھی کہ ناگن بہن کی اصلیت سے واقف ہونے والے ریشماں اور شرفو مر چکے تھے۔ اس طرح ناگن بہن حسب سابق میرے ساتھ بے کھٹکے رہ

سکے گی۔

☆☆☆

اب میں تھا، جنگل تھا اور جنگل کی وحشیتیں تھیں۔ صرف ایک غلش مجھے بے چین کئے ہوئے تھی کہ بھوری چٹان کے غار میں ناگن بہن کس حال میں ہوگی۔

اس خیال کے آتے ہی کہ غار میں ناگن بہن کے درشن کو کئی سانپ داخل ہوتے ہیں۔ میں نے وہ منتر پڑھنے شروع کر دیئے جو ناگن بہن ہی نے مجھے سکھائے تھے۔

گھور اندھیرے میں میرا وجود کسی بدروح ہی کی طرح لگ رہا تھا۔ یوں تو بہت سی آوازیں مجھے سنائی دے رہی تھیں لیکن درندوں میں ریچھوں کے علاوہ کوئی آواز سنائی دی تو وہ بھیڑیوں کی آواز تھی میں برابر ایک ہی سمت میں بڑھتا رہا۔ جنگلی جھاڑیاں میری راہ میں رکاوٹ نہ بن سکی تھیں۔ شاید اس لئے کہ پگڈنڈی نما راستہ پہلے ہی انسانی ہاتھوں سے ہموار کیا ہوا تھا۔ میں جوں جوں بلندی کی طرف بڑھتا رہا، ہریالی میں کمی ہوتی گئی میں نے صرف ایک بار نارچ روشن کی تھی۔ یہ دیکھنے کے لئے کہ میرے قدم صحیح سمت میں اٹھ رہے ہیں یا میں راستہ بھٹک گیا ہوں۔

سیاہ شب میں گویا دن نکل آیا تھا۔ ایک تو میں یہ دیکھ کر مطمئن ہو گیا کہ میں صحیح سمت میں جا رہا ہوں ہریالی نہ ہونے کے برابر رہ گئی ہے زمین بھوری لگ رہی تھی۔ دوسرے یہ کہ میں نے تھوڑی سی بلندی پر ایک عجیب الخلقیت ریچھ کو دیکھ لیا تھا جو بالکل انسانوں کی طرح چلتا ہوا دوسری سمت میں اترتا چلا جا رہا تھا۔ عجیب الخلقیت جملہ میں نے اس لئے استعمال کیا ہے کہ اس کے جسم پر ہلکے یا گہرے بال نہ تھے البتہ اس کے سر کے بال کافی لمبے اور بھورے تھے۔ وہ چونکہ میری طرف پیٹھ کئے ہوئے تھا اس لئے میں اس کا چہرہ وغیرہ نہ دیکھ سکا تھا ویسے وہ کافی لمبا اور پھیلی ہوئی جسامت رکھنے والا ریچھ ہی تھا۔

میں نے اس پر فار اس لئے نہیں کیا کہ وہ مخالف سمت میں اتر رہا تھا۔ نارچ میں نے فی الفور نبھادی تھی اور بلندی کی طرف بڑھتے بڑھتے میں غار کے دہانے پر پہنچ ہی گیا۔ ایک بار پھر میں نے نارچ روشن کی۔ روشنی میں مجھے صرف آٹھ دس ہی سانپ نظر آئے تھے جو زمین پر رکھی ہوئی ایک بڑی سی چھبی کے گرد جمع تھے۔ اور روشنی ہوتے ہی بڑی

تیزی سے ادھر ادھر منتشر ہو گئے یا پھر ہو سکتا ہے اس منتر کی وجہ سے منتشر ہوئے ہوں۔  
جو کچھ بھی تھا، چھبی کو دیکھ کر میرا دل از خود مسرت سے بلیوں اچھلنے لگا۔ چھبی  
چرمی ڈور سے بندھی ہوئی تھی۔ میں نے دھڑکتے دل سے آواز لگائی۔

”آپا۔ میں آگیا ہوں۔ اگر آپ چھبی میں ہیں تو خدا را جواب دیں....“  
”وو.... ویرا....“ اچانک چھبی ہی سے میری ناگن آپا کی روہانسی آواز گونجی۔ آواز  
سننے ہی میرا سینہ تھرک اٹھا، میری آنکھیں فرط مسرت سے بھرا گئیں اور میں جھڑ جھڑا کر رہ  
گیا۔

”مم.... میں چھبی ہی میں ہوں میرے لال....“  
دیوانہ وار آگے بڑھ کر میں نے چھبی کی چرمی ڈور کھول دی اور ڈھکن ہٹا کر پرے  
پھینک دیا۔ ڈھکن ہٹایا ہی تھا کہ فوہ کی بھیانک ترین پھنکار کے ساتھ ناگن بہن نے پھن اٹھایا اور  
پھر اس کا پورا جسم بانس کی طرح اکڑتا چلا گیا۔  
پھر دودھیائی رنگت کا تیز جھماکہ ہوا اور میری بہن، میری ماں میری سب کچھ  
انسانی وجود میں آگئی۔ بیان نہیں کر سکتا کہ اس وقت ہم دونوں بہن بھائی پر کیا بیعتی۔ چمٹ گئی  
تھی۔ مجھ سے ہچکیاں سی بندھ گئیں میری آپا تھیں کہ مجھے بے تحاشہ چوم رہی تھیں میری  
پیٹھ سہلار ہی تھیں۔ بڑی دیر تک یہ رقت آمیز ملاقات ہوتی رہی۔ ہم دونوں وہیں غار کی  
کھر دری زمین پر بیٹھ گئے۔ ہمارے دائیں بائیں آٹھ دس نہیں بلکہ بیسیوں سانپ اکٹھے ہو چکے  
تھے۔

”آخر آپ کیسے پھنس گئیں آپا....“ میں نے گفتگو کی ابتداء کی۔  
”بے خبری میں بھرا بے خبری میں۔ پوری حویلی پر ماتمی ماحول چھایا ہوا تھا۔ میں  
چودھرائن مرحومہ کی بہوؤں اور پوتے پوتیوں کو دم دلا سے دینے میں مصروف تھی کہ  
پانچویں دن میں بالکل نڈھال ہو گئی مجھے پتہ ہی نہ چل سکا کہ ایک لالچی چڑیل مجھے اپنے حصار  
میں جکڑ رہی ہے۔ آخر ایک روز میں بالائی منزل کے کمرے میں بے ہوش ہو کر گر پڑی۔  
ظاہر ہے بے ہوش ہو جانے کے بعد میرا یہ موجودہ روپ بھی مٹ گیا ہو گا اس  
کے بعد مجھے ہوش اس وقت آیا جب میں اس ظالم عورت کے چرمی تھیلے میں قید ہو چکی تھی۔

کافی دیر بعد اس لالچی عورت سے کسی مرد کی مڈ بھیر ہو گئی۔ وہ مرد اس چڑیل سے زیادہ طاقتور ثابت ہوا۔ وہ جو سیانوں نے کہا ہے ناں کہ آسمان سے گرے اور کھجور میں اٹکے۔ اس مرد وود کا نام شرفو ہے، اس کے ساتھ منگل رام نام کا شیطان اور بھی تھا۔ شرفو نے مجھے یہاں لا کر اس چھبی میں ڈال دیا اور پہلے تو مجھ سے خزانہ مانگنے لگا۔

ویرا۔ یہ جو چٹان ہے ناں، اس کی تقریباً پانچ سو فٹ کی گہرائی میں سونے کا بہت بڑا ذخیرہ ہے، جو اہرات کا ایک ڈھیر سا لگا ہوا ہے۔ شرفو اور منگل رام نے اپنے جنتر منتر کی طاقت سے اس چٹان میں ڈھائی تین سو فٹ گہری کھدائی کر لی ہے۔ یہ چٹان چونکہ ریتی ہے اس لئے کھدائی میں زیادہ قوت صرف نہیں کرنی پڑتی۔

شرفو دو تین روز میں خزانہ حاصل کر لیتا۔ اس کے باوجود مجھے آزاد نہ کرتا۔ اسے اصل میں ناگ منی چاہئے تھی۔ ناگ منی حاصل کرنے کے بعد وہ انسانیت کا دشمن بن جاتا۔ جن بھوت پریت و ڈانٹوں پر قابض ہو جاتا، پہلے مجھے مار دیتا، پھر عزت خان کو اور پھر اللہ نہ کرے تم کو ختم کرنے کے بعد سدرہ کو قابو میں کر لیتا۔

یا پھر ہو سکتا ہے وہ اپنے کسی مقصد میں کامیاب نہ ہو سکتا....“

”وہ کیسے آیا....“ میں مسکراتے ہوئے بولا۔

”دہانے کی طرف دیکھو....“ آپا کے متوجہ کرنے پر میں نے چونکے بغیر دہانے کی طرف دیکھا اور فوراً ہی اپنے بغلی ہو لستر کی طرف ہاتھ بڑھایا۔

”ناں ویرا ناں....“ آپا میرا ہاتھ پکڑتے ہوئے بولیں۔

”اسے جانے دو۔ اس شیطان کا میں کیا حشر کرتی ہوں، اپنی آنکھوں سے دیکھ

لینا....“

وہ وہی ریچھ تھا جو بے پناہ اندھیرے کے باوجود صاف دکھائی دیا دہانے کی طرف پیٹھ کئے گہرائی میں اترتا چلا جا رہا تھا۔ اس کے سر کے بھورے بال اس کی پیٹھ پر جھول رہے تھے۔

”آپا.... یہ۔۔۔ یہ ریچھ مجھے کافی دیر پہلے بھی نظر آیا تھا....“

”اوائے میرے بھولیا ویرا۔ یہ ریچھ نہیں ہے۔ یہ منگل رام کا باپ اور شرفو کا گرو

پنڈت مادھو چند بہمن ہے۔ تم نے مار ڈالا ہو گا منگل کو کسی طرح۔ اسے پتہ چل گیا ہے اور اب یہ سائے کی طرح تمہارے پیچھے لگا ہوا ہے اس غارتک اس کا یہ دسواں راؤنڈ ہے....“

☆☆☆

”یہ.... یہ آپ کیا کہہ رہی ہیں آپا....“

”ہاں ویرا یہ پنڈت مادھو چند بہمن ہے۔ اچھا متلاؤ کیا شرفوزندہ ہے....“

”نہیں آپا۔ اسے مختلف سانپوں نے ڈس لیا تھا....“

”ہوں.... یہ پنڈت بہت مکار انسان ہے۔ ویسے بھی تم نے ہندوؤں کے متعلق

سنا ہو گا کہ بغل میں چھری لب پہ رام رام۔ شرفو بہت طاقتور عامل تھا۔ اس نے غار کے دہانے پر ایسا زبردست حصار قائم کیا ہوا تھا کہ کوئی انسان بھی اس کی مرضی کے بغیر اس غار میں داخل نہیں ہو سکتا تھا۔ اگر غلطی سے کسی نے داخل ہونے کی کوشش کی بھی تو اس کی گردن دھڑ سے الگ ہو جائے پنڈت کو میرے وجود کا علم تھا۔ بہت بڑا ہشتی مان ہونے کے باوجود وہ شرفو کے حصار کو نہ توڑ سکا تو اس نے اپنے بیٹے منگل رام کو شرفو کے ساتھ لگا دیا اور خود شرفو سے کوئی بہانہ کر کے غائب ہو گیا....“

”ہاں آپا۔ شرفو نے بتلایا تھا کہ وہ تیر تھ یا ترا کو چلا گیا ہے....“ میں نے آپا کے خیال کی تصدیق کرتے ہوئے کہا۔

”وہ مکاری کر گیا تھا شرفو سے۔ شرفو کو موقع پا کر منگل رام قتل کر دیتا اس کے قتل ہوتے ہی دہانے پر قائم حصار خود خود ٹوٹ جاتا اور وہ ناگ منی حاصل کرنے کے لئے مجھے حاصل کر لیتا۔“

اب بھی وہ یہ دیکھنے آیا تھا کہ شرفو کا حصار قائم ہے یا ٹوٹ چکا ہے۔ اس نے تمہیں تو دیکھ لیا ہو گا مگر مجھے اس کا گرد گھنٹال رام بھی نہ دیکھ سکا ہو گا۔ چلو میں تمہیں وہ کھڈ کھاؤں جو شرفو اور منگل نے کھودی ہے....“ کہتے ہوئے وہ اٹھ کھڑی ہوئی لیکن پھر بیٹھ گئی اور ان تمام سانپوں کے پھن پر ہاتھ پھیرنے لگی جو جمع ہو چکے تھے۔

دوبارہ جب وہ اٹھی تو اس کے لبوں سے فوہ کی ایک بہت ناک آواز نکلی۔ نکلی ہی تھی کہ تمام سامپ ریختے ہوئے ایک طرف ہٹ گئے اس طرح انہوں نے ہمارے لئے راستہ

چھوڑ دیا۔

لیکن چند سانپ ایسے بھی تھے جو میرے پیروں اور ٹانگوں سے اس طرح لپٹ گئے تھے کہ میں قدم نہیں اٹھا سکتا تھا۔

”ویرا.... یہ وہ ناگ ہیں جنہیں تم نے شرفو کی قید سے نجات دلوائی تھی۔ یہ سب تمہارا شکریہ ادا کر رہے ہیں....“

میں نے کوئی جواب نہ دیا۔ جھکا اور ایک ایک سانپ کو اٹھا اٹھا کر ان کے پھن پر بوسہ لیتے ہوئے انہیں آہستگی سے زمین پر ڈالتا رہا۔ ذرا سی دیر میں ہم غار سے باہر تھے۔

”مڑ کر مت دیکھنا ویرا۔ پنڈت مادھو بہن سینے کے بل زمین پر لیٹا ہوا تمہیں دیکھ رہا ہے۔ اب وہ سانپ کی طرح ریگلتا ہوا تمہارا تعاقب کرے گا۔ اگر اس نے غار میں سے سانپوں کو نکلتے دیکھ لیا تو میری جستجو میں وہ غار میں داخل ہو جائے گا۔ اور جب مجھے نہیں پائے گا تو آتش غضب میں پھٹکتے ہوئے تم پر حملہ آور ہو جائے گا اور پھر میرے اور اس کے درمیان ایک ماورائی جنگ چھڑ جائے گی....“

”وہ تو ٹھیک ہے آپا۔ لیکن مجھے خدشہ ہے کہ کہیں امیر زمان شیرازی اپنے آدمیوں کو لے کر میری تلاش میں نہ چل نکلا ہو....“

”اوائے جھلیا ویرا۔ تم واقعی بھولے بادشاہ ہو....“ ناگن بہن مسکراتے ہوئے بولی۔

”کک، کیا مطلب....“ میں چونکا۔

”اس خوفناک وادی میں بھلا کسی انسان کا کیا گزر۔ یہاں نہ تو کوئی ڈاک بنگلہ ہے اور نہ ہی فاریسٹ آفیسر ہے۔ نہ ہی اس کے کوئی باوردی ملازم ہیں۔“

خدا نہ بھلائے تو اس بار بھی جنات نے تمہاری رہبری کی ہے۔ میں وثوق سے کہہ سکتی ہوں کہ دیبجور اور گنزاہی سے تمہاری ملاقات ہوئی تھی۔ دیکھ لینا۔ جب ہم لوٹیں گے تو تمہاری جیب ایک چھوٹے سے میدانی حصے میں کھڑی ہوگی۔ نہ تو تمہیں ڈاک بنگلا نظر آئے گا اور نہ ہی کوئی آدمی....“

میں آپا کے انکشاف کی تردید نہ کر سکا۔ میں تو کیا جنات بھی آپا کی ماورائی قوتوں کے



قائل ہو چکے تھے۔ دکھ ہوا تو صرف اپنی لاعلمی پر کاش میں دیجور لور گنز کو پہچان چکا ہوتا۔  
 بہت جلد ہم کھڈے کے قریب پہنچ گئے۔ گوکہ کھڈ عمودی نہ تھی، ڈھلوانی تھی۔  
 اس کے باوجود کھڈ کے کنارے ایک ہک کی طرح مڑی ہوئی فولادی موٹی سی کیل زمین میں  
 گڑی ہوئی تھی اور اس سے ایک موٹا سا کتان کار سا بھی بندھا تھا جس کا دوسرا سر اکھڈ کے قبر  
 کے سے اندھیرے میں ڈوبا ہوا تھا۔

”سورۃ منزل پڑھتے ہوئے، رسا پکڑ کر کھڈ میں اترتے چلے جاؤ۔ ویرا کلام الہی  
 پڑھنے کی ہدایت اس لئے کر رہی ہوں کہ تمیں چالیس فٹ کی گہرائی ہی سے آکسیجن ختم  
 ہو جائے گی لور زمینی اکودگی شروع ہو جائے گی۔ اس اکودگی میں میں تو زندہ رہ سکتی ہوں لیکن  
 تمہارے لئے مشکلات شروع ہو جائیں گی۔ تاہم اللہ کا پاک کلام تمہاری حفاظت کرے  
 گا....“

”لیکن آپ! شرفور منگل رام بھی تو گہرائی میں اترتے رہے ہیں....“  
 ”میں تمہارا مقصد سمجھ رہی ہوں وحی الدین۔ وہ اترتے بھی تھے لور مزید کھڈائی  
 بھی کرتے تھے۔ محفوظ اس لئے تھے کہ وہ بھی بلورائی علوم پر کچھ نہ کچھ دسترس رکھتے  
 تھے....“

”اس کے باوجود آپا اندھیرے کو کس خانے میں فٹ کریں گی آپ۔۔۔“  
 ”ارے بچے تمہارے پاس ٹارچ بھی تو ہے۔۔۔“  
 ”آخر آپ! آپ کیوں نہیں چل رہیں میرے ساتھ....“  
 ”پھر وہی پاگل پن والی بات۔ اگر میں بھی تمہارے ساتھ کھڈ میں اتر گئی تو اس  
 مردود پنڈت کو بڑی آسانی ہو جائے گی....“  
 ”رہنے دیں آپ! خواہ مخواہ کھڈ میں اترنے کی ضرورت ہی کیا ہے....“

میں سزا ری سے بولا۔  
 ”ہاں.... یہ بھی صحیح ہے۔ چلو واپس چلتے ہیں....“ آپا کا جواب سنتے ہی میرے  
 ذہن میں ایک عجیب سی سرور اور گدگدی سی ہونے لگی جسے میں کوئی معنی نہ پہناسکا۔ تاہم  
 اچانک ہی کھڈ میں اترنے کی میری خواہش بڑھ گئی۔



”ٹھہرو آپا۔ جب ہم آہی چکے ہیں تو مجھے گہرائی ناپ ہی لینی چاہئے....“  
 آپا نے کوئی جواب نہ دیا بلکہ مسکراتے ہوئے ریت کے اس ڈھیر پر بیٹھ گئی جو کھڈ  
 سے نکالی گئی تھی۔

حتمی فیصلے پر پہنچتے ہوئے میں نے رسہ پکڑ لیا اور سورۃ منزل پڑھتے ہوئے کھڈ کی  
 گہرائی میں اترتا چلا گیا۔

☆☆☆

میں ریت پر بیٹھ گئی اور چاروں طرف کا جائزہ لیتے ہوئے میری نظریں چار  
 ریچھوں پر پڑیں۔ بے پناہ اندھیرے میں ان کی آنکھیں انتہائی چمک لئے ہوئے تھیں۔  
 چاروں ریچھ دو مختلف سمتوں سے اوپر کی طرف بڑھے چلے آ رہے تھے۔ میں فوراً  
 غصاٹھ کھڑی ہوئی۔ اٹھی ہی تھی کہ چاروں ریچھوں کی انتہائی چمک رکھنے والی آنکھیں مجھ پر جم  
 گئیں۔ خونخوار جانور تھے اس لئے مجھے دیکھنے میں کامیاب ہو گئے تھے۔ ویسے بھی اکثر بے زبان  
 جانور غیبات کو دیکھ لیتے ہیں۔

چاروں ریچھ ٹھٹھک کر رک گئے۔ غالباً وہ یہ فیصلہ کرنا چاہتے تھے کہ مجھ پر حملہ  
 کریں یا لوٹ جائیں۔ ان کی اسی عدم توجہی کی بناء پر میں فوراً ہی ناگن بن گئی، پھن کاڑھا اور ہر  
 طرف اپنی پھنکاریں نشر کرنے لگی۔

میری ان پھنکاروں کا رزلٹ بھی فوراً ظاہر ہو گیا۔ چند کوبرا ناگ اور چٹکبرے  
 پہاڑی ناگ بڑی تیزی سے رینگتے ہوئے میرے گرد جمع ہو گئے اس دوران چاروں ریچھ  
 ہولناک غراہٹوں سے سینہ کو ملی کرتے ہوئے بڑی تیزی سے اچھلتے ہوئے میری طرف  
 بڑھتے چلے آ رہے تھے۔

میں نے پھنکارتے ہوئے تمام سانپوں کو ان ہی کی زبان میں ضروری ہدایات دیں۔  
 وہ بڑی تیزی سے ریت میں پاتال بناتے ہوئے روپوش ہو گئے۔ میں نے بھی ایک کنارہ  
 پکڑ لیا۔

ذرا سی دیر میں چاروں ریچھ ریت کے ٹیلے کے قریب پہنچ گئے۔ سینہ کو ملی کرتے  
 اور دھاڑتے رہے۔ وہ مجھے تلاش کر رہے تھے اور میں ایک بڑے پتھر کی اوٹ میں کندلی مارے

بیٹھی انہیں حقارت بھری نظروں سے دیکھتی رہی۔

مجھے معلوم تو تھا کہ وہ کیا کرنے پہنچے ہیں، تاہم میں دیکھنا چاہتی تھی۔ چند لمحے میری تلاش میں ناکامی اٹھانے کے بعد وہ کھڑکی طرف پیٹھ کر کے چاروں ہاتھوں پیروں سے ریت پر جم گئے۔ بالیقین ان کے ہاتھ پیر کچھ نہ کچھ ریت میں دھنس گئے تھے۔ مجھے یہ جاننے میں دیر نہ لگی کہ پنڈت مادھو چند بہمن کا سحر ان کے سر پر چڑھا ہوا ہے اور چاروں ریچھ کھڑکو ریت سے پاشا چاہتے ہیں۔ پھر اس سے پہلے کہ وہ ریت میں بھونچال پیدا کرتے کہ اذیت ناک دھاڑوں کے ساتھ منہ کے بل ریت پر گر پڑے اور قلابازیاں کھاتے ہوئے ڈھلان پر لڑھکتے چلے گئے۔

ایسا ہوتے ہی وہ اٹھ کھڑا ہوا۔ وہ پنڈت مادھو چند بہمن تھا۔ کمر سے اوپر اس کا جسم بالکل ننگا تھا۔ وہ سینے کے بل لیٹ کر ریچھوں کو اپنی مادرائی قوت سے کنٹرول کر رہا تھا کہ ریچھوں کا ہولناک انجام دیکھ کر اٹھ کھڑا ہوا۔

اتفاق سے ایک ریچھ لڑھکنیاں کھاتے ہوئے اسی کی سمت جھک رہا تھا۔ میں نے دیکھا، اس کی آنکھوں سے زرد روشنی کی دو گیندیں نکلیں اور آن واحد میں ریچھ سے ٹکرا کر معدوم ہو گئیں۔

ایسا ہوتے ہی میں بھی بڑی تیزی سے ریٹھتی ہوئی اس کے قریب پہنچ گئی۔ یہ دیکھنے کے لئے کہ وہ کیا کرنا چاہتا ہے۔

زرد روشنی کے معدوم ہوتے ہی ریچھ اس طرح ڈھلوان پر ٹک گیا جیسے وہ کسی بریکر سے جا لگا ہو۔ ایسا ہوتے ہی پنڈت گر تا پڑتا چڑھائی چڑھتا ریچھ کے قریب پہنچ گیا اور ریچھ کے منہ کے گوشوں سے جھاگ بہتی دیکھ کر وہ آتش غضب میں پھنکتا ہوا چلا پڑا۔ کوئی لمحہ ضائع کئے بغیر میں نے جون بدل لیا اور عورت بن گئی۔ مجھے خدشہ تھا کہ وہ کوئی نہ کوئی حرکت ضرور کرے گا۔ وہی ہوا بھی۔ اس نے اپنے دونوں ہاتھ ریت کے ٹوبے کی طرف کر دیئے اور بے بھولے ناتھ کی آواز نکالتا رہ گیا۔

آن واحد میں اس کی دسوں انگلیوں سے مسلسل دھاڑ والی بل کھاتی برقیں سی کوندیں اور ریت کے ٹوبے پر سنہرے سانپوں کی طرح مچلنے لگیں۔

یقین جانے میں گھبرا گئی۔ میرا دل اس خدشے کے تحت ڈوب سا گیا کہ کہیں وہ ریت پر طوفان تو برپا نہیں کر رہا۔ لیکن جلد ہی میرا خدشہ مٹ گیا۔ ہوا یہ کہ ریت میں پاتال بنا کر دیے ہوئے تمام سانپ برق رفتاری سے نکل نکل کر اندھیروں میں گم ہوتے چلے گئے۔ یقیناً پنڈت مردود نے ریت کو آگ کی طرح گرمادیا ہوگا۔

وہ ہانپ رہا تھا اس کے تنفس کی آواز اور فدا تھکے ماندے گھوڑے کی پھنکاریں بن چکی تھیں۔ اسی حالت میں وہ میری طرف مڑا۔ یہ الگ بات ہے کہ وہ مجھے دیکھنے سے قاصر تھا۔

اس نے ایک بار پھر اپنے دونوں ہاتھ دریا کے کنارے پر یا پھر گھنے درختوں کی طرف تان لئے ایک بار پھر اس نے جے بھولے ہاتھ کا نعرہ لگایا۔ اس بار اس کی دسوں انگلیوں سے گرے سرخ رنگ کی چمکتی ہوئی دھاریں نکلیں۔ جیسے گیلی لکڑی آگ میں چٹخ چٹخ کرتی ہے۔ فرق صرف یہ تھا کہ اس کی دسوں انگلیوں سے نکلنے والی شعاعیں اس قدر سماعت شکن آوازوں سے چمکتی تھیں کہ پورا ویرانہ گونج اٹھا تھا۔

اس نے اپنے ہاتھ جھکائے لیکن اس کی انگلیوں سے نکلنے والی شعاعیں پلک جھپکتے کی دیر میں جھکتی ہوئی، گنجان درختوں سے ٹکراتی ہوئی معدوم ہو گئیں۔ جن جن درختوں سے شعاعیں ٹکراتی تھیں، ان پر بسے ہوئے پرندے خوابناک چیخوں سے پھڑپھڑاتے ہوئے اندھیروں میں تیرنے لگے تھے۔ وہ کیا کرنا چاہتا تھا، یہ تو میں نہ سمجھ سکی۔ سمجھ جاتی اگر میں نے وصی الدین کو ریت کے پچھواڑے سے ابھرتے نہ دیکھ لیا ہوتا۔



میں بہت جلد گہرائی میں پہنچ گیا۔ میرے لبوں پر سورۃ منزل شریف کا ورد جاری تھا۔ حیرت کی بات یہ تھی کہ جہاں نرم و ٹھنڈی زمین سے میرے پیر ٹکے تھے، وہاں نہ تو اندھیرا تھا اور نہ آکسیجن کی کمی تھی۔ بلکہ ایسی فرحت اور تازگی چھائی ہوئی تھی کہ میرے رگ و پے میں لذت آمیز سرسراہٹ دوڑنے لگی۔

میں نے رسہ چھوڑ دیا اور جیسے ہی گھوما، ایک جوان العمر شخص کو کھڑے دیکھ کر میرا دل اچھل کر حلق میں آکا اس کے باوجود میرا ہاتھ از خود کوڑے کی طرف اٹھ گیا۔

”السلام علیکم وصی الدین صاحب....“ اس نے مسکراتے ہوئے مجھے سلام کیا اور.... میرے لبوں سے اطمینان و سکون کی طویل سانس نکل گئی۔ وہ دور قدیم کے بادشاہوں یا سلطانوں کا سالباس پہنے تھا۔ اس کے سر پر شاہی اسٹائل میں پگڑی بندھی تھی اور اس پگڑی میں پیشانی کی جانب یادائیں بائیں اپنی نوعیت کے بیش بہا جواہرات پروئے ہوئے تھے اور کنویں نما کھڈ میں ان ہی جواہرات سے پھوٹنے والی روشنی سے اجالا پھیلا تھا۔ قد کاٹھ میں وہ مجھے سے مختلف نہ تھا۔ البتہ اس کے مردانہ نقوش اور حسن و جمال پر قصیدہ پڑھا جاسکتا تھا۔

”والسلام علیکم السلام۔ آپ کی تعریف....“ میں اُن واحد میں اپنے منتشر حواس پر قابو پاتے ہوئے بولا اور مصافحہ کے لئے ہاتھ بڑھا دیا۔ میں نے احتیاط اس لئے چھوڑ دی تھی کہ وہ جن تھا، ولی تھا یا کوئی بھی مخلوق میں سے تھا۔ تھا مسلمان ہی۔

”میری کوئی تعریف نہیں ہے وصی صاحب۔ آپ جو بھی نام مجھے دیں گے میں اسے دل و جان سے اپنالوں گا....“ وہ مجھ سے بھرپور اپنائیت سے مصافحہ کرتے ہوئے بولا۔ ”شکریہ اس قدر افزائی کا۔ لیکن آپ یہاں دوڑھائی سو فٹ گہرے کھڈ میں کیسے پہنچے....“ میں تعجب بھرے لہجے میں بولا۔

”بیٹھ جائیے۔ پریشان نہ ہوں آپ کے کپڑے خراب نہیں ہوں گے میں نے اس وقت قالین بچھا دیا تھا جب آپ نے کھڈ کا نیم فاصلہ عبور کر لیا تھا....“ وہ انتہائی خوش اخلاقی سے بولا۔

”ایک بار پھر شکریہ۔ تاہم میرا سوال اپنی جگہ برقرار ہے....“ میں نے مسکراتے ہوئے کہا اور قالین پر بیٹھ گیا۔

”پہلے آپ مجھے کوئی نام دے دیں تاکہ آپ کو مخاطب کرنے میں آسانی ہو....“

”نور الدین.... کیسا رہے گا یہ نام....“ میں نے فی الفور کہہ دیا۔

”بہت ہی مقدس نام دیا ہے آپ نے مجھے۔ نور الدین، سلطان نور الدین زنگی۔ جس نے پیغمبر آخری زمان کا دیدار مبارک کیا تھا۔ ہاں تو آپ کے سوال کا جواب یہ ہے کہ

میں کہیں باہر سے نہیں آیا بلکہ یہی کھڈ، یہی پاتال میرا مسکن ہے۔ میں محافظ ہوں اس خزانے کا جو آپ کے قدموں کے نیچے بڑی دور تک بکھرا ہوا ہے....“

”اوہ....“ میرے لبوں سے تھیر خیز آواز نکل گئی۔ مجھے یہ سمجھنے میں دیر نہ لگی کہ یہ جوان اصل میں ناگ ہے۔ خزانے کا محافظ شیش ناگ۔

”جی ہاں۔ آپ صحیح نتیجے پر پہنچے ہیں....“ وہ میرے دل کی بات جان کر مسکراتی آواز میں بولا۔

”میں شیش ناگ ہوں۔ آپ کی بہنا کی طرح میری عمر بھی سو سو برس کی ہو چکی ہے۔ مجھ سے پہلے میرا باپ اس مدفون خزانے کی حفاظت کرتا تھا۔ وہ بھی شیش ناگ ہی تھا مگر ستانوے برس کی عمر پا کر مر گیا اس لئے جون بدلنے سے قاصر تھا۔

میرے دادا البتہ جون بدل لیتے تھے۔ وہ بھی اسی زیر چٹان خزانے کی حفاظت کرتے ہوئے اپنی زندگی کے دن پورے کر گئے....“

”بہت خوب۔ تو گویا آپ نسل در نسل زیر زمین خزانے کے محافظ رہتے آئے ہیں....“ میں متاثرہ لہجے میں بولا۔

”جی ہاں۔ آپ کا اندازہ درست ہے۔ میرے آباؤ اجداد دو ہزار برس سے اس خزانے کی حفاظت کرتے آئے ہیں....“

”اور اگر شرفوار منگل رام خزانے تک پہنچ جاتے تو....“ میں پراسرار لہجے میں

بولا۔

”وہ نہیں پہنچ پاتے۔ آج رات گزرنے کے بعد صبح ہی میں ان دونوں کو یہیں ختم کر دیتا....“

”ماشاء اللہ۔ میرے متعلق آپ کا کیا خیال ہے....“

”بہت ہی نیک خیال ہے۔ آپ تو مجھ سے ملے بغیر ہی واپس جا رہے تھے۔ یاد کیجئے۔ میں نے آپ کے ذہن کو گدگدایا تھا۔ میں نے ہی آپ کو واپسی سے ارادے سے باز رکھا تھا....“

”اوہ۔ کیا آپ کو مجھ سے کوئی کام تھا....“

”تھا نہیں بلکہ ہے۔ پہلا کام تو یہ ہے کہ آپ کو یہ چار تھیلے یہاں سے لے جانے ہیں....“ وہ کونے میں رکھے ہوئے چرمی تھیلوں کی طرف اشارہ کرتے ہوئے بولا۔

”دو ہزار سال سے میرے بزرگ ایک دوسرے کو نصیحت کرتے چلے آئے تھے کہ ایک دن آپ ضرور آئیں گے اور آپ کے ساتھ آپ سے بے پناہ محبت رکھنے والی میری نسل سے ایک ناگن بھی ہوگی۔ زہے نصیب کہ یہ اعزاز میرے مقدر میں لکھا تھا۔

ایک تھیلے میں جواہرات بھرے ہوئے ہیں اور بقیہ تین تھیلوں میں سونے کی بڑی بڑی اینٹیں رکھی ہیں....“

”لل، لیکن نور الدین۔ میں اس خزانے کا کیا کروں گا۔ میرے پاس تو اللہ کا دیا ہوا پہلے ہی بہت کچھ موجود ہے....“

”ضرور ہوگا۔ اس کے باوجود آپ اس کے مستحق ہیں۔ میں جانتا ہوں کہ آپ اس سونے سے بہت کام لیں گے۔ سینکڑوں غریب و یتیم لڑکیاں بیاہیں گے فلاحی کام کریں گے....“

”ہوں۔ اور دوسری بات....“

”دوسری بات یہ ہے کہ میں آپ کے گھر پر آؤں گا۔ آپ سے آپ کی ناگن بہن کا رشتہ مانگنے کے لئے....“ نور الدین نے بے باکی کہہ دیا۔

”بہن اور بیٹیاں دینے ہی کے لئے ہوتی ہیں نور الدین۔ لیکن میں ناگن بہن کے بغیر رہ نہ پاؤں گا....“

”آپ کو رہنا پڑے گا وصی الدین۔ اس لئے کہ یہ نظام قدرت ہے۔ پھر بھی آپ کو فکر مند ہونے کی ضرورت نہیں ہے۔ ہم آپ سے ملتے رہیں گے۔ آپ کے گھر میں رہتے بھی رہیں گے....“

”بہت دیر ہو گئی بھائی صاحب....“ آخری لفظ میرے لبوں سے بے ساختگی میں نکل گیا اور اسی کو مشیت ایزدی سمجھ کر میں نے سر جھکا دیا۔



”تم خیریت سے تو ہونا وصی....“ وہ میرے قریب آتے ہوئے بولی۔

”اں....“ میں چونکا اور حسرت بھری نظروں سے بہن کو تکتا رہ گیا۔

”کیا بات ہے وصی....“ وہ مجھے اپنی بانہوں میں سمیٹتے ہوئے بولی۔

”کک، کچھ نہیں آیا۔ کچھ بھی تو نہیں۔ چلے میری مدد کیجئے۔ رسی کھنچو ایسے....“

”کیا ہے رسی میں....“ وہ رسی کھینچتے ہوئے بولی۔

”چار تھیلے بندھے ہیں رسی سے۔ ایک میں ہیرے جواہرات ہیں اور بقیہ تین

میں سونے کی....“ میں جملہ مکمل نہ کر سکا۔

وجہ یہ تھی کہ میں نے ریت کے ٹوبے پر دو انسان دیکھ لئے تھے۔ ان میں ایک

شر فو تھا اور دوسرا منگل رام۔

میرے اچانک خاموش ہو جانے سے ناگن بہن بھی چونک کر مڑی اور ان دونوں کو

دیکھ کر اس کا چہرہ یک بیک ہی بھیاںک تر ہو گیا۔

”اوہ.... تو یہ بات ہے۔ پنڈت مادھو چند بہن نے اپنا رنگ دکھا ہی دیا....“

”مم، میں سمجھا نہیں آیا....“

”تمہیں سمجھنے کی ضرورت بھی نہیں ہے۔ اپنا کوڑا نکالو اور رسی سے باندھ کر

کوڑے پر ہلکا سا دباؤ ڈالو گے تو چاروں تھیلے غباروں کی طرح کھنچے چلے آئیں گے....“ کہتے

ہوئے وہ ریت کے ٹوبے پر چڑھنا ہی چاہتی تھیں کہ میں نے ان کی کلائی پکڑتے ہوئے کہا۔

”کہاں جا رہی ہیں آپ آپا۔ ان دونوں بھوتوں سے مجھے نمٹنے دیں....“

”جو اس مت کرو۔ جو کہا ہے سو کرو....“ اس بار ناگن بہن کے لہجے میں کچھ ایسی

کرختگی تھی کہ میں حقیقتاً سہم کر رہ گیا۔

”رک جاؤ شیطانوں....“ ناگن بہن ہوا کے بجولے کی طرح اڑتی ہوئی دونوں

بھوتوں کے قریب پہنچ گئی۔

دونوں ہی رک گئے لیکن اف.... ان دونوں کی آنکھوں سے بے پناہ اندھیرے میں

شعلے سے جھڑتے دکھائی دیئے۔ ان کی ناک کے نتھنوں اور منہ سے چمکدار بھاپ سی نکل رہی

تھی۔

منگل رام کی پیشانی سے پھت پھت کرتے ہوئے خون بہہ رہا تھا لیکن زمین پر



گرنے سے پہلے ہی معدوم ہو جاتا تھا۔

”شرفو.... منگل رام۔ مجھے پہچانو۔ جانتے ہو میں کون ہوں....“

آپا کی آواز میں، لہجے میں آسمانی عجلی کے سے کڑا کے تھے۔

”تو ناگن ہے.... تیری وجہ سے ہماری موت واقع ہوئی ہے۔ بھلا ہو گرو جی کا کہ

اس نے ہمیں نئی زندگی عطا کی۔

”اوئے وصی پھینک دے چاروں تھیلے کھڈ میں۔ یہ سب کچھ میرا ہے تو کہاں لئے

جاتا ہے....“ شرفو اپنی انگارہ برساتی نظروں سے میری طرف تکتے ہوئے بولا۔ اس کا لہجہ

ایسا ہی تھا کہ اگر خونخوار بھیڑیے بھی سن لیتے تو دم دبا کر بھاگ کھڑے ہوتے۔

”مجھ سے بات کر خبیث....“ ناگن بہن کڑکدار آواز میں بولی۔

”تجھے اگر سانپ نہ ڈس لیتے تو یہ منگل تجھے اس کھڈ میں قتل کر دیتا۔ غور سے سن۔

یہ منگل تیرا گرو منہ نہیں ہے بلکہ تیرے گرو کا اپنا سا گایٹا ہے....“

”ہوا کرے۔ ٹھہر میں تجھے مزہ چکھاتا ہوں....“ کہنے کے ساتھ ہی شرفو نے اپنا

منہ کھول دیا۔ اس کا نچلا جبڑا نیچے اور اوپر والا اوپر کی طرف اٹھ گیا۔ بالکل مگر چھ کے دہانے کی

طرح۔

میں نے صرف اتنا دیکھا کہ ناگن بہن کڑکتی ہوئی عجلی بن کر اس کے دہانے میں

داخل ہوئی اور باہر نکل کر پھر انسانی وجود میں آگئی۔

جبکہ شرفو کے حلق سے ایک طویل اور دور تک گونجتی ہوئی چیخ نکلی وہ چیخ بھی

درمیان ہی میں رک گئی اور شرفو دو حصوں میں تقسیم ہو کر ریت پر گر پڑا۔ اس کے دونوں

حصوں کو شعلوں نے اپنی لپیٹ میں لے لیا۔

وہ جلتا ہی رہا تھا کہ منگل رام کی آنکھوں سے دو کڑکتی ہوئی جلیاں نکل کر ناگن بہن

کی طرف لپکیں۔ دیکھتے ہی میرا دل دھک سے ہو کر رہ گیا لیکن پھر فوراً ہی میرے لبوں سے

سکون کی طویل سانس نکل گئی۔

ہوایوں کہ جیسے ہی دو برقیں ناگن بہن کی طرف لپکیں، ناگن بہن نے اپنا ہاتھ بلند

کر کے دو انگلیوں سے انگریزی حرف وی کا نشان بنایا۔ اس کی دونوں انگلیوں سے بھی دو کڑا کے

دار کوندے چھوٹے اور منگل رام کے کوندوں سے ٹکرا گئے۔

ایک سماعت شکن گڑا کا ہوا۔ جیسے واقعی آسمانی جہلی کسی چٹان پر گری ہو۔ ناگن بہن کے کوندے منگل رام کے کوندوں کو دھکیلتے ہوئے منگل رام سے ٹکرا گئے۔ منگل رام بھی ایک سماعت شکن چیخ مارتے ہوئے غلیل سے نکلے ہوئے پتھر کی طرح ریورس میں اڑتا ہوا ریت کے ٹوبے کی پشتی جانب زمین پر گر پڑا اور اس کے جسم نے آگ پکڑ لی۔ وہ چیخ و پکار مچی کہ الامان الحفیظ اس وقت تک میں چاروں تھیلے کھینچ کر ریت کے ٹوبے سے اتر چکا تھا۔

”پنڈت مادھو چند....“ ایک بیک ناگن بہن کے حلق سے ایک چنگھاڑ سی نکلی۔ ”اب بزدلوں کی طرح چھپ چھپ کر میرے بھائی پر حملہ کرنے کی ضرورت نہیں ہے۔ میں تیری نظروں کے سامنے آرہی ہوں۔ دیکھ لے مجھے۔ جس شیش ناگن کی تلاش میں تو میرے بھیا کے پیچھے لگا ہوا تھا وہ میں ہوں۔ سامنے آ اور مجھ پر قابض ہونے کا خواب پورا کر لے....“

ناگن بہن کے خاموش ہوتے ہی کوئی دس قدم دور ڈھلوان سے ایک شخص اٹھ کھڑا ہوا۔ یہ وہی تھا جسے دوبار میں پشتی طرف سے دیکھ کر ریچھ سمجھ بیٹھا تھا۔ اس کا فرنٹ اس کی بیک سے زیادہ بھیا نک تھا۔ گو کہ درمیان میں اچھا خاصا فاصلہ تھا۔ بے پناہ تاریکی تھی۔ اس کے باوجود طلسماتی انداز میں وہ واضح نظر آیا۔

اس کی سفید داڑھی کے بال گوندھے ہوئے تھے، مونچھیں کافی گھنی، پھیلی اور جھکی ہوئی دودھ کی طرح سفید تھیں۔ اس کی بھوئیں بھی اس قدر گھنی تھیں کہ آنکھیں تقریباً ڈھک کر رہ گئی تھیں۔ یوں لگتا جیسے اس نے برسہا برس سے شیو نہیں بنایا اس کا سینہ بھی سفید بالوں سے بھرا ہوا تھا۔

گو کہ اس کی آنکھیں اس کی بھوئوں سے ڈھکی ہوئی تھیں تاہم ہوا کے دباؤ سے بال اڑ رہے تھے اس کی چنگاریوں کی مانند سلگتی آنکھیں دیکھی جاسکتی تھیں۔

”یہ دیکھ مادھو چند....“ کہنے کے ساتھ ہی ناگن بہن کا کمر سے اوپری جسم یوں حرکت کرنے لگا جیسے اسے قے ہونے والی ہو۔ اس کی یہ حالت دیکھ کر میں گھبرا کر اس کی

طرف بڑھا لیکن اس نے مجھے ہاتھ کے اشارے سے روک دیا۔  
تیسری ابکائی کے ساتھ ہی اس کے منہ سے کوئی دو سو گرام وزنی ناگ منی نکل کر  
اس کے ہاتھ میں پہنچ گئی۔

سبحان اللہ۔ یوں لگا جیسے آسمان سے چودھویں کا چاند اتر کر میری بہن کی ہتھیلی میں  
سمٹ گیا ہو۔



”دیکھا تو نے مادھو چند۔ یہی وہ ناگ منی ہے جسے حاصل کرنے کے بعد تو امر ہو  
جانا چاہتا تھا۔ ہے ہمت تو مجھ سے ناگ منی چھین لے۔۔۔“ ناگن بہن کڑکتی آواز میں بولی۔ اس  
کی آواز سے پورا ویرانہ گونج اٹھا تھا۔

ناگ منی کی روشنی یا چمک کا یہ عالم تھا کہ بیسیوں قدم اطراف کا ذرہ ذرہ روشن  
ہو چکا تھا۔ آنکھیں چندھیانے لگی تھیں اور ہر طرف سے چھوٹے بڑے ہر رنگ و نسل کے  
سانپ اور اژدھے بڑی تیزی سے ناگن بہن کی طرف لپکنے لگے تھے۔ ہر سمت سے ان کی  
پھنکاریں گونجنے لگی تھیں۔

معاذ ہو چند نے اپنے دونوں ہاتھ بلند کر لئے۔ پہلی بار میں نے دیکھا کہ اس کے  
ناخن چار انچ سے کچھ زیادہ ہی لمبے تھے۔ اس کی ہر انگلی سے لہریے مارتی برقی شعاعیں  
کوندیں۔ اس کی آنکھوں سے بھی دو سلگتی ہوئی گیند سائز شعاعیں نکلیں جو ناگن بہن کے  
قریب ہوتے ہوتے آگ کے بہت بڑے بڑے الاؤ کا حجم پکڑ گئیں۔

میں گھبرا گیا، میں نے ایک لمحہ کی تاخیر کے بغیر اپنا ہنٹر کھینچ لیا۔ وہ تمام سانپ اور  
اژدھے اپنی اپنی جگہ رک چکے تھے۔ پھر اس سے پہلے کہ میں ہنٹر کو حرکت دیتا، آپا کی ہتھیلی  
میں پکڑی ہوئی ناگ منی سے لاتعداد مسلسل دھار والی انتہائی چمکدار لہریں نکلیں اور مادھو چند  
کی چھوڑی ہوئی آگ اور چنگاریوں سے لپٹ پڑیں۔

ایک سماعت شکن دھماکہ ہوا۔ یوں لگا جیسے آتش فشاں پھٹ پڑا ہو۔ ایک لمحہ کے  
نصف حصے میں سب کچھ حرف غلط کی طرح مٹ گیا۔ صرف ناگ منی کی فرحت بخش روشنی  
ہی باقی رہ گئی تھی۔

ایک بار پھر سانپوں اور ناگوں اژدہوں نے ناگن بہن کی طرف ریٹکنا شروع کر دیا۔

”ای.... ای.... ای.... ای....“ ناگن بہن کے قہر و غضب سے بھرے قہقہے سن کر خوف کی تیز ترین پھریریاں سی میرے رگ و پے میں دوڑنے لگیں۔

”تیرا چھوڑا ہوا شعبہ تجھ پر بھی الٹ سکتا تھا مادھو۔ میں تجھے موقع دے رہی ہوں مادھو چند۔ تیری زندگی اور موت کے بیچ اب صرف چند لمحے باقی رہ گئے ہیں۔ انت ہونے والا ہے تیرے جیون کا۔ ناگ منی حاصل کر لے یا اپنی زندگی چالے....“ ناگن بہن کے الفاظ ختم ہونے تک وہ تمام سانپ و اژدہ ہوا کی رفتار سے ریٹکتے ہوئے مادھو چند کی طرف بڑھنے لگے تھے۔

معا مادھو چند نے بے بھولے ناتھ کا کفرانہ نعرہ لگایا اور فوراً اس سے پہلے کہ کوئی محیر العقول واقعہ رونما ہوتا، مادھو چند کا سر سے کمر تک کا جسم ایک بہت بڑے اژدہ کے منہ میں جا گھسا۔ گھسا ہی تھا کہ دوسرے اژدہ نے جھپٹا مار کر اس کا بقیہ جسم اپنے منہ میں لے لیا۔

اور پھر دونوں اژدہوں نے اپنی اپنی طرف زور لگا کر مادھو کے دو ٹکڑے کر دیئے۔

ناگن بہن نے ناگ منی نگل لی۔ تمام ٹھنڈی روشنی اندھیرے میں بدل گئی۔ وہی سناٹا، وہی رات کی سیاہی وہی لبدی سکوت ہر طرف چھا گیا۔

”ویرا....“ ناگن بہن میری طرف متوجہ ہوئی۔ ناگ منی کی روشنی معدوم ہوتے ہی تمام زہریلے ارضی جانور اپنے اپنے راستے لگ چکے تھے۔

”یہ مادھو چند محض میری وجہ سے تمہارا دشمن بنا تھا۔ اس کی موت کا مجھے رنج بھی ہے۔ تاہم خوشی بھی ہے کہ مستقبل کے ایک بہت بڑے شیطان سے نسل انساں کو آزادی مل گئی۔ اب تم مجھے یہ بتاؤ کہ یہ چاروں تھیلے تم نے کیسے حاصل کئے....“

”یہ سب اللہ کی دین ہے آپا....“ میں نے ٹالنے والے انداز میں کہا۔

ناگن بہن نے کوئی جواب نہ دیا اور تھیلوں پر اچھتی سی نظر ڈال کر اس راستے کی طرف بڑھ گئی جس طرف سے ہم کھڈ تک پہنچے تھے۔

چاروں تھیلے میں نے اپنے ہنٹر سے باندھ لئے تھے۔ اس کا نتیجہ یہ ہوا کہ چاروں وزنی تھیلے پھولوں کی طرح ہلکے پھلکے محسوس ہوئے۔

”ویرا.... تم مجھے مجھے مجھے سے کیوں لگ رہے ہو....“ ہم بہت جلد گھنی جھاڑیوں کے درمیان پہنچ گئے۔ ناگن بہن نے بالکل ہی متبادل راستہ اختیار کیا تھا۔ ”آپ بلاوجہ پریشان ہو رہی ہیں آپا۔ کہہ دیاں کہ کچھ بھی نہیں ہے۔ گڑھے میں اترتے اور گڑھے سے نکلتے ہوئے تھک گیا تھا ناں۔ اس لئے آپ کو یوں محسوس ہو رہا ہے....“

”میرے بھائی، میرے لال۔ تم کب تک چھپاؤ گے۔ میں دیکھ رہی ہوں کہ تمہارے وجود پر ایک خول سا چڑھا ہوا ہے۔ تسلیم کرتی ہوں کہ اس خول کے پار میری نظریں نہیں پہنچ رہیں۔

تاہم میں جان کر رہوں گی کہ ایسی کون سی قوت ہے جس نے تمہیں سراب میں لپیٹ رکھا ہے....“

”آپا.... یہ سب کچھ آپ کی بڑھی ہوئی محبت بول رہی ہے۔ آپ اتنا نہیں سوچتیں کہ اللہ کے حکم سے جس شخص کی جنات تابعداری کرتے رہے ہوں، اس پر کوئی دوسری قوت کیسے اپنا خول چڑھا سکتی ہے....“



مجھے یہ دیکھ کر واقعی تعجب ہوا کہ وہاں نہ تو کوئی ڈاک بھگتا تھا، نہ ہی فاریسٹ آفیسر اور نہ ہی کوئی دوسرا تیسرا انسان تھا۔ بلکہ وہ ایک چھوٹا سا میدان تھا جہاں میری جیب کھڑی ہوئی تھی۔

میں نے چاروں تھیلے جیب میں رکھ دیے اور ڈرائیونگ سیٹ پر جم کر بیٹھ گیا۔ ناگن بہن میرے قریب ہی سیٹ پر بیٹھ چکی تھی۔ میں نے مین لائٹ آن کیں اور انجن اسٹارٹ کر دیا۔

”سدرہ کیسی ہے وصی....“ جیب جو نہی ایک راہ پر لگی، ناگن بہن نے مجھ سے گریلو ماحول پر پہلا سوال کیا۔

”وہ چودھراؤ کی موت کے غم سے تو سنبھل چکی ہے آپا لیکن آپ کی گمشدگی کی خبر ملتے ہی وہ مرجھا کر رہ گئی تھی....“

”خوش نصیب ہو وصی۔ سدرہ واقعی لاکھوں میں ایک ہے مجھے اس وقت بے پناہ خوشی ہوگی جب اس کی گود بھرے گی....“

”آپا.... میں سوچ رہا ہوں کہ آپ کی شادی بھی کروادوں....“

”لئے ہائے۔ تم کہیں سچ پاگل تو نہیں ہو گئے....“

”اس میں پاگل پن کی کیا بات ہے آپا....“ میرے لہجے میں جھلاہٹ سما گئی۔

”ایک نہ ایک دن تو بہوں کو جدا ہونا ہی ہے۔۔۔۔۔“

چونکہ میں نے پہلی بار آپا کے ساتھ سخت لہجے میں بات کی تھی اس لئے آپا بہت بری طرح چونک کر میری طرف تکتے لگیں۔ مجھے شدت سے اپنی غلطی کا احساس ہوا۔

”آپا۔ مجھے معاف کر دینا....“ آپا غریق حیرت ہو گئی اور مجھے دوسری بار اپنی غلطی کا

احساس ہوا۔

”اللہ کی پاک ذات کے علاوہ کون مجھے تم سے جدا کر سکتا ہے۔ تم بخوبی جانتے ہو کہ میں ایک ناگن ہوں۔ میری رگ رگ میں زہر بھرا ہوا ہے۔ زہر بھی ایسا کہ بدروحیں بھی اس سے محفوظ نہیں رہ سکتیں۔“

”ناں ویراناں۔ مجھے موت کے علاوہ کوئی بھی قوت تم سے جدا نہیں کر سکتی....“

”آپا.... آپ جانتی ہیں یہ چاروں تھیلے مجھے کس نے دیئے ہیں....“ دوران گفتگو

ہماری جیب دراڑ عبور کر چکی تھی۔ مجھے وہ پرانی جیب کہیں بھی نظر نہ آئی جو دراڑ ہی کے دامن میں الٹی پڑی میں نے دیکھی تھی۔

”نہیں.... تم جب تک مجھے بتلاؤ گے نہیں تو مجھے کیسے پتہ چل سکتا ہے....“

”یہ خزانہ مجھے نور الدین نے دیا ہے۔۔۔۔۔“

”کون نور الدین....“ آپا ایک بار پھر چونک پڑیں۔

”وہ.... وہ آپ ہی کی نسل سے ہے۔ شیش ناگ ہے اور کھڈ کی گہرائی میں میرا ہی

منتظر تھا۔ اس نے مجھ سے وعدہ کیا ہے کہ ہفتے میں دو تین بار مجھے آپ سے ملواتا رہے گا۔ راتیں



اور دن بھی میرے گھر پر گزارے گا....“ میں جذبات کی رو میں بہتا چلا گیا اور آپا کو وہ سب کچھ بتا دیا جو نور الدین نے مجھ سے کہا تھا۔ اب میری جیب دیرانوں کو عبور کر کے مین روڈ پر پہنچ چکی تھی اور جیب کا رخ پنڈدادن خان ہی کی طرف ہو گیا تھا۔

”ہوں.... تو یہ بات ہے....“ ناگن بہن ہنکارہ بھرتے ہوئے بولی۔

”اسی وجہ سے تمہارا دماغ الٹا ہوا تھا۔ سن میرے بھائی۔ آج تو تم نے اس ٹاپک پر بات کی ہے۔ آئندہ کبھی بھی مجھ سے ایسی بات نہ کرنا....“

”آپا۔۔۔ میں، میں نور الدین کو زبان دے چکا ہوں....“

”خاموش۔ تمہیں یاد ہوگا۔ میں نے تم سے کہا تھا کہ میں تمہارے بچوں کو کھلاؤں گی....“

”کھلانا آپا ضرور کھلانا۔ کیا آپ کے بغیر میں زندہ رہ سکتا ہوں۔ ایک شفیق ماں کے بغیر اس کا پیٹا رہ سکتا ہے....“

”میں بھی تمہارے بغیر نہیں رہ سکتی۔ اب میری آخری بات بھی سن لو۔ تمہارا پہلا بچہ ہونے تک اس موضوع پر کوئی بات نہیں ہوگی۔ سمجھے....“

”مان لیں وصی الدین آپ اپنی بہن کی بات مان لیں....“

غیر متوقع طور پر پشتی سیٹ سے نور الدین کی آواز سن کر میں اس بری طرح چونکا کہ اگر مہارت سے اسٹیرنگ کنٹرول نہ کر لیا ہوتا تو کوئی نہ کوئی حادثہ ضرور پیش آجاتا۔ حیرت صرف آپا کے انداز پر ہوئی۔ وہ نہ تو چونکی اور نہ ہی اس نے گردن موڑ کر پشتی سیٹ کی طرف دیکھنے کی زحمت گوارا کی۔

”حرج ہی کیا ہے۔ آپ کے گھر میں جب تک نیا مہمان نہیں آجاتا میں پیغام لے کر نہیں آؤں گا۔ اگر آپ کی بہن اصرار کرے گی تو میں مستقل طور پر آپ کے ساتھ رہ لوں گا۔ خدا حافظ....“

آخری لفظ کے ساتھ ہی نور الدین بھک سے غائب ہو گیا۔ مین نے کن انکھیوں سے ناگن بہن کی طرف دیکھا۔ وہ بالکل سنجیدہ تھیں۔

”آپا.... کیا آپ نور الدین کے وجود سے واقف تھیں....“



”ہاں.... وہ شروع ہی سے ہمارے ساتھ ساتھ رہا ہے۔ میں نے اپنی نسل کی پالی تھی۔ میں انجان اس لئے بنی رہی کہ اسے میری خواہش کا پوری طرح علم ہو جائے....“



صبح کی اذانیں ہو رہی تھیں جب میری جیب میری حویلی کے مین گیٹ پر پہنچی، پہلے ہی ہارن پر دروازہ کھل گیا اور دروازہ کھولنے میں پیش پیش سدرہ تھی، میری بہنیں تھیں اور میرے بہوئی تھے۔

عید کا سماں ہو گیا۔ میرے بہوئیوں کے علاوہ حویلی کی سبھی خواتین ناگن بہن سے اس طرح لپٹ پڑیں جیسے برسوں بعد ملاقات ہوئی ہو۔ سوائے سدرہ کے کوئی بھی نہ جان سکا کہ ناگن بہن کے ساتھ کیا معاملات پیش آئے تھے۔ صبح کی نماز کے بعد ہم سب نے ایک ہی دستر خوان پر بیٹھ کر ناشتہ کیا تھا۔

صبح نو بجے میں اپنی حویلی سے بڑی حویلی پہنچ گیا اور شام ہونے تک وہیں رکارہا تھا بڑی حویلی کے بچے تو مجھ سے اس قدر مانوس ہو چکے تھے کہ شام تک مجھ سے الگ نہیں ہوئے تھے۔

مغرب کی نماز میں نے اپنے ہی محلے کی مسجد میں پڑھی تھی۔ رات میں جب میں اپنے کمرے میں پہنچا تو سدرہ کے چہرے پر بے پناہ مسرتوں کے ساتھ ایک بے چینی بھی کروٹیں لے رہی تھی۔

”میں نے۔ آپ کی آمد کی خوشی اور شکرانے کے نوافل بھی پڑھے تھے اور غرباد مساکین کو بہت سارو پیہ اور کپڑا بھی دیا ہے۔ آپ کا صدقہ بھی اتارا تھا۔ لیکن ان کی کسی ادا سے ظاہر نہیں ہو رہا تھا کہ وہ اصل میں ایک ناگن ہیں۔ وہ جب اپنے کمرے میں تھیں تب بھی جاگ رہی تھیں۔ لگتا تھا کہ وہ کھلی آنکھوں سے کوئی مدہوش کن سپنا دیکھ رہی ہیں....“

سدرہ مجھ سے بولی۔ اس کی باتیں سن کر میں اس کے بھولپن پہ مسکرا دیا۔

”جان من۔ وہ کھلی آنکھوں سے کوئی سپنا نہیں دیکھ رہی تھیں بلکہ وہ سکون کی نیند سو رہی تھیں۔ ہاں سدرہ میرا یقین کرو....“ سدرہ کے چہرے پر غیر یقینی کی پرچھائیاں دیکھ

کر میں اپنے الفاظ پر زور دیتے ہوئے بولا۔

”ناگن یا ناگ کی آنکھوں کے پوٹے نہیں ہوتے۔ وہ جب سو جاتے ہیں تب بھی ان کی آنکھیں کھلی ہی رہتی ہیں یہ الگ بات ہے کہ ان کی کھلی آنکھوں پر اللہ تعالیٰ نے خوابناک پردے حائل کر دیئے ہوتے ہیں۔

اچھا بتاؤ۔ جب سے آپا تمہارے ساتھ ہے، تم نے اسے کبھی بھی کھانا وغیرہ کھاتے دیکھا ہے....“

”اں.... نن نہیں تو۔ کبھی کبھار انہیں صرف دودھ پیتے دیکھا ہے....“ وہ چونکی اور تحیر خیز لہجے میں بولی۔

”یہی آپا کے غیر انسانی ہونے کی دوسری علامت ہے۔ لیکن سدرہ بہت جلد ہمیں آپا سے جدا ہونا پڑے گا....“

”وہ کیوں....“ سدرہ مجھ سی گئی۔

”دو وجوہات ہیں....“ میں بھی غمزہ ہو گیا۔

”پہلی اور اہم وجہ یہ ہے کہ میں ہر وقت گھر میں نہیں ہوتا۔ اکثر پنڈ سے باہر بھی چلا جایا کرتا ہوں۔ ہمارے پنڈوں میں اکثر اوقات سپیرے گھوما کرتے ہیں۔ بعض عمر رسیدہ سپیرے اس قدر ماہر ہوتے ہیں کہ وہ فضاء میں ہی شیش ناگن کی بو محسوس کر لیتے ہیں۔

اگر انہیں پتہ لگ جائے کہ ہمارے گھر میں شیش ناگن موجود ہے تو وہ ہر قیمت پر اسے حاصل کرنے کی سعی کریں گے۔ مانتا ہوں کہ ہر شیش ناگن نسل کے کسی بھی سانپ کا ڈسا ہوا انسان پانی بھی نہیں مانگ پاتا تاہم سپیرے اکثر زہر پروف ہوتے ہیں۔ نہ بھی ہوں جب بھی وہ زہر سے بچاؤ کے بہت سے طریقے جانتے ہیں۔

وہ یہ بھی جانتے ہیں کہ شیش ناگ نسل کے سانپ جو گیوں اور سپیروں کے جانی دشمن ہوتے ہیں کسی وقت بھی موقع پاتے ہی سانپ انہیں ڈس لے گا۔ اس لئے وہ پہلے ہی سے ایسی کسی افتاد کے لئے تیار ہوتے ہیں۔

دوسری اور اہم وجہ یہ ہے کہ نور الدین نام کا ایک شیش ناگ جو اپنی عمر کے سو برس پورے کرنے کے بعد جون بد لئے پر قادر ہو چکا ہے، وہ ناگن آپا سے شادی کرنا چاہتا

”کیسی عجیب و غریب باتیں بتا رہے ہیں۔ میرا تو دماغ ہی چکرانے لگا ہے۔ کہاں ملا تھا آپ کو شیش ناگ....“

سدرہ۔ سوال پر میں نے اسے شرفوار منگل رام سے مڈبھیز کا پورا واقعہ سنانے کے بعد پاتال نما کھڈ بس داخل ہونے سے نکلنے تک کے پورے واقعات بتلا دیئے۔ اسے یہ بھی بتا دیا کہ ناگن بہن نے شادی کے لئے کیا شرائط عائد کر دی ہیں۔

”یہ.... تو بہت ہی خوش آئند بات ہے۔ ہم ڈبل اسٹوری بنا لیتے ہیں۔ اوپر کا سہہ پنا کو دے دیں گے...“

”مجھے کوئی اعتراض نہیں۔ لیکن پھر تو میرا خیال دو طرف مٹ جائے گا۔ ناگن بہن کے ساتھ ناگ بھائی کی سپیروں سے حفاظت کی ذمہ داری بھی مجھ پر فرض ہو جائے گی....“

”لو نہ چھوڑیے اس قصے کو جب وقت آئے گا تو اللہ کوئی نہ کوئی حل بھی نکال دے گا۔ اب نگے ہاتھوں یہ بھی بتلا دیجئے کہ ان چار تھیلوں میں کیا ہے....“

”خزانہ۔ ہے سدرہ خزانہ۔ دیکھو ناں تحریک آزادی کس قدر زور پکڑ چکی ہے۔ اللہ نے چاہا تو علامہ اقبال کے خواب کی روشن تعبیر ضرور ظاہر ہو جائے گی۔ قائد اعظم محمد علی جناح کی ولولہ انگیز قیادت میں پاکستان بن کر رہے گا اور ہمارے وہ مسلمان قافلے جو پاکستان کے عشق میں ڈوبے ہوئے آئیں گے، میں اس خزانہ سے ان کی ہر امکانی مدد کروں گا۔ آج....“ مجھے ایک طویل جمائی ہوئی اور سدرہ جان گئی کہ نیند نے مجھے سمیٹ لیا ہے۔



”چھٹائی باؤ۔ گتے سڑوں....“ ایک مردانہ آواز سن کر میں نے جیپ روک

دی۔

صبح کا سہانا وقت تھا۔ ہر طرف بیمار ہی بیمار چھائی ہوئی تھی بہت ہی خوشگوار ہوائیں چل رہی تھیں۔ تقریباً پورا گاؤں جاگ چکا تھا۔ انسانوں کی اچھی خاصی چہل پہل لگی ہوئی تھی اور میں اپنے باغ کی طرف جا رہا تھا۔

یہ ایک ہفتہ بعد کا واقعہ ہے۔ میری بہنیں اپنے شوہروں کے ساتھ جا چکی تھیں، نہ

تو میری حویلی میں اور نہ ہی بڑی حویلی میں میرے رشتہ داروں میں سے کوئی باقی رہ گیا تھا۔  
 ”السلام علیکم باؤ جی....“ جھٹ سے میرے قریب پہنچتے ہوئے مخاطب نے  
 سلام کیا۔ وہ ادھیڑ عمر ہونے کے ساتھ ساتھ کافی مضبوط تن و توش رکھتا تھا۔ اس کے ایک  
 ہاتھ میں گنڈا سہ بھی تھا۔

”واعلیکم السلام مند ری....“ میں نے ہنستے ہوئے جواب دیا۔ میں اسے جانتا تھا۔  
 میرے علاقے کا چوکیدار تھا۔ نام اس کا مسعود تھا لیکن مند ری کے سر نیم سے پورے گاؤں  
 میں نیک شہرت رکھتا تھا۔  
 ”کی گل ہے یار۔ سویرے سویرے کالے بے درگوں میرا راستہ کیوں کڑوں  
 لگائیں....“

”گل ہی نہ نے پچھو باؤ جی....“ رنگ نہ چڑھاتے ہوئے بولا۔  
 ”تین شبانہ روز سے میں ایک خوشخوار آنکھوں والے جوگی کو تہاڑی حویلی دے چکر  
 کدے دیکھتا رہا ہوں....“  
 انکشاف ہی ایسا تھا کہ میرا دل دھک سے ہو کر رہ گیا۔ میرے ذہن پر گویا پٹاخے  
 سے پھوٹنے لگے۔

”راتی میں انوں رو کیا سی۔ میں نے اس سے کہا کہ وہ میرے سرکار کے گھر کے  
 چکر کیوں کاٹ رہا ہے....“ مند ری میری اندرونی کیفیت سے بے خبر مجھے بتلاتا رہا۔  
 اس نے بتلایا کہ آپ کی حویلی کے کسی حصے میں دنیا کا خطرناک ترین ساپ موجود  
 ہے۔ میں ہر قیمت پر اسے حویلی سے نکلنے پر مجبور کر دوں گا اور پورے گاؤں والوں کے سامنے  
 اس کی گردن دلوچ کر اسے لے جاؤں گا.... باؤ جی میں ڈر گیا۔ میں جانتا ہوں کہ ماضی میں  
 کتنے لوگ ہلاک ہو چکے ہیں اسی لئے آپ کو ہوشیار کرنا ضروری سمجھ کر آواز دی ہے....“  
 ”آہم.... وہ جوگی اس وقت کہاں مل سکتا ہے....“ میں فیصلہ کن ہنکارہ بھرتے  
 ہوئے بولا۔

”پتہ نہیں باؤ جی۔ میں نے تو اسے بیر کوں والے کھنڈرات کی طرف جاتے ہوئے  
 دیکھا تھا....“ وہ سلام کر کے چلا گیا مگر میں اسٹیئرنگ تھامے بڑی دیر گم صم بیٹھا رہا۔

پھر سر جھٹک کر میں ایک فیصلے پر پہنچ گیا اور جیپ کو ریورس گیر میں ڈال کر اپنی حویلی کے پھانک تک پہنچ گیا اور جب میں سنجیدہ چہرہ لئے بو کھلایا ہوا گھر میں داخل ہوا تو ملازموں سمیت سدرہ اور آپا بھی میرا چہرہ دیکھ کر بو کھلا گئیں۔

”کیا ہوا ویرا۔ تم اتنے پریشان کیوں ہو....“ ناگن بہن نے مجھ سے پوچھا۔ سدرہ نے مجھ سے پوچھنے کی ہمت نہ پکڑی وہ صرف بے چینی سے ہاتھ ملتی رہ گئی۔

”کچھ نہیں کہا، بس یو نہی....“ میں نے ٹالنے والے لہجے میں کہا۔

”اگر کچھ نہیں ہے تو پھر یہ کوڑا، خنجر اور ریور کیوں نکال رہے ہو....“

”احتیاطاً احتیاطاً....“ میں کوڑے کو لپیٹ کر اپنے دائیں بازو سے گزار کر کندھے سے نکالتے ہوئے بولا۔

”ہوں.... کیا تم ایک جوگی کی وجہ سے پریشان نہیں ہوئے....؟“

”ہاں.... کیا آپ جانتی ہیں....“

”ہاں ویرا۔ وہ تین شبانہ روز سے میری تلاش میں ہے۔ وہ چند مرتبہ ہمارے دروازے کے سامنے جمع بھی لگا چکا ہے۔ ایک ایک گھنٹے تک بن بجا جا کر لوگوں کو سانپوں کا تماشہ بھی دکھاتا رہا ہے۔ اگر اگر میرے کمرے میں قرآن حکیم کی مختلف آیات ٹانگی ہوئی نہ ہوتیں تو.... تو.... کچھ بھی ہو سکتا تھا۔ بن کی مدد بھری لے پر میرا جسم پھٹنے لگتا ہے۔ میرے ہر بن موع سے پسینے کے سوتے سے پھوٹنے لگے تھے۔ میں بار بار دروازے تک جاتی اور پھر اللہ کی رحمتیں مجھے روک دیتیں....“

”بہت ظلم کیا ہے آپ نے اپنی جان پر۔ آپ مجھے پہلے ہی دن بتلا دیتیں تو آج بات آگے نہ بڑھتی....“ دکھ و غضب کی ملی جلی کیفیات سے میں کمرے سے نکلا چلا گیا۔

اور جیپ کو بستی کے پچھواڑے کافی فاصلے پر میر کوں کے کھنڈرات کی طرف موڑا تو کرب و اذیت نے مجھے جکڑ کر رکھ دیا۔ یہ سوچ سوچ کر میں ہلکان ہوتا رہا کہ سپیروں اور جوگیوں کو کس طرح روکا جاسکتا ہے۔ ناگن بہن کو کس طرح اس کے ازلی دشمنوں سے محفوظ رکھا جاسکتا ہے۔

اس کا بہتر حل یہی ہے کہ.... ناگن بہن کو نور الدین سے بیاہ ہی دوں۔ لیکن،

پریشانی یہ تھی کہ ناگن بہن میری اولاد کو دیکھے بغیر ہر گز ہر گز رضامند نہیں ہوگی۔  
 ”آپ کا خیال درست ہے وصی الدین....“ ایک پھنکاری آواز سن کر میں اس

طرح اچھل پڑا جیسے میرے کولہوں میں سوئیاں چبھ گئی ہوں۔  
 پھر، پشتی سیٹ سے ریختے ہوئے سیاہ ناگ کو دیکھ کر اور آواز کے ترنم کو پہچان کر  
 میرے لبوں سے سکون کی طویل سانس نکل گئی۔

وہ شیش ناگ ہی تھا جو ریختے ہوئے میرے برابر والی سیٹ پر کنڈلی مارنے لگا تھا۔  
 اس کی پھنکاروں نے ایک گونج سی مچا رکھی تھی۔  
 ”السلام علیکم بھائی صاحب....“ جیسے ہی وہ پھن پھیلا کر بیٹھا میں نے سلام داغ

دیا۔

”واعلیکم السلام۔ آپ کے لئے ایک خوشخبری ہے وصی الدین۔ میری بھالی سدرہ  
 کو حمل ٹھہر چکا ہے اور آپ کی بہن کی ضد اسی سال ختم ہو جائے گی....“  
 کوئی اور لمحہ ہوتا تو شاید میں خوشی سے پاگل ہو جاتا۔ ناچنے لگتا لیکن، میں جو مقصد  
 لے کر جا رہا تھا۔ اس کے لئے نور الدین کی موجودگی میرے لئے مزید مسئلہ طلب بن گئی  
 تھی۔

”آپ کب آئے بھائی صاحب....“ میں نے الجھن بھرے انداز میں پوچھا۔  
 ”ابھی ابھی پہنچا ہوں۔ اللہ نے مجھے وہ قوت عطا کی ہوئی ہے کہ میں ایک لمحہ میں  
 اپنی پاتال سے یہاں پہنچ سکتا ہوں۔ آپ کے ذہن میں جب بھی میرا تصور جاگے گا میں انشاء  
 اللہ پہنچ جایا کروں گا....“

”پھر تو آپ یہ بھی جان چکے ہوں گے کہ میں کھنڈرات کی طرف کیوں جانے  
 لگا ہوں....“

”جی ہاں۔ اسی لئے میں نے خود کو ظاہر بھی کیا ہے۔ جون اس لئے نہیں بدلی کہ  
 جوگی، جس کی تلاش میں آپ جا رہے ہیں، وہ ایک غیر معمولی انسان ہے۔ میری بوپا کر ہی وہ  
 سامنے آئے گا۔ وہ جان چکا ہے کہ آپ کیوں اس کی طرف جا رہے ہیں۔ میری موجودگی کے  
 بغیر آپ اسے اس کے اصل روپ میں تلاش نہیں کر سکتے تھے۔

وہ ہے تو گوجر، اس کا نام بھی ضیاء الدین ہے لیکن وہ مردار گوشت کھاتا رہا ہے، زہریلے سانپوں کا زہر پی پی کر، سفلی علم کے ذریعے خود کو ناقابلِ تسخیر سمجھ چکا ہے۔ میری پاتال کی بلندیوں پر بھی اس نے کئی کئی راتیں گزاری ہیں۔ وہ ہوا کی طرح رہتا ہے۔ اکثر گدھ بن کر گاؤں گاؤں قریہ قریہ گھومتا رہتا ہے۔

میری بو پا کر وہ انسانی روپ میں ظاہر ہو گا۔ آپ اس عجائبات سے لبریز کوڑے کو کھول دیں اور اپنے سر سے اپنے جسم کے گرد گھمادیں اس طرح آپ حصار زدہ ہو جائیں گے۔ آپ کی ناگن بہن بھی پہنچ رہی ہے۔ ہم دونوں مل کر اسے شکست دینے کی کوشش ضرور کریں گے۔۔۔۔“



میں نے جیپ روک دی۔ تیز ہوائیں شروع ہی سے چل رہی تھیں۔ ہر سمت دھوپ چٹنی ہوئی تھی۔ ہوا کے دباؤ پر گرد و غبار کے بادل بھی اٹھ رہے تھے لیکن میری نظریں اس لمبے تڑنگے جوگی پر مرکوز تھیں جو میرک کھنڈرات کے دامن میں چھوٹے بڑے پتھروں کے ٹیلے کے اوپر کھڑا ہوا مجھ ہی کو گھور رہا تھا۔

شاید سورج کی تمازت کے باعث اس کی رنگت بالکل سلگتے تانبے کی سی تھی یا پھر ہو سکتا ہے کہ وہ زعفرانی لباس میں ملبوس ہونے کی وجہ سے ایسا لگتا ہو۔ اس کے اوپر اور میرے درمیان صرف چند قدموں کا فاصلہ تھا۔

”تو خود نہیں آیا نوجوان بلکہ تجھے تیری موت کھینچ لائی ہے۔ شاید تو نہیں جانتا کہ تیری جیپ میں ایک خطرناک ترین ناگ بھی چھپا ہوا ہے۔ مجھے تجھ سے کچھ نہیں لینا۔ بلکہ کسی انسان سے میری کوئی دشمنی نہیں ہے۔ بہتر ہے کہ تو چلا جا اور مجھے اپنا کام کرنے دے۔۔۔۔“

اس کی بات ختم ہونے تک میں نہ صرف جیپ سے اتر چکا تھا بلکہ اپنا کوڑا الہراتے ہوئے اس سے قریب بھی ہو چکا تھا۔

”ضیاء الدین گوجر۔ تیرے الفاظ سے سڑے ہوئے گوشت کی بو آرہی ہے۔ جانتا ہے تو جان لے، نہیں جانتا تو پہچان لے کہ میرا نام وصی الدین چغتائی ہے اور اللہ کے حکم



سے میں اس کا محافظ ہوں جس کی تلاش ہے تجھے....“

کہنے کے ساتھ ہی میں نے برقی سرعت سے ریو اور نکال کر بیک وقت دو فائر اس کی آنکھوں میں جھونک دیئے۔

وہ غالباً اس کے لئے تیار نہیں تھا یا پھر ہو سکتا ہے مشیت خداوندی یہی تھی کہ میرا نشانہ کار گر ثابت ہوا۔ ضیاء الدین کے لبوں سے ویرانے کو لرزادینے والی ایک چیخ نکلی، اس نے بید مجنوں کی طرح جھرجھراتے ہوئے اپنے دونوں ہاتھ آنکھوں پر رکھ لئے اور پشتی طرف الٹ گیا۔

پھر پتھروں کے ٹیلے سے لڑھک کر زمین پر پہنچنے سے پہلے ہی میں موت کے فرشتے کی طرح اس کے سر پر پہنچ گیا۔ وہ زمین پر پڑا پھڑا پھڑا رہا تھا۔ اس کے دونوں ہاتھوں سے اس کے خون کی دھاریں نکل رہی تھیں۔

میری چھٹی حس کہہ رہی تھی کہ وہ اس حالت میں بھی اٹھ کھڑا ہو گا۔  
لہذا کوئی لمحہ ضائع کئے بغیر میں نے خنجر کھینچ لیا اور ایک ہی ضرب میں اس کی گردن اور نر خرہ کاٹ دیا۔

”صد آفرین وصی الدین صد آفرین....“ پشت پر نور الدین کی آواز سن کر میں اپنی ہی آستین سے اپنے ماتھے کا پسینہ پونچھتے ہوئے مڑا۔ وہ شیش ناگ ہی تھا مگر انسانی وجود میں تھا۔  
”شاید اسی لئے میرے رب نے آدمی کو اشرف المخلوق کا خطاب عطا کیا ہے۔ میں جان ہی نہ سکا کہ آپ یوں کرنے والے ہیں اگر آپ ایسا نہ کرتے تو.... یہ زہریلا انسان صرف آپ ہی کے لئے نہیں بلکہ ہمارے لئے بھی بے پناہ مشکلات کھڑی کر دیتا....“  
”ہمارے لئے آپ کی مراد کیا ہے....“ میں جوگی کے ساکت ہوتے جسم پر ایک اچھتی سی نظر ڈالتے ہوئے بولا۔

”ٹیلے کی دوسری طرف جیپ میں آپ کی ناگن بہن بھی بیٹھی ہوئی ہے....“ میرے لبوں سے ایک درد بھری آہ نکل گئی۔ میرا پورا وجود جھرجھرا کر رہ گیا یہ سوچ کر کہ ناگن بہن جانتی تھی کہ جوگی کس قدر خطرناک تھا اس کے باوجود وہ مجھ پر قربان ہونے کو پہنچ گئی۔

”میں چارہا ہوں وصی....“ کہتے ہوئے وہ میری نظروں سے او جھل ہو گیا اور میں وہیں رک کر جوگی کی لاش کے متعلق سوچنے لگا۔

”کیا سوچ رہے ہو ویرا....“ میں ناگن بہن کی آواز سن کر اس کی طرف متوجہ ہو گیا۔ اس کے چہرے پر آسودگی تھی۔

”میں نے آپ کو منع کیا تھا ناں آپا....“

”کیا وہ چلا گیا....“ ناگن آپا میرا سوال نظر انداز کرتے ہوئے بولی۔

”پھاوڑا لائیے جیپ سے آپا....“ میں لبوں سے تھکا دینے والی سانس خارج کرتے

ہوئے بولا۔

”کیا اپنے سر پر مارو گے یا میرے....“ جواب ہی ایسا تھا کہ میں مسکرائے بنانہ رہا۔

”گڑھا کھود کر جوگی کی لاش دفن کروں گا....“

”شکر ہے تم مسکرائے تو سہی....“ کہتے ہوئے ناگن بہن مڑ گئی۔ چالیس منٹ کی

جدوجہد کے بعد میں نے جوگی کی لاش دفنادی۔ ناگن بہن نے بھی گڑھا کھودنے میں بہت مدد کی تھی۔

”آپا.... میں نے فیصلہ کر لیا ہے کہ اب آپ کو رخصت کر ہی دوں....“ میں

جیپ کو گاؤں کی طرف موڑتے ہوئے بولا۔

”میری بات بھی ذہن نشین کر لو بے بیشک جان چلی جائے، مگر تمہاری اولاد کا

دیدار کئے بغیر نہیں جاؤں گی....“

”آپا.... آپا سمجھنے کی کوشش کریں۔ جب آپ ایک لمحہ میں ادھر سے ادھر پہنچ جاتی

ہیں تو پھر بلاوجہ ضد کیوں کر رہی ہیں....“

”میں نے جو کہہ دیا۔ سو کہہ دیا اگر مجھ سے اکتا گئے ہو تو صاف صاف کہہ دو۔ میں

ابھی اور اسی وقت تمہیں چھوڑ کر چلی جاؤں گی....“

”واہ.... واہ آپا واہ۔ الٹا چور کو توال کو ڈانٹے....“ میں فوراً ہی ہنس دیا اور بات آئی

گئی ہو گئی۔

دن ہفتوں میں اور ہفتے مہینوں میں گزرتے چلے گئے۔ اللہ کے فضل و کرم سے پاکستان معرض وجود میں آگیا۔ میں نے مہاجرین کے لئے کیمپ لگوا دیئے ان کی ہر قسم کی ضروریات کا خیال رکھا اور جو کچھ میرے امکان میں تھا میں کرتا رہا۔ اس جدوجہد میں ناگن بہن اور میرے خاندان کے نوجوان میرے شانہ بشانہ رہے تھے۔

سدرہ اس وجہ سے میرا ساتھ نہ دے سکی کہ اس کی کوکھ میں میرا بچہ پروان چڑھ رہا تھا۔ بالآخر بائیس نومبر سن اڑتالیس میں میرے گھر میں وجیہ الدین نے جنم لیا۔ خوب شادیانے بجائے گئے۔ خیراتیں کی گئیں صدقات دیئے گئے۔ چھ روز تک میرے باغ میں لنگر عام جاری رہا۔ ناگن بہن بہت خوش تھیں۔ شب و روز وجیہ الدین کی دیکھ بھال میں مصروف رہیں۔ اکیسویں روز وجیہ کی ختنہ ہوئی اور اسی روز ناگن بہن نے ناگ منی اگلی۔

ناگ منی کی چکا چوند کو محفوظ رکھنے کے لئے میں نے اسے چمڑے میں محفوظ کروا کر اپنے بیٹے کے گلے میں ڈال دیا اور پھر چالیسویں دن شیش ناگ نور الدین کا روپ دھار کر رشتہ مانگنے پہنچ گیا۔ انکار کے تمام راستے مسدود پا کر ناگن بہن نے سر تسلیم خم کرتے ہوئے کہا۔

”میں رضامند اس لئے نہیں ہوئی کہ مجھے شادی کا شوق ہے، یا تم سے اور بھابھی سے الگ ہونا چاہتی ہوں۔“

بلکہ میرے اقرار کی وجہ محض یہ ہے کہ میں تمہیں پریشان نہیں دیکھ سکتی۔ نہ جانے کیسے کیسے شکتی مان سپیرے یا جوگی پاکستان میں پہنچ چکے ہوں۔ آخر تم کب تک ان سے لڑتے رہو گے۔ میں پاتال کی تھی، پاتال ہی میں رہنا میرے اور تمہارے لئے بہتر ہے۔

میں آتی رہوں گی ویرا اب تو تمہارے بیٹے میں میری جان انکی رہے گی پتہ نہیں میں.... میں کب تک زندہ رہوں....“

دس جنوری سن اڑتالیس کی ایک مبارک گھڑی میں ناگن بہن کا نکاح انسانی رسم و رواج کے مطابق ہو گیا۔ لوگوں نے مجھ سے کہا کہ میں نے اپنی بڑی بہن کو جینز کیوں نہیں دیا۔ میری یہ مشکل میرے بہنوئی نور الدین نے حل کر دی۔

”معزز لوگو۔ وصی الدین نے جہیز میں مجھے وہ کچھ دے دیا ہے جس کی سرزمین پنجاب میں مثال نہیں مل سکے گی۔ اگر آپ لوگ میری محل نما حویلی دیکھیں گے تو آپ کی آنکھیں چکاچوند ہو جائیں گی....“

آہوں، آنسوؤں اور سسکیوں کے ساتھ ناگن بہن کو میں نے رخصت کر دیا۔ مجھے یہ قطعی علم نہیں ہے کہ شیش ناگ یا ناگن کی عمر کتنی ہوتی ہے۔ صرف اتنا ہی میرے ایمان کا ایک جز ہے کہ کل نفس ذائقۃ الموت۔

پندرہ برس کے عرصے میں مجھے اللہ تعالیٰ نے سدرہ کے بطن سے چار بیٹے اور دو بیٹیاں عطا کیں اور میرے ان بچوں کو ہوش پکڑنے تک ناگن بہن ہی گود کھلاتی رہی تھیں۔ وہ نور الدین کے ساتھ کئی روز میرے ہی گھر میں رکی رہتی تھیں۔

نوٹ :

چند ناگزیر حالات کے باعث مندرجہ بالا واقعات جو ساتویں قسط پر مشتمل تھے، ماہنامہ ڈرڈا بجسٹ کے صفحات کی زینت نہ بن سکے۔ اس کا بہترین حل یہی تھا کہ ملک کے ابھرتے ہوئے ماہنامہ ڈرڈا بجسٹ کے اس مقبول سلسلے کو کتابی صورت میں آپ تک پہنچانے کا مقصد صرف اتنا ہے کہ ماہنامہ ڈرڈا بجسٹ کے مستقل خریداروں کی تشنگی دور کر دی جائے، نئے قارئین کو حرف اول سے حرف آخر تک آتش مخلوق سے لطف اندوز ہونے کا موقع فراہم کیا جائے اور ماہنامہ ڈرڈا بجسٹ کے پڑھنے والوں میں اضافہ ہو سکے۔

آپ نے آتش مخلوق پڑھی۔ اچھی لگی؟ بری لگی؟ دونوں صورتوں میں اپنی گراں قدر رائے سے ادارے کو ضرور مطلع کیجئے گا۔

# چھ تجسس انگیز وپراسرار ناول



کلیکشن بکس شاہ فیصل کالونی کراچی





بارہ تجسس انگیز و پراسرار ناول

آسیبی مخلوق

پراسرار راج محل

روح کی سرگزشت

شہریکا

ڈریگولا

بھیرٹیا

پری خانہ

موسیقی و فرعون

اصغر علی ہرودیدی

ہمزاد

نیل کی ساحرہ

دشت دل

کلیکشن بکس

شاہ فیصل کالونی کراچی



”رائیڈر ہیگرڈ کا ایک عظیم و شاہکار ناول  
حضرت موسیٰ علیہ السلام اور فرعون کی ..... نیکی اور بدی کی عظیم داستان

# موسیٰ اور فرعون

تاریکی اور روشنی کی عظیم کشمکش کے پس منظر میں پھیلا ہوا، قدیم  
مصری ناول فرعون کے وارث شہزادہ آمن سیتی اور یہودی حسینہ کے  
عشق کی لازوال سرگزشت، جو دوران مطالعہ چند صفحات کے بعد آپ پر  
ایسا کیف طاری کر دے گی کہ آپ اس داستان کے اختتام تک ایک انجانی  
مدہوشی میں کھوئے رہیں گے۔

اس فرعون کا قصہ جو خدائی کا دعویٰ دار تھا۔ اللہ کے اس پیغمبر کی  
جہدِ عظیم جسے اللہ نے پیغمبر بنا کر بنی اسرائیل پر بھیجا تھا۔ یہ  
ناول آپ کو رنگوں کا احساس ہی نہیں دلائے گا بلکہ آپ کے ایمان کو تازگی  
بھی عطا کرے گا۔

بہترین آرائش جمال و اعلیٰ صفات، مضبوط جلد  
قیمت 160 روپے صرف

کلیکشن بکس شاہ فیصل کالونی کراچی





”خبردار، صرف بالغان کیلئے، کمزور دل حضرات اسکا مطالعہ نہ کریں“

# خانقاہ

”انگریزی ادب کا ایک شاہکار و تجسس انگیز ناول  
جسکی اشاعت نے دو صدی قبل پوری دنیا میں تہلکہ مچا دیا تھا۔ اور  
اس پر پابندی عائد کر دی گئی تھی۔“

خانقاہ ہوں میں ہونیوالی حسن کی فسوں سازیاں، شہوت انگیز  
سسیوں اور کرب ناک آہوں کا تصادم، لرزہ خیز مظالم اور شہوت آمیز  
جنسی عمل کی رنگین داستان، جسکی ہر سطر آپ کے رگ و پے میں سنسی  
دوڑا دے گی۔ کبھی آپ کے لہو کی تپش خود پر کیف طاری کر دے گی  
اور کبھی لرزہ خیز مظالم آپکے رونگٹے کھڑے کر دے گا۔ لیکن آپ چیخنے کا  
مت۔ ایسے لمحات بھی آتے ہیں جب بے ساختہ خود پر قابو نہیں رہتا۔

بہترین آرائش جمال و اعلیٰ صفات کا مجموعہ جلد

قیمت 180 روپے صرف

کلیکشن بکس شاہ فیصل کالونی کراچی



ناول ملکیت و بشکریہ

محمد سعید چوہدری

ناول

سکین

بائے

محمد سجاد بھٹّی

0  
3  
0  
4  
5  
5  
0  
3  
0  
8  
6

خصوصی تعاون: جاسوسی نشست ایڈمن



ڈاکٹر حامد حسن، ممتاز علی کیانی، عقیل قریشی  
محمد سجاد بھٹی، سیف الملوک عباسی، یاسر حسنین  
ساگر زمان، ناصر محمود بلوچ





**آپ کا ذوق ہمارا انتخاب**

ملکی و غیر ملکی مصنفوں کے شاہکار  
خونفک، پراسرار، ایڈونچر، مہم جو، ماورائی،  
تاریخی تحریروں کے منتخب شہ پارے، ان مصنفوں  
کی کاوشیں جنہوں نے تہلکہ مچا رکھا تھا

**OLD IS THE GOLD**

وہ شاہکار تحریروں طویل عرصے بعد نئے پر ہن،  
نئی آب و تاب کے ساتھ آپ کے ذوق کی نذر ہیں

**کلیکشن بکس**

*Galaxy Books*

